

શ્રીમદ્ ભગવદ્ગીતા નો સત્ય સાર

અનુક્રમણિકા

ક્રમ	વિષય	પાના નં.
૧)	ભગવદ્ગીતાનો સત્ય સાર (અનુભૂમિકા)	૧
૨)	ગીતા-જ્ઞાનનો ઉદ્દેશ્ય અથવા પ્રયોજન	૫
૩)	આત્મા	૧૫
૪)	પરમાત્મા	૩૨
૫)	પરમાત્મા (ભાગ-૨)	૫૪
૬)	યોગ	૭૦
૭)	કર્મ, અકર્મ અને વિકર્મની ગતિ અને સંખ્યાસનું સાચું સ્વરૂપ	૮૭
૮)	દેવી અને આસુરી ગુણ	૧૦૬
૯)	ગીતા માતા અને તેનો સંદેશ	૧૩૦
૧૦)	સત્ય જ્ઞાનની સરળ સમજૂતી	૧૪૩

**પ્રજાપિતા બ્રહ્માકુમારી ઈશ્વરીય વિશ્વ વિદ્યાલય,
પાંડવ ભવન, આબુ પર્વત (રાજસ્થાન)**

અનુભૂમિકા

ભગવદ્ગીતાનો સત્ય સાર

આમ તો લાંબા સમયથી જ વિદ્વાનો અલગ-અલગ દષ્ટિકોણથી શ્રીમદ્ ભગવદ્ગીતાની વ્યાખ્યાઓ કરતાં આવ્યાં છે કે ટીકાઓ લખતાં આવ્યાં છે. આદિ શંકરાચાર્ય^૧, રામાનુજાચાર્ય^૨, માધવાચાર્ય^૩, નિંબર્કાચાર્ય^૪, વલ્લભાચાર્ય^૫ અથવા તેમનાં કોઈ પ્રમુખ શિષ્યે પણ ગીતાનાં શ્લોકોનો અર્થ લખીને કે ગીતા પર ટીકા કરીને પોત-પોતાનાં મતની પુષ્ટિ કરવાનો પ્રયત્ન કર્યો છે. ગીતામાં આત્મા, પરમાત્મા, જગત્, માયા વગેરે વિષયો પર ભગવાને જે કાંઈ કહ્યું છે, તેની આ બધાંએ પોત-પોતાનાં મતાનુસાર વ્યાખ્યા કરી છે. લોકમાન્ય

૧. શંકરાચાર્ય પહેલાં પણ અમુક ટીકાઓ લખાઈ હતી; તેમનો ઉલ્લેખ શંકરાચાર્યએ પોતાની ટીકાની ભૂમિકામાં કર્યો છે. શંકરાચાર્યના દષ્ટિકોણને તેમના પછી આનંદગિરિ, શ્રીધર અને મધુસૂદન વગેરેએ વિસ્તૃત રૂપમાં લોકો સમક્ષ રાખ્યો. એમના મતને **‘અદ્વૈતવાદ’** કહેવામાં આવે છે.
૨. એમણે ચામુનાચાર્ય દ્વારા તેમની ‘ગીતાર્થ સંગ્રહ’માં પ્રતિપાદિત વ્યાખ્યાનું અનુસરણ કર્યું. એમનો મત **‘વિશિષ્ટ અદ્વૈતવાદ’** કહેવાય છે.
૩. માધવાચાર્યએ ભગવદ્ગીતા પર ‘ગીતા ભાષ્ય’ તથા ‘ગીતા તાત્પર્ય’ નામક બે ગ્રંથો લખ્યાં છે. એમણે **‘દ્વૈત વાદ’** ને પ્રતિપાદિત કર્યો.
૪. એમના શિષ્ય કેશવ કશ્મીરીએ ગીતા પર ‘તત્ત્વ પ્રકાશિકા’ નામની ટીકા લખી. એમના મતને **‘દ્વૈતાદ્વૈત’** કહેવાય છે.
૫. વલ્લભાચાર્યએ **‘શુદ્ધાદ્વૈત’** મતનો વિકાસ કર્યો.

તિલક, મહાત્મા ગાંધી, અરવિંદ ઘોષ, ડૉ. રાધાકૃષ્ણન, પં. દામોદર સાતવલેકર તથા આર્ય સમાજનાં અમુક વિદ્વાનો, જેવાં કે આર્ય મુનિ^૬, ભાઈ પરમાનંદજી^૭ વગેરે એ પણ પોત-પોતાનાં દષ્ટિકોણથી આનો અર્થ અથવા ભાવ વ્યક્ત કર્યો છે. ઘણાં આર્ય સમાજ લેખકોએ તો ગીતાનાં ઘણાં શ્લોકોને ‘ક્ષેપક’ અથવા ‘પુનરોક્ત’ નું નામ આપીને તેમને કાઢી પણ નાંખ્યા છે^૮. ભંડારકર ઓરિયેન્ટલ રિસર્ચ ઇન્સ્ટીટ્યૂટ, પૂના, યિયોસોફીકલ સોસાયટી, અદિયાર તથા બીજી ઘણી સંસ્થાઓનાં^૯ નેજા હેઠળ પણ ઘણાં મેઘાવી લેખકોએ મહાભારત તથા ગીતાના ઘણા પાઠાંતરોનું અધ્યયન કરીને એનું પરિમાર્જિત સ્વરૂપ પ્રસ્તુત કરવા માટે ઘણાં ગ્રંથો પ્રકાશિત કર્યા છે. એક વિદ્વાને તો ગીતાને ત્રણ અલગ-અલગ લેખકોની કૃતિ માનીને, ગીતાના શ્લોકોને ત્રણ અલગ-અલગ ભાગોમાં વહેંચ્યા છે.^{૧૦} બીજા પણ ઘણાં પ્રતિભાશાળી ભારતીય તથા પાશ્ચાત્ય વિદ્વાનોએ આની પર પાંકિત્યપૂર્ણ ગ્રંથ લખ્યાં છે. દરેકની પોત-પોતાની વિશેષતા છે. ઘણું અધ્યયન અને મનન કર્યા પછી એ બધાં ગ્રંથોમાં જે ભાવો વ્યક્ત કરવામાં આવ્યા છે, એ બધાથી અહીં અપાયેલાં ગીતા-સારનું બે વાતોમાં વિશેષ અંતર છે.

૬. એમણે ‘ત્રૈતવાદ’ ના દષ્ટિકોણ સાથે ગીતાના શ્લોકોનું અર્થઘટન કર્યું.

૭. મારો અંત સમયનો આશ્રય - શ્રીમદ્ ભગવદ્ગીતા.

૮. ઉદાહરણાર્થે, સ્વામી આત્માનંદ સરસ્વતી દ્વારા લિખિત ‘વૈદિક ગીતા’ જુઓ.

૯. જેમ કે, (અ) મૈલાપુર શુદ્ધ ધર્મ મંડળની ‘શુદ્ધ ધર્મ ગીતા’ તથા (બ) રસશાળા ઔષધાશ્રમ, ગોંડલની ‘ચંદ્રઘંટા ટીકા’ તથા (ક) Bhagwad-Gita with eleven Commentaries by The Gujarati Printing Press, Bombay.

૧૦. The Quest for Original Gita by G.S. Khair.

વિશેષ અંતર

(૧) મારો ઉદ્દેશ્ય શબ્દ કોષ, વ્યાકરણ કે નિરૂક્ત વગેરેને લઈને ગીતાની કોઈ ટીકા લખવાનો નથી. હું કોઈ શબ્દ શાસ્ત્રનો વિદ્વાન નથી અને ન તો મને ગીતા શાસ્ત્રનું કોઈ જાતનું પાંડિત્ય. મેં તો માત્ર સેવાર્થ જ આ વિષય ઉપર કલમ ઉપાડી છે. કૃણાસિંધુ, જ્યોતિર્બિંદુ **પરમપિતા પરમાત્મા શિવે, પ્રજાપિતા બ્રહ્મા દ્વારા અમને જે જ્ઞાનરૂપી અમૃત અથવા સંજીવની પ્રદાન કરી છે, તેનાં દ્વારા જ પ્રભુ પ્રેમીઓને અથવા જ્ઞાનાભિલાષીઓને લાભાન્વિત કરવાનું અમારું લક્ષ્ય છે.** આમાં મારું પોતાનું કાંઈ જ નથી, બધું જ એ પ્રભુની દેન છે. હા, આમાં જે ભૂલો છે, એ લેખકની છે.

લેખકે પ્રજાપિતા બ્રહ્માકુમારી ઈશ્વરીય વિશ્વ-વિદ્યાલયનાં સંપર્કમાં આવ્યા પછી જ્યારે એ પરમપિતા પરમાત્મા દ્વારા અપાયેલું જ્ઞાન પ્રાપ્ત કર્યું ત્યારે તેમને તેનાં દ્વારા જે અર્થ-સાક્ષાત્કાર થયો, તેનાં આધારે તથા એ જ દૃષ્ટિએ અહીં સર્વશાસ્ત્રમયી શિરોમણિ ગીતાનો સાર લખવામાં આવ્યો છે. એ શક્ય છે કે તેનાં લખાણમાં ઘણી ત્રુટિઓ રહી ગઈ હોય. એ બધી કમીઓ તેની પોતાની અલ્પજ્ઞતાને કારણે જ રહી ગઈ હશે.

(૨) આ પુસ્તકમાં એક-એક શ્લોકને લઈને તેનો અર્થ કરવામાં નથી આવ્યો બલકે અધ્યાત્મના અમુક મુખ્ય વિષયોને ચૂંટીને સ્પષ્ટ કરવામાં આવ્યાં છે અને પદ-લેખમાં તત્સંબંધી શ્લોક આપી દેવામાં આવ્યાં છે. આનાંથી પાઠકોને એ લાભ થશે કે તેઓ એક વિષય પર સળંગ ધારાવાહિક રીતે ગીતા-જ્ઞાનને પ્રાપ્ત કરી શકશે.

અંતમાં મારું નિવેદન છે કે અમે એ દાવો નથી કરતા કે ગીતાનાં કોઈ શ્લોકનો કેવળ એ જ અર્થ નિકળે છે જે અમે અહીં લીધો છે. વિદ્વાનોએ અગાઉ પણ ગીતાનાં શ્લોકોના વિભિન્ન અર્થ કર્યા છે -

જે અમે આ લેખની શરૂઆતમાં જણાવી આવ્યા છીએ. ઘણાં વિદ્વાનોએ શ્લોકોના અર્થની ખેંચતાણ પણ કરી છે - એવું ઘણાં દાર્શનિકો તથા આલોચકોએ કહ્યું છે. અતઃ એ સંભવ છે કે પાઠકોની દષ્ટિએ કોઈ શ્લોકનો અર્થ અમારાં મંતવ્ય તથા અનુભવને અનુકૂળ પ્રતીત ન થતો હોય અને અમે તેને પોતાનાં મંતવ્યને પ્રતિપાદિત કરવા માટે ઉદ્ભૂત કર્યો હોય; તો પાઠક એ શ્લોકને છોડીને સામાન્ય રીતે પોતાનાં વિવેક અનુસાર જાણવાની કોશીશ કરે અને એ રહસ્યનો તાગ મેળવવાનો ચત્ન કરે. તેઓ અમારી એ વાતને યાદ રાખે કે અમે શ્લોકોનાં સંદર્ભમાં કોઈ પ્રકારનો આગ્રહ નથી કરતાં કારણ કે અમે તો અગાઉ જ કહી આવ્યાં છીએ કે આજે ગીતા પોતાનાં આદિ સ્વરૂપમાં નથી બલ્કે તેમાં અનેક સુધારા-વધારાં થયાં છે. અમે તો એ વાતને ફરી-ફરીથી કહી છે કે તેમાં જે મંતવ્યોને પ્રતિપાદિત કરવામાં આવ્યાં છે, તે સ્વયં વરદાતા પરમાત્માની જ દેન છે જેનાં દ્વારા મારાં પોતાનાં જીવનમાં પણ ઘણો લાભ થયો છે.

અમે ‘ગીતા-સાર’ને લખવા માટે કુલ બાર મુખ્ય વિષયો ચૂંટ્યાં હતાં. જે અમે એ બધાં વિષયો પર ‘ગીતા-સાર’ પ્રસ્તુત કરત તો એક મોટું દળદાર પુસ્તક બની જાત. અતઃ સંક્ષેપ કરવા માટે અમે એ બારમાંથી અહીં કેવળ પાંચ-છ વિષયો ઉપર જ પ્રકાશ નાંખ્યો છે.

અમને આશા છે કે આ ગીતા-સાર દ્વારા ઘણાં લોકોને જ્ઞાન-પ્રકાશ મળશે, તેમને જ્યોતિ-બિંદુ પરમાત્મા શિવ સાથે યોગયુક્ત થવાની પ્રેરણા મળશે, તેમનાં જીવનમાં પવિત્રતા પોતાની પૂર્ણ પરાકાષ્ટાએ પહોંચશે અને તેમને અનંત લાભ પ્રાપ્ત થશે. આ બધા માટે તેઓ જ્ઞાન-સાગર પરમપિતા શિવ પરમાત્મા પ્રત્યે જ પ્રેમ-પ્લાવિત થાય, મનમાં તેમનાં ગુણગાન ગાય અને ઘન્યવાદ વ્યક્ત કરે કારણ કે આમાં સંગ્રહિત જ્ઞાન-રત્ન આત્માઓ માટે તેમની સ્નેહભેટ છે.

- જગદીશ

ગીતા-જ્ઞાનનો ઉદ્દેશ્ય અથવા પ્રયોજન

આજે શ્રીમદ્ભગવદ્ ગીતા નામનું જે શાસ્ત્ર ઉપલબ્ધ છે, જે આપણે તેનું આઘોપાંત અધ્યયન કરીએ તો આપણે એ જ નિશ્ચય પર પહોંચીશું કે તેનો એક ઉદ્દેશ્ય મનુષ્યને દેહ અને આત્માનો^૧ અર્થાત્ ક્ષેત્ર અને ક્ષેત્રજ્ઞનો^૨ ભેદ જાણાવી આત્મામાં સ્થિત કરવાનો^૩ તથા તેને પરમાત્માનો પરિચય આપીને ફરીથી સંદેહરહિત, નષ્ટોમોહ અને સ્મૃતિલબ્ધા^૪ બનાવવાનો છે. આજે જે ૭૦૦ શ્લોકોવાળી ગીતા આપણને મળે છે તેમાં ઘણા-ખરા શ્લોકો મનુષ્યને આત્મા અને પરમાત્માનું જ્ઞાન આપવાની સાથે સાથે તેને યોગ-સ્થિત કરવાના, તેને કર્મ, અકર્મ અને વિકર્મની ગુહ્ય ગતિનું જ્ઞાન આપવાના, પ્રવૃત્તિ અને નિવૃત્તિનો ભેદ જણાવવાના, દૈવી અને આસુરી સંપદાનું અંતર

૧. ગીતાના બીજા અધ્યાયમાં દેહ અને આત્મા વચ્ચેનો ભેદ જણાવાયો છે.
૨. ગીતાના ૧૩મા અધ્યાયમાં ‘ક્ષેત્ર’ અને ‘ક્ષેત્રજ્ઞ’નું જ્ઞાન આપવામાં આવ્યું છે. તેમાં ભગવાને સ્પષ્ટ કહ્યું છે કે ક્ષેત્ર અને ક્ષેત્રજ્ઞનું જ્ઞાન જ વાસ્તવિક જ્ઞાન છે. ગીતા - ૧૩/૨
- ૩-૪. ગીતા-સાર સાંભળ્યા પછી અર્જુને એમ જ કહ્યું કે હવે મારો મોહ નષ્ટ થઈ ગયો છે, મારો સંદેહ તથા સંશય સમાપ્ત થઈ ગયો છે. હવે હું આત્માના સ્વરૂપમાં સ્થિત થઈ ગયો છું અને ઈશ્વરીય સ્મૃતિમાં સ્થિર થયો છું :

નષ્ટોમોહઃ સ્મૃતિર્લબ્ધા ત્વત્પ્રસાન્મયાચ્યુત ।

સ્થિતોઽસ્મિ ગતસન્દેહઃ કરિષ્યે વચનં તવ ॥ (અ. ૧૮ શ્લ ૭૩)

સમજાવવાના, કામ-ક્રોધાદિ વિકારો પર વિજય પ્રાપ્ત કરવાના તથા બ્રહ્મલોક પાછા ફરવા માટે પુરુષાર્થ કરવાનાં વિષયમાં જ છે.^૫ ગીતાનાં ઘણાં શ્લોકોમાં આ જ્ઞાનનું પ્રયોજન સ્પષ્ટ શબ્દોમાં જણાવાયું છે. ઉદાહરણાર્થે એક શ્લોકમાં કહેવાયું છે કે - “હે અર્જુન, તું યોગી બન કારણ કે યોગી જ સૌથી શ્રેષ્ઠ છે.”^૬ પછી ગીતામાં એ પણ જણાવાયું છે કે યોગી કેવો હોય છે અને યોગ-સ્થિત અથવા સ્થિત-પ્રજ્ઞ આત્માનાં શા લક્ષણો હોય છે ? તેમાં કહેવાયું છે કે યોગી દ્વેષ રહિત હોય છે, તેની બધાં સાથે **મૈત્રી** હોય છે, તે બધાં પ્રત્યે **કરુણા ત્યાગ** રાખે છે, તે નિર્મોહી તથા નિરહંકારી હોય છે, **ક્ષમાશીલ** પણ હોય છે

૫. ૭૦૦ શ્લોકવાળી ગીતામાં લગભગ ૬૦-૭૦ શ્લોક આત્મા અને મન તથા બુદ્ધિ વિશે, ૧૫૦ શ્લોક પરમાત્મા વિશે, ૧૦૦ શ્લોક યોગ વિશે, ૬૦-૭૦ શ્લોક કર્મ, કર્મ-ફળ, પાપ-પુણ્યની પરિભાષા વિશે, ૩૦-૩૫ શ્લોક સંન્યાસ અથવા ત્યાગ વિશે, ૩૦-૩૫ શ્લોક જ્ઞાન વિષયક, ૨૦-૨૫ શ્લોક દૈવી અને આસુરી સંપ્રદાય વિશે અને ૨૦-૨૫ શ્લોક કામ-ક્રોધાદિ વિકારો વિશે, ૧૫-૨૦ શ્લોક સ્થિતિ, ગતિ, મુક્તિ અને પરમપદ વિશે, આવી જ રીતે અમુક શ્લોક ધર્મ, સ્વધર્મ, પરધર્મ, સુખ-દુઃખ, યુગ-આયુ વગેરે વિશે પણ છે અને અમુક શ્લોક અન્યોને આ જ્ઞાન આપવા વિશે પણ છે. **બીજાં શબ્દોમાં ગીતાનો વિષય ‘જ્ઞાન’, ‘યોગ’ દિવ્ય ગુણોની ધારણા (અથવા પવિત્રતા) અને અન્યોની ઈશ્વરીય જ્ઞાન દ્વારા ‘સેવા’ છે.** યુદ્ધ સાથે સંબંધ ધરાવતાં શ્લોકો ૧૫-૨૦ કરતાં વધુ સંખ્યામાં નથી અને જે છે તેમાંના પોણા ભાગ કરતાં વધુ તો સ્પષ્ટ રીતે મનોવિકારો વિરૂદ્ધ યુદ્ધ વિશેના જ છે.

૬. તપસ્વિભ્યોઽધિકો યોગી જ્ઞાનિભ્યોપિ યતોઽધિકઃ

કર્મિભ્યશ્ચધિકો યોગી **તસ્માંદ્યોગીભવાર્જન** ॥ ૬/૪૬

તથા સુખ-દુઃખમાં સદા સમાન હોય છે.^૭ તે સદા **સંગુષ્ટ** હોય છે.^૮ તે સ્વયં દુઃખ નથી લેતો અને ન તો બીજાને આપે છે.^૯ તે અંદર અને બહારથી પવિત્ર હોય છે.^{૧૦}

ગીતામાં જે ૧૫-૨૦ શ્લોકો યુદ્ધ સાથે પણ સંબંધ ધરાવે છે, તેનાં અધ્યયન દ્વારા પણ નિશ્ચયાત્મક રીતે કહી શકાય કે તેમાં કામરૂપી વેરી અથવા સંશયરૂપી શત્રુ સાથે જ્ઞાનરૂપી તલવાર દ્વારા થતાં યુદ્ધ વિશે જ કહેવાયું છે^{૧૧}. ગીતામાં એક શ્લોકમાં કહેવાયું છે કે - “હે અર્જુન, જો તું અહંકાર-વશ યુદ્ધની વાત નહીં માને તો આખરે સ્વભાવ-વશ થઈને પણ તું યુદ્ધ કરીશ.”^{૧૨} આ શ્લોકના સંદર્ભમાં ઘણાં લોકો કહે છે કે ભગવાને ગીતા જ્ઞાન, મોહગ્રસ્ત થયેલાં અર્જુનને યુદ્ધર્થે પ્રેરિત કરવા માટે આપ્યું હતું. પરંતુ આપ જોશો કે આ જ અધ્યાયમાં, આનાથી ૪-૫ શ્લોક અગાઉ જ કહેવાયું છે કે યોગી જ મને પ્રિય છે અને યોગી એ છે જે હિંસા નથી કરતો અને બધામાં સમ-

૭. **અદ્રેષ્ટા** સર્વભૂતાનાં **મૈત્રઃ કરુણ** એવ ચ ।

નિર્મમો નિરહંકારઃ સમદુઃખસુખઃ **ક્ષમી** ॥ ૧૨/૧૩

૮. **સન્તુષ્ટઃ** સતતં યોગી યતાત્મા વૃદ્ધનિશ્ચયઃ ।

નય્યર્પિતમનોબુદ્ધિર્યો મદ્ભક્તઃ સ મે પ્રિયઃ ॥ ૧૨/૧૪

૯. **યસ્માન્નોદ્વિજતે લોકો લોકાન્નોદ્વિજતે ચ યઃ ।**

હર્ષામિર્ષભયોદ્વેગૈર્મુક્તો યઃ સ ચ મે પ્રિયઃ ॥ ૧૨/૧૫

૧૦. અનપેક્ષઃ શુચિર્દક્ષ ઉદાસીનો ગતવ્યથઃ ।

સર્વાસ્મપરિત્યાગી યો મદ્ભક્તઃ સ મે પ્રિયઃ ॥ ૧૨/૧૬

૧૧. તસ્માદજાનસંભૂતં હૃત્સ્થં જ્ઞાનાસિનાઽઽત્મનઃ ।

છિત્વૈનં સંશયં યોગમાતિષ્ઠોતિષ્ઠાભારત ॥ ૪/૪૨

૧૨. યદહંકારમાશ્રિત્ય ન યોત્સ્ય ઇતિ મન્યસે ।

મિથ્યૈષ વ્યવસાયસ્તે પ્રકૃતિસ્ત્વાં નિયોક્ષ્યતિ ॥ ૧૮/૫૬

ભાવ રાખે છે તથા સદા શાંત અને પ્રસન્ન રહે છે.^{૧૩} આ જ લેખમાં યોગીનાં લક્ષણો વિશે અમે આગળ જણાવી આવ્યાં છીએ કે તેનો કોઈ શત્રુ નથી હોતો, તેનો કોઈની સાથે ઢ્ઢેષ નથી હોતો અને તે કોઈને દુઃખ નથી આપતો બલકે તેનાં મનમાં બધાં પ્રત્યે કરૂણા હોય છે, તે ક્ષમાશીલ હોય છે. હવે વિચારણીય બાબત છે કે જે અહીં યુદ્ધને હિંસક યુદ્ધ માનવામાં આવે તો આ પાછલાં શ્લોકો સાથે આની સરખામણી થતી નથી બલકે વિરૂદ્ધ-ભાવ અથવા ભાવ-વૈપરીત્ય પેદા થાય છે. અતઃ જ્યારે ગીતાનો પ્રધાન વિષય જ યોગ-યુક્ત થવાનો, દૈવી-સંપદાને ધારણ કરવાનો તથા આત્મ-સ્થિત થવાનો અને મુક્તિ-જીવન્મુક્તિને પ્રાપ્ત કરવાનો છે, તો નિશ્ચયાત્મક રીતે યુદ્ધ શબ્દ મનમાં થતાં સંગ્રામનો વાચક છે કારણ કે યોગીએ તો હિંસા, ઢ્ઢેષ, ક્રોધ, શત્રુ ભાવ વગેરેનો ત્યાગ અને અહિંસાનું પાળવાની હોય છે. ત્યારે જ તેને ‘ધર્મ સંગ્રામ’ પણ કહેવાયો છે અને એમ કહ્યું છે કે જે તું આ યુદ્ધ નહીં કરે તો તને પાપ લાગશે.^{૧૪}

આ રીતે, આપ જોશો કે ગીતામાં એક જગ્યાએ કહેવાયું છે કે - “હે મહાબાહો (વીર), સતો, રજો, તમો ગુણ મનુષ્યને શરીરમાં બાંધનારાં છે.”^{૧૫} હવે વિચારવાની વાત એ છે કે આ શ્લોકમાં હિંસક યુદ્ધનો કોઈ પ્રસંગ ન હોવા છતાં ‘મહાબાહો’ શબ્દનો પ્રયોગ શા માટે

૧૩. અહંકાર બલં દપં કામં ક્રોધં પરિગ્રહમ્ ।

વિમુચ્ય નિર્મમઃ શાન્તો બ્રહ્મભૂયાય કલ્પતે ॥

બ્રહ્મભૂતઃ પ્રસન્નાત્મા ન શોચતિ ન કાંક્ષતિ ।

સમઃ સર્વેષુ ભૂતેષુ મદ્ધર્ત્તિ લભતે પરામ્ ॥ ૧૮/૫૩-૫૪

૧૪. અથ ચેત્વમિમં **ધમ્યં સંગ્રામં** ન કરિષ્યસિ ।

તતઃ સ્વધમં કીર્તિં ચ હિત્વા પાપમવાપ્સ્યસિ ॥ ૨/૩૩

૧૫. સત્ત્વં રજસ્તમ ઇતિ ગુણાઃ પ્રકૃતિસંભવાઃ ।

નિબદ્ધન્તિ **મહાબાહો** દેહે દેહિનિમવ્યયમ્ ॥ ૧૪/૫

કરવામાં આવ્યો છે ? સ્પષ્ટ છે કે જેવી રીતે જૈનોનાં તીર્થંકર વર્ધમાનજીને આધ્યાત્મિક દષ્ટિકોણથી ‘મહાવીર’ કહેવામાં આવ્યાં, તેવી જ રીતે અહીં સતો-૨જો-તમોનાં બંધનને કાપનાર વીરને ‘મહાબાહો’ કહેવામાં આવ્યો છે. પુનશ્ચ, ગીતાનાં પ્રારંભિક અધ્યાયોમાં જ કહ્યું છે કે “‘હે વત્સ, આ યુદ્ધ દ્વારા સ્વર્ગના દ્વાર ઉઘડશે.^{૧૬} કોઈ સૌભાગ્યશાળી ક્ષત્રિય જ એવો હોય છે જેને આ યુદ્ધ કરવાનો અવસર મળે છે.’” પછી આગળ એક સ્થાને કહેવાયું છે કે જો આ યુદ્ધ કરતાં-કરતાં તારું મૃત્યુ પણ થઈ જશે તો પણ તું સ્વર્ગને પામશે.^{૧૭} હવે પ્રશ્ન ઉઠે છે કે સ્વર્ગમાં જવાનો અધિકાર કોને મળે છે ? આનો ઉત્તર સ્વયં ગીતામાં આ શબ્દોમાં આપવામાં આવ્યો છે કે-જ્યારે મનુષ્યમાં સતોગુણની પરાકાષ્ટા થઈ જાય છે ત્યારે મનુષ્ય ઉત્તમ અર્થાત્ પવિત્ર સ્વર્ગલોકને પ્રાપ્ત કરે છે.^{૧૮} આથી સ્પષ્ટ છે કે આ યુદ્ધ પવિત્ર તથા અહિંસક બનવા માટેનું છે, હિંસાયુક્ત નથી. એક બીજા પ્રસંગે પણ ભગવાને કહ્યું છે કે કામ, ક્રોધ અને લોભ નર્કનાં દ્વાર છે. ત્યારે વિચારવાની વાત છે કે અહીં ‘યુદ્ધ’, જેનાં દ્વારા સ્વર્ગની પ્રાપ્તિ કહેવાય છે તે હિંસાત્મક અથવા ક્રોધ-મૂલક કેવી રીતે હોઈ શકે ? આથી આ સંદર્ભમાં જ્યાં ‘ક્ષત્રિય’ શબ્દનો પ્રયોગ થયો છે, એ પણ જન્મ પર આધારિત કોઈ જાતિનો વાચક નથી બલકે જ્ઞાન દ્વારા માયા સાથે યુદ્ધ કરનાર વીર અથવા યોદ્ધાનો બોધક છે. આપ જોશો કે ગીતામાં કહેવાયું

૧૬. યદૃચ્છયા ચોપપન્નં સ્વર્ગદ્વારમપાવૃતમ્ ।

સુખિનઃ ક્ષત્રિયાઃ પાર્યં લભન્તે યુદ્ધમીદૃશમ્ ॥ ૨/૩૨

૧૭. હતો વ પ્રાપ્સ્યસિ સ્વર્ગં જિત્વા વા ભોક્ષ્યસે મહીમ્

તસ્માદુત્તિષ્ઠ કૌન્તેય યુદ્ધાય કૃતનિશ્ચયઃ ॥ ૨/૩૭

૧૮. યદા સત્ત્વે પ્રવૃદ્ધે તુ પ્રલયં યાતિ દેહમૃત્ ।

તદોત્તમવિદાં લોકાનમલાન્ પ્રતિપદ્યતે ॥ ૧૪/૧૪

છે કે જો તું મારામાં મન સ્થિર કરીશ તો બધાં કિલ્લાઓ સર કરી લેશે અને મારી કૃપાથી તરી જઈશ. હવે અહીં સ્થૂળ રીતે કોઈ નદીને તરીને પાર કરવાની વાત નથી બલ્કે જ્ઞાન દ્વારા સંસારરૂપી વિષય સાગર અથવા દુઃખ સાગરને પાર કરવાની જ વાત છે. આવી જ રીતે, કોઈ દુર્ગ વિશેષને જીતવાની વાત નથી બલ્કે મુશ્કેલીઓને પાર કરવાની વાત છે. આમ જ, અહીં ‘ક્ષત્રિય’ શબ્દ પણ સ્થૂળ તીર-કમાન લઈને મનુષ્ય-તનદારી કોઈ શત્રુને મારનાર કોઈ વ્યક્તિનો વાચક નથી બલ્કે જે કામ, ક્રોધ, લોભ, મોહ, અહંકાર, ઈર્ષ્યા, ક્લેષ, નિદ્રા, તંદ્રા વગેરે શત્રુઓ વિરૂદ્ધ વીરતાપૂર્વક લડવાને ઉદ્દત છે તેનો બોધક છે. આ યુદ્ધમાં પણ ઘણી વીરતા અને નિર્ભયતાની જરૂર હોય છે.

આપણે જોઈએ છીએ કે ગીતામાં કેટલાય શ્લોકો યોગ-યુક્ત અથવા સ્થિત-પ્રજ્ઞ માનવના લક્ષણોની વ્યાખ્યા કરે છે. તેમાં જણાવવામાં આવ્યું છે કે યોગી એ છે જે કર્મોદ્ધિયો ઉપર વિજય પ્રાપ્ત કરી લે છે,^{૧૯} ઈચ્છા, તૃષ્ણાથી ઉપરામ થઈ જાય છે,^{૨૦} નિંદા-સ્તુતિ, હાનિ-લાભ, સફળતા-અસફળતામાં એક-સમાન રહે છે.^{૨૧} એ ન તો

૧૯. (ક) તાનિ સર્વાણિ સંયમ્ય યુક્ત આસીત મત્પરઃ ।

વશે હિ યસ્યેન્દ્રિયાણિ તસ્ય પ્રજ્ઞા પ્રતીષ્ઠિતા ॥ ૨/૬૧

(ખ) તસ્માદ્યસ્ય મહાબાહો નિગૃહીતાનિ સર્વશઃ ।

ઇન્દ્રિયાણીન્દ્રિયાર્થેભ્યસ્તસ્ય પ્રજ્ઞા પ્રતિષ્ઠિતા ॥ ૨/૬૮

૨૦. યો ન હૃષ્યતિ ન દ્વેષ્ટિ ન શોચતિ ન કાંક્ષતિ ।

શુભાશુભપરિત્યાગી ભક્તિમાન્યઃ સ મે પ્રિયઃ ॥ ૧૨/૧૭

૨૧. (ક) સમઃ શત્રૌ ચ મિત્રે ચ તથા માનાપમાનયોઃ ।

શીતોષ્ણસુખદુઃખેષુ સમઃ સઙ્ગવિવર્જિતઃ ૨૧/૧૮

(ખ) તુલ્યનિન્દાસ્તુતિર્માની સન્તુષ્ટો યેન કેન ચિત્ ।

અનિકેતઃ સ્થિરમતિર્ભક્તિમાન્મે પ્રિયો નર- । ૧૨/૧૬

કોઈ સાથે વેર કરે છે અને ન તો તેની કોઈનામાં આસક્તિ હોય છે બલ્કે તેનું ચિત્ત ક્લેષ-રહિત, સંતુષ્ટ, નિર્વિકાર, નિશ્ચલ અને નિર્મળ હોય છે. સાથે-સાથે ભગવાન કહે છે કે આવી જ આત્મા મને પ્રિય છે,^{૨૨} જાણે કે એ માણે સ્વરૂપ જ છે.^{૨૩} અને ભગવાન અર્જુનને સંબોધિત કરતાં કહે છે કે - “તું મારો પ્રિય મિત્ર છે”^{૨૪} આથી હું તને ગુહ્ય, ગોપનીય અને ઉત્તમ જ્ઞાન સંભળાવું છું.^{૨૫} તો વિચારવાની વાત છે કે જ્યારે ભગવાનને યોગી અને જ્ઞાની જ પ્રિય છે તો તેમણે પોતાનાં પ્રિય સખા અથવા પ્રિય વત્સને પોતાનાં હાથ રક્તરંજિત કરવા માટે થોડું જ કહ્યું હશે ? ભગવાને તો સ્પષ્ટ શબ્દોમાં કહ્યું છે કે તું હંમેશા મને યાદ કર અને યુદ્ધ પણ કર અને તું મન તથા બુદ્ધને મને અર્પણ કર.^{૨૬} હવે વિચારવાની વાત છે કે હિંસક યુદ્ધ કોઈ દરેક ક્ષણે અથવા આખો સમય (સર્વેષુ કાલેષુ) થોડું જ હોય છે ? આખો દિવસ તો પોતાનાં જન્મ-જન્માંતરનાં જૂનાં સંસ્કારો સાથે, દૂષિત વિચારો સાથે

૨૨. બારમા અધ્યાયના ઉપરોક્ત શ્લોકોમાં તથા અન્યત્ર પણ આવી યોગ-યુક્ત અથવા સ્થિત-પ્રજ્ઞ વ્યક્તિને ભગવાને વારંવાર તેમને પ્રિય જણાવી છે. ઉદાહરણ તરીકે આ શ્લોક જુઓ -
તેષાં જ્ઞાની નિત્યયુક્ત એક ભક્તિર્વિશિષ્યતે ।

પ્રિયો હિ જ્ઞાનિનોઽત્યર્થમહં સ ચ મમ પ્રિયઃ ॥ ૭/૧૭

૨૩. ઉદારાઃ સર્વ એવૈતે જ્ઞાની તે જ્ઞાની ત્વાત્મૈવ મે મતમ્

આસ્થિતઃ સ હિ યુક્તાત્મા મામેવાનુક્તમાં ગતિમ્ ॥ ૭/૧૮

૨૪-૨૫. (ક) સર્વ ગુહ્યતમં ભૂયઃ શ્રુણુ મે પરમંવચઃ ।

ઈદ્દોઽસિ મેં દૃઢમિતિ તતોવક્ષ્યામિ તે હિતમ્ ॥ ૧૮/૬૪

(ખ) ભૂય એવ મહાબાહો શ્રુણુ મે પરમં વચઃ

યક્તેઽહં પ્રીયમાંગાય વક્ષ્યામિ હિતકામ્યયા ॥ ૧૦/૧

૨૬. મય્યર્પિત મનો બુદ્ધિર્મામિનૈષ્યસ્યસંશયમ્ । ૮/૭

અર્થાત્ મનોવિચારો સાથે જ યુદ્ધ થાય છે. આથી નિસંદેહ, ગીતા-જ્ઞાનનો ઉદ્દેશ્ય માયા અથવા ષટ્ રિપુઓ અને તેમની અસંખ્ય સેનાઓની વિરૂદ્ધ યુદ્ધ કરવા માટે જ પ્રેરિત કરવાનો અને મનુષ્યને યોગ-યુક્ત બનાવવાનો છે.

યુદ્ધ શા માટે ?

આ વિષયમાં જરા એ વાતને સ્પષ્ટ કરી દેવી આવશ્યક લાગે છે કે ગીતામાં વારંવાર યુદ્ધ કરવા શા માટે કહેવાયું છે ? ખરેખર વાત એમ છે કે મનુષ્ય જન્મ-જન્મમાંતર દેહાભિમાન અને અજ્ઞાનતાવશ વિકર્મ કરતો રહ્યો છે અને આથી તેનું મન ઉત્તરોત્તર પતિત થતું જાય છે. એક અવસ્થા એવી આવે છે કે મનુષ્ય કામ-ક્રોધાદિ સમક્ષ હથિયાર હેઠાં મૂકી દે છે, દાર માની લે છે. તેઓ તેના પર વિજય મેળવવાની આશા છોડી દે છે. વિકારોને તેઓ સ્વાભાવિક અને પતિત દશાને સર્વ-સામાન્ય માની લે છે. વખત જતાં તેઓ માયાને પરાજીત કરવાનો સંકલ્પ અથવા પુરૂષાર્થ જ છોડી દે છે. તેઓ એ માની લે છે કે આ વ્યર્થ વિચારો એટલાં બળવાન છે કે તેમની સમક્ષ ટકવું અસંભવ છે. આથી ભગવાન આ જ્ઞાન કોઈ સાધારણ રીતે નથી આપતાં, તેઓ કહે છે કે આ જ્ઞાન-બિંદુ તીર જેવાં છે : આ જ જ્ઞાન-બિંદુ દિવ્ય અસ્ત્ર-શસ્ત્ર છે. હે વત્સ તું ઊઠ, આના દ્વારા તું વિચારોને માર! તેનું નિકંદર કાઢ!

આધુનિક મનોવૈજ્ઞાનિકો પણ કહે છે કે મનુષ્ય દુર્જેય શત્રુનો સામનો થવાથી ભાગી જાય છે અથવા તો તેની સાથે લડે છે. પલાયન (Flight) કે યુદ્ધ (Fight) - આ બંને મનની જ વૃત્તિઓ છે. પરંતુ વિકારાદીન મનુષ્ય વિકારોનો સામનો નથી કરતો; તે કર્મ-સંન્યાસીઓની માફક કર્તવ્યને છોડીને ભાગી જાય છે, કે પછી વિકારો

સાથે લડવાનો વખત આવે છે તો પીછેહઠ કરે છે. પરંતુ હવે ભગવાન તેને જ્ઞાન-બળ, યોગ-બળ અને દિવ્ય ગુણ-બળ દ્વારા માયાને પરાસ્ત કરવા માટે પ્રેરિત કરે છે. આથી આ મહાન પુરૂષાર્થને ‘યુદ્ધ’ ની ઉપમા પણ આપવામાં આવી છે જેને કારણે મનુષ્યાત્મા તેને નગણ્ય સમજીને નહીં બલકે યુદ્ધ-વૃત્તિ (war-spirit) અથવા યુયુત્સા વૃત્તિ (Instinct to Fight) થી આ વિકારોનો અંત કરે છે.

પુનશ્ચ, જ્યારે ભગવાનનું આ ઘરા પર અવતરણ થાય છે ત્યારની વર્તમાન સૃષ્ટિમાં સંઘર્ષ તો થયા જ કરતો હોય છે, ક્યાંય પૂર્ણ વિશ્રાંતિ નથી. કોઈ રોજી-રોટી માટે પ્રયાસરત રહે છે તો કોઈ ઘન-મિલકત માટે, કોઈ ચૂંટણી લડી રહ્યું હોય છે તો કોઈ પોતાનાં સંગઠન તરફથી આંદોલન કરી રહ્યું હોય છે. અતઃ ભગવાન કહે છે કે તે સંઘર્ષો કરતાં તો આ યુદ્ધ વધુ શ્રેષ્ઠ છે કારણ કે સુખ અને સ્વરાજ્ય તો આ જ ધર્મ-સંગ્રામથી પ્રાપ્ત થશે; સ્વર્ગ તો આનાથી જ સ્થપાશે; આથી તું મને યાદ કર અને પોતાની દૂષિત વૃત્તિઓ વિરૂદ્ધ યુદ્ધ કર, તને શાંતિ સ્વતઃ મળી જશે. આ યુદ્ધ દ્વારા તું હંમેશ માટે દુઃખ, બંધનોથી છુટકારો મેળવીશ.

પુનશ્ચ, યોદ્ધા સમક્ષ પણ એક લક્ષ્ય હોય છે. તે પોતાની આંખ શત્રુ પર ઠેરવી ત્યાં જ નિશાન સાધી વાર કરે છે. પોતાનાં ક્ષાત્ર-બળના નશામાં રહીને તે લક્ષ્ય-વેધ કરે છે અને વિજય પ્રાપ્ત કરે છે. જ્ઞાનીએ પણ એમ જ કરવાનું હોય છે. તે પણ જ્ઞાનની જે વાત સાંભળે છે, તેને એક તીર માને છે, જેને યોગ દ્વારા ધારદાર કરી તેનો કોઈ વિકારને મારવા માટે પ્રયોગ કરે છે. જ્ઞાન-બાણ વિકારરૂપી શત્રુઓ ઉપર વિજય પ્રાપ્ત કરવા માટે જ હોય છે. આથી પવિત્ર બનવાનાં પુરૂષાર્થને ભગવાને યુદ્ધની ઉપમા આપી છે.

લક્ષ્ય-સ્વર્ગોહલા

જ્યારે મનુષ્ય મનોવિકારો પર તથા કર્મેદ્રિયો પર વિજય પ્રાપ્ત કરી લે છે તો તે ક્ષત્રિય મટીને સંપૂર્ણ બ્રાહ્મણ બને છે અને આગલા જન્મમાં દેવપદ પ્રાપ્ત કરે છે. ત્યારે તેની અવસ્થા જીવન્મુક્ત અવસ્થા હોય છે, ત્યારે જ તે સ્વર્ગનાં સુખ અને શાંતિને પણ પ્રાપ્ત કરે છે. આ રહસ્યનું જ્ઞાન પ્રાયઃ લુપ્ત થઈ જવાને કારણે જ મહાભારતમાં લખ્યું છે કે યુધિષ્ઠિર વગેરે પાંડવો હિમાલય પર ચડતાં ગયાં, ચડતાં જ ગયાં. અંતે ફક્ત યુધિષ્ઠિર એકલો જ સ્વર્ગમાં પહોંચ્યો, બાકી બધાં ભાઈઓ પહાડ ઉપર જ ગળી મર્યા. હવે વિચારવાની વાત એ છે કે શું ભગવાન દ્વારા ગીતા સંભળાવવાનું, પાંડવોને સહાયતા તથા માર્ગદર્શન આપવાનું, ધર્મની સ્થાપના કરવાનું પરિણામ આવું ? નહીં, આ કોઈ સ્વર્ગોહલા નથી. ખરેખર તો સ્વયંમાં દિવ્ય-ગુણોને ધારણ કરવા માટેનો ઉત્તરોત્તર યોગાભ્યાસ, કરવો સૂક્ષ્માતિસૂક્ષ્મ રૂપે મનમાં ઘર કરી ગયેલાં વિકારો પર વિજય પ્રાપ્ત કરવો - આ બધો પુરૂષાર્થ હિમાલયના ચઢાણ જેવું કપરો છે. આ પુરૂષાર્થ કરવો એ જ સ્વર્ગોહલા છે.

અતઃ સંક્ષેપમાં ગીતા-જ્ઞાનનું લક્ષ્ય મન, વચન, કર્મને પવિત્ર બનાવવાનું, આત્માનાં સ્વરૂપમાં સ્થિર થવાનું, પરમપિતા પરમાત્મા સાથે યોગયુક્ત થવાનું, જીવનમાં દિવ્ય ગુણ ધારણ કરવાનું તથા બીજાની પણ જ્ઞાન-સેવા કરવાનું અથવા જ્ઞાન-ચજ્ઞ રચવાનું છે. આ માટે હવે આપણે મોહ-મમતાને ત્યાગીને વિકારોની સાથે યુદ્ધ માટે દૃઢ સંકલ્પ લેવો જોઈએ. લોક-લાજ, આસુરી મર્યાદા, સંકોચ, ભય વગેરે છોડી હવે યોગ દ્વારા મુક્તિ તથા દેવ-પદ-પ્રાપ્ત કરવાનો પુરૂષાર્થ કરવો જોઈએ.

આત્મા

જ્ઞાનનો મુખ્ય ઉદ્દેશ્ય દુઃખની નિવૃત્તિ અને સુખની પ્રાપ્તિ છે. પરંતુ અન્ય વિષયોનાં જ્ઞાન અગાઉ મનુષ્યને સ્વયં પોતાનાં વિશેનું જ સાચું જ્ઞાન હોવું જોઈએ. હું શરીર છું કે તેનાથી ભિન્ન કોઈ ચેતન સત્તા છું ? હું કોણ છું, ક્યાંથી આવ્યો છું, મારે ક્યાં જવાનું છે ? આ સંસારરૂપી ખેલ શું છે, એનો રચયિતા કોણ ? તેમની સાથે તથા અન્ય મનુષ્યો સાથે મારો શો સંબંધ છે ? આ બધી વાતોને જાણ્યાં વિના મનુષ્ય અજ્ઞાનવશ ખોટાં કર્મ કરી બેસે છે અને પરિણામ સ્વરૂપે દુઃખ તથા અશાંતિ મેળવે છે.

આપણે જોઈએ છીએ કે જ્યારે મનુષ્ય સ્વયંને શરીર માને છે ત્યારે તેમાં સ્ત્રી-પુરૂષનું ભાન પેદા થાય છે અને કામ વિકાર પણ ઉત્પન્ન થાય છે. શરીરને આધારે જ તે પોતાનાં (સગા-સંબંધી) અને પારકામાં ભેદ કરે છે અને આથી તેમાં મોહ ઉત્પન્ન થાય છે અને, જેની સાથે તેનો મોહ હોય, તેમની તથા પોતાનાં માટે તે લોભ પણ કરે છે અને તેની પૂર્તિ ન થવાથી તેને ક્રોધ આવે છે. પછી, જ્યારે તેની પાસે અમુક ધન એકઠું થઈ જાય છે તો તે ધનનો, કે શારીરિક બળનો કે મિત્ર-સંબંધીઓની સંખ્યા અથવા તેની પ્રતિષ્ઠાનો અભિમાની બની જાય છે. આ રીતે, સ્વયંને દેહ માનવાને કારણે જ મનુષ્ય વિકારાદીન થઈને દુઃખી તથા અશાંત બને છે. આમ, મનુષ્યને શાંતિ અને સુખ ત્યારે જ મળે છે જ્યારે તે નિર્વિકારી હોય અને તે નિર્વિકારી ત્યારે જ બની શકે છે જ્યારે તે શરીરથી ભિન્ન આત્માની સત્તાને જાણે, માને તથા તેમાં સ્થિર થાય. આથી ગીતાનાં ભગવાનનો

એક મુખ્ય ઉદ્દેશ્ય મનુષ્યને આત્માનાં સ્વરૂપમાં સ્થિર કરવાનો પણ છે કારણ કે આત્મ-નિષ્ઠ હોવું એટલે જ ‘સ્વ-ધર્મ’ માં સ્થિત થવું અને સ્વયંને દેહ માનવો, અર્થાત્ સ્ત્રી-પુરુષ, બાળક-વૃદ્ધ, કાળો-ગોરો વગેરે માન્યતા ‘પર-ધર્મ’ માં સ્થિત થવા જેવું છે. આ પરધર્મમાં અથવા પ્રકૃતિના ધર્મમાં સ્થિત થવાથી જ મનુષ્ય ભયભીત થાય છે અને સ્વધર્મમાં સ્થિત થવાથી જ આત્માનું કલ્યાણ થાય છે.^૧ અતઃ પરમપિતા પરમાત્માએ શરીર અને આત્માનો ભેદ જણાવી વારંવાર એ સમજાવ્યું છે કે - ‘‘હે વત્સ, દેહ-અભિમાનને છોડીને દેહી-સ્થિત બનો કારણ કે આત્મામાં સ્થિર થનાર જ યોગી છે.’’^૨

આત્મા અનાદિ, અવિનાશી અને અવિભાજ્ય

ઉપરોક્ત ઉદ્દેશ્ય વિશે ભગવાને સમજાવ્યું છે કે - ‘‘હે વત્સ, આત્મા અને પ્રકૃતિ બે અનાદિ અલગ-અલગ સત્તાઓ છે.’’^૩ શરીર પ્રકૃતિનું બનેલું છે.^૪ તેને ‘ક્ષેત્ર’ કહે છે, આત્મા ‘ક્ષેત્રજ્ઞ’ છે.^૫ દેહરૂપી

૧. શ્રેયાન્સ્વધર્મો વિગુણઃ પરધર્માત્સ્વનુષ્ઠિતાત્ ।
સ્વધર્મે નિધનં શ્રેયઃ પરધર્મોભયાવહઃ ॥ ૩/૩૫ અથવા ૧૮/૪૭
૨. યદા વિનિયતં ચિત્તમાત્મન્યેવાવતિષ્ઠતે ।
નિઃસ્પૃહઃ સર્વકામેભ્યો યુક્ત ઇત્યુચ્યતે તદા ॥ ૬/૧૮
૩. (ક) પ્રકૃતિં પુરુષં ચૈવ વિદ્વ્યનાદી ઉભાવપિ
વિકારાંશ્ચ ગુણાંશ્ચૈવ વિદ્વ્યનાદી ઉભાવપિ
વિકારાંશ્ચ ગુણાંશ્ચૈવ વિદ્ધિ પ્રકૃતિસંભવાન્ ॥ ૧૩/૧૬
(ખ) દેહી નિત્યમવધ્યોઽયં દેહે સર્વસ્ય ભારત ।
તસ્માત્સર્વાણિ ભૂતાનિ ન ત્દં શોચિતુમર્હસિ ॥ ૨/૩૦
૪. કાર્યકરણકર્તૃત્વે હેતુઃ પ્રકૃતિરુચ્યતે ।
પુરુષઃ સુખદુઃખાનાં ભોક્તૃત્વે હેતુરુચ્યતે ॥ ૧૩/૨૦
૫. ઇદં શરીરં કૌન્તેય ક્ષેત્રમિત્યભિધીયતે ।
एतद्यो वेति तं प्राहुः क्षेत्रज्ञ इत तद्विदः ॥ ૧૩/૧

પુરીમાં રહેનાર આત્મા ‘પુરૂષ’ છે.^૬ આ પુરીનાં નવ દ્વાર છે.^૭ આત્માને કેવળ જ્ઞાન ચક્ષુ દ્વારા જ જોઈ શકાય છે,^૮ ચર્મ-ચક્ષુ દ્વારા નહીં કારણ કે ચર્મ ચક્ષુ દ્વારા તો કેવળ પ્રકૃતિપ્રદ પદાર્થોને જોઈ શકાય છે જ્યારે આત્મા પ્રકૃતિથી ભિન્ન, દિવ્ય, અવ્યક્ત, ચેતન, સૂક્ષ્માતિસૂક્ષ્મ, દષ્ટા છે. આ આત્માનો ક્યારેય જન્મ નથી થતો, ક્યારેય તેનું મૃત્યુ નથી થતું; અતઃ જે શરીરમાં આત્મા રહે છે, એ નાશવાન છે, પરંતુ આત્મા અનાદિ અને અપિનાશી છે.^૯ એને કોઈ શસ્ત્ર કાપી નથી શકતું, ન તો જળ પલાળી શકે છે, ન વાયુ સુકવી શકે છે.^{૧૦}

આત્મા પોતાનાં આદિ સ્વરૂપમાં પવિત્ર

આત્મા પોતાનાં આદિ સ્વરૂપમાં પવિત્ર છે પરંતુ જ્યારે એ દેહમાં આવે છે તો ધીરે-ધીરે દેહ-અભિમાન ને કારણે એ વિકારી બની જાય છે. ભગવાને કહ્યું છે કે પ્રકૃતિના સંયોગ દ્વારા આત્મામાં વિકાર ઉત્પન્ન થાય છે^{૧૧} આનો ભાવ એ છે કે સમયાંતરે આત્મા ‘ક્ષેત્ર’

-
૬. અધિભૂત ક્ષરો ભાવઃ **પુરુષશ્ચાધિદૈવતમ્** ।
અધિયજીન્હમેયાત્ર દેહે દેહભૃતાં વર ॥ ૫/૪
૭. સર્વ કર્માણિ મનસા સન્યસ્યાસ્તે સુખં વશી ।
નવદ્વારે પુરે દેહી નૈવ કુર્વન્ત કારયન્ ॥ ૫/૧૩
૮. ઉત્ક્રામન્તં સ્થિતં વાપિ ભુજ્જાનં વા ગુણાન્વિતમ ।
વિમૂઢા નાનુપશ્યન્તિ પશ્યન્તિ જ્ઞાન ચક્ષુષઃ ૧૫/૧૦
૯. ન જાયતે મિયતે વા કદાચિન્નાયં ભૂત્વા ભવિતા વા ન ભૂયઃ ।
અજો નિત્યઃ શાશ્વતોઽયં પુરાણો ન હન્યતે હન્યમાને શરીરે ॥ ૨/૨૦
૧૦. અચ્છેદ્યોઽયમદાહ્યોઽયમક્લેદ્યોઽશોપ્ય એવ ચ ।
નિત્યઃ સર્વગતઃ સ્થાણુરચલોઽયંસનતાનઃ ૨/૨૪
૧૧. પ્રકૃર્તિં પુરુષં ચૈવ વિદ્વ્યનાદી ઉભાવપિ ।
વિકારાંશ્ચ ગુણાંશ્ચૈવ વિદ્ધિ પ્રકૃતિ સંભવાન્ ॥ ૧૩/૧૬

અને ‘ક્ષેત્રજ્ઞ’ અથવા ‘દેહ’ અને ‘દેહી’ અથવા ‘પુરી’ અને ‘પુરૂષ’ નાં જ્ઞાનને વિસારીને સ્વયંને પિતા, પુત્ર, માતા, પિતા, પત્ની વગેરે માનીને દેહ-અભિમાનમાં આવી જાય છે જેને લીધે જ આત્માનો પ્રેમરૂપી સ્વાભાવિક ગુણ મોહ, લોભ અથવા ‘કામ’માં પરિવર્તિત થઈ જાય છે અને પરિણામ સ્વરૂપે અંતે દુઃખી થાય છે.

આત્મા એક જ્યોતિ-કણ, જ્યોતિ-બિંદુ અથવા જ્યોતિનો તારો

આત્મા અવ્યક્ત અને અચિંત્ય છે.^{૧૨} અર્થાત્ એક જ્યોતિ-બિંદુ છે*; એ વિભુ અથવા સર્વવ્યાપક નથી. યદ્યપિ પ્રતીતિ એવી થાય છે કે આત્મા સંપૂર્ણ શરીરમાં વ્યાપક છે તથાપિ એવું નથી. આથી ભગવાને કહ્યું છે કે જે રીતે સૂર્ય આકાશમાં રહીને જગતને પ્રકાશિત કરે છે તે રીતે જ આત્મા (ભૂકૃટિમાં વિરાજમાન થઈને)

* આર્ય સમાજ પણ આત્માને અણુ માને છે, વિભુ નહીં. તેઓ બાલાગ્રશતભાગસ્ય શતઘાકલ્પિતસ્ય ચ (શ્લે. ૫/૯) તથા ણ્ણોઽણુરાત્મા ચેતસા વેદિતવ્ય. (મુ. ૩/૧/૯) વગેરે વાક્યોને આધારે આત્માને વાળના મૂળના પણ દસ હજારમા ભાગ સમાન અથવા અણુરૂપ માને છે.

૧૨. અવ્યક્તોઽયમ્ અચિન્ત્યોઽયમવિકાર્યોઽયમુચ્યતે ।

તસ્માદેવં વિદિત્વૈન નાનુશોચિતુમર્હસિ ॥ ૨/૨૫

અચિંત્ય નો અર્થ છે - સૂક્ષ્માતિસૂક્ષ્મ અથવા મન દ્વારા અગ્રાહ્ય (Inconceivable) - એ તો બિંદુ અથવા પોઈન્ટ (Point) જ હોઈ શકે. પોઈન્ટ અથવા બિંદુ જ અરહેઘ પણ છે અને અમર, અવિનાશી પણ.

દેહને સકાશ આપે છે.^{૧૩} આત્મા ભૂકુટિમાં સ્થિત હોવાથી જ ભગવાને કહ્યું છે કે અંત સમયે યોગીઓની ચેતના ભૂકુટિમાં કેંદ્રિભૂત થાય છે.^{૧૪} અતઃ જે લોકો એમ માને છે કે બધાં જ શરીર અથવા સમસ્ત વિશ્વમાં એક જ આત્મા છે, તેઓ ભૂલ કરે છે કારણ કે બધાં આત્માઓ અલગ-અલગ છે. એમનું નિજી અસ્તિત્વ અનાદિ, નિત્ય^{૧૫} અને અવિનાશી છે. જો તેઓ સાગરનાં પરપોટાઓની જેમ ઉત્પન્ન થતા અને પછી તેમાં જ એકરસ થતા હોત તો તેમને માટે એ કહી ન શકાય કે તે અજન્મા અને અમર અથવા અવિનાશી છે કારણ કે અનાદિ અને

૧૩. યથા પ્રકાશયત્યેકઃ કૃત્સ્નં લોકમિમં રવિઃ ।

ક્ષેત્રં ક્ષેત્રી તથા કૃત્સ્નં પ્રકાશયતિ ભારત ॥ ૧૩/૩૩

હૃદયોગીઓ ભૂકુટિના સ્થાને આજ્ઞા-ચક્ર માને છે જ્યાંથી આત્મા દરેકે દરેક કર્મોદ્ધિયોને આજ્ઞા આપે છે. શરીર વિજ્ઞાન વેત્તા અહીં પીયૂષ ગ્રંથિ (Pituitary gland)નું અસ્તિત્વ માને છે. આ ગ્રંથિ બધી ગ્રંથિઓને નિયંત્રિત કરે છે અને બહુ મહત્વપૂર્ણ છે. અહીં જ આત્મા લઘુ મસ્તિષ્ક (cerebellum) તથા બૃહદ્ મસ્તિષ્ક (cerebrum) સાથે સંબંધિત છે તથા હાઈપોથાલમસ (Hypothalamus) દ્વારા સમસ્ત સ્નાયુમંડળ (Motor Nervex and Sensory Nerves) દ્વારા કાર્ય કરે તથા અનુભવ કરે છે. એ કાંઈ હૃદયમાં નથી. આજે તો હૃદયને તો કાઢીને તેની જગ્યાએ બીજું પણ આરોપિત કરી શકાય છે.

૧૪. (ક) પ્રયાણકાલેમનસાચલેન ભક્તયા યુક્તો યોગબલેન ચૈવ ।

ભુવોર્મધ્યે પ્રાણમાવેશ્ય સમ્યક્ સ તં પરં પુરુષમુપૈતિ દિવ્યમ્ ॥ ૮/૧૦

(ખ) સ્પર્શાન્ કૃત્વા બહિર્વાહ્યાંશ્ચક્ષુશ્ચૈવાન્તરે ભુવોઃ ।

પ્રાણાપાનૌ સમૌ કૃત્વા નાસામ્યન્તરચારિણો ॥ ૫/૨૭

૧૫. અન્તવન્ત ઇમે દેહા નિત્યસ્યોક્તાઃ શરીરિણઃ ।

અનાશિનોઽપ્રમેયસ્ય તસ્માદ્બુદ્ધ્યસ્વ ભારત ॥ ૨/૧૮

અવિનાશી તેને કહેવાય છે જેનું ન તો કોઈ ઉદ્ભવ, ગમન અથવા નિષ્કાસન થયું હોય, ન તો તે કોઈનામાં પ્રવિષ્ટ અથવા લીન થઈને પોતાનું અસ્તિત્વ ક્યારેય ગુમાવતો હોય. ગીતામાં જ્યાં જ્યાં ‘લીન’ શબ્દનો પ્રયોગ થયો છે એ આત્માનાં અવ્યક્ત અવસ્થામાં રહેવાનાં ભાવથી કરવામાં આવ્યો છે.^{૧૬} ભગવાને તો સ્પષ્ટ શબ્દોમાં કહ્યું છે કે “હે વત્સ, એવો કોઈ સમય નથી જ્યારે તમે નહોતા કે રાજા નહોતા કે હું નહોતો, એવો કોઈ સમય નથી જ્યારે આ બધું નહીં હોય.”^{૧૭} સ્પષ્ટ છે કે આ વાત દરેકનાં પૃથક અસ્તિત્વના વિષયમાં કહેવામાં આવ્યું છે. પછી, ગીતામાં એ પણ કહ્યું છે કે બધી આત્માઓ અવ્યક્ત લોકમાંથી આવે છે.^{૧૮} જેને જ બ્રહ્મ નિર્વાણ^{૧૯}, બ્રહ્મ ભુવન^{૨૦}, બ્રહ્મલોક^{૨૧}, પરમધામ^{૨૨} અથવા બ્રહ્મ ચોનિ^{૨૩} પણ

૧૬. અવ્યક્તાદ્વયક્રયઃ સર્વાઃ પ્રભવન્ત્યહરાગમે ।

રાત્ર્યાગમે પ્રલીયન્તે તત્રૈવાવ્યક્તસંજ્ઞકે ॥ ૮/૧૮

અહીં પ્રલીયન્તે શબ્દનો ‘અવ્યક્ત અવસ્થામાં રહેવું’ ના ભાવમાં પ્રયોગ કરવામાં આવ્યો છે નહીં તો આત્માઓની પાછા ફરવાની વાત કહેવામાં આવી ન હોત.

૧૭. ન ત્વેવાંહ જાતુ નાસં ન ત્વં ને મે જનાધિપાઃ ।

ન ચૈવ ન ભવિષ્યામઃ સર્વે વયમતઃ પરમ્ ॥ ૨/૧૨

૧૮. જેમ પૂર્વોક્ત શ્લોક (૮/૧૮) માં કહેવાયું છે.

૧૯. લભન્તે બ્રહ્મનિર્વાણમૃષયઃ ક્ષીણકલ્મષાઃ ।

છિન્નદ્વૈધા યતાત્માનઃ સર્વભૂતહિતે રતાઃ ॥ ૫/૨૫

૨૦-૨૧. આબ્રહ્મભુવનાલ્લોકાઃ પુનરાવર્તિનોઽર્જુન ।

મામુપેત્ય તુ કૌન્તેય પુનર્જન્મ ન વિદ્યતે । ૮/૧૬

૨૨. અવ્યક્તોઽક્ષર ઇત્યુક્તસ્તમાહઃ પરમાં ગતિમ્ ।

યં પ્રાપ્ય ન નિવર્તન્તે તદ્ધામ પરમં મમ ॥ ૮/૨૧

૨૩. સર્વયોનિષુ કૌન્તેય મૂર્તયઃ સંભવન્તિ યાઃ ।

તાસાં બ્રહ્મ મહદ્યોનિરહં બીજપ્રદઃ પિતા ॥ ૧૪/૪

કહેવામાં આવ્યાં છે. ભગવાને એ પણ કહ્યું છે કે જ્યારે આત્મા શરીર છોડે છે ત્યારે તે આંખ, કાન વગેરેમાંથી નિકળી જાય છે.^{૨૪} વિચારવાની વાત એ છે કે જો આત્મા સંપૂર્ણ શરીર અથવા સમસ્ત વિશ્વમાં વ્યાપક હોત તો તેની આ પ્રકારે નિકળવાની વાત કહેવાઈ જ ન હોત. જો એ કહેવામાં આવે કે એ સમયે આત્મા સંકોચાઈ જાય છે તો એ પણ અસત્ય છે કારણ કે એક તો વિભુ આત્મા સંકોચાતી નથી અને, બીજું, સંકુચન એના માટે જ સંભવ હોઈ શકે જેમાં છિદ્ર અથવા રિક્ત સ્થાન હોય, જે આત્મામાં હોય એ માની ન શકાય કારણ કે એ અવિચ્છિન્ન છે. વાસ્તવમાં આ દષ્ટિકોણથી જ આત્માને ‘નિર્વિકાર’ કહેવામાં આવી છે.^{૨૫} પ્રકૃતિકૃત શરીરમાં જે નાનામાંથી મોટાં થવું, યુવા, વૃદ્ધ વગેરે અવસ્થાઓમાંથી પસાર થવું અને અંતે નષ્ટ થઈ

૨૪. (ક) શરીરં યદવાપ્નોતિ યચ્ચાપ્યુત્કામતીશ્વરઃ ।

ગૃહીત્વૈતાનિ સંયાતિ વાયુર્ગન્ધાનિવાશયાત્ ॥ ૧૫/૮

(ખ) ઉત્કામન્ત સ્થિતં વાપિ ભુજ્જાનં વા ગુણાન્વિતમ્ ।

વિમૂઢા નાનુપશ્યન્તિ પશ્યન્તિ જ્ઞાન ચક્ષુષઃ ॥ ૧૫/૧૦

૨૫. અવ્યક્તોઽયમચિન્ત્યોઽયમ્ અવિકાર્યોઽયમ્ ઉચ્યતે ।

તસ્માદેવં વિદિત્વૈનં નાનુશોચિતુમર્હસિ ॥ ૨/૨૫

વિકાર શબ્દનો અર્થ છે બદલાવું અથવા ‘પરિવર્તિત થવું’. આ શબ્દ મહદંશે દુઃખકારક પરિવર્તન માટે પ્રયોગાય છે. અમુક વિકાર એવાં છે જે પ્રકૃતિમાં હોય છે આત્મામાં નથી હોતાં અને અમુક એવાં છે જે આત્મામાં હોય છે પ્રકૃતિમાં નથી હોતાં. શરીરમાં વધારો - ઘટાડો, વૃદ્ધ અથવા જર્જર અવસ્થા અને અંતે નષ્ટ થઈ જવું વગેરે - શરીરના વિકાર છે. જો આ દષ્ટિએ જોવામાં આવે તો આત્મા નિર્વિકાર છે. આવી જ રીતે, પ્રેમનું રૂપ બદલાઈ મોહ, લોભ, આસક્તિ, મમત્વ વગેરેમાં પરિવર્તન થઈ જવું - એ આત્માના વિકાર છે કે જે પ્રકૃતિમાં નથી.

તત્વોમાં ભળી જવું - વગેરે જે વિકાર છે, એ આત્મામાં નથી, પુનશ્ચ, આત્માનું અવ્યક્ત દેશમાંથી આવવું, ત્યાં પાછા ફરવું અને યોગાભ્યાસ દ્વારા નિહાળી શકવું,^{૨૬} શરીર ત્યાગતી વખતે પોતાનાં સંસ્કાર સાથે લઈ જવાં,^{૨૭} આ બધાં ઈશ્વરોક્ત તથ્ય એ જ પ્રમાણિત કરે છે કે આત્મા અણુરૂપ છે, તે જ્યોતિર્બિંદુ છે, તે લઘુ પરિમાણવાળો કે વિભુ નથી.

આત્મા પરમાત્માથી અલગ છે.*

‘શ્રીમદ્ભગવદ્ ગીતા’ આ નામ દ્વારા જ સ્પષ્ટ છે કે ભગવાન અલગ છે અને આત્માઓ અલગ છે. ભગવાન એ છે જેમણે જ્ઞાન આપ્યું અને આત્માઓ એ છે જેમનાં માટે જ્ઞાન આપવામાં આવ્યું છે. ભગવાન ધર્મની સ્થાપના કરનારા છે^{૨૮} અને આત્માઓ ધર્મનું પાલન અથવા ઉલ્લંઘન કરનારાં છે. ભગવાન યોગ શિખવે છે,^{૨૯} આત્માઓ યોગનો અભ્યાસ કરે છે અથવા યોગથી વિમુખ થાય છે કે ભક્તિ કરે છે.

૨૬. યતન્તો યોગિનશ્ચૈનં પશ્યન્ત્યાત્મન્યવસ્થિતમ્ ।

યતન્તોઽપ્યકૃતાત્માનો નૈનં પશ્યન્ત્યચેતસઃ ॥ ૧૫/૧૧

૨૭. શરીરં યદવાપ્નોતિ યચ્ચાપ્યુત્કમતીશ્વરઃ ।

ગૃહીત્વૈતાનિ સંયાતિ વાયુર્ગન્ધાનિવાશયાત્ ॥ ૧૫/૮

૨૮. યદા યદા હિ ધર્મસ્ય ગલાનિર્ભવતિ ભારત ।

અમ્યુત્થાનમધર્મસ્ય તદાઽઽત્માનં સૃજામ્યહમ્ ॥ ૪/૭

૨૯. સ ઇવાયં મયા તેઽઘ યોગઃ પ્રોક્તઃ પુરાતનઃ ।

ભક્તોઽસિ મે સખા ચૈતિ રહસ્યં હૈતદુત્તમમ્ ॥ ૪/૩

*માઘવાચાર્ય તથા નિમ્બાર્કાર્યએ પણ આત્માને પરમાત્માની અલગ માની છે. આર્યસમાજીઓ પણ આત્માને પરમાત્માથી અલગ માને છે. તેઓ ઋગ્વેદ તથા મુંડક ઉપનિષદના સંસ્કૃત વગેરે વાક્યોને આધારે આત્મા અને પરમાત્મા વચ્ચે અંતર માને છે.

આપ જોશો કે ભગવાનનાં એવાં અનેક મહાવાક્યો છે જેનાથી એ સ્પષ્ટ થાય છે કે આત્માનું અસ્તિત્વ પરમાત્માથી હંમેશા પૃથક હોય છે. ઉદાહરણાર્થે ગીતામાં કહેવાયું છે કે - હે વત્સ, આ સંસારમાં બે પ્રકારનાં પુરૂષ છે - ‘ક્ષર’ અને ‘અક્ષર’. પરમાત્મા અક્ષર પુરૂષોમાં સૌથી ઉત્તમ પુરૂષ છે.^{૩૦} ફરી ફરીને કહેવાયું છે કે પરમાત્મા પરમ પુરૂષ છે,^{૩૧} પુરૂષોત્તમ છે અથવા દેહધારીઓમાં શ્રેષ્ઠ છે.^{૩૨} સ્પષ્ટ છે કે બીજી ઘણી આત્માઓ છે, ત્યારે તો પરમાત્માને ‘ઉત્તમ પુરૂષ’, ‘પરમ પુરૂષ’ અથવા ‘પુરૂષોત્તમ’ની સંજ્ઞા આપવામાં આવી છે જે તુલનાત્મક છે. પછી, ભગવાને એ પણ કહ્યું છે કે મારાથી મોટું કોઈ નથી,^{૩૩} બીજાં બધાં તો સતો, રજો, તમોને આધીન હોય છે^{૩૪} પરંતુ

૩૦. (ક) દ્વાવિમૌ પુરુષો લોકે ક્ષરશ્ચાક્ષર एव च ।

ક્ષર: સર્વાણિ ભૂતાનિ કૃટસ્થોઽક્ષર ઉચ્યતે । ૧૫/૧૬

(ખ) **ઉત્તમ: પુરુષસ્ત્વન્ય: પરમાત્મેત્યુવાહૃત: ।**

યો લોકત્રયમાવિશ્ય વિભર્ત્યવ્યય ઈશ્વર: ॥ ૧૫/૧૭

૩૧. અમ્યાસયોગયુક્તેન ચેતસા નાન્યગામિના ।

પરમં પુરુષં દિવ્યં યાતિ પાર્થાનુચિન્તયન્ ॥ ૮/૮

૩૨. અધિભૂતં ક્ષરો ભાવ: પુરુષશ્ચાધિદૈવતમ્ ।

અધિયજ્ઞોઽહમેવાત્ર દેહે દેહભૂતાં વર ॥ ૮/૪

૩૩. મત્ત: પરતરં નાન્યત્કિંચિદસ્તિ ધનંજય ।

મયિ સર્વમિદં પ્રોતં સૂત્રે મણિગણા ઇવ ॥ ૭/૭

ભગવાને આત્માઓને માળાના મણકાઓની ઉપમા આપી છે અને સ્વયંને તેમાં સર્વશ્રેષ્ઠ ગણાવ્યાં છે તો અવશ્ય આત્માઓ અનેક છે.

૩૪. સત્ત્વં રજસ્તમ ઇતિ ગુણા: પ્રકૃતિસંભવા: ।

નિબધ્નન્તિ મહાબાહો દેહે દેહિનમવ્યયમ્ ॥ ૧૪/૫

જેઓ આ બધાં કરતાં વધુ અવ્યભિચારી પ્રેમથી મને (ભગવાનને) યાદ કરે છે, તેઓ જ એમનાથી શ્રેષ્ઠ બને છે.^{૩૫} સાથે-સાથે ભગવાને એ સમજાવ્યું છે કે ‘હે વત્સ એક માત્ર મારું જ શરણ લેવાથી મનુષ્યાત્મા માયાને પરાજીત કરી લે છે.’^{૩૬} આથી, હે વત્સ, તું મારો જ આશ્રય લે અને મારી સાથે જ પ્રિત કર.^{૩૭} આ મહાવાક્યો દ્વારા પ્રમાણિત છે કે આત્માઓ અનેક છે અને પરમાત્મા એ બધાંથી અલગ અને શ્રેષ્ઠ છે.

ગીતામાં દરેક પદે એવાં શબ્દ, શ્લોકાંશ અને શ્લોક મળે છે જેમના વ્યવસ્થિત અધ્યયન દ્વારા એ વાતમાં કોઈ સંદેહ નથી રહેતો કે આત્મા અને પરમાત્મા બંનેની અલગ સત્તાઓ છે - આત્મા પુત્ર અને પરમાત્મા પિતા છે. ઉદાહરણાર્થે ભગવાને કહ્યું છે કે :-

(અ) કર્મ, અકર્મ અને વિકર્મ શું છે ? - એની વ્યાખ્યા હું કરું છું. મનુષ્ય કર્મની ગુહ્ય ગતિને જાણતાં નથી.^{૩૮}

(બ) આત્મા તો અજ્ઞાનતા-વશ કર્મ કરી લે છે.

(ક) પરમાત્માને કર્મનો લેપ નથી લાગતો.^{૩૯} આનો ભાવ

૩૫. માં ચ યોઽવ્યાભિચારેણ ભક્તિ-યોગેન સેવતે ।

સ ગુણાન્ સમતીત્યૈતાન્ બ્રહ્મભૂયાય કલ્પતે ॥ ૧૪/૨૬

૩૬. દૈવી હ્યેષો ગુણમયી મમ માયા દુરત્યયા ।

મામેવ યે પ્રપદ્યન્તે માયામેતાં તરન્તિતે ॥ ૭/૧૪

૩૭. મય્યાસક્તમનાઃ પાર્થયોગં યુંઝન્મદાક્ષયઃ ।

અસંશયં સમગ્રં માં યથા જ્ઞાસ્યસિ તચ્છૃણુ ॥ ૭/૧

૩૮. કિં કર્મ કિમકર્મેતિ કવયોઽપ્યત્ર મોહિતાઃ ।

તત્તે કર્મ પ્રવક્ષ્યામિ યજ્ઞાત્વા મોક્ષયસેઽશુભાત્ ॥ ૪/૧૬

૩૯. ન માં કર્માણિ લિમ્પન્તિ ન મે કર્મ ફલે સ્પૃહા ।

ઇતિ માં યોઽભિજાનાતિ કર્મભિર્ન સ બધ્યતે ॥ ૪/૧૪

એ થયો કે આત્માને લાગે છે.^{૪૦}

- (૬) પરમાત્મા સર્વનાં સુહૃદ્ય અથવા કલ્યાણકારી છે અને ત્રણે લોકોનાં માલિક છે.^{૪૧}
- (૫) પરમાત્મા જ સાચું આશ્રય-સ્થાન છે.^{૪૨}
- (૬) જે એમની સાથે સારી અને સાચી રીતે યોગયુક્ત થવાનો અભ્યાસ કરે છે, તેઓ જ પરમ ગતિને પ્રાપ્ત કરે છે.^{૪૩}
- (બ) જે પરમાત્માને યાદ કરે છે, તેઓ જ સર્વોત્તમ યોગી છે^{૪૪} અને જે ભગવાનને નથી ભજતાં, તેઓ નરોમાં અધમ, અસુર, માયાને વશીભૂત છે.^{૪૫}

શું આ વાક્યો દ્વારા એ સિદ્ધ નથી થતું કે પરમાત્મા સદા અલિપ્ત, જ્ઞાનના સાગર, વિશ્વના કલ્યાણકારી, બધી આત્માઓમાં

૪૦. પુરુષઃ પ્રકૃતિસ્થો હિ ભુક્તે પ્રકૃતિજાનુગાન્ ।
કારણં ગુણસંગોઽસ્ય સદસદ્યોનિજન્મસુ ॥ ૧૩/૨૦ તથા ૨૧
(તેપ લાગે જ છે ત્યારે તો સુખ-દુઃખ ભોગવે છે)
૪૧. ભોક્તારં યજ્ઞતપસાં સર્વલોકમહેશ્વરમ્ ।
સુહૃદં સર્વભૂતાનાં જ્ઞાત્વા માં શાન્તિમૃચ્છતિ ॥ ૫/૨૬
૪૨. જરામરણમોક્ષાય મામાશ્રિત્ય યતન્તિ યે । ૭/૨૬
૪૩. પ્રયત્નાદ્યતમાનસ્તુ યોગી સંશુદ્ધકિલ્બિષઃ ।
અનેકજન્મસંસિદ્ધસ્તતો યાતિ પરાં ગર્તિ ॥ ૬/૪૫
૪૪. યોગિનામપિ સર્વેષાં મદ્ગતેનાન્તરાત્મના.. સમે યુક્તમો મતઃ ॥ ૬/૪૭
૪૫. ન મામ્ દુષ્કૃતિનો મૃદ્ધાઃ પ્રપદ્યન્તે નરાધમાઃ ।
માયયાપહૃતજ્ઞાના આસુરં ભાવમાશ્રિતાઃ ॥ ૭/૧૫

પરમ અને ત્રણે લોકોમાં સૌથી મહાન છે જ્યારે બીજી તરફ આત્મા કર્મોની ગુહ્ય ગતિથી અજાણ હોવાને કારણે અજ્ઞાનતા વશ આસુરી કર્મોમાં પ્રવૃત્ત હોય છે, દુઃખ-સુખ ભોગવે છે અને પોતાનાં કલ્યાણાર્થે પરમાત્મા પર આશ્રિત રહે છે ? શું આનાથી એ નિષ્કર્ષ નથી નિકળતો કે જ્યારે પરમાત્મા અવતરીને તેને યોગની શિક્ષા પ્રદાન કરે છે ત્યારે યોમ દ્વારા જ આત્મા ફરીથી પતિતમાંથી પાવન બને છે અને પાછી ફરી શકે છે.^{૪૬}

મન, બુદ્ધિ અને આત્મા

આત્માના વિષયમાં એક વાત એ પણ જાણી લેવી જરૂરી છે કે ‘શું મન અને બુદ્ધિ આત્માથી અલગ છે કે એ આત્માની જ શક્તિઓ અને યોગ્યતાઓનું નામ છે?’ ગીતામાં એવાં અનેક વાક્યો છે જેના દ્વારા એ જાણ થાય છે કે મન અને બુદ્ધિ આત્માની જ શક્તિઓની અભિવ્યક્તિનાં નામ છે. ઉદાહરણાર્થે ગીતામાં એક સ્થાને કહેવાયું છે કે આત્માને આત્મા દ્વારા જીતવી જોઈએ.^{૪૭} સ્પષ્ટ છે કે આનો અભિપ્રાય-‘મન’ ને ‘બુદ્ધિ’ દ્વારા જીતવાનો છે. જાણે આમાં એકવાર આત્મા શબ્દ ‘મન’ માટે અને બીજી વાર ‘બુદ્ધિ’ માટે પ્રયુક્ત થયો છે. આ રીતે અન્ય એક સ્થાને કહેવાયું છે કે આત્માને આત્મા દ્વારા નિયંત્રિત કરવી જોઈએ.^{૪૮} સ્પષ્ટ છે કે આમાં પણ મનને બુદ્ધિ અથવા

૪૬. તમેવ શરણં ગચ્છ સર્વભાવેન ભારત ।

તત્પ્રસાદાત્પરાં શાન્તિં સ્થાનં પ્રાપ્સ્યસિ શાશ્વતમ્ ॥ ૧૮/૬૨

૪૭. બન્ધુરાત્મસ્ત્મનસ્તસ્ય યેનાત્મૈવાત્મના જિતઃ ।

અનાત્મનસ્તુ શત્રુત્વે વર્તેતાત્મૈવ શત્રુવત્ ॥ ૬/૬

૪૮. एवं बुद्धेः परं बुद्ध्वा संस्तभ्यात्मानमात्मना ।

जहि शत्रुं महाबाही काम रूपं दुरासदम् ॥ ૩/૪૩

વિવેક દ્વારા શાંત કરવાની વાત કહેવાઈ છે. વાસ્તવમાં ‘મન’ સંકલ્પ, અનુભવ કરવાની અથવા ઈચ્છાનું જ બીજું નામ છે અને ‘બુદ્ધિ’ જાણવા, માનવા, ઓળખવાનો, યાદ રાખવાનો અથવા નિર્ણય કે નિશ્ચય કરવાનો પર્યાયવાચી શબ્દ છે. ગીતામાં પણ મનનો તથા બુદ્ધિનો આ જ અર્થોમાં પ્રયોગ કરવામાં આવ્યો છે.^{૪૯} આમ તો ઈચ્છા, જ્ઞાન અને અનુભવ તો આત્માનાં જ લક્ષણ છે. આત્મા જ સુખ અને શાંતિ માટેની ઈચ્છા કરે છે અને આત્માને જ સુખ અને શાંતિનો અનુભવ પણ થાય છે.^{૫૦} આમ, જેવી રીતે પરમાત્મામાં પૂર્ણ જ્ઞાન હોવાથી તેમને ‘જ્ઞાનના સાગર’ કહેવાયાં છે તેવી જ રીતે આત્મા પણ જ્ઞાન ધારણ કરે છે અને એ જ્ઞાન, સમજ અથવા સૂઝ જ ‘બુદ્ધિ’ છે. ગીતામાં ભગવાને કહ્યું છે કે - “હે વત્સ, તુ મનને મારામાં લગાવ, બુદ્ધિને મારાથી યુક્ત કર અથવા તું પોતાની બુદ્ધિ મને સમર્પિત કર.”^{૫૧} નિઃસંદેહ, ભગવાને કોઈ પ્રકૃતિકૃત મનને લગાવવા માટે કે બુદ્ધિને અર્પણ કરવા માટે નથી કહ્યું બલકે એક **ઈશ્વરાનુભૂતિની ઈચ્છા**

૪૯. જેમ કે ઉપરના શ્લોકમાં તથા ૩/૪૨

૫૦. (ક) कार्यकरणकर्तृत्वे हेतुः प्रकृतिरुच्यते ।

પુરુષઃ સુખદુઃખાનાં મોક્તૃત્વે હેતુરુચ્યતે ॥ ૧૩/૨૦

(ખ) ન્યાય દર્શનમાં પણ ઈચ્છા અને પ્રયત્ન વગેરેને આત્માના લક્ષણ જ માનવામાં આવ્યા છે.

૫૧. (ક) **मय्येव मनआधत्स्व मयि बुद्धिं निवेश्य ।**

निवासिष्यसि मय्येव अत ऊर्ध्वं न संशयः ॥ ૧૨/૮

(ખ) **मय्यावेश्य मनो** ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ ૧૨/૨

(ગ) **मन्मनाभव** मद्भक्तो मद्याजी मां नमस्कुरु ।

मामेवैष्यसि युक्तवैवामात्मानं मत्परायणः ॥ ૬/૩૪

કરવી, પ્રભુનાં સ્વરૂપનો જ સંકલ્પ અથવા સ્મરણ કરવું અને પોતાનાં જે પણ મંતવ્યો હોય તેમનાં વિષયમાં દુરાગ્રહો ત્યાગીને ઈશ્વરીય મત પર ચાલવું એને જ તો મનને પ્રભુમાં લગાવવું અને બુદ્ધિને અર્પણ કરવી કહેવાય.

ગીતામાં એ કહેવાયું છે કે ઈદ્વિયોથી પરે મન છે, મનથી પરે બુદ્ધિ અને તેનાંથી પરે આત્મા છે.^{૫૨} આનું ઘણાં લોકો એવું અર્થઘટન કરે છે કે મન, બુદ્ધિ અને આત્મા અલગ-અલગ છે અને એક-બીજાથી પરે છે. પરંતુ વાસ્તવમાં આનો ભાવ એ છે કે ઈદ્વિયો મનુષ્યના સંકલ્પને આધીન છે અને સંકલ્પનું નિયંત્રણ કરનાર અથવા તેનાં સારા-નરસાનો નિર્ણય કરનાર ‘વિવેક અથવા જ્ઞાન’ છે અર્થાત્ મનુષ્યની સમજ (બુદ્ધિ) છે. જ્યારે મનુષ્ય જ્ઞાન દ્વારા મનને પરમાત્માની ચાદમાં જોડી દે છે, ત્યારે તેને આત્માનો પણ અનુભવ થાય છે. આપણે જાણીએ છીએ કે આત્માનુભૂતિ માટે મનુષ્યે સૌ પ્રથમ મનન (Meditation) કરવું જોઈએ, અર્થાત્ તેણે જ્ઞાનના સંકલ્પ કરવાનાં હોય છે. પછી, તેનાં ઈતર સંકલ્પોની ગતિ ઘટી જાય છે અને તેની બદલે તે ‘આત્મા-નિશ્ચય-બુદ્ધિ’ થાય છે, અર્થાત્ સૂક્ષ્મ-ભાવે આત્મ-સ્મૃતિમાં ટકે છે. આને જ એમ કહેવાયું છે કે મનથી પરે અથવા મનથી સૂક્ષ્મ બુદ્ધિ છે. મૂળ ભાવ એ છે કે અનુભૂતિ માટે સંકલ્પોથી દૂર થઈ સૂક્ષ્મરૂપે ઈશ્વરીય સ્મૃતિમાં સ્થિર થવાનું હોય છે; ત્યાર પછી જ મનુષ્ય આત્માનુભૂતિને પ્રાપ્ત કરી શકે છે.

ગીતામાં એ પણ કહેવાયું છે કે મન પ્રકૃતિફૂટ છે* અથવા મન

૫૨. इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिर्यो बुद्धेः परतस्तु सः ॥ ૩/૪૨

* भूमिरापोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा ॥ ૭/૪

અને બુદ્ધિ પણ ક્ષેત્ર છે.^{૫૩} અથવા એ પણ એક પ્રકારે ઈંદ્રિય છે.^{૫૪} પરંતુ અમે ઉપર ગીતાનાં અન્ય જે મહાવાક્યો ઉદ્ઘૃત કરી આવ્યાં છીએ, આ શ્લોકો તેમનાથી વિરુદ્ધ ભાવ નાં જ છે. અતઃ એ ‘ક્ષેપક’ ભાસે છે અથવા એમનો ભાવ બીજી રીતે એ હોય કે આત્મા જ્યારે અવ્યક્ત (બ્રહ્મલોક)માંથી શરીરરૂપી ક્ષેત્રમાં આવે છે. ત્યારે તેનામાં સંકલ્પ ઉદ્ભવે છે અને ત્યારે જ તે નિર્ણય કરે છે અથવા સ્મૃતિમાં પ્રવૃત્ત થાય છે. આ રીતે આત્માની અભિવ્યક્તિનું સાધન હોવાને કારણે જ એમને ‘ક્ષેત્ર’ કે આત્માની ‘ઈંદ્રિયો’ પણ કહેવામાં આવી હશે. નહીં તો તેઓ એ અર્થમાં તો ઈંદ્રિયો છે જ નહીં જે અર્થમાં જ્ઞાન, નાક વગેરે શરીરની ઈંદ્રિયો છે. આત્માથી અભિન્ન અને આત્મા જેવી જ યોગ્યતાઓ હોવાને કારણે એમને માટે પણ ઘણી વાર આત્મા શબ્દનો પ્રયોગ થયો છે - આનો ઉલ્લેખ અમે ઉપર કરી આવ્યા છીએ. તેમ છતાં અમે આ વાત એક ઉદાહરણ દ્વારા વધુ સ્પષ્ટ કરી દેવા ઈચ્છીએ છીએ.

જ્ઞાનને આત્માનું ‘ત્રીજું નેત્ર’ અથવા દિવ્ય ચક્ષુ પણ કહેવામાં આવ્યું છે. હવે વાસ્તવમાં જ્ઞાન, ચક્ષુની માફક કોઈ ‘ઈંદ્રિય’ તો છે જ નહીં; પરંતુ તેને ‘ચક્ષુ’ની ઉપમા આપવામાં આવી છે કારણે કે જ્ઞાન દ્વારા આત્માને સત્યાસત્યનું પ્રત્યક્ષ દર્શન થાય છે. આ પ્રકારે, ‘મન’ને જો કોઈ ‘સૂક્ષ્મ ઈંદ્રિય’ પણ કહી દે તો આ શબ્દ ઉપમાનાં અર્થમાં પ્રયુક્ત થયેલો માનવો જોઈએ કારણ કે જેવી રીતે ઈંદ્રિયો ‘અભિવ્યક્તિ’ (Manifestation)નું કે ‘જ્ઞાન’નું સાધન (Doors

૫૩. મહાભૂતાન્યહંકારો બુદ્ધિરવ્યક્તમેવ ચ ।

ઇન્દ્રિયાણિ દશૈકં ચ પચ્ચ ચેન્દ્રિયગોચરાઃ ॥ ૧૩/૫

૫૪. વેદાનાં સામવેદોઽસ્મિ દેવાનમસ્મિ વાસવઃ ।

ઇન્દ્રિયાણાં મનશ્ચાસ્મિ ભૂતાનામસ્મિ ચેતના ॥ ૧૦/૨૨

of knowledge) છે, તેવી જ રીતે મન પણ આત્માની અભિવ્યક્તિનું જ સાધન છે, એ પણ અધ્યયન માટેનું એક દ્વાર છે. પરંતુ એને આત્માથી અલગ માનવું ભૂલ છે. જ્યારે આત્મા પરમધામમાંથી વિશ્વમાં આવે છે તો પ્રકૃતિના સંપર્કમાં આવવાથી સૌ પ્રથમ તેને પોતાના અસ્તિત્વનું ભાન થાય છે. આ વાતને બીજાં શબ્દોમાં કહેવાઈ છે કે-પ્રકૃતિ દ્વારા સૌ પ્રથમ ‘અહંકાર’ (‘હું છું’ - એભાવ) ની ઉત્પત્તિ થઈ. જ્યારે મનુષ્યને પોતાના અસ્તિત્વનું ભાન હોય ત્યારે તો તે પોતાની આજુબાજુના વાતાવરણ અને પરિસ્થિતિને જાણે તથા સમજે છે. એના વિશે જ કહી દેવામાં આવ્યું છે કે અહંકારથી બુદ્ધિ પેદા થઈ. આ અવસ્થામાં સ્થિર હોય ત્યારે જ મનુષ્ય ઈચ્છા, ચેષ્ટા તથા પ્રયત્ન કરે છે, આથી કહી દેવામાં આવ્યું છે કે બુદ્ધિ પછી મન ઉત્પન્ન થયું. આ કહેવાની એક અલગ રીત છે પરંતુ વાસ્તવમાં મન, બુદ્ધિ અને અહંભાવ ક્રમશઃ આત્માની જ ઈચ્છા, સમજ તથા નિજ ભાનનાં નામ છે.

હવે એ જાણ્યા પછી કે આત્મા શરીરથી ભિન્ન એક અનાદિ અને અવિનાશી ચેતન ચત્તા છે, આપણે ચાલતા-ફરતા, ઉઠતા-બેસતા આત્મિક સ્મૃતિ (Soul - Consciousness)માં સ્થિર થવાનો અભ્યાસ કરવો જોઈએ. પુનશ્ચ, મન અને બુદ્ધિ આત્માથી ભિન્ન, પ્રકૃતિનાં કાર્ય નથી, એ માનીને આપણે પોતાનાં સંકલ્પોને શુદ્ધ તથા વિવેકને દિવ્ય બનાવવો જોઈએ. મન અને બુદ્ધિની શુદ્ધિ જ ખરી આત્મશુદ્ધિ છે. એમને શુદ્ધ કરનાર જ ‘મહાત્મા’ કહેવાય છે અને એમને દૂષિત કરનાર જ ‘પાપાત્મા’ કહેવાય છે કારણ કે પાપ અને પુણ્યનો સંબંધ, ઈચ્છા અને પ્રયત્નનો સંબંધ તથા સદ્વિવેક અને ધ્રુષ્ટ વિવેકનો સંબંધ આત્મા સાથે જ છે.

આત્મા એક ચેતન સત્તા છે. જેવી રીતે વિજળી બલ્બમાં વાપરવાથી પ્રકાશ (Light), કારખાનાઓમાં મશીનોનાં સંચાલનમાં વાપરવાથી શક્તિ (Might) અને ભોજનાલયમાં વસ્તુઓને ગરમ કરવાનાં યંત્રોમાં ઉપયોગ કરવાથી ગરમી કે ‘તાપ’ (Heat) કહેવાય છે, એ રીતે અલગ-અલગ પ્રકારની અભિવ્યક્તિને કારણે જ આત્મા અથવા ચેતન શક્તિના અલગ-અલગ નામ-મન, બુદ્ધિ (ચિત્ત) અને ‘અહંકાર’ છે. જ્યારે એ સંકલ્પના રૂપમાં પ્રગટ થાય છે તો ‘મન’, ‘વિવેક’ તથા ‘નિર્ણય શક્તિ’ના રૂપમાં પ્રગટ થાય છે તો ‘બુદ્ધિ’ અને ‘હું છું’ - આ સ્વ-માનના રૂપમાં વ્યક્ત થાય છે ત્યારે ‘અહંકાર’ કહેવાય છે. આપણે મનને પરમપિતા પરમાત્મા સાથે યોગયુક્ત કરીને આત્માની સ્થિતિમાં સ્થિર કરવું જોઈએ.

પરમાત્મા

ગીતાનો મુખ્ય વિષય પરમાત્માના સ્વરૂપનો સંપૂર્ણ સત્ય પરિચય આપવાનો છે કારણ કે જ્યાં સુધી મનુષ્યને પરમાત્માના સ્વરૂપનું જ્ઞાન ન હોય ત્યાં સુધી તો તે તેમની સાથે યોગયુક્ત પણ થઈ શકતો નથી;^૧ સાચાં અર્થમાં એનું શરણ પણ લઈ શકતો નથી^૨ અને તેમની માર્ગ-પ્રદર્શના લઈને તેમની આજ્ઞાનું પાલન પણ કરી શકતો નથી.^૩ આને કારણે ભગવાનનું કર્તવ્ય અથવા તેમનાં અવતરણનો મુખ્ય ઉદ્દેશ્ય પણ પૂર્ણ થઈ શકતો નથી.^૪ અતઃ જો આપણે એમ કહીએ કે પોતાનો સત્ય પરિચય આપવા માટે જ

૧. આ કારણે જ અર્જુને કહ્યું - હે ભગવાન, આપ આપના સ્વરૂપનું જ્ઞાન મને પ્રદાન કરો જેની સાથે હું યોગ-યુક્ત થઈ શકું તથા જેનું હું નિરંતર ચિંતન પણ કરી શકું. ગીતા - ૧૦/૧૭
૨. ગીતામાં ભગવાને કહ્યું છે કે તું મારી શરણ લે; હું તને બધાં પાપોમાંથી મુક્ત કરી દઈશ - ૧૮/૬૬
૩. જ્યારે અર્જુને ભગવાનને જાણી લીધાં, પિછાણી લીધાં તથા માની લીધાં ત્યારે તેણે કહ્યું હવે મારાં બધાં સંદેહ સમાપ્ત થઈ ગયાં છે, મને આપના સ્વરૂપની સ્મૃતિ પ્રાપ્ત થઈ છે અને હવે હું આપની આજ્ઞાનું પાલન કરીશ.
નષ્ટોમોહઃ સ્મૃતિર્લબ્ધા ત્વત્પ્રસાદાન્મયાચ્ચુત ।
સ્થિતોઽસ્મિ ગતસંદેહઃ કરિષ્યે વચનં તવ ॥ ૧૮/૭૩
૪. કારણ કે ભગવાને કહ્યું છે કે તેઓ તો ભગભગ લુપ્ત થયેલાં જ્ઞાન અને યોગને શીખવવા અને તેનાં દ્વારા ધર્મની સ્થાપના કરવા આવે છે. ૪/૩ અને ૪/૬

પરમાત્માનું અવતરણ થાય છે તો એ સર્વથા સત્ય જ હશે કારણ કે પરમાત્માનું અસ્તિત્વ એવું નથી કે મનુષ્ય તેને પોતાની ઈંદ્રિયોના સાધન દ્વારા જાણી શકે અથવા શોધ-ખોળ તેને સત્ય રૂપમાં ઓળખી શકે.

સંસારમાં જેમણે પણ પોતાની બુદ્ધિના બળથી કે ચમ-નિયમોનું પાલન કરી પોતાની ભક્તિ અથવા સાધનાથી ભગવાનને જાણવાનો યત્ન કર્યો છે; તેઓ પણ તેમનાં સાચાં સ્વરૂપને જાણી શકતાં નથી ત્યારે તો તેઓ એમ કહેતાં રહે છે કે પરમાત્માનો તાગ મેળવી શકાતો નથી અને આમ કોઈએ પરમાત્મા વિશે જે કહ્યું, બીજાંએ તેનાંથી કાંઈક વિપરીત જ જણાવ્યું^૫ અને ત્રીજાંએ તો પરમાત્માનું અસ્તિત્વ જ માનવાનું નકારી દીધું.^૬ આમ જ્યારે સંસારમાં ભગવાનનાં વિષયમાં પણ અનેકાનેક પરસ્પર વિરોધી મતો થઈ જાય છે ત્યારે ભગવાને સ્વયં આવવું પડે છે.

યદ્યપિ ભગવાનના અવતરણ વખતે સંસારમાં મોટાં-મોટાં પ્રતિષ્ઠિત વિદ્વાન, ઋષિ, મુનિ વગેરે હોવાં છતાં તેઓ ભગવાનના યથાર્થ સ્વરૂપથી અજાણ રહે છે; ત્યારે તો ભગવાને કહ્યું છે કે “હે વત્સ, સંસારમાં મને કોઈ જાણતું નથી,^૭ આથી હું મારો પરિચય સ્વયં જ આવીને જણાવું છું.” હે વત્સ, “હું જે છું અને જેવો છું,

૫. આ વિષયમાં અમે પૃષ્ઠ ૧ અને ૨ પર પદ-લેખમાં વિભિન્ન આચાર્યોના વિભિન્ન મતોનો ઉલ્લેખ કરી આવ્યાં છીએ.

૬. બુદ્ધ, પરમાત્માના વિષયમાં મૌન હતાં. જૈનો પરમાત્માને ‘એક’ માનતાં નથી.

૭. વેદાહં સમતીતાનિ વર્તમાનાનિ ચાર્જુન।

भविष्याणि च भूतानि मां तु वेद न कश्चन।। ૭/૨૬

લોકો મને ઓળખતાં નથી.”^૮ “મારા દિવ્ય જન્મના રહસ્યને મહર્ષિ અને દેવતાઓ પણ જાણતા નથી.”^૯ ભગવાન પાસેથી જ્ઞાન-શ્રવણ કર્યા બાદ વત્સ પણ કહે છે - “ભગવાન, આપ જ સ્વયંને [પોતાને] જાણો છો;^{૧૦} તમે જ પોતાનો પરિચય અને પોતાની વિભૂતિઓ સ્વયં જણાવી શકો છો;^{૧૧} આપને દેવતાઓ નથી જાણતા અને દાનવો પણ તમારા જન્મના રહસ્યથી અજાણ છે.^{૧૨} અતઃ હે પુરુષોત્તમ, હે યોગેશ્વર, આપ સ્વયં મને જણાવો કે હું આપને શી રીતે જાણું, શી રીતે આપના સ્વરૂપનું મનન-ચિંતન કરું, હું કેવી રીતે યોગ લગાવું ?”^{૧૩} આ વચનો દ્વારા એ જાણ થાય છે કે ભગવાન પોતાનો પરિચય સ્વયં જ આપે છે.

સ્વયં પરમાત્મા દ્વારા જણાવાયેલું તેમનું સ્વરૂપ

પરમાત્મા બધી આત્માઓથી પરમ, ઉત્તમ અથવા શ્રેષ્ઠ છે,^{૧૪}

૮. અહં હિ સર્વયજ્ઞાનાં ભોક્તા ચ પ્રભુરેવ ચ।
ન તુ મામભિજાનન્તિ તત્વેનાતશ્ચયવન્તિ તે।। ૯/૨૪
૯. ન મે વિદુઃ સુરગણાઃ પ્રભવં ન મહર્ષયઃ।
અહમાદિર્હિં દેવાનાં મહર્ષીણાં ચ સર્વશઃ ।। ૧૦/૨
૧૦. **સ્વયમેવાત્મનાત્માનં વેત્ય** ત્વં પુરુષોત્તમ।
ભૂતભાવન ભૂતેશ દેવદેવ જગત્પતે।। ૧૦/૧૫
૧૧. **વવતુમર્હસ્યશૈષેણ દિવ્યા હ્યાત્મવિભૂતયઃ।**
યાધિર્વિભૂતિભિર્લોકાનિમાંસ્ત્વં વ્યાપ્ય તિષ્ઠસિ।। ૧૦/૧૬
૧૨. સર્વમેતદૂતં મન્યે યન્માં વદસિ કેશવ।
ન હિ તે ભગવન્વ્યક્તિ વિદુર્દેવા ન દાનવાઃ।। ૧૦/૧૪
૧૩. કથં વિદ્યામહં યોગિસ્ત્વાં સદા પરિચિન્તયન્।
કેષુ કેષુ ચ ભાવેષુ ચિન્ત્યોઽસિ ભગવન્મયા।। ૧૦/૧૭
૧૪. યસ્માત્ક્ષરમતીતોઽહમક્ષરાદપિ ચોત્તમઃ।
અતોઽસ્મિ લોકે વેદે ચ પ્રથિતઃ પુરુષોત્તમઃ।। ૧૫/૧૮

આથી તેમને પરમ પુરૂષ,^{૧૫} પુરૂષોત્તમ^{૧૬} અથવા દિવ્ય પુરૂષ^{૧૭} કહેવાયાં છે. જેવી રીતે કોઈને ‘મહાત્મા’ કહેવાનો અભિપ્રાય એમ નથી હોતો કે તે અન્ય આત્માઓની તુલનામાં કે પરિમાણ (Size)માં મોટી આત્મા છે બલકે પવિત્રતા અને સદ્ગુણોની દૃષ્ટિએ અન્યોની અપેક્ષાએ મહાન હોવાથી તેમને ‘મહાત્મા’ કહેવામાં આવે છે, તેવી જ રીતે પરમાત્માને પણ સર્વ આત્માઓની તુલનામાં જ્ઞાન, શક્તિ, શાંતિ, આનંદ, પ્રેમ વગેરે દૃષ્ટિકોણથી ઉત્તમ હોવાને કારણે જ ‘પુરૂષોત્તમ’ અથવા ‘પરમ પુરૂષ’ની સંજ્ઞા આપવામાં આવે છે. આનાથી એક તો એ વાત સ્પષ્ટ થાય છે કે આત્માઓ અનેક છે અને તેમનું પોત-પોતાનું અસ્તિત્વ પણ અનાદિ, અવિનાશી અને નિત્ય છે અને પરમાત્મા એ બધાંથી અલગ, સદા મહાન્ છે. તેમની જેવું બીજું કોઈ નથી. આ દૃષ્ટિકોણથી તેઓ એક છે, અનુપમેય છે અને પરમ સ્લાદ્ય છે. બીજું, આનાથી એ પણ સ્પષ્ટ થાય છે કે પરમાત્મા સર્વવ્યાપક નથી અથવા પરિમાણમાં અનંત નથી બલકે કાળની દૃષ્ટિએ અનંત છે. ગીતામાં દેહને કાળની દૃષ્ટિએ ‘અંતપંત’ [અંતવાન] કહેવામાં આવ્યો છે.^{૧૮} આ પ્રકારે, પરમાત્મા પણ કાળની

૧૫. અભ્યાસ યોગ યુક્તેન ચેતસા નાન્યગામિના।

પરમં પુરુષં દિવ્યં યાતિ પાર્થાનુચિન્તયન્। ૮/૮

૧૬. (ક) કિં તદ્બ્રહ્મ કિમધ્યાત્મં કિં કર્મ **પુરુષોત્તમ।**

અધિભૂતં ચ કિં પ્રોક્તમધિદૈવં કિમુચ્યતે। ૮/૧

(ખ) સ્વયમેવાત્મનાત્માનં વેત્ય ત્વં **પુરુષોત્તમ।**

ભૂતભાવન ભૂતેશ દેવદેવ જગત્પતે। ૧૦/૧૫

૧૭. પ્રયાણકાલે મનસાચલેન ભક્ત્યા યુક્તો યોગબલેન ચૈવ।

ધ્રુવોર્મધ્યે પ્રાણમાવેશ્ય સમ્યક્ સ તં **પરં પુરુષમુપૈતિ દિવ્યમ્। ૮/૧૦**

૧૮. અન્તવન્ત ઇમે દેહા નિત્યસ્યોક્તાઃ શરીરિણઃ।

અનાશિનોઽપ્રમેયસ્ય તસ્માદ્ધુધ્યસ્વ ભારત। ૨/૧૮

જ દષ્ટિએ અનાદિ, અવિનાશી અથવા અનંત છે.^{૧૯} ત્યારે પ્રશ્ન ઉદ્ભવે છે કે ભગવાનનું દિવ્ય રૂપ કેવું છે ?

પરમાત્માનું દિવ્ય-રૂપ

ભગવાને કહ્યું છે કે - “મારું રૂપ અણુથી પણ સૂક્ષ્મ છે, અચિંત્ય છે અને સૂર્ય વર્ણ તથા જ્યોતિસ્વરૂપ છે.”^{૨૦} આનાથી સ્પષ્ટ છે કે ભગવાન પણ આત્માઓની જેમ એક જ્યોતિ-બિંદુ જ છે. જ્યોતિબિંદુ હોવાને કારણે જ તેમને ‘અચિંત્ય’ તથા ‘અણુથી પણ સૂક્ષ્મ’ કહેવામાં આવ્યાં છે. આ જ કારણવશ તેમને અવિભાજ્ય પણ કહેવાયા છે. ગુણોમાં તો તેઓ મહાનથી પણ મહાન છે પરંતુ પરિમાણમાં તેઓ સૂક્ષ્માતિસૂક્ષ્મ - પોઈન્ટ, ડોટ (Point, Dot) અથવા પરમાણુના અંશથી પણ સૂક્ષ્મ છે. પરમાત્માના આ જ રૂપની બૃહદ પ્રતિમા ભારતમાં શિવલિંગના રૂપમાં મંદિરોમાં પૂજાય છે. ભારતના અનેક ધાર્મિક ગ્રંથોમાં પરમાત્માને ‘જ્યોતિર્મય અંડ’, ‘વિદ્યુત પુરૂષ’ વગેરે કહ્યાં છે^{૨૧} તથા ભારતની બહાર સ્થાપિત ધર્મોમાં

૧૯. અનાદિમધ્યાન્તમનન્તવીર્યમ્। ૧૧/૧૯

૨૦. કવિં પુરાણમનુશાસિતારમ્ અણોરણીયાંસમનુસ્મરેદ્ઃ।।

સર્વસ્ય ધાતારમચિન્ત્ય રૂપમ્ આદિત્યવર્ણં તમસઃ પરસ્તાત્।। ૮/૯

૨૧. (ક) મનુસ્મૃતિમાં લખ્યું છે કે (સૃષ્ટિના આરંભમાં) એક અંડ પ્રગય્યો; એ હજારો સૂર્ય સમાન તેજસ્વી અને પ્રકાશમાન હતો. સ્મૃતિના શબ્દો છે - તદણ્ડમભવદ્દૈમં સહસ્રાંશુસમપ્રથમ્ (મનુ ૧/૯)

(ખ) યજુર્વેદ (૩૨/૨) ના શબ્દો છે - “સર્વે નિમેષા જજિરે વિદ્યુત પુરુષાદધિ”, અર્થાત્ એ વિદ્યુતપુરૂષ (જ્યોતિર્લિંગ) પ્રગટ થયો જેના દ્વારા નિમેષ, કલા વગેરેનો પ્રારંભ થયો.

તેમને જ્યોતિર્મય પુરૂષ વિશેષ (Person) માનવામાં આવ્યાં છે.^{૨૨} મોઝેસે આપું જ રૂપ જોયું હતું.

પરમાત્માનું આ રૂપ **આત્મિક** જ છે, **કાયિક** નથી. આપું રૂપ હોવાને કારણે જ કહેવામાં આવે છે કે તેમને (ચર્મ) ચક્ષુ નથી પરંતુ તેમ છતાં તેઓ જોઈ શકે છે, તેમનાં (શારીરિક) કાન નથી પરંતુ તેમ છતાં તેઓ સાંભળી શકે છે, તેમના (કાયિક) પગ નથી પરંતુ તેમ

(ગ) શિવ પુરાણ (ધર્મ સંહિતા, અ. ૨, શ્લોક. ૬૩-૬૪)માં લખ્યું છે - કલિયુગના અંતમાં પ્રલયકાળે એક અદ્ભુત જ્યોતિર્લિંગ પ્રગટ્યો. એ પ્રલયાગ્નિ સમાન જવાળારૂપ અથવા તેજોમય હતું. એ વધતું પણ નહોતું અને ઘટતું પણ નહોતું; એ અનુપમ હતું, અવ્યક્ત હતું અને તેના દ્વારા જ સૃષ્ટિનો પ્રારંભ થયો. શ્લોક આમ છે

જ્યોતિર્લિંગં તદોત્પન્નમાવર્યોમધ્ય અદ્ભુતમ્।

જ્વાલામાલા સહસ્રાદ્યં કાલાનલચલોપમમ્।।

ક્ષયવૃદ્ધિવિનિર્મુક્તમાદિમધ્યાન્તર્વર્જિતમ્।

અનૌપમ્યમનિર્દ્રિષ્ટમવ્યક્તં વિશ્વસમ્ભવમ્।।

૨૨. (ક) ખિસ્તીઓના ધર્મગ્રંથ બાઈબલ તૌરેત (અ. ૧, શ્લો. ૨-૪)માં લખ્યું છે કે ‘ઈશ્વરની આત્મા જળ પર ડોલતી હતી.’

(ખ) તૌરેત (Old Testament) ને તો મુસલમાનો પણ માને છે. તેઓ ખુદાને નૂર કહે છે અને તેને પ (પાંચ) મા આકાશમાં માને છે. આ બધાંથી સ્પષ્ટ છે કે એક સમય હતો જ્યારે બધાં ધર્મોના લોકો પરમાત્માને જ્યોતિ સ્વરૂપ અને દિવ્યરૂપ ધારી (સર્વવ્યાપી નહીં) માનતાં હતાં.

છતાં તેઓ ચાલી શકે છે.^{૨૩} પરમાત્માનું આ રૂપ પુરુષ-જેવું નથી અને સ્ત્રી-જેવું પણ નથી. આથી તેમને ‘જ્યોતિર્લિંગ’ કહેવામાં આવે છે. ‘લિંગ’ નો અર્થ ‘ચિહ્ન’ અથવા લક્ષણ છે. અનેક પ્રાચીન ગ્રંથોમાં લિંગ શબ્દનો આ જ અર્થમાં પ્રયોગ થયો છે.^{૨૪}

સાકાર કે નિરાકાર ?

પરમાત્માનું આ રૂપ કાચિક અથવા શારીરિક ન હોવાથી તેમને ‘અશરીરી’ કહેવામાં આવે છે; આત્માઓને શરીરી^{૨૫} કહેવામાં આવે છે કારણ કે તેઓ પોત-પોતાનાં શરીરમાં છે. જેમનું કોઈ સ્થૂળ શરીર

૨૩. (ક) બિન પગ ચલે સુને બિન કાના।

બિન કર કરમ કરે વિધિ નાના।।

(ખ) અપાણિપાદો જવનો ગ્રહીતા પશત્યચક્ષુઃ સ શ્રુણોત્યકર્ણઃ।

સ વેતિ વેદ્યં ન ચ તસ્યાસ્તિ વેત્તા તમાહુરગ્રયં પુરુષઃ મહાનતમ્।...

(શ્લે ઉ. ૩/૧૬૯)

૨૪. ઉદાહરણાર્થે વૈશેષિક દર્શનમાં કહ્યું છે - ‘ઈચ્છા દ્વેષ પ્રયત્ન સુખદુઃખજ્ઞાન્યોત્મનો **લિંગમ્** (વે. ૨/૨/૧૦) અર્થાત્ ઈચ્છા, દ્વેષ, પ્રયત્ન, સુખ-દુઃખ અને જ્ઞાન - એ આત્માના લક્ષણ છે. આવી રીતે, ન્યાય દર્શન (૧/૧૬)માં કહ્યું છે કે ‘યુગપજ્ઞાનાનુપર્પર્તિમનસો**લિંગમ્**’ અર્થાત્ એક સમયે અનેક વસ્તુઓનું જ્ઞાન ન હોવું એ મનનું લિંગ (લક્ષણ) છે. આમ જ વૈશેષિક દર્શનમાં (૨/૨/૬)માં કાળના લિંગ અને ન્યાય (૧/૧૦)માં દિશાના લક્ષણોને લિંગ કહેવામાં આવ્યા છે. શિવ પુરાણમાં કહેવાયું છે કે અવ્યક્ત અવસ્થાવાળી સત્તા (વસ્તુ)ના ચિહ્ન કે બોધકને લિંગ કહેવાય છે - લીનાર્થ-ગમકં ચિહ્નં લિંગમિત્ય-ષિઘ્ઘીયતે (શિવ પુરાણ, વિદ્યેશ્વરી સંહિતા ૧૬/૧૦૬)

૨૫. અન્તવન્ત ઇમે દેહા નિત્યસ્યોક્તાઃ **શરીરિણઃ**। ૨/૧૮

હોય અને જેમની સ્થૂળ શારીરિક આકૃતિ હોય, જેવી મનુષ્યોની છે, તેમને ‘સાકાર’ કહેવામાં આવે છે. જેમનું સૂક્ષ્મ શરીર હોય, તેમને ‘સૂક્ષ્માકાર’ અથવા ‘દેવાકાર’ કહેવામાં આવે છે. પરમાત્માનું કોઈ જ શરીર ન હોવાથી તેમને ‘ન-સાકાર’, ‘ન-દેવાકાર’, વાસ્તવમાં ‘નિરાકાર’ કહેવામાં આવે છે. ‘નિરાકાર’ નો એ અર્થ નથી કે પરમાત્માનો કોઈ પણ આકાર નથી. આપણે હંમેશાં યાદ રાખવું જોઈએ કે કોઈ પણ વિશેષણ બીજા કોઈ વિશેષણની તુલનામાં અથવા સાપેક્ષમાં હોય છે જેમ કે ‘મોટો’ કોઈ ‘નાના’ ની તુલનામાં જ ‘મોટો’ કહેવાય છે. અતઃ ‘નિરાકાર’ શબ્દ પણ જ્યારે પરમાત્માના વિશેષણનાં રૂપમાં પ્રયુક્ત થાય છે, ત્યારે ‘સાકાર’ તથા ‘દેવાકાર’ ની સાપેક્ષમાં જ પ્રયુક્ત થાય છે. પુનઃ, પરમાત્માનું રૂપ બિંદુ હોવાથી નિરાકાર જ છે. બિંદુ નું કોઈ માપ થોડું જ હોઈ શકે છે ? બિંદુની તો કોઈ ભુજાઓ નથી હોતી, ન તો કોઈ કોણ; આથી બિંદુ ચોરસ નથી, લંબચોરસ પણ નથી અને વૃત્તાકાર પણ નથી તથા તેનો બીજો કોઈ આકાર પણ નથી, બલ્કે રેખા-ગણિત અનુસાર પણ તેને નિરાકાર કહેવું જ તર્કસંગત છે. હા, જ્યારે ધર્મ-ગ્લાનિને સમયે એક મનુષ્યના તનમાં સંનિવેશ કરે છે, ત્યારે તેમને ‘સાકાર’ પણ કહી શકાય છે. પછી, તે પણ તેમનું પોતાનું કર્મ-જન્ય શરીર ન હોવાથી, તેઓ વસ્તુતઃ ‘નિરાકાર’ જ છે.

પરમાત્માનું આ રૂપ અપરિવર્તનીય છે. એ સૂક્ષ્માતિસૂક્ષ્મ હોવાથી અવિનાશી છે કારણ કે એ અવિભાજ્ય છે. પરમાત્માના આ જ રૂપનાં ન તો કોઈ અંગ છે ન અંશ, એ ઘટતું નથી અને વધતું નથી; એ મૃત્યુને આઘીન નથી અને પ્રકૃતિનાં પરિવર્તનથી પ્રભાવિત પણ નથી થતું.

પતંજલિએ પોતાના યોગશાસ્ત્રમાં પણ પરમાત્માને એક ‘પુરૂષ વિશેષ’^{૨૬} અને ‘કાળથી અપ્રભાવિત’^{૨૭} પુરૂષ કહ્યાં છે. સ્પષ્ટ છે કે તેમણે પણ પરમાત્માને સર્વવ્યાપક નથી માન્યાં. જો પરમાત્માને ‘પુરૂષ વિશેષ’ કે ‘પુરૂષોત્તમ’ માનવાના બદલે સર્વવ્યાપક માનવામાં આવે તો મનને તેમનામાં એકાગ્ર કરી શકાય નહીં કારણ કે યોગાભ્યાસ માટે તો મનને એક દેશ-વિશેષમાં જ સ્થિર કરવાનું હોય છે; આને જ ‘ધારણા’* અને ધ્યાન કહે છે. ગીતામાં પણ ભગવાને વારંવાર ‘મન્મનાભવ’નો ઉપદેશ, આદેશ અને નિર્દેશ આપ્યો છે. ગીતા પણ ખરેખર તો એક યોગ શાસ્ત્ર જ છે. આથી ગીતામાં પરમાત્માને ‘પરમ પુરૂષ’ (પુરૂષ વિશેષ) કહેવાં તર્ક સંગત તથા વિવેકપૂર્ણ જ છે.

પરમાત્મા અવ્યક્ત છે^{૨૮} અને અવ્યક્ત ધામ, જેને ‘પરમ ધામ’ પણ કહેવામાં આવે છે,^{૨૯} થી આ વિશ્વમાં આવે છે. ભગવાને કહ્યું છે કે બધી આત્માઓ પણ ત્યાંથી જ આવીને વ્યક્ત થાય છે.^{૩૦} એ દેશ

૨૬. ક્લેશકર્મવિપાકાશયેર પરમૃષ્ટઃ પુરુષવિશેષ ईश्वरः યો. દ. ૧/૨૧

૨૭. સ પૂર્વેષામપિ ગુરુઃ કાલેનાનલચ્છેદાત્। યો. દ. ૧/૨૬

* દેશબન્ધશ્ચિતસ્ય ધારણા।

તત્ર પ્રત્યયૈકતાનતાધ્યાનમ્। (યો. દ. ૩/૧-૨)

૨૮. અવ્યક્તં વ્યક્તિમાપન્નં મન્યન્તે મામબુદ્ધયઃ।

પરં ભાવમજાનન્તો સમાવ્યયમનુત્તમમ્। ૭/૨૪

૨૯. (ક) પરસ્તસ્માત્તુ ભાવોઽન્યોઽવ્યક્તોઽવ્યક્તાત્સનાતનઃ।

યઃ સ સર્વેષુ ભૂતેષુ નશ્યત્સુ ન વિનશ્યતિ। ૮/૨૦

(ખ) અવ્યક્તોઽક્ષર इत्युक्तस्तમાहुः પરમાં ગતિમ્।

યં પ્રાપ્ય ન નિવર્તન્તે તદ્ધામ પરમં મમ। ૮/૨૧

૩૦. મમ યોનિર્મહદ્બ્રહ્મ તસ્મિનગર્ભં દધામ્યહમ્।

સંભવઃ સર્વભૂતાનાં તતો ભવતિ ભારત। ૧૪/૩

અથવા એ લોક આ સંસારના આકાશ તત્વથી પરે છે, આથી પરમાત્માને ‘પરાત્પર’ અથવા પરે-થી-પરે કહેવાયાં છે. ભગવાને ગીતામાં કહ્યું છે કે મારા એ અવ્યક્ત ધામમાં સૂર્ય અને ચંદ્રનો પ્રકાશ ભાસતો નથી.^{૩૧} પરમાત્મા જ્યોતિઓની પણ જ્યોતિ છે.^{૩૨} તેમનાં ધામમાં પણ અવ્યક્ત ‘બ્રહ્મ’ નામક પ્રકાશ છે. પરમાત્મા ક્ષણ વારમાં અથવા અચિંત્ય સમયમાં ગમે ત્યાં પહોંચી શકે છે કારણ કે પ્રકૃતિનું કોઈ પણ તત્વ તેમની ગતિમાં બાધારૂપ નથી, શરીર કે કર્મ-બંધનરૂપી બાધાઓ પણ નડતી નથી. એક સાથે લાખો માઈલ એક-બીજાંથી દૂર બેઠેલી વ્યક્તિ પણ પોત-પોતાનાં સ્થાને તેમનો અનુભવ કરી શકે છે અને તેમનાં અનુભવમાં તલ્લીન થઈ શકે છે કારણ કે પરમાત્મા સદા તથા સર્વથા મુક્ત છે, યોગેશ્વર છે, પરમ પ્રભાવશાળી છે તથા તેમની સમક્ષ બધું જ પ્રત્યક્ષ છે. આવાં જે પરમાત્મા છે, તેઓ જ સ્મરણીય છે, તેમનું નામ જ ગાયનયોગ્ય છે પરંતુ આજે ઘણાં અલ્પજ્ઞાની લોકો કહે છે કે પરમાત્માનું કોઈ નામ જ નથી.

પરમાત્માનું દિવ્ય નામ

પરમાત્માનું પોતાનું કોઈ શરીર ન હોવાથી તેમનું મનુષ્યોની જેમ કોઈ પણ સંજ્ઞાવાચક નામ નથી, બલકે તેમનાં અનેકાનેક ગુણવાચક નામ છે. **સર્વના કલ્યાણકારી હોવાથી તેમનું મુખ્ય કર્તવ્ય વાચક નામ ‘શિવ’ છે.** ગીતામાં ભગવાને સ્વયંનો પરિચય આપતા

૩૧. ન તદ્ભાસયતે સૂર્યો ન શશાંકો ન પાવકઃ।

યદ્ગત્વા ન નિવર્તન્તે તદ્ધામ પરમં મમ।। ૧૫/૬

૩૨. જ્યોતિષામપિ તજ્જ્યોતિસ્તમસઃ પરમુચ્યતે।

જ્ઞાનં જ્ઞેયં જ્ઞાનગમ્યં હ્યદિ સર્વસ્ય વિષ્ણિતમ્।। ૧૩/૧૭

કહ્યું છે કે હું બધાંનો ‘સુહૃદ’ છું.^{૩૩} તેમણે ફરીથી કહ્યું છે કે ‘હું સર્વલોક મહેશ્વર, બધાં નો હિતેરછુ છું’^{૩૪}, શુભ-ચિંતક છું અથવા ભલાઈ કરનાર છું જેમને પીછાણવાથી મનુષ્યને શાંતિ પ્રાપ્ત થાય છે. આથી ભગવાનનું સ્વકથિત નામ શિવ છે કારણ કે તેઓ સુહૃદ છે અને શાંતિ દાતા છે.* ગીતામાં તેમને માટે ‘ઓંકાર’ નામ પણ આવ્યું છે.^{૩૫} ભારતમાં ઓંકારેશ્વર નામનું જે મંદિર છે, તે પણ શિવનું જ છે. ‘ઓમ્’ શબ્દને પણ ઘણાં ખરાં લોકો બ્રહ્મા, વિષ્ણુ અને શંકરનાં રચયિતાનાં રૂપનો વાચક માને છે.^{૩૬} આથી ‘શિવ’ ત્રિમૂર્તિ છે; તે ઓ

૩૩. ગતિર્ભર્તા પ્રભુઃ સાક્ષી નિવાસઃ શરણં સુહૃત્।

પ્રભવઃ પ્રલયઃ સ્થાનં નિધાનં બીજમવ્યયમ્। ૧/૧૮

૩૪. શોકતારં યજ્ઞતપસાં સર્વલોકમહેશ્વરમ્।

સુહૃદં સર્વભૂતાનાં જ્ઞાત્વા માં શાન્તિમૃચ્છતિ। ૫/૨૯

*વેદમાં ‘નમઃ શિવાય ચ શિવતરાય ચ’(યજુર્વેદ ૧૬/૪૧) તથા ઉપનિષદોમાં ‘અદૃષ્ટમવ્યવહાર્યમ ગ્રહમલક્ષણમચિન્ત્યમવ્યપદેશ્યમૈ-કત્યપ્રત્ય-યસારં પ્રપંચોપશમં શાન્તં **શિવમદ્વૈતં** ચતુર્થ મન્યતે સ આત્મા વિજ્ઞેયઃ (માંડૂક્ય, ૭) વગેરે વાક્યોને આધારે પણ લોકો પરમાત્માનું નામ શિવ માને છે. ઉપનિષદના આ વાક્યમાં કહેવામાં આવ્યું છે કે પરમાત્માને ઇંદ્રિયો દ્વારા જોઈ અથવા ગ્રહણ કરી શકાતાં નથી, તેઓ અચિંત્ય છે, અદ્વિતીય છે, જાણવા યોગ્ય છે, તેમનું નામ ‘શિવ’ છે.

૩૫. (ક) ઐ તત્સદિતિ નિર્દેશો બ્રહ્મણસ્ત્રિવિધં સ્મૃતઃ।

બ્રાહ્મણાસ્તેન વેદાશ્ચ યજ્ઞાશ્ચ વિહિતાઃ પુરા। ૧૭/૨૩

(ખ) ઓમિત્યેકાક્ષરં બ્રહ્મ વ્યાહરન્મામનુસ્મરન્। ૮/૧૩

(ગ) વેદ્યં પવિત્રમોંકાર ઋક્સામ યજુરેવ ચ। ૯/૧૭

૩૬. ઓમ્; અકારો વિષ્ણુરુચ્છિષ્ટ ઉકારસ્તુ મહૈશ્વરઃ। મકારસ્તુ સ્મૃતો બ્રહ્મા પ્રણવસ્તુ ત્રયાત્મકઃ 2. of Shiva--The Students' Sanskrit English Dictionary, by Vaman Shioram Apte.

દેવ-દેવ છે.^{૩૦} ગીતામાં તેમને પ્રભવિષ્યુ (બ્રહ્મા), ગ્રસિષ્યુ (શંકર) અને વિષ્યુ (ભર્તુ)^{૩૮} ત્રણે દ્વારા કાર્ય કરાવનાર, ‘જ્યોતિઓની પણ જ્યોતિ’ કહ્યાં છે.^{૩૯} તેમાં એ પણ કહેવામાં આવ્યું છે કે ‘ઓમ્ તત્ સત્’ - આ ત્રણ શબ્દ પરમાત્માનાં વાચક છે.^{૪૦} આ ત્રણેનો અર્થ એ છે કે એક પરમાત્મા જ સત્ય સ્વરૂપ છે. ગીતામાં લખ્યું છે કે સૃષ્ટિના પ્રારંભમાં ઓમ્ દ્વારા જ બ્રાહ્મણોની ઉત્પત્તિ થઈ અને યજ્ઞની સ્થાપના થઈ. આનો ભાવ એ છે કે પરમાત્માએ બ્રહ્મા દ્વારા જ્યારે ‘ઓમ્’ નો અર્થ જણાવ્યો ત્યારે તદાનુસાર જીવનને પવિત્ર બનાવનાર મનુષ્ય ‘બ્રાહ્મણો’ કહેવાયાં કારણ કે તેમણે બ્રહ્મા દ્વારા બીજો જન્મ લીધો. ભાવ એ છે કે તેમણે ‘મરજીવા જન્મ’ અથવા ‘આધ્યાત્મિક જન્મ’ લીધો અને ત્યારે જ્ઞાન-યજ્ઞનો આરંભ થયો. પરમાત્મા આ જ્ઞાન આપવા માટે અવતર્યા, અર્થાત્ તેમણે દિવ્ય જન્મ લીધો.

પરમાત્માનો દિવ્ય જન્મ

ભગવાને કહ્યું છે કે જ્યારે-જ્યારે ધર્મની ગ્લાનિ થાય છે, ત્યારે-ત્યારે હું આ સંસારમાં અવતરું છું. પરમાત્માનાં પોતાનું કોઈ

૩૭. સ્વયમેવાત્મનાત્માનં વેથ ત્વં પુરુષોત્તમ।

ભૂતભાવન ભૂતેશ દેવદેવ જગત્પતે।। ૧૦/૧૫

૩૮. અવિભક્તં ચ ભૂતેષુ વિભક્તમિવ ચ સ્થિતમ્।

ભૂતભર્તુ ચ તજ્જેયં ગ્રસિષ્ણુ પ્રભવિષ્ણુ ચ।। ૧૩/૧૬

૩૯. જ્યોતિષામપિ તજ્જ્યોતિસ્તમસઃ પરમુચ્યતે।

જ્ઞાનં જ્ઞેયં જ્ઞાનગમ્યં હ્રાદિ સર્વસ્ય વિષ્ઠિતમ્।। ૧૩/૧૭

૪૦. ઐ તત્સદિતિ નિર્દેશો બ્રહ્મણસ્ત્રિવિધઃ સ્મૃતઃ।

બ્રાહ્મણાસ્તેન વેદાશ્ચ યજ્ઞાશ્ચ વિહિતાઃ પુરા।। ૧૭/૨૩

કર્મ-ખાતું ન હોવાથી અમને કર્મોનું પણ કોઈ બંધન નથી હોતું,^{૪૧} આથી તેઓ પોતાનું કોઈ કર્મ-જન્ય શરીર નથી લેતાં. તેઓ પ્રકૃતિને અદીન કરીને એક મનુષ્ય તનમાં પ્રવિષ્ટ થાય છે.^{૪૨} તેમનો જન્મ મનુષ્યોની માફક કોઈ માતાના ગર્ભ દ્વારા નથી થતો બલકે કોઈ અન્ય પુરુષના શરીરમાં પ્રવેશ (પરકાયા પ્રવેશ)ના રૂપમાં થાય છે, આને લીધે તેમણે કહ્યું છે કે મારો જન્મ દિવ્ય છે.^{૪૩} જો પરમાત્મા પોતાનું જ કોઈ શરીર લે તો તેઓ નસ-નાડીના બંધનમાં આવી જાય અને તેમણે કોઈ માતા-પિતા પાસેથી લાલન-પાલન તથા કોઈ શિક્ષક પાસેથી શિક્ષા પણ લેવી પડે, અને આ પ્રકારે, તેમનું અમુક કર્મ-ખાતું બની જશે. પરંતુ પરમાત્મા તો કર્મતીત છે; તેઓ કોઈ બાળકના રૂપમાં જન્મ નથી લેતા બલકે તેઓ કોઈ મનુષ્યના તનમાં આવે છે. તેઓ સંપૂર્ણ સૃષ્ટિના બીજરૂપ છે.^{૪૪} અથવા બીજપ્રદ પિતા છે, આથી તેમનો પોતાનો જન્મ કોઈ મનુષ્યના બીજ દ્વારા નથી થતો. પછી એ મનુષ્યાત્માનું શરીર તેના પૂર્વ-કર્મો અનુસાર સાધારણ હોય છે, આથી એ તનમાં **આવેલાં** અને સંનિવિષ્ટ થયેલાં પરમાત્માને જ્ઞાન-ચક્ષુ -વિહીન કરોડો લોકો ઓળખી શકતાં નથી. આથી જ ભગવાને કહ્યું છે કે **મનુષ્ય તનનો આશ્રય લેનાર** મને મૂઢમતિ લોકો

૪૧. (ક) **ન ચ માં તાનિ કર્માણિ નિબન્ધન્તિ ધનંજય**

ઉદાસીનવદાસીનમસક્તં તેષુ કર્મસુ ॥ ૯/૯

(ખ) ક્લેશ કર્મવિપાકાશૈર્યપરામૃષ્ટઃ **પુરુષ વિશેષ ઈશ્વરઃ** ॥ (પતંજલિ, ૧/૨૧)

૪૨. **પ્રકૃતિં સ્વામવદ્યથ્ય** વિસૃજામિ પુનઃ પુનઃ ॥

ભૂતગામમિમં કૃત્સ્નમવશં પ્રકૃતેર્વશાત્ ॥ ૯/૮

૪૩. **જન્મ કર્મ ચ મે દિવ્યમેવં** યો વેત્તિ તત્તિવતઃ ॥

ત્યક્ત્વા દેહં પુનર્જન્મ નૈતિ મામેતિ સોઽર્જુન ॥ ૪/૯

૪૪. ગતિર્ભર્તા પ્રભુઃ સાક્ષી નિવાસઃ શરણં સુહૃત્ ॥

પ્રથવઃ પ્રલયઃ સ્થાનં નિધાનં **બીજમવ્યયમ્** ॥ ૯/૧૮

પિછાણતા નથી.^{૪૫} યદ્યપિ હું મહેશ્વર (પરમાત્મા) છું તો પણ વ્યક્ત ભાવધારી એ લોકો મને ઓળખી શકતાં નથી. હું **અવ્યક્તધામ** (પરમધામ) થી **આવેલો** છું પરંતુ બુદ્ધિહીન લોકો આ વાતથી અનભિજ્ઞ રહે છે.^{૪૬} ભગવાનના આ મહાવાક્યોથી સ્પષ્ટ છે કે તેઓ પરમધામથી અવતરીને એક મનુષ્યના શરીરમાં પ્રવેશ કરે છે કારણ કે તેના મુખ દ્વારા જ ઈશ્વરીય જ્ઞાન અને યોગની શિક્ષા પ્રદાન કરવાની હોય છે. આ પ્રકારનો જન્મ થવાને કારણે જ ભગવાને કહ્યું છે કે હું જન્મ લેવાં છતાં અજન્મા છું.^{૪૭} સર્વેન્દ્રિયોનો આધાર લેનાર હોવા છતાં પણ હું ઈન્દ્રિય-રહિત છું.^{૪૮} આ મહાવાક્યોના અર્થના મનન પછી એ સ્પષ્ટ થાય છે કે ભગવાન પોતાનું કોઈ શરીર નથી લેતાં, તેઓ પોતાના યોગબળ દ્વારા અથવા પોતાના પ્રભાવથી એક મનુષ્ય વિશેષમાં આવીને જ્ઞાન અને યોગની શિક્ષા પ્રદાન કરીને બ્રાહ્મણોને રચે છે; આ પ્રકારે જ તેઓ નવા જગતની રચનાનું કાર્ય કરે છે.^{૪૯} આ કાર્યને કારણે જ તે એ મનુષ્યને, જેના તનમાં તેઓ પ્રવિષ્ટ થાય છે,

૪૫. અવજાનન્તિ માં મૂઢા માનુષીં તનુમાશ્રિતમ્।

પરં ભાવમજાનન્તો મમ ભૂતમહેશ્વરમ્।। ૯/૧૧

૪૬. અવ્યક્તં વ્યક્તિમાપન્નં મન્યન્તે મામબુદ્ધયઃ।

પરં ભાવમજાનન્તો મમાવ્યયમનુત્તમમ્।। ૭/૨૪

૪૭. યો મામજમનાદિં ચ વેત્તિ લોકમહેશ્વરમ્।

અસંમૂઢઃ સ મર્ત્યેષુ સર્વપાપૈઃ પ્રમુચ્યતે।। ૧૦/૩

૪૮. સર્વેન્દ્રિયગુણાભાસં સર્વેન્દ્રિયવિવર્જિતમ્।

અસક્તં સર્વભૃચ્ચૈવ નિર્ગુણં ગુણાભોક્તૃ ચ।। ૧૩/૧૪

૪૯. (ક) પ્રકૃતિં સ્વામવશ્ચ વિસુજામિ પુનઃ પુનઃ।

ભૂતગ્રામમિમં કૃતસ્નમવશં પ્રકૃતેર્વશાત્।। ૯/૮

(ખ) કસ્માચ્ચ તે ન નમેરન્મહાત્મન્।

ગરીયસે **બ્રહ્મણોઽપ્યાદિકર્ત્રે**। ૧૧/૩૭

(ગ) યચ્ચાપિ સર્વભૂતાનાં બીજં તદહમર્જુન।। ૧૦/૩૯

તેને ‘પ્રજાપિતા બ્રહ્મા’ નામ આપે છે. પ્રજાપિતા બ્રહ્મા પણ મુખ દ્વારા વિનિસૃત એ જ્ઞાનને સાંભળતાં હોવાથી પરમાત્મા બ્રહ્માનાં પણ સ્થયિતા છે.^{૫૦}

ભગવાનના આ જન્મની આવી અલૌકિક, અવ્યક્ત તથા અનુપમ રીતને ત્યાં સુધી કોઈ જાણતું નથી જ્યાં સુધી તેઓ સ્વયં આવીને જણાવતાં નથી. ભગવાને કહ્યું છે કે ‘હું જ બધાનો સ્થયિતા છું; હું જ આદિ પુરૂષ છું.’^{૫૧} સમ ઋષિ, મનુ તથા બીજા બધાંનો જન્મ પણ તેમના દ્વારા જ થયો છે.^{૫૨} તો જ્યારે ભગવાન જ બધાંના સ્થયિતા અને આદિ પુરૂષ છે ત્યારે તેમના જન્મનું રહસ્ય અને તેમના જીવન-વૃત્તને તેમના વિના બીજું કોણ જણાવી શકે ? ત્યારે જ તો ગીતામાં કહેવામાં આવ્યું છે કે - “ભગવાન્ આપની વ્યક્ત થવાની (જન્મ લેવાની) રીતને ન તો દેવતા જાણે છે, ન દાનવ.”^{૫૩} સ્વયં ભગવાને પણ કહ્યું છે કે - “હે વત્સ, હું જ સર્વનો આદિ છું; મારાં જન્મને ન તો દેવતા જાણે છે અને ન તો રાજર્ષિ.”^{૫૪} ભગવાનના

૫૦. (ક) પ્રજાપતિસ્ત્વં પ્રપિતામહશ્ચ। ૧૧/૩૯

(ખ) ત્વમાદિદેવઃ પુરુષઃ પુરાણઃ ૧૧/૩૯

૫૧. (ક) ત્વમાદિદેવઃ પુરુષઃ પુરાણસ્ત્વમસ્ય વિશ્વસ્ય પરમ નિધાનમ્।

વેત્તાસિ વેદં ચ પરં ચ ધામ ત્વયા તતં વિશ્વમનન્તરૂપમ્। ૧૧/૩૯

(ખ) તમેવ ચાદ્યં પુરુષં પ્રપદ્યે।

યતઃ પ્રવૃત્તિઃ પ્રસૂતા પુરાણીમ્। ૧૫/૪

૫૨. મહર્ષયઃ સપ્ત પૂર્વે ચત્વારો મનવસ્તથા।

મદ્ભાવા માનસા જાતા યેષાં લોક ઇમાઃ પ્રજાઃ। ૧૦/૬

૫૩. સર્વમેતદૃતં મન્યે યન્માં વદસિ કેશવ।

ન હિ તે ભગવન્વ્યક્તિં વિદુર્દેવા ન દાનવાઃ। ૧૦/૧૪

૫૪. ન મે વિદુઃ સુરગણાઃ પ્રભવં ન મહર્ષયઃ।

અહમાદિર્હિ દેવાનાં મહર્ષીનાં ચ સર્વશઃ। ૧૦/૨

જન્મની રીત અલૌકિક, અસાધારણ તથા ગુહ્ય હોવાને કારણે જ ભગવાને કહ્યું છે કે જેઓ એ જાણે છે કે હું અજન્મા છું, એ મુક્ત થઈ જાય છે.^{૫૫}

‘ભગવાન’ કોઈ સર્વવ્યાપક તત્વનું નામ નથી, ‘પુરુષ વિશેષ’નું નામ છે

ભગવાન (દિવ્ય) જન્મ લેતાં હોવાથી અને તેમણે પોતાના ધામનો પણ ઉલ્લેખ કર્યો હોવાથી, એ પણ પ્રમાણિત થઈ જાય છે કે પરમાત્મા સર્વવ્યાપક નથી બલકે તેમનું પોતાનું કોઈ અવ્યક્ત, અપરિવર્તનીય, અવિનાશી, ચેતન અને દિવ્ય રૂપ છે. જો ભગવાન સર્વવ્યાપક હોત તો તેમનાં જન્મ, અવતરણ અને કર્મની ચર્ચા જ ન હોત. પુનશ્ચ, ભગવાનનું અવતરણ, મનુષ્યાત્માઓની સાથેનું તેમનું દિવ્ય મિલન, સર્વનાં કલ્યાણાર્થે ઈશ્વરીય જ્ઞાનનું વિતરણ તથા પરમાત્મા સાકાર થવાથી તેમનાં દ્વારા થયેલ ઈશ્વરીય ચરિત્રો જ ઇતિહાસનાં સર્વશ્રેષ્ઠ, સોનેરી અને યુગાંતકારી પૃતાંતો છે. ભગવાનને સર્વવ્યાપક માનવા એ તો જાણે તેમનું અવતરણ ન માનવા જેવું છે અને અવતરણને નકારવું એ તો ગીતા અને ભારતના વાસ્તવિક મહાત્મ્યને નકારવાં સમાન છે તથા ઇતિહાસના સૌથી ઉજવળ, પુનિત, મહાકાંતિકારી અને વિશ્વ-પ્રવર્તક પૃતાંતનો અસ્વીકાર કરવા સમાન છે. આ વિના તો ઇતિહાસનાં પ્રથમ યુગ, અર્થાત્ સતયુગના આરંભની વ્યાખ્યા કરવી અસંભવ છે. ત્યારે તો લોકો વિકાસવાદ તથા અન્યાન્ય વાદોના રૂપમાં સૃષ્ટિના પ્રારંભની વ્યાખ્યા કરવાનો મિથ્યા

૫૫. યો મામજમનાદિં ચ વેતિ લોકમહેશ્વરમ્।

અસંમૂઢઃ સ મર્ત્યેષુ સર્વપાપૈઃ પ્રમુચ્યતે।। ૧૦/૩

યત્ન કરે છે. તેઓ જાણતાં નથી કે પરમાત્માએ સ્વયં સંગમયુગમાં પરમપિતા, પરમ-શિક્ષક, પરમ-સદ્ગુરુ અથવા માર્ગ-પ્રદર્શક તથા યુગ-પ્રવર્તકનું મહાન કર્તવ્ય કર્યું હતું.

પરમાત્મા સાથેનો સંબંધ

પરમાત્મા આ જગતના માતા-પિતા, પિતામહ અથવા પ્રપિતામહ (Great Grand Father) છે.^{૫૬} તેઓ કેવળ પિતા જ નહીં બલકે ગુરુઓનાં પણ ગુરુ છે.^{૫૭} તેઓ પોતાનો પરિચય સ્વયં આપે છે^{૫૮} અને આ સંસારનો આદિ, મધ્ય, અંતનો ઇતિહાસ જણાવે છે. આથી તેઓ જ આદિ-શિક્ષક પણ છે. તેઓ જ મનુષ્યને શ્રેષ્ઠ મત અથવા માર્ગદર્શન પણ આપનારાં છે; આથી તેઓ માર્ગ-પ્રદર્શક અથવા અનુમંતા^{૫૯} (Guide) પણ છે જે મનુષ્યાત્માઓને એવો પથ દેખાડે છે કે જેને લીધે તેઓ ફરીથી પાછા તેમની પાસે પરમધામ જઈ શકે.^{૬૦} તેઓ જ બ્રહ્મા દ્વારા સૃષ્ટિનાં આદિ-કર્તા હોવાને કારણે બ્રહ્મા

૫૬. પિતામહસ્ય જગતો માતા ધાતા પિતામહઃ।

વેદાં પવિત્રમોંકાર ઋક્સામ યજુરેવ ચ।। ૯/૧૭

૫૭. પિતાસિ લોકસ્ય ચરાચરસ્ય

ત્વમસ્ય પૂજ્યશ્ચ ગુરુર્ગરીયાન્ ૧૧/૪૩

૫૮. વક્તુમર્હસ્યશોષેણ દિવ્યા હ્યાત્મવિભૂતયઃ। ૧૦/૧૬

૫૯. ઉપદ્રષ્ટાનુમન્તા ચ ભર્તા ભોક્તા મહેશ્વરઃ।

પરમાત્મેતિ ચાપ્યુક્તો દેહેઽસ્મિન્પુરુષઃ પરઃ।। ૧૩/૨૨

(અહીં પુરુષઃ પરઃ (Over Soul) અથવા પરમાત્મા માટે જ કહેવાયું છે કે તેઓ શરીરમાં આવી અનુમંતા (Guide) બને છે.

૬૦. અભ્યાસયોગયુક્તેન ચેતસા નાન્યગામિના।

પરમં પુરુષં દિવ્યં યાતિ પાર્થાનુચિન્તયન્।। ૮/૮

સિવાય તેમને પણ ‘પ્રજાપતિ’ કહેવામાં આવે છે.^{૬૧} જે આદિ સનાતન દેવી-દેવતા ધર્મની તેઓ સ્થાપના કરે છે, તેનો પૂર્ણતઃ લોપ થતાં પહેલાં તેની પુનઃ સ્થાપના કરવાને કારણે તેઓ એ શાશ્વત ધર્મનાં રક્ષક પણ છે.^{૬૨}

પરમાત્માનું કર્તવ્ય

ગીતામાં ભગવાને કહ્યું છે કે મારાં કર્મો દિવ્ય છે.^{૬૩} આ દ્વારા જાહેર છે કે તેઓ કોઈ શારીરિક સંબંધને કારણે કે પોતાની ઈચ્છાઓ અથવા આવશ્યકતાઓની પૂર્તિ માટે કોઈ કર્મ કરતાં નથી બલકે તેઓ સંસારનાં કલ્યાણાર્થે તથા તેને દિવ્ય બનાવવાનું કર્તવ્ય કરે છે. તેમણે પણ કહ્યું છે કે મારા માટે ત્રણે લોકોમાં કોઈ પણ વસ્તુ અપ્રાપ્ય નથી પરંતુ તેમ છતાં સંસારમાં ઊંચી મર્યાદા સ્થાપવા માટે તથા આદર્શ કર્મનો માર્ગ પ્રશસ્ત કરવા માટે હું કર્મ કરું છું.^{૬૪} તેમનો પોતાનો દેહ, દૈહિક સંબંધ, દૈહિક ઈચ્છાઓ અથવા દૈહિક આવશ્યકતાઓ ન હોવાને લીધે તથા લોક-કલ્યાણાર્થે જ કર્મ કરવાને કારણે પરમાત્માને કર્મ બાંધતાં નથી.^{૬૫}

૬૧. પ્રજાપતિસ્ત્વં પ્રપિતામહશ્ચ। ૧૧/૩૯

૬૨. ત્વમવ્યયઃ શાશ્વતધર્મગોપ્તા

સનાતનસ્ત્વં પુરુષો મતો મે। ૧૧/૧૮

૬૩. જન્મ કર્મ ચ મે દિવ્યમેવં યો વેત્તિ તત્વતઃ।

ત્યક્ત્વા દેહં પુનર્જન્મ નૈતિ મામેતિ સોઽર્જુન। ૪/૯

૬૪. (ક)ન મે પાર્થાસ્તિ કર્તવ્યં ત્રિષુ લોકેષુ કિંચન।

નાનવાપ્તમવાપ્તવ્યં વર્ત એવ ચ કર્મણિ। ૩/૨૨

(ખ) યદિ હ્યહં ન વર્તેયં જાતુ કર્મણ્યતન્દ્રિતઃ।

મમ વર્ત્માનુવર્તન્તે મનુષ્યાઃ પાર્થ સર્વશઃ। ૩/૨૩

૬૫. ન ચ માં તાનિ કર્માણિ નિબન્ધન્તિ ધનંજય।

ઉદાસીનવદાસીનમસક્તં તેષુ કર્મસુ। ૯/૯

પરમાત્માના ત્રણ મુખ્ય દિવ્ય કર્તવ્યો પણ છે તેમણે સ્વયં જ કહ્યું છે કે હું સ્થાપના અને પિનાશ કરાવનાર છું.^{૬૬} તેઓ બ્રહ્મા દ્વારા જ્ઞાન અને યોગની શિક્ષા પ્રદાન કરી સત્ ધર્મ (આદિ સનાતન દેવી-દેવતા ધર્મ)ની અથવા, સતયુગની સ્થાપના કરાવે છે અને શંકર દ્વારા કલિયુગી, તમો પ્રદાન દુષ્ટત્યોનાં સંપ્રદાયનો સંહાર પણ કરાવે છે. ધર્મ અથવા સતયુગની સ્થાપનાને કારણે જ તેમને જગત્નાં રચયિતા^{૬૭} પણ કહેવામાં આવે છે અને કલિયુગી આસુરી જગતનો મહાસંહાર કરાવવાને કારણે તેમને ‘મહાકાળ’ પણ કહેવામાં આવે છે. ગીતામાં તેમના પોતાનાં જ મહાવાક્યો છે કે “હું મહાકાળ છું, હું લોક-ક્ષય અર્થે પ્રગટ થયો છું.”^{૬૮} પછી તેઓ જ વિષ્ણુ દ્વારા સતયુગ અને ત્રેતાયુગની પવિત્ર સૃષ્ટિની પાલના પણ કરાવે છે. આ ત્રણે દેવતાઓના પણ ઈશ્વર અથવા પૂજ્ય હોવાને કારણે તેઓ ‘દેવેશ’^{૬૯} અથવા ‘દેવોનાં દેવ’^{૭૦} પણ છે. તેઓ જ શરણમાં આવનાર લોકોને માયાથી મુક્ત કરે છે.^{૭૧}

૬૬. एतद्योनौनि भूतानि सर्वाणीत्युपधारय।

अहं कृत्स्नस्य जगतः प्रभवः प्रलयस्तथा ॥ ७/६

૬૭. (ક) कल्पक्षये पुनस्तानि कल्पादौ विसृजाम्यहम्। ૯/૭

(ખ) प्रकृतिं स्वामवष्टभ्य विसृजामि पुनःपुनः।

भूतग्राममिमं कृत्स्नमवशं प्रकृतेर्वशात् ॥ ૯/૮

૬૮. (ક) कालोऽस्मि लोकक्षयकृत्प्रवृद्धो।

लोकान्समाहर्तुमिह प्रवृत्तः ॥ ૧૧/૩૨

(ખ) अहमेवाक्षयः कालोधाताहं विश्वतोमुखः ॥ ૧૦/૩૩

૬૯. तदेव मे दर्शय देव रूपं।

प्रसीद **देवेश** जगन्निवास ॥ ૧૧/૪૫

૭૦. स्वयमेवात्मनात्मानं वेत्थ त्वं पुरुषोत्तम।

भूतभावन भूतेश **देवदेव** जगत्पते ॥ ૧૦/૧૫

૭૧. दैवी ह्येषा गुणमयी मम माया दुरत्यया।

मामेव ये प्रपद्यन्ते मायामेतां तरन्ति ते ॥ ૭/૧૪

પરમાત્માનાં ગુણ

અમુક લોકો પરમાત્માને નિર્ગુણ માને છે. તેઓ એવો અર્થ લે છે કે પરમાત્મા ગુણોથી અતીત છે અથવા ગુણ-રહિત છે પરંતુ વાસ્તવમાં આનો ભાવ છે કે તેઓ સતો, રજો અને તમો-આ ત્રણે ગુણોથી અતીત છે કારણ કે તેઓ ન તો પ્રકૃતિને આધીન હોય છે, ન તો દેહ-ભાનમાં આવે છે, ન તો તેઓ ક્યારેય જ્ઞાન-રહિત થાય છે અને ન તેઓ કોઈ લૌકિક કર્તવ્ય કરે છે. બીજાં શબ્દોમાં, તેમનામાં પ્રકૃતિનાં ગુણ નથી. એ દષ્ટિકોણથી પણ તેઓ ગુણાતીત છે પરંતુ આદ્યાત્મિક ગુણોની દષ્ટિએ તેઓ સદા સર્વ ગુણોનાં સાગર છે. તેઓ જ્ઞાનના સાગર અથવા જ્ઞાન-સ્વરૂપ છે.^{૭૨} તેઓ જ શક્તિના સાગર, આનંદના સાગર, પ્રેમના સાગર અને સર્વશક્તિવાન પણ છે. તેઓ સર્વ મહાન્ ગુણોની ખાણ છે અથવા અસીમ સાગર છે. એ સત્ય સ્વરૂપ પરમાત્માની સાથે મન કે બુદ્ધિ નો જ્યારે સંગ [જોડાણ] થાય છે ત્યારે મનુષ્યાત્મામાં ગુણોનો અભ્યુદય થાય છે; આમ ખરેખર તેમનો સંગ જ ‘સત્સંગ’ છે. એટલે મનુષ્યે પરમાત્મા જોડે જ યોગયુક્ત થવું જોઈએ.

પરમાત્મા પાસેથી પ્રાપ્તિ

પરમપિતા પરમાત્મા પ્રજાપિતા બ્રહ્મા દ્વારા જે ઈશ્વરીય જ્ઞાન પ્રદાન કરે છે, એ જ્ઞાનરૂપી અગ્નિ દ્વારા મનુષ્યાત્માના વિકર્મ દગ્ધ થાય છે; અતઃ તેના દ્વારા મનુષ્યાત્માના દુઃખનાં બીજનો નાશ થાય છે અને તે પવિત્ર પણ બને છે.^{૭૩} પરમાત્માનું જ્ઞાન તો છે જ પાવન

૭૨. જ્ઞાનં જ્ઞેયં જ્ઞાનગમ્યં હૃદિ સર્વસ્ય વિષ્ણિતમ્ ॥ ૧૩/૧૭

૭૩. યથૈથાંસિ સમિદ્ધોઽગ્નિર્ભસ્મસાત્કુરુતેઽર્જુન ।

જ્ઞાનાગ્નિઃ સર્વકર્માણિ ભસ્મસાત્કુરુતે તથા ॥ ૪/૩૭ તથા ૩૮

કરવાવાળું અથવા આ સંસારરૂપી વિષય સાગરથી પાર લઈ જનાર.^{૭૪} અતઃ નિશ્ચયાત્મક રીતે કહી શકાય કે પરમપિતા પરમાત્મા પાસેથી પૂર્ણ પવિત્રતાની ઈશ્વરીય સંપદા મળે છે. અન્યથા, જ્ઞાન દ્વારા મનુષ્યને મનની પરમ શાંતિ પણ પ્રાપ્ત થાય છે.^{૭૫} કારણ કે જ્ઞાન દ્વારા પ્રાપ્ત થનાર પવિત્રતા જ શાંતિ અને સુખની જનની છે. મનુષ્ય પરમપિતા પરમાત્માનું જ્ઞાન પ્રાપ્ત કરી તેમની સાથે જ્યારે યોગયુક્ત થાય છે ત્યારે એ યોગ દ્વારા પણ તેને શાંતિ મળે છે. એટલે ગીતામાં કહેવાયું છે કે રાજયોગ દ્વારા મનુષ્યમાં સરળતાથી બધાં ગુણ આવે છે, તેને પ્રત્યક્ષ અનુભવ પણ થાય છે અને અવિનાશી ફળ મળે છે.^{૭૬} આ બંનેના પરિણામ સ્વરૂપે આત્માને પણ સુખની પ્રાપ્તિ થાય છે. ગીતામાં કહ્યું છે કે જે મનુષ્ય પોતાની બુદ્ધિનો યોગ પરમપિતા પરમાત્મા સાથે લગાવતો નથી તો તેને શાંતિ શી રીતે મળશે અને જે તેને શાંતિ નહીં મળે તો સુખ ક્યાંથી પ્રાપ્ત થશે ?^{૭૭} આ પ્રકારે સ્પષ્ટ છે કે જેવી રીતે લૌકિક પિતા સાથે મનુષ્યને અલ્પ કાળ માટે, (એક જન્મ માટે), વારસો કે સંપત્તિ મળે છે તેવી જ રીતે પ્રજાપિતા બ્રહ્મા દ્વારા પરમપિતા પરમાત્મા પાસેથી મનુષ્યાત્માને સંપૂર્ણ તથા ચિરસ્થાયી પવિત્રતા, સુખ અને શાંતિનો ઈશ્વરીય વારસો (God-Fatherly Inheritance) પ્રાપ્ત થાય છે. પરમાત્મા પાસેથી જ મનુષ્યને યોગ

૭૪. **અપિ चेदसि** पापेभ्यः सर्वेभ्यः पापकृत्तमः।

सर्वं ज्ञानप्लवेनैव वृजिनं संतरिष्यसि॥ ४/३५

૭૫. श्रद्धावाँल्लभते ज्ञानं तत्परः संयतेन्द्रियः।

ज्ञानं लब्ध्वा परां शान्तिमचिरेणाधिगच्छति॥ ४/३६

૭૬. राजविद्या राजगुह्यं पवित्रमिदमुत्तमम्।

प्रत्यक्षावगमं धर्म्यं सुसुखं कर्तुमव्ययम्॥ ६/२

૭૭. नास्ति बुद्धिरयुक्तस्य न चायुक्तस्य भावना।

न चाभावयतः शान्तिरशान्तस्य कुतः सुखम्॥ ૨/૬૬

અને ક્ષેમ બંને મળે છે.^{૭૮} તેમનાં અનુગ્રહથી જ માનવીનો મોહ નષ્ટ થાય છે.^{૭૯} તેઓ જ મનુષ્યને પતિતમાંથી પાવન કરી તેનો ઉદ્ધાર કરે છે.^{૮૦} આ પ્રકારે જ્યારે સદ્ગુરૂ પરમાત્માનાં માર્ગ પ્રદર્શન દ્વારા મનુષ્યાત્મા વિકર્મો તથા દુર્ગુણોરૂપી અશુભથી મુક્ત થઈ જાય છે^{૮૧} ત્યારે તે દુઃખોના બંધનમાંથી પણ મુક્ત થઈને પોતાના પવિત્ર સ્વરૂપમાં પરમપિતા પરમાત્મા પાસે પરમધામમાં પહોંચી જાય છે. અન્ય શબ્દોમાં તેને પરમપિતા પરમ-શિક્ષક અને પરમ સદ્ગુરૂ રૂપી પરમાત્મા પાસેથી મુક્તિ^{૮૨} અને જીવન્મુક્તિની પ્રાપ્તિ થાય છે. દરેક માનવ પવિત્રતા, સુખ તથા શાંતિ (Complete Purity, Peace & Prosperity) નો જ ઈચ્છુક હોય છે. એટલે તેમણે પરમાત્મા સાથે જ સંબંધ જોડવો જોઈએ અર્થાત્ યોગયુક્ત થવું જોઈએ.

યાદ રહે કે દરેક મનુષ્યના ત્રણ પિતા છે. એક છે શારીરિક જન્મ આપનાર પિતા જેમનાં દ્વારા મનુષ્યને વારસામાં કોઈ સંપત્તિ મળે છે. બીજાં છે પ્રજાપિતા બ્રહ્મા જે વિશ્વના ધર્મ-પિતા છે અને ત્રીજા છે પરમપિતા પરમાત્મા જે સર્વ આત્માઓનાં પિતા છે. તેમની પાસેથી જ માનવને સંપૂર્ણ પવિત્રતા અને સ્વર્ગીય સુખ અને શાંતિ પ્રાપ્ત થાય છે. આમ માનવે પરમપિતા પરમાત્માને ઓળખીને તેમની સાથે આત્મિક સંબંધ (યોગ) જોડવો જોઈએ જેને લીધે તે ઈશ્વરીય વારસો પ્રાપ્ત કરી શકે.

૭૮. અનન્યાશ્ચિન્તયન્તો માં યે જનાઃ પર્યુપાસતે।

તેષાં નિત્યાભિયુક્તાનાં **યોગક્ષેમં વહ્નમ્યહમ્** ॥ ૯/૨૨

૭૯. મદનુગ્રહાય પરમં ગુહ્યમધ્યાત્મસંજ્ઞિતમ્।

યત્ત્વયોક્તં વચસ્તેન મોહોડયં વિગતો મમ ॥ ૧૧/૧

૮૦. તેષામહં સમુદ્ધર્તા મૃત્યુસંસારસાગરાત્।

ભવામિ નચિરાત્પાર્થ મધ્યાવેશિતચેતસામ્ ॥ ૧૨/૭

૮૧. ઇદં તુ તે ગુહ્યતમં પ્રવક્ષ્યામ્યનસૂયવે।

જ્ઞાનં વિજ્ઞાનસહિતં યજ્ઞાત્વા મોક્ષ્યસેડશુભાત્ ॥ ૯/૧

૮૨. (ક) વીતરાગભયક્રોધઃ મન્મયા મામુપાશ્રિતાઃ।

બહવો જ્ઞાનતપસા પૂતા મદ્ભાવમાગતા ॥ ૪/૧૦

(ખ) શુભાશુભફલૈરેવં મોક્ષ્યસે કર્મબન્ધનૈઃ।

સંસાસયોગયુક્તાત્મા વિમુક્તો મામુપૈષ્યસિ ॥ ૯/૨૮

પરમાત્મા

ભાગ-૨

શું પરમાત્મા સર્વવ્યાપક છે ?

આજે સંસારના લગભગ દરેકે દરેક લોકો પરમાત્માને સર્વવ્યાપક માને છે. ગીતાનું અધ્યયન કરનાર ઘણાં લોકો પણ પરમાત્માને યત્ર-તત્ર-સર્વત્ર માને છે. તેઓ કહે છે કે ગીતાના ઘણાંખરાં શ્લોકો તેમના એ મંતવ્યની પુષ્ટિ કરે છે. પરંતુ પરમાત્માને સર્વવ્યાપક માનનારા લોકો પણ ઉપાસનાર્થે અથવા મનની એકાગ્રતા માટે પરમાત્માનું કોઈ ને કોઈ મૂર્તરૂપ માને છે. આપણે અહીં ગીતાના વચનોને નજર સમક્ષ રાખીને આ વિષયાંતર્ગત વિચારીશું અને જોઈશું કે સિદ્ધાંતતઃ પરમાત્માનું કોઈ સૂક્ષ્મ તથા દિવ્ય રૂપ છે કે તેઓ સર્વવ્યાપક છે.

શું ભગવાન બધાંના હૃદયમાં વાસ કરે છે ?

ગીતામાં ઘણી વાર એ કહેવાયું છે કે - “હે વત્સ, હું બધાંનાં હૃદયમાં સ્થિત છું.”^૧ આનો શાબ્દિક અર્થ લઈને ઘણાં લોકો માને છે કે દરેક પ્રાણીની હૃદયરૂપી ગુફામાં આત્મા પણ છે અને ત્યાં જ

૧. (ક) જ્યોતિષામપિ તજ્જ્યોતિસ્તમસઃ પરમુચ્યતે।

જ્ઞાનં જ્ઞેયં જ્ઞાનગમ્યં હૃદિ સર્વસ્ય વિષ્ણિતમ્।। ૧૩/૧૭

(ખ) સર્વસ્ય ચાહં હૃદિ સંનિવિષ્ટો

મત્તઃ સ્મૃતિર્જ્ઞાનમપોહનં ચ। ૧૫/૧૫

(ગ) ईश्वरः सर्वभूतानाम् हृद्देशेऽर्जुन तिष्ठति।

भ्रामयन्सर्वभूतानि यन्त्रारूढानि मायया।। ૧૮/૬૧

(ઘ) અહમાત્મા ગુડાકેશ સર્વભૂતાશયસ્થિતઃ।

અહમાદિશ્ચ મધ્યં ચ ભૂતાનામન્ત એવ ચ।। ૧૦/૨૦

પરમાત્મા પણ છે. પરંતુ વાસ્તવમાં આ અર્થ સાચો નથી. આનાથી તો પરમાત્માને સર્વવ્યાપક માનનારા લોકોની પોતાનાં મતની પણ સિદ્ધિ નથી થતી; કારણ કે જો પરમાત્મા હૃદયમાં જ સ્થિત હોય તો તેનો ભાવ એ થયો કે તેઓ શરીરના અન્યાન્ય ભાગોમાં નથી. આને લીધે પરમાત્માનું સર્વત્ર હોવું સિદ્ધિ નથી થતું. સ્પષ્ટ છે કે અહીં પરમાત્માને હૃદયમાં માનવાનો ભાવ કંઈક જુદો જ છે. ‘હૃદય’ માનવાના શરીરનો મધ્ય ભાગ છે. આ જ ભાવને લઈને આપણે ઘણી વખત કોઈ દુકાન શહેરના મધ્ય ભાગમાં હોવાથી કહીએ છીએ કે એ દુકાન તો નગરમાં હૃદયસ્થાને છે (It is in the heart of the city). પુનશ્ચ, હૃદય શરીરનો એક બહુ જ આવશ્યક અને મહત્વપૂર્ણ ભાગ છે. આ અર્થને લઈને જ લોકો ઘણી વાર કોઈ વસ્તુના મહત્વપૂર્ણ ભાગ કાઢી લેવાથી કહે છે - “તમે તો તેનું હૃદય જ કાઢી નાંખ્યું છે.” (You have deprived it of its heart & soul) આ સિવાય, ‘હૃદય’ શબ્દ માનવીની ભાવનાનાં પર્યાયના રૂપમાં પણ પ્રયોગમાં લેવાય છે. આ ભાવને લઈને જ લોકો કહે છે. “આપનાં શબ્દોથી માંડે હૃદય વિંધાઈ ગયું” (You have hurt my heart by words). પછી, જ્યારે કોઈ વ્યક્તિને કોઈ વાત યાદ રહી જાય છે કે પાકી થઈ જાય છે, ત્યારે પણ કહેવામાં આવે છે કે આ વાત તેને હૃદયંગમ થઈ ગઈ છે અથવા હૃદય પર છપાઈ ગઈ છે. (He has learnt it by heart or this has found a place in his heart.) જ્યારે કોઈ વ્યક્તિ કોઈ માટે માનનીય હોય અથવા શ્રદ્ધેય હોય, ત્યારે પણ કહેવાય છે કે ‘એનું તો તેનાં હૃદય પર શાસન છે’ અથવા ‘તે તેના હૃદય-તપ્ત [સિંહાસન] પર વિરાજમાન છે. (He rules over his heart). પુનશ્ચ, ‘હૃદય’ શબ્દનો ‘ઈચ્છા’ ના અર્થમાં પણ પ્રયોગ કરવામાં આવે છે. આ અર્થમાં લોકો કહે છે ‘માંડે હૃદય નથી માનતું’ (My heart does not permit me). વિશેષ ધ્યાન દેવાં યોગ્ય

વાત એ છે કે જ્યારે કોઈ વ્યક્તિને કોઈ અન્ય સાથે પ્રેમ હોય ત્યારે પણ કહેવાય છે કે ‘આપ તો મારા હૃદયમાં વસો છો’. આ પ્રકારે ‘હૃદય’ શબ્દનો અન્ય ઘણાં અર્થોમાં પ્રયોગ થાય છે જેનો ઉલ્લેખ અમે અહીં કરતાં નથી કારણ કે વિષય લંબાઈ રહ્યો છે. સંક્ષેપમાં અમારા કહેવાનો ભાવ એટલો જ છે કે પરમાત્માને પણ શાબ્દિક અર્થમાં નહીં બલકે ભાવાર્થમાં જ હૃદયસ્થ કહેવામાં આવે છે કારણ કે આત્માઓનો તેમની સાથે પ્રેમ છે; તેઓ જ તેમનાં જીવનનું કેન્દ્ર છે; પરમાત્માના અસ્તિત્વનો તેમના જીવનની સુખ - શાંતિ સાથે બહુ જ મહત્વપૂર્ણ સંબંધ છે અથવા તેઓ જ તેમનાં હૃદયનાં શાસક છે, અર્થાત્ આત્માઓ તેમની આજ્ઞાનુસાર ચાલવાની ઈચ્છા ધરાવે છે. પરંતુ આ અર્થ લેવાની બદલે શાબ્દિક અર્થ લઈ લેવાથી સંસારમાં એક બહુ જ મોટી ભ્રાંતિ ફેલાઈ ગઈ જેનું નિવારણ આજે ઘણું જ મુશ્કેલ થઈ ગયું છે.

વાસ્તવમાં આપણે જ્યારે એમ કહીએ છીએ કે ‘પરમાત્મા અમારા હૃદયમાં વસે છે’ તો તેનો સાચો ભાવ એ છે કે ‘તેમની યાદ હૃદયમાં વસે છે’ અથવા “તેઓ અમારા માતા-પિતા, સખા-સ્વામી, પ્રિયજન અને સર્વસ્વ છે, તેઓ અમારા હૃદય-સમ્રાટ છે અથવા અમને તેમનાં અનુભવની કામના છે.” પરંતુ તેનો એ અર્થ કદાપિ નથી કે તે સ્વયં આપણાં હૃદયમાં રહે છે. આજે તો શલ્ય ચિકિત્સક (Surgeons) માનવના શરીરમાંથી હૃદયને કાઢી તેને સ્થાને બીજું હૃદય પણ આરોપિત કરી દે છે અને થોડાં સમય માટે તેઓ કોઈ ચંત્ર દ્વારા પણ હૃદયનું કાર્ય કરાવે છે; આવામાં પરમાત્માને શાબ્દિક અર્થમાં હૃદયમાં માનવા એક વિચિત્ર પરિકલ્પના છે. આ વિશે આપણે યાદ રાખવું જોઈએ કે સંસારમાં અસંખ્ય એક-કોષી (Uni-cellular) જીવ છે; તેમને તો હૃદય હોતું જ નથી; ત્યારે તેમનામાં પરમાત્મા પણ નહીં હોય; અહીં પણ સર્વવ્યાપકના સિદ્ધાંતનું ખંડન થાય છે.

અન્યથા, જેવી રીતે અમે અગાઉ કહી આવ્યા છીએ, આ બધી વાતોથી સર્વ વ્યાપકતાનો સિદ્ધાંત તો ટકી જ નથી શકતો બલ્કે ખંડિત જ થાય છે.

શું વિભૂતિ-વર્ણન દ્વારા પરમાત્મા સર્વવ્યાપક સિદ્ધ થાય છે ?

ગીતામાં ભગવાને પોતાની વિભૂતિઓનું વર્ણન કરતાં કહ્યું છે કે “મહર્ષિઓમાં હું ભૃગુ છું,^૨.... પર્વતોમાં હિમાલય હું છું, વૃક્ષોમાં અશ્વત્થ હું છું નરોમાં રાજા હું છું^૩... યોદ્ધાઓમાં રામ હું છું^૪....” આ વિભૂતિઓના વર્ણન દ્વારા સામાન્ય રીતે લોકો એવો અર્થ કલ્પે છે કે બધામાં પરમાત્મા જ છે. વાસ્તવમાં જો ધ્યાનથી જોવામાં આવે તો આનાથી પણ સર્વવ્યાપકતાનો સિદ્ધાંત સિદ્ધ નથી થતો. જો આ બધું જણાવવાનો એ અભિપ્રાય હોય કે પરમાત્મા સર્વત્ર છે તો આમ કહેવાની બદલે કે ‘નરોમાં હું રાજા છું’ અથવા ‘હાથીઓમાં ઐરાવત હું છું’ તેઓ કહેત કે ‘સર્વ નર નારીઓમાં અને સર્વ હાથીઓ વગેરેમાં હું જ છું.’ આ પ્રકારે એ કહેવાને બદલે કે ‘મહર્ષિઓમાં ભૃગુ હું છું’ અથવા ‘મુનિઓમાં હું વ્યાસ છું’^૫ તેઓ કહેત કે સર્વ ઋષિઓ અને સર્વ મુનિઓમાં હું જ છું. સ્પષ્ટ છે કે અહીં ભગવાનનો અભિપ્રાય સ્વયંને સર્વવ્યાપક જણાવવાનો નથી બલ્કે એમ છે કે, જે રીતે મહર્ષિઓમાં ભૃગુ મહાન હતાં, મુનીઓમાં કપિલ મહાન હતાં અથવા

૨. મહર્ષીનાં ભૃગુરહં ગિરામસ્મ્યેકમક્ષરમ્।
યજ્ઞાનાં જપયજ્ઞોઽસ્મિ સ્થાવરાણાં હિમાલયઃ।। ૧૦/૨૫
૩. ઉચ્ચૈઃ શ્રવસમશ્ચાનાં વિદ્ધિ મામમૃતોષ્ધવમ્।
ઐરાવતં ગજેન્દ્રાણાં નરાણાં ચ નરાધિપમ્।। ૧૦/૨૭
૪. પવનઃ પવતામસ્મિ રામઃ શક્તભૃતામહમ્।
ઙ્ઞાણાં મકરશ્ચાસ્મિ સ્ત્રોતસામસ્મિ જાહ્નવી।। ૧૦/૩૧
૫. વૃષ્ણીનાં વાસુદેવોઽસ્મિ પાણ્ડવાનાં ધનંજયઃ।
મુનીનામપ્યહં વ્યાસઃ કવીનામુશના કવિઃ।। ૧૦/૩૭

જેમ નરોમાં રાજા મોટો હોય છે, તેવી જ રીતે સર્વ આત્માઓમાં હું મહાન છું. જો ભગવાનના આ મહાવાક્યોનો લૌકિક અર્થ લેવામાં આવે તો ભગવાને એમ જે કહ્યું છે કે પર્વતોમાં હિમાલય હું છું, મહિનાઓમાં માર્ગશીર્ષ હું છું^૬ અથવા કપટમાં જુગાર હું છું^૭, આ બધી ચર્ચા જ ઉપહાસ જનક બની જાય. ગીતામાં આ જ પ્રસંગે ભગવાને એ પણ કહ્યું છે કે પાંડવોમાં અર્જુન (દાનંજય) હું છું.^૮ તમે પોતે જરા વિચારો કે એક તરફ તો ભગવાન અર્જુનને કહી રહ્યાં છે કે “તું પોતાના જન્મોથી અજાણ છે, હું જાણું છું^૯ અને તેને એ શ્રેષ્ઠ મત પણ પ્રદાન કરી રહ્યાં છે કે તું મારાં શરણમાં આવ, હું તને સર્વ પાપોમાંથી મુક્ત કરી દઈશ”^{૧૦} અને અર્જુન પણ વારંવાર કહી રહ્યો છે કે ‘આપ તો પરમ-પુરૂષ છો, આપને મારાં નમસ્કાર’^{૧૧} અને બીજી તરફ જો આ ચર્ચિત શ્લોકનો શાબ્દિક અર્થ લઈ એવું તારણ કાઢવામાં આવે કે પાંડવોમાં દાનંજય (અર્જુન) સ્વયં ભગવાન જ છે ત્યારે તો આ આખી વાતચીત જ નિરર્થક થઈ જાય છે. એટલે નિઃસંદેહ રીતે વિભૂતિઓની જાણકારી આપતાં આ વાક્યો દ્વારા પરમાત્માને

૬. બૃહત્સામ તથા સામ્નાં ગાયત્રી છન્દસામહમ્।
માસાનાં માર્ગશીર્ષોઽહમૃતૂનાં કુસુમાકરઃ॥ ૧૦/૩૫
૭. દ્યૂતં છલયતામસ્મિ તેજસ્તેજસ્વિનામહમ્।
જયોઽસ્મિ વ્યવસાયોઽસ્મિ સત્ત્વં સત્ત્વવતામહમ્॥ ૧૦/૩૬
૮. વૃષ્ણીનાંવાસુદેવોઽસ્મિ પાણ્ડવાનાં ધનંજયઃ।
મુનીનામપ્યહં વ્યાસઃ કવીનામુશના કવિઃ॥ ૧૦/૩૭
૯. બહૂનિ મેં વ્યતીતાનિ જન્માનિ તવ ચાર્જુન।
તાન્યહં વેદ સર્વાણિ ન ત્વં વેત્ય પરંતપ॥ ૪/૫
૧૦. સર્વધર્માન્ પરિત્યજ્ય મામેકં શરણં વ્રજ।
અહં ત્વા સર્વપાપેશ્ચો મોક્ષયિષ્યામિ મા શુચઃ ૧૮/૬૬
૧૧. એતચ્છુત્વા વચનં કેશવસ્ય કૃતાન્જલિર્વેપમાનઃ કિરીટી।
નમસ્કૃત્વા ભૂય એવાહ કૃષ્ણમ્ સગદ્ગદં ધીતધીતઃ પ્રણમ્ય॥ ૧૧/૩૫

સર્વવ્યાપક માનવા ભૂલ છે.

શું ગીતામાં પરમાત્માને સર્વવ્યાપક માનવામાં આવ્યાં છે ?

ગીતામાં અમુક એવાં પણ શ્લોકો છે જેમાં સ્પષ્ટ રૂપે એમ કહેવાયું છે કે પરમાત્મા સર્વવ્યાપક છે. ઉદાહરણાર્થે એક સ્થાને કહેવાયું છે કે - “ભગવન્, આપ સર્વ દિશાઓમાં વ્યાપ્ત છો. મહાત્મન્, આપ ત્રણે લોકોમાં વ્યાપક છો.^{૧૨}” “આપ આદિ, મધ્ય અને અંતથી રહિત છો; આપનાં અનંત બાહુ અને માથું છે.^{૧૩} આપનું આ રૂપ વિશાળ નેત્ર, બાહુ, પાદવાળું છે [પગવાળું], આ નિહાળી મને ડર લાગે છે.”^{૧૪} ભગવાને બધાંને આપૃત્ત કહેલાં છે તેઓ અંદર-બહાર, લાંબે અને પાસે, સર્વ દિશાઓમાં, સર્વ સ્થળોએ છે, પરંતુ સૂક્ષ્મ હોવાને કારણે અવિજ્ઞેય (અદૃશ્ય) છે, અર્થાત્ જેમને જાણી નથી શકાતાં.^{૧૫} હવે આ શ્લોકાંતર્ગત વિચારણીય વાત એ છે કે આ પ્રકારના

૧૨. દ્વાવાપૃથિવ્યોરિદમન્તરં હિ વ્યાપ્તં ત્વયૈકેનદિશશ્ચ સર્વાઃ।

દૃષ્ટ્વાન્દુતં રૂપમુગ્રં તવેદં લોકત્રયં પ્રવ્યથિતં મહાત્મન્। ૧૧/૨૦

૧૩. અનાદિમધ્યાન્તમનન્તવીર્યમનન્તબાહું શશિસૂર્યનેત્રમ્।

પશ્યામિ ત્વાં દીપ્તહુતાશવક્રં સ્વતેજસા વિશ્વમિદં તપન્તમ્। ૧૧/૧૯

૧૪. (ક) રૂપં મહત્તે બહુવક્રનેત્રં મહાબાહો બહુબાહૂરૂપાદમ્।

બહૂદરં બહુદંષ્ટ્રાકરાલં દૃષ્ટ્વા લોકાઃ પ્રવ્યથિતાસ્તથાહમ્। ૧૧/૨૩

(ખ) દંદ્રાકરાલાનિ ચ તે મુખાનિ દૃષ્ટ્વૈવ કાલાનલસન્નિભાનિ।

દિશો ન જાને ન લભે ચ શર્મ પ્રસીદ દેવેશ જગન્નિવાસ। ૧૧/૨૫

૧૫. (ક) સર્વતઃ પાણિપાદં તત્સર્વતોઽક્ષિશિરોમુખમ્।

સર્વતઃ શ્રુતિમલ્લોકે સર્વમાવૃત્ય તિષ્ઠતિ। ૧૩/૧૩

(ખ) ઉત્તમઃ પુરુષસ્ત્વન્યઃ પરમાત્મેત્યુદાહતઃ।

યો લોકત્રયમાવિશ્ય બિભર્ત્યવ્યય ઈશ્વરઃ। ૧૫/૧૭

(ગ) યતઃ પ્રવૃત્તિર્ભૂતાનાં યેન સર્વમિદં તતમ્।

સ્વકર્મણા તમભ્યર્ચ્ય સિદ્ધિં વિન્દતિ માનવઃ। ૧૮/૪૬

લગભગ વાક્યો પ્રથમ પુરૂષ (First Person) માં નથી બલ્કે ત્રીજા પુરૂષ (Third Person)માં છે, અર્થાત્ મોટે ભાગે તે સ્વયં ભગવાન દ્વારા કથિત નથી બલ્કે અર્જુન દ્વારા કહેવાયાં છે. પછી, અર્જુને આ બધું કહ્યાં બાદ એમ પણ કહ્યું છે કે - “જણાવો, આપ કોણ છો ? હું આપનાં વાસ્તવિક રૂપને જાણવા ઈચ્છું છું.”^{૧૬} આનાથી સ્પષ્ટ છે કે તે સ્વયં ભગવાનનું રૂપ નથી કારણ કે, આપ જુઓ, આ સ્લોકોમાં એમ કહેવાયું છે કે આપનું મુખ બિહામણું છે, ભયાનક દાંત છે, આ યોદ્ધાઓ આપના મુખમાં પ્રવેશ કરી રહ્યાં છે; આપનાં નેત્રો બહુ જ પ્રકાશમય છે, આપનાં બાહુ વિશાળ છે અને એટલાં જ વિશાળ પગ છે.^{૧૭} હવે વિચારવાની વાત એ છે કે જો આ ભગવાનનું રૂપ હોય તો ભલા તેઓ સર્વવ્યાપક શી રીતે હોઈ શકે ? જેમનું કોઈ રૂપ હોય, તેમને સર્વ વ્યાપક કે અનંત શી રીતે કહી શકાય ? સર્વવ્યાપક કે અનંતને તો મનુષ્ય નિહાળી જ નથી શકતો. જો નિહાળી શકાતી હોત તો તે વસ્તુ અનંતને બદલે અંતવાન જ હોય અને રૂપધારી જ કહેવાય. અતઃ નિઃસંદેહ, આ દશ્યનો સાક્ષાત્કાર તો ભગવાને અર્જુનને એ વાત જણાવવા માટે જ કરાવ્યો છે કે તેઓ સૃષ્ટિનો મહાપિનાશ કરાવવાની ઈચ્છા ધરાવે છે અને ધર્મ-ભ્રષ્ટોનો હવે નાશ થશે^{૧૮} પછી તેઓ

૧૬. આસ્થ્યાહિ મે કો ભવાનુગ્રરૂપો નમોઽસ્તુ તે દેવવર પ્રસીદા।

વિજ્ઞાતુમિચ્છામિ ભવન્તમાદ્યં ન હિ પ્રજાનામિ તવ પ્રવૃત્તિમ્।। ૧૧/૩૧

૧૭. (ક) વ્યાત્તાનનં દીપ્તવિશાલનેત્રમ્। ૧૧/૨૪

(ખ) દંટ્ટાકરાલાનિ ચ તે મુખાનિ દૃષ્ટ્વૈવ કાલાનલ સન્નિધાનિ। ૧૧/૨૫

૧૮. અમી ચ ત્વાં ધૃતરાષ્ટ્રસ્ય પુત્રાઃ સર્વે સહૈવાવનિપાલસંઘૈઃ।

ભીષ્મો દ્રોણઃ સૂતપુત્રસ્તથાસૌ સહાસ્મદીચૈરપિ યોધમુખ્યૈઃ।।

વક્ત્રાણિ તે ત્વરમાણા વિશન્તિ દંટ્ટાકરાલાનિ ભયાનકાનિ।

કેચિદ્વિલગ્ના દશનાન્તરેષુ સંદૃશ્યન્તે ચૂર્ણિતૈરુત્તમાંગૈઃ।। ૧૧/૨૬-૨૭

પતંગિયાઓની જેમ હવે પરમધામ પાછા ફરશે.^{૧૯} જે ભગવાનનું આ જ રૂપ હોય તો તત્પશ્ચાત્ તેઓ વિષ્ણુ ચતુર્ભુજનો સાક્ષાત્કાર શા માટે કરાવત ? સ્પષ્ટ છે કે ભગવાને અર્જુનને ભવિષ્ય-દર્શન કરાવવા માટે જ આ બંને સાક્ષાત્કારો કરાવ્યાં છે. આમાંથી પ્રથમ સાક્ષાત્કાર દ્વારા તો એ સ્પષ્ટ થયું છે કે હવે સૃષ્ટિનાં મહાવિનાશનો કાળ (સમય) આવી પહોંચ્યો છે. આ વિશે ભગવાને પણ કહ્યું છે કે - “હે વત્સ, હું મહાકાળ છું.” અને બીજો સાક્ષાત્કાર એ જલાવવા માટે કરાવવામાં આવ્યો કે એ મહાવિનાશ પછી સતયુગી પવિત્ર સૃષ્ટિની સ્થાપના થશે જેની પાલના વિષ્ણુ દ્વારા થશે^{૨૦} અને બ્રહ્માના તનમાં તો

૧૯. યથા પ્રદીપ્તં જ્વલનં પતંગા વિશન્તિ નાશાય સમૃદ્ધવેગાઃ ।

તથૈવ નાશાય વિશન્તિ લોકાસ્તવાપિ વક્ત્રાણિ સમૃદ્ધવેગાઃ ॥ ૧૧/૨૯

૨૦. ગીતા (અ.૧૧, શ્લો. ૪૬) માં શંખ, ચક્ર, ગદા, પદ્મધારી વિષ્ણુરૂપનું જે વર્ણન છે, એ આ સત્યતાનો બોધ કરાવવા માટે જ કરાયું છે કે આસુરી તથા ધર્મ-ભ્રષ્ટ સૃષ્ટિના મહાવિનાશ પછી સતયુગી, ધર્મ-યુક્ત, દૈવી સૃષ્ટિનો શુભારંભ થશે જેની પાલના વિષ્ણુ (શ્રી નારાયણ) દ્વારા થશે. વિષ્ણુના હાથમાં શુભ વચનનો શંખ, સૃષ્ટિના ઈતિહાસ-વૃત્તનું ચક્ર અથવા યુગ-ચક્રના જ્ઞાનું ચક્ર, ‘ગદા’ મનોવિકારો પર વિજયની, ‘પદ્મ’ અભિસતાનું પ્રતીક છે. વિષ્ણુની ચાર ભુજાઓમાંથી બે પુરૂષ અને બે નારીની પ્રતીક છે. ભાવ એ છે કે એ સૃષ્ટિમાં નર-નારીનું બરોબરનું સ્થાન અને માન હશે. વિષ્ણુનો ‘મુગટ’, રાજ્ય-ભાગ્ય અથવા ધન-ધાન્યનો સંકેતક છે. આમ જ વિષ્ણુ, ભગવાનનું રૂપ નથી પણ ભગવાનના એક કર્તવ્ય (‘પાલના’ નામક કર્તવ્ય)નું અવ્યક્ત અથવા મૂર્ત પ્રતીક છે. તેમ છતાં કોઈ એમ કહે કે આ ભગવાનનું નિજી રૂપ છે તેના દ્વારા પણ ભગવાનની સર્વવ્યાપકતાની વાતનું ખંડન જ થાય છે કારણ કે જેમનું રૂપ હોય, તે અનંત નથી.

પરમાત્મા આવેલાં જ હતાં. અલબત્ત તેમ છતાં સાક્ષાત્કાર-સંબંધી આ વ્યાખ્યા કોઈને સ્વીકાર્ય ન હોય તો પણ આ બંને રૂપોનાં સાક્ષાત્કાર દ્વારા પણ પરમાત્મા સર્વવ્યાપક સિદ્ધ નથી થતાં કારણ કે જેમનું રૂપ છે તે શી રીતે સર્વવ્યાપક હોઈ શકે ?

અંતવિરોધ

ઊંડાણથી અધ્યયન કરવાથી જાણ થશે કે ગીતામાં અમુક શ્લોકો તો એવા છે જેના ઉપરથી નિર્દેશ મળે છે કે પરમાત્મા સર્વવ્યાપક છે અને અન્ય અમુક શ્લોકો એવાં પણ છે જેમાં આ સિદ્ધાંતનો વિરોધ મળે છે. ઉદાહરણાર્થે એક શ્લોકમાં કહેવાયું છે કે - ‘હે અર્જુન, ઈશ્વર સર્વ પ્રાણીઓનાં હૃદયમાં બિરાજમાન છે. તેઓ શરીરરૂપી ચંત્ર પર આરૂઢ સર્વ આત્માઓને ગુપ્તરૂપે ચલાવી અથવા ફેરવી રહ્યાં છે.’^{૨૧} હવે ધ્યાન દેવાની વાત છે કે એક બાજુ તો ગીતાનાં આદિ-વક્તા પોતાને માટે ‘પરમ પુરૂષ’, ‘પરમાત્મા’ વગેરેનો પ્રયોગ કરી આવ્યાં છે પરંતુ અહીં તેઓ ‘ઈશ્વર’ શબ્દનો ત્રીજા પુરૂષ (Third Person) ના રૂપમાં પ્રયોગ કરી રહ્યાં છે જેનો ભાવાર્થ એ થાય છે કે ઈશ્વર તેમનાંથી અલગ છે.

પછી, ઉપરોક્ત શ્લોકના આગલા જ શ્લોકમાં ગીતાનાં વક્તાએ કહ્યું છે કે - ‘‘હે વત્સ, તું એમની શરણમાં જા, તેનાં દ્વારા તને પરમ શાંતિની પ્રાપ્તિ થશે અને તું શાંતિધામમાં પહોંચી જશે.’’^{૨૨} આને લીધે પણ એ ભાવ વધુ પાકો થઈ જાય છે કે ઈશ્વર આ શ્લોકનાં વક્તાથી

૨૧. ઈશ્વરઃ સર્વભૂતાનાં હૃદ્દેશેઽર્જુન તિષ્ઠતિ।

ભ્રામયન્સર્વભૂતાનિ યન્નારૂઢાનિ માયયા।। ૧૮/૬૧

૨૨. તમેવ શરણં ગચ્છ સર્વભાવેન ભારત।

તત્ત્રસાદાત્પરાં શાન્તિં સ્થાનં પ્રાપ્સ્યસિ શાશ્વતમ્।। ૧૮/૬૨

અલગ છે. પરંતુ આપ જોશો કે આ શ્લોકો પછી બે શ્લોક છોડીને એમ કહ્યું છે કે તું મારામાં મન લગાવ, મને જ યાદ કર, મારી સાથે જ પ્રીતિ લગાવ, મને જ નમસ્કાર કર તો નિશ્ચયાત્મક રીતે તું મને પ્રાપ્ત કરીશ^{૨૩} અને એ પણ કહ્યું છે કે તું એક માત્ર મારી જ શરણમાં આવ, હું તને સર્વ પાપોમાંથી મુક્ત કરી દઈશ, તું ચિંતા ન કર.^{૨૪} સ્પષ્ટ છે કે આ બંને પૂર્વોક્ત અને ઉત્તરોક્ત - શ્લોકો વચ્ચે વિરોધ છે કારણ કે અગાઉનાં બંને શ્લોકો દ્વારા એ જાણ થાય છે કે ગીતાનાં વક્તા સ્વયં ઈશ્વર નથી અને પાછળનાં બંને શ્લોકો દ્વારા એ જાણ થાય છે કે એ (ઉત્તરોક્ત) શ્લોકોનાં વક્તા સ્વયં ઈશ્વર જ છે. આપ જોશો કે પાછળનાં આ બે શ્લોકો અગાઉનાં શ્લોક (૧૮/૬૪)માં એમ કહેવાયું છે કે ‘હું તને ગુહ્યથી પણ ગુહ્ય પરમ વચન કહું છું’^{૨૫} અને આ પછી તરત જ ભગવાને કહ્યું છે કે ‘તું મારી શરણમાં આવ; તું મારી સાથે યોગ લગાવ’. હવે આનાથી તો એ સ્પષ્ટ છે કે પરમાત્મા અર્જુન સમક્ષ તો સાકાર રૂપમાં જ ઉભા છે; ત્યારે તેમને સર્વવ્યાપક શી રીતે માની શકાય ? અતઃ શક્ય છે કે પૂર્વોક્ત બંને શ્લોક (૧૮/૬૧,૬૨) ગીતામાં પાછળથી જોડવામાં આવ્યાં છે અથવા ઉત્તરોક્ત શ્લોક (૧૮/૬૫, ૬૬) ક્ષેપક છે. પરંતુ ઉત્તરોક્ત શ્લોકો (૧૮/૬૫, ૬૬) ને ક્ષેપક માની ન શકાય કારણ કે તે ગીતાનાં અન્ય શ્લોકોની માફક જ પ્રથમ પુરૂષમાં છે. અતઃ સ્પષ્ટ છે કે પ્રથમોક્ત બંને શ્લોક (૧૮/

૨૩. મન્મનાભવ મન્દ્રક્તો મહાજી માં નમસ્કુરુ।

મામેવૈષ્યસિ સત્યં તે પ્રતિજાને પ્રિયોઽસિ મે।। ૧૮/૬૫

૨૪. સર્વધર્માન્પરિત્યજ્ય મામેકં શરણં વ્રજ।

અહં ત્વા સર્વપાપેભ્યો મોક્ષયિષ્યામિ મા શુચઃ।। ૧૮ / ૬૬

૨૫. સર્વગુહ્યતમં ભૂયઃ શ્રુણુ મેં પરમં વચઃ।

ઈષ્ટોઽસિ દૃઢમિતિ તતો વક્ષ્યામિ તે હિતમ્।। ૧૮/૬૪

૬૧, ૬૨) જ ક્ષેપક છે. અથવા આપણે ઈશ્વરનાં હૃદયસ્થ હોવાનો ભાવ એ પ્રકારે જ લેવો પડશે જેવો અમે આ લેખની શરૂઆતમાં જણાવ્યો છે.

વધુ એક વાત એ છે કે પૂર્વોક્ત બંને શ્લોકોમાં એ કહેવાયું છે કે પરમાત્મા જ હૃદયમાં રહીને આત્મા દ્વારા કર્મ કરાવે છે પરંતુ આની પછીનાં જ શ્લોકમાં કહેવામાં આવ્યું છે કે “મેં તને અત્યંત ગુહ્ય જ્ઞાન આપ્યું છે, હવે તારે જે કરવું હોય તે કર.”* અને આ પહેલાં પણ એક સ્થાને તેઓ એમ કહી આવ્યાં છે કે કર્મ પર તો માનવનો સંપૂર્ણ અધિકાર છે પરંતુ ફળ પર નહીં.^{૨૬} સાથે એવું પણ કહી આવ્યા છે કે આ સંસાર મારી અધ્યક્ષતામાં પોત-પોતાનાં કર્મ અને સ્વભાવાનુસાર બને તથા પરિવર્તિત થતો રહે છે.^{૨૭} સ્પષ્ટ છે કે એક બાજુ પરમાત્માને સર્વવ્યાપક માની બધાંના કર્મોના પ્રેરક માનવાં અને બીજી બાજુ દરેકને પોતાનાં કર્મ માટે સ્વતંત્ર માનવાં - આ બંને પરસ્પર-વિરોધી વાતો છે અને આના પરથી પ્રમાણિત થાય છે કે પરમાત્માને બધાનાં હૃદયમાં જણાવતાં ઉપરોક્ત બંને શ્લોકો (૧૮/૬૧-૬૨) ગીતામાં પાછળ જોડવામાં આવ્યાં છે અને આને આધારે પરમાત્માને સર્વવ્યાપક માનવા મોટી ભૂલ છે.

*इति ते ज्ञानमाख्यातं गुह्याद्गुह्यतरं मया ।

विमृश्यैतदशेषेण यथेच्छसि तथाकुरु ॥ ૧૮/૬૩

૨૬. કર્મણ્યેવાધિકારસ્તે મા ફલેષુ કદાચન।

મા કર્મ ફલહેતુર્ધુર્મા તે સન્નોઽસ્ત્વકર્મણિ ॥ ૨/૪૭

૨૭. (ક) મયાધ્યક્ષેણ પ્રકૃતિઃ સૂયતે સચરાચરમ્।

हेतुनानेन कौन्तेय जगद्विपरिवर्तते ॥ ૯/૧૦

(ખ) પ્રકૃતિં સ્વામવશ્ય વિસૃજામિ પુનઃ પુનઃ।

भूतग्राममिमं कृत्स्नमवशं प्रकृतेर्वशात् ॥ ૯/૮

પછી, એ પણ જોવા મળે છે કે ગીતામાં એવાં પણ શ્લોક છે જેમાં એ જણાવ્યું છે કે પરમાત્મા સ્વયં બધાંમાં વ્યાપ્ત નથી બલ્કે સમસ્ત સંસાર જ્ઞાનના રૂપમાં પરમાત્મામાં છે. ઉદાહરણાર્થે ગીતામાં એક સ્થાને કહ્યું છે કે હું અવ્યક્ત મૂર્ત છું;^{૨૮} જગત્ મારામાં વ્યાપ્ત નથી અને ન તો હું જગત્માં વ્યાપ્ત છું બલ્કે એ જ્ઞાન અથવા ભાવનાં રૂપમા મારામાં નિહિત છે. હે વત્સ, તું મારા યોગૈશ્વર્યને નિહાળ જેનાં દ્વારા હું આ સંસારની સ્થાપના અને પાલના કરાવું છું.^{૨૯} પરંતુ એમાં હું સર્વવ્યાપક નથી. અંતે, તેમણે એ પણ કહ્યું છે કે હું અવ્યક્ત ધામ, પરમધામ અથવા શાંતિધામમાં નિવાસ કરું છું.^{૩૦} તો જ્યારે આ પ્રકારના શ્લોકો ગીતામાં મળી આવે છે તો શા માટે એવું માનવાના ન આવે કે પરમાત્માને સર્વવ્યાપક જણાવતાં શ્લોકો પાછળથી જોડવામાં આવેલાં છે ? આ ઉપરથી તો એ જ નિષ્કર્ષ નિકળે છે કે

૨૮. આ શબ્દ દ્વારા પણ જાણ થાય છે કે ભગવાનનું રૂપ તો છે પણ અવ્યક્ત છે.

૨૯. (ક) મયા તતમિદં સર્વં જગદવ્યક્તમૂર્તિના ।

મત્સ્થાનિ સર્વભૂતાનિ ન ચાહં તેષ્વવસ્થિતઃ ॥ ૯/૪

(ખ) ન ચ મત્સ્થાનિ ભૂતાનિ પશ્ય યોગમૈશ્વરમ્ ।

ભૂતભૂન્ન ચ ભૂતસ્થો મમાત્મા ભૂતભાવનઃ ॥ ૯/૫

૩૦. (ક) મમ યોનિર્મહદ્ બ્રહ્મ તસ્મિન્નાર્થ દધામ્યહમ્ ।

સંભવઃ સર્વભૂતાનાં તતો ભવતિ ભારત ॥ ૧૪/૩

(ખ) સર્વયોનિષુ કૌન્તેય મૂર્તયઃ સંભવન્તિ યાઃ ।

તાસાં બ્રહ્મ મહદ્યોનિરહં બીજપ્રદઃ પિતા ॥ ૧૪/૪

(ગ) અવ્યક્તોઽક્ષરિત્યુક્તસ્તમાહુઃ પરમાં ગતિમ્ ।

યં પ્રાપ્ય ન નિવર્તન્તે તદ્ધામ પરમં મમ । ૮/૨૧

(દ) ન તદ્ભાસયતે સૂર્યો ન શશાંકો ન પાવકઃ ।

યદ્ભત્વા ન નિવર્તન્તે તદ્ધામ પરમં મમ ॥ ૧૫/૬

ભગવાન જગત્માં સર્વવ્યાપક નથી બલકે જે રીતે બીજમાં વૃક્ષના વિકાસની સંભાવનાઓ સમાયેલી હોય છે તેવી જ રીતે ભગવાન, જેઓ સૃષ્ટિરૂપી ઊંઘા વૃક્ષના અવિનાશી બીજ છે, તેમનામાં પણ જગત્ ભાવરૂપમાં અથવા જ્ઞાનરૂપમાં સમાહિત છે.

હવે, ભગવાને જેમાં પોતાનું રહેઠાણ સ્પષ્ટ રીતે જણાવ્યું છે એ શ્લોક ગીતામાં ન હોત, કે તેનો ભાવાર્થ અલગ જ થતો હોત, તો પણ ગીતાને ભગવાનનાં મહાવાક્ય માનવાં છતાં તેમને સર્વવ્યાપક શી રીતે કહી શકાય ? આખી દુનિયામાં વ્યાપક પરમાત્મા કોઈ તનમાં કેવી રીતે અવતરી શકે ? શું અનંત (Infinite) ક્યારેક સાંત અથવા અત્યંત જૂજ (Infinitesimal) હોઈ શકે છે ? જવાબ નકારમાં હોય તો ભગવદ્ગીતાને એક તરફ ભગવાનનું જ્ઞાન-ગીત માનવી અને બીજી તરફ તેનાં આધારે પરમાત્માને સર્વવ્યાપક માનવાં - આ બંને તો પરસ્પર વિરોધી વાતો છે. પરમાત્માને સર્વવ્યાપક માનવાથી ભગવદ્ગીતાના નામમાં ‘ભગવત્’ શબ્દ અને ગીતાનાં ઘણાં અધ્યાયોમાં લિખિત ‘ભગવાનુવાચ’ શબ્દ નિરર્થક થઈ જાય છે અને તે નિરર્થક થવાથી ‘મન્મનાભવઃ મદ્યાજી ભવ’ ‘મામેકં શરણં વ્રજ’, ‘મચ્ચેવ મન નિવેષ્ય’ વગેરે - વગેરે મહાવાક્યો પણ વ્યર્થ થઈ જાય છે અને આ ગ્રંથનું મહાત્મ્ય પણ રહેતું નથી. આમ જો આપણે ભગવદ્ ગીતાને ભગવાનના મહાવાક્યોનો ગ્રંથ માનીએ (અને માનવો જ જોઈએ) તો સર્વવ્યાપકતાના સિદ્ધાંતને પ્રતિપાદિત કરતા, ત્રીજા પુરૂષમાં જે શ્લોક છે, આપણે તેમને ક્ષેપક માનવા પડશે. અમે અગાઉ પણ એ વાતને સ્પષ્ટ કરી આવ્યાં છીએ કે ગીતા અને મહાભારતમાં ઘણાં ક્ષેપક છે.^{૩૧}

૩૧. આ પુસ્તકના ભૂમિકામાં જુઓ.

આ જ પ્રસંગે અમારે કહેવું પડે છે કે ગીતામાં એ કહેવાયું છે કે - “હું જ બધાં પ્રાણીઓના શરીરમાં વ્યાપ્ત અગ્નિ છું જે પ્રાણ અને અપાન સાથે ભળીને બધાંના ભોજનને પચાવું છું.”^{૩૨} આ રીતે, બીજાં એક શ્લોકમાં કહેવાયું છે કે - “ભગવાન જ વાયુ પણ છે અને તેઓ જ અગ્નિ પણ છે.”^{૩૩} આનાથી તો એ નિષ્કર્ષ નિકળે છે કે ભગવાનમાં અને પ્રકૃતિના પંચ મહાભૂતો અથવા તત્ત્વોમાં કોઈ અંતર જ નથી. અને, સત્ય તો એ છે કે ગીતામાં સ્પષ્ટ શબ્દોમાં કહી દેવામાં આવ્યું છે કે ‘આપ સર્વવ્યાપક હોવાને કારણે આપ જ સર્વસ્વ છો.’^{૩૪} હવે વિચારવાની વાત છે કે જો પ્રકૃતિ અને પરમાત્મામાં પણ કોઈ અંતર નથી, ત્યારે ‘ક્ષેત્ર અને ક્ષેત્રજ્ઞ’ તથા ‘પુરુષ અને પુરુષોત્તમ’નો ભેદ જણાવતાં આટલા બધાં શ્લોકો વ્યર્થ છે અને પરમાત્માને ‘પિતા’ જણાવવાની તથા તેની શરણમાં જવાની વાત કહેતી બધી ચર્ચા પણ નિરર્થક છે. આ બધી પરસ્પર વિરોધી વાતો મનુષ્યને મૂંઝવણમાં નાંખે છે. એક તરફ તો એમ કહેવું કે પરમાત્મા સમાન રીતે ગાયમાં, હાથીમાં અને વિદ્યા સમ્પન્ન બ્રાહ્મણમાં વિદ્યમાન છે^{૩૫} અને બીજી તરફ એમ કહેવું કે ‘હાથીઓમાં ઐરાવત હું છું’ અથવા કે ‘મન પર વિજય પ્રાપ્ત કરનાર આત્મા હું છું’^{૩૬} અને એ કે ‘આ બધાં અસુર છે’ - આ બધી પરસ્પર વિરોધી વાતો છે.

૩૨. અહં વૈશ્વાનરો ભૂત્વા પ્રાણિનાં દેહમાશ્રિતઃ। ૧૫/૧૪

૩૩. વાયુર્યમોઽગ્નિર્વરુણઃ શશાંકઃ

પ્રજાપતિસ્ત્વં પ્રપિતામહશ્ચ। ૧૧/૩૯

૩૪. અનન્તવીર્યામિતવિક્રમસ્ત્વં

સર્વં સમાપ્નોષિ તતોઽસિ સર્વઃ।। ૧૧/૪૦

૩૫. વિદ્યા વિનય સમ્પન્ને બ્રાહ્મણે ગવિ હસ્તિનિ।

શુનિ ચૈવ શ્વપાકે ચ પણ્ડિતાઃ સમદર્શિનઃ।। ૫/૧૮

૩૬. **જિતાત્મનઃ** પ્રશાન્તસ્ય પરમાત્મા સમાહિતઃ।

શીતોષ્ણસુખદુઃખેષુ તથા માનાપમાનયોઃ।। ૬/૭

ભગવાને તો કહ્યું છે કે જે જેને ભજે છે, એ તેને જ પ્રાપ્ત થાય છે.^{૩૭} પણ જે મને **અવ્યભિચારી રૂપે** યાદ કરશે, તેઓ જ મને પ્રાપ્ત થાય છે;^{૩૮} ત્યારે વિચારવાની વાત છે કે જો અગ્નિ અને વાયુ પણ ભગવાન જ હોય, જેમ ઉપર કહેવાયું છે તો પછી ભગવાને એમ શા માટે કહ્યું છે કે અવ્યભિચારી રૂપથી મને જ યાદ કર અથવા અનન્ય^{૩૯} ભાવથી મને જ યાદ કર ? ત્યારે તો વાયુ અને અગ્નિ સાથે પણ યોગ લગાવવામાં કોઈ આપત્તિ ન હોવી જોઈએ. ત્યારે ‘મન્મનામ્ભવ’ અને ‘મામેકં શરણં વ્રજ’ નો આ અર્થ લેવાની શી જરૂરિયાત છે કે- જ્યોતિસ્વરૂપ પરમાત્મા (અથવા કૃષ્ણ) ને યાદ કરો અને તેનું શરણ લો ? ત્યારે શા માટે અગ્નિને જ ખોળે બેસવામાં ન આવે જેને લીધે બધાં જ વિકર્મો દગ્ધ થઈ જાય ! અથવા જ્યારે ૮૦ માઈલના વેગથી પવન કે વંટોળ આવે ત્યારે તેનું જ શરણ શા માટે લેવામાં ન આવે જેને લીધે લીધે માણસોની કાર વગર જ સીધાં એમની ફેક્ટરીએ (બ્રહ્મલોકમાં નહીં) પહોંચી જઈએ ? ભગવાને તો એટલે સુધી કહ્યું છે કે દેવતાઓને

૩૭. (ક) યો યો યાં યાં તનું ભક્તઃ શ્રદ્ધયાર્ચિતુમિચ્છતિ ।

તસ્ય તસ્યાચલાં શ્રદ્ધાં તામેવ વિદધામ્યહમ્ ॥ ૭/૨૧

(ખ) સ તયા શ્રદ્ધયા યુક્તસ્તસ્યારાધનમીહતે ॥

લભતે ચ તતઃ કામાન્મયૈવ વિહિતાન્હિ તાન્ ॥ ૭/૨૨

(ગ) યં યં વાપિ સ્મરન્ભાવં ત્યજત્યન્તે કલેવરમ્ ।

તં તમેવૈતિ કૌન્તેય સદા તદ્વાવભાવિતઃ ॥ ૮/૬

૩૮. (ક) મયિ ચાનન્યયોગેન ભક્તિરવ્યભિચારિણી ।

વિવિક્તદેશસેવિત્વમરતિર્જનસંસદિ ॥ ૧૩/૧૦

(ખ) માં ચ **યોઽવ્યભિચારેણ** ભક્તિયોગેન સેવતે ।

સ ગુણાન્સમતીત્યૈતાન્બ્રહ્મભૂયાય કલ્પતે ॥ ૧૪/૨૬

૩૯. અનન્યચેતાઃ સતતં યો માં સ્મરતિ નિત્યશઃ ।

તસ્યાહં સુલભઃ પાર્થ નિત્યયુક્તસ્ય યોગિનઃ ૮/૧૪

ભજનારાંઓ દેવતાઓને પ્રાપ્ત થાય છે, તેઓ પણ મને પ્રાપ્ત નથી થતાં;^{૪૦} આવી પરિસ્થિતિમાં આપણે શી રીતે માની શકાય કે પરમાત્મા સર્વમાં વિદ્યમાન છે અને, આમ, બધાં પરમાત્મા જ છે ? ભગવાને તો કહ્યું છે કે મને કોઈ જાણતું નથી; હું જ સર્વને જાણું છું.^{૪૧} તેમણે તો કહ્યું છે કે મને તો કોઈ વિરલાઓ જ ઓળખે છે.^{૪૨} અતઃ જ્યારે તેમને કોઈ જાણતું જ નથી ત્યારે અજાણ એમ શાના પરથી કહી શકે કે ભગવાન સર્વવ્યાપક છે ? આજે એ વાત તો લાખો-કરોડો લોકો કહે છે કે પરમાત્મા સર્વવ્યાપક છે અને પરમાત્મા સ્વયં કહે છે કે આ લોકો મને જાણતાં નથી અને જ્યારે હું અવ્યક્તથી આવીને મનુષ્યતનનો આધાર લઉં છું ત્યારે પણ આ મૂઢમતિ લોકો મને પિછાણતાં નથી.^{૪૩} હવે તમે પોતે જ નિર્ણય કરો કે ભગવાન વિશે કોણ સાચું કહે છે સ્વયં જ્ઞાનેશ્વર ભગવાન કે અજ્ઞાનેશ્વર મનુષ્ય?

૪૦. યાન્તિ દેવવ્રતા દેવાન્પિતૃન્યાન્તિ પિતૃવ્રતાઃ ।

ભૂતાનિ યાન્તિ ભૂતેજ્યા યાન્તિ મદ્યાજિનોઽપિ મામ્ ॥ ૯/૨૫

૪૧. (ક) વેદાહં સમતીતાનિ વર્તમાનાનિ ચાર્જુન ।

ભવિષ્યાણિ ચ ભૂતાનિ માં તુ વેદ ન કશ્ચન ॥ ૭/૨૬

(ખ) અહં હિ સર્વયજ્ઞાનાં ભોક્તા ચ પ્રભુરેવ ચ ।

ન તુ મામભિજાનન્તિ તત્વેનાતશ્ચ્યવન્તિ તે ॥ ૯/૨૪

૪૨. (ક) મનુષ્યાણાં સહસ્રેષુ કશ્ચિદ્વતતિ સિદ્ધયે ।

યતતામપિ સિદ્ધાનાં કશ્ચિન્માં વેત્તિ તત્વતઃ ॥ ૭/૩

(ખ) નાહં પ્રકાશઃ સર્વસ્ય યોગમાયાસમાવૃતઃ ।

મૂઢોઽયં નાભિજાનાતિ લોકો મામજમવ્યયમ્ ॥ ૭/૨૫

૪૩. અવજાનન્તિ માં મૂઢા માનુષીં તનુમાશ્રિતમ્ ।

પરં ભાવમજાનન્તો મમ ભૂતમહેશ્વરમ્ ॥ ૯/૧૧

યોગ

ગીતાનો પ્રધાન વિષય યોગ જ છે.^૧ આ યોગની શિક્ષા પ્રદાન કરવા સ્વયં પરમાત્માએ ધર્મ-ગ્લાનિને સમયે અવતરવું પડે છે;^૨ મનુષ્ય આ યોગને ત્યાં સુધી શીખવવામાં અસમર્થ હોય છે જ્યાં સુધી પરમાત્મા સ્વયં અવતરીને એની શિક્ષા આપતાં નથી કારણ કે આ યોગ ત્રણે કાળો અને ત્રણે લોકોનાં જ્ઞાન પર આધારિત ‘બુદ્ધિયોગ’ જ છે અને આ જ્ઞાન ત્રિકાળદર્શી અને ત્રિલોકીનાથ પરમપિતા પરમાત્મા સ્વયં જ શીખવી શકે છે.

યોગ શું છે ?

ગીતામાં ‘યોગ’ શબ્દનો અર્થ ‘જોડવું’ (જોડાણ) લેવામાં

૧. ગીતાના દરેક અધ્યાયના અંતમાં પુષ્પિકામાં ગીતા માટે ‘યોગ શાસ્ત્ર’ શબ્દનો પ્રયોગ કરવામાં આવ્યો છે જેના દ્વારા નિર્દેશ મળે છે ગીતા મુખ્યરૂપમાં એક યોગ શાસ્ત્ર જ છે.
 ૨. (ક) इमं विवस्वते योगं प्रोक्तवानहमव्ययम्।
વિવસ્વાન્મનવે પ્રાહ મનુરિક્ષ્વાકવેઽબ્રવીત્ ॥ ૪/૧
 - (ખ) एवं परम्पराप्राप्तमिमं राजर्षयो विदुः।
સ કાલેનેહ મહતા યોગો નષ્ટઃ પરંતપા ॥ ૪/૨
 - (ગ) स एवायं मया तेऽद्य योगः प्रोक्तः पुरातनः।
ભક્તોઽસિ મે સખા ચેતિ રહસ્યં દ્વૈત્તદુત્તમમ્ ॥ ૪/૩
- આ ત્રણે શ્લોકોથી એ સ્પષ્ટ વિદિત છે કે ભગવાન સ્વયં જ અવતરીને ‘યોગ’ મનુષ્યોને શીખવે છે, ત્યારે જ તેઓ એક મેકને એની શિક્ષા આપી શકે છે. આમ કાળાંતરે ભગવાને આની શિક્ષા પ્રદાન કરવા આવવું પડે છે.

આવ્યો છે. તેમાં કહેવાયું છે કે આત્મા રૂપમાં સ્થિર થઈ સરળતાથી પરમાત્મા સાથે મનને જોડવું અથવા પરમાત્મા સાથે સંપર્ક (Contact) કરી આંતરિક સુખમાં સ્થિર થવું એ જ યોગ છે.^૩ જે રીતે વાયુથી રક્ષિત હોવાને લીધે દીપ-શિખા પોતાને સ્થાને અચળ બની જાય છે, તે પ્રકારે જે પુરૂષાર્થી પોતાનાં મનને અન્ય સંકલ્પોથી બચાવી પરમાત્માની સ્મૃતિમાં એવું એકાગ્ર કરી દે છે કે તે આત્માના સ્વરૂપમાં સ્થિત થઈ જાય છે, તે જ યોગી છે.^૪ મનને પરમાત્મામાં આ રીતે સ્થિર કરનાર અથવા જોડનાર - **યોગી** - જ શાંતિ પ્રાપ્ત કરે છે તથા અંતે પરમાત્માના ધામમાં સામીપ્ય પ્રાપ્ત કરે છે.^૫ બીજાં શબ્દોમાં, ગીતામાં એ કહેવાયું છે કે “હે વત્સ, જે મને અનન્ય ભાવથી **યાદ કરે છે,**^૬ તે જ યોગી છે; જે મારી સાથે પ્રેમ કરે છે, તથા ખૂબ શ્રદ્ધાથી

૩. (ક) **યુજ્જનેવં** સદાત્માનં યોગી વિગતકલ્મષઃ।

સુખેન બ્રહ્મસંસ્પર્શમિત્યન્તં સુખમશ્રુતે।। ૬/૨૮

(ખ) મય્યાસક્તમનાઃ પાર્થ યોગં **યુજ્જન્મદાશ્રય**।

અસંશયં સમગ્રં માં યથા જ્ઞાસ્યસિ તચ્છૃણુ।। ૭/૧

૪. યથા **દીપો** નિવાતસ્થો નેંગતે સોપમા સ્મૃતા।

યોગિનો યતચિત્તસ્ય યુજ્જતો યોગમાત્મનઃ।। ૬/૧૧

૫. યુજ્જનેવ સદાત્માનં યોગી નિયતમાનસઃ।

શાન્તિં નિર્વાણપરમાં મત્સંસ્થામધિગચ્છતિ।। ૬/૧૫

ઉપરોક્ત ચારેય શ્લોકોમાં યોગનો અર્થ જોડાણ કહ્યું છે અને જણાવાયું છે કે યોગી પોતાના ચિત્તની મદદ દ્વારા આત્માનો સંબંધ પરમાત્મા સાથે જોડે છે.

૬. (ક) અનન્ય ચેતાઃ સતતં યો માં સ્મરતિ નિત્યશઃ।

તસ્યાહં સુલભઃ પાર્થ નિત્યયુક્તસ્ય યોગિનઃ।। ૮/૧૪

(ખ) યોગિનામપિ સર્વેષાં મદગતેનાન્તરાત્મના।

શ્રદ્ધાવાન્ ભજતે યો માં સ મે યુક્તમો મતઃ।। ૬/૪૭

મારામાં મન એકાગ્ર કરે છે અને મારી ઉપર જ **આશ્રિત**^{૧૦} રહે છે, તે જ યોગી છે તથા જે મારા મત પર વિચરે છે,^૯ તે જ યોગી છે. આ પ્રકારની યોગની પરિભાષા કરતાં ભગવાને કહ્યું છે કે - “હે વત્સ, તું નિરંતર ચિત્ત મારામાં જ લગાવ;^૯ અન્યોને પણ મારી મહિમાનો પરિચય કરાવ,^{૧૦} તું તેમની પાસે મારી જ ચર્ચા કર^{૧૧} અને બુદ્ધિને મને જ **અર્પણ કર.**^{૧૨} તું સદા-સર્વદા મારી જ સ્મૃતિમાં સ્થિર થા.^{૧૩} ઈશ્વરીય સ્મૃતિમાં સ્થિત થવાનો પુરૂષાર્થ કરવો જ યોગયુક્ત થવું છે^{૧૪} કારણ કે પ્રેમ-યુક્ત સ્મૃતિ (Meditation) જ મનને પરમાત્મામાં સ્થિરતા (Concentration) પ્રદાન કરીને સંપર્ક (Link) જોડે છે અને તેને લીધે અનુભૂતિ (Realisation) થાય છે.

યોગ માટે આવશ્યક અથવા સહાયક નિયમ, પ્રત અને સાધન

અમે પાછળ કહી આવ્યાં છીએ કે મન અથવા બુદ્ધિને, સમર્પણ ભાવથી, પરમાત્માની સ્મૃતિ અને પ્રીતિમાં સ્થિર કરવી એ જ યોગ છે, હવે ભગવાન કહે છે કે ઈશ્વરીય સ્મૃતિમાં બુદ્ધિ ત્યારે જ સ્થિર થઈ

૭. મય્યાસક્તમનાઃ પાર્થ યોગં યુજ્જન્મદામ્નય।

અસંશયં સમગ્રં માં યથા જ્ઞાસ્યસિ તત્ત્વ્ષુણુ।। ૭/૧

૮,૯. મચ્ચિત્તા^૯ મદ્ગતપ્રાણા^૯ બોધયન્તઃ^{૧૦} પરસ્પરમ્।

૧૦, ૧૧. કથયન્તશ્ચ માં નિત્ય^{૧૧} તુષ્યન્તિ ચ રમન્તિ ચ।। ૧૦/૯

૧૨. તસ્માત્સર્વેષુ કાલેષુ મામનુસ્મર યુધ્ય ચ।

મય્યર્પિતમનો બુદ્ધિર્મામેવૈષ્યસ્યસંશયમ્।। ૮/૭

૧૩. નૈતે સૂતી પાર્થ જાનન્યોગી મુહ્યતિ કશ્ચન।

તસ્માત્સર્વેષુ કાલેષુ યોગયુક્તો ભવાર્જુન।। ૮/૨૭

૧૪. મય્યાવેશ્ય મનો યે માં નિત્યયુક્તા ઉપાસતે।

શ્રદ્ધયા પરયોપેતાસ્તે મે યુક્તતમા મતાઃ।। ૧૨/૨

શકે છે જ્યારે મનુષ્ય પોતાની ઈદ્રિયોને વશમાં કરે છે.^{૧૫}

ઈદ્રિય નિગ્રહ

જો કર્મેદ્રિયોને વશ કરવામાં ન આવે, સંયમને પાળવામાં ન આવે તો તે મનને પણ ચંચળ બનાવે છે અને તેનાં વિવેકનું ઠરણ કરે છે.^{૧૬} ભગવાન કહે છે કે જો કોઈ પોતાની કર્મેદ્રિયોને વશ નથી કરતાં તો પરમાત્મા સ્મૃતિના અભ્યાસને સમયે પણ તેને ઈદ્રિયોના વિષય યાદ આવે તે માનવ યોગી નહીં બલકે ‘મૂઢાત્મા’ અથવા ‘મિથ્યાચારી’ કહેવાય છે.^{૧૭} અતઃ તેઓ કહે છે કે અસંયમી વ્યક્તિ યોગનો અભ્યાસ કરી શકતી નથી.

બ્રહ્મચર્ય

ઈદ્રિયોના નિયંત્રણમાં બ્રહ્મચર્યનું વિશેષ સ્થાન છે. અતઃ ભગવાને બ્રહ્મચર્ય પાલન પર વિશેષ ધ્યાન આપ્યું છે અને ‘કામ’ વિકારને આસુરી લક્ષણ જણાવ્યો છે.^{૧૮}

યોગ દ્વારા ઈશ્વરાનુભૂતિ કરવાની ઈચ્છા ધરાવતી વ્યક્તિએ તો બ્રહ્મચર્ય ફરજિયાત રીતે પાળવું જ જોઈએ.^{૧૯} ભગવાન કહે છે કે -

૧૫. તસ્માદ્દસ્ય મહાબાહો નિગૃહીતાનિ સર્વશઃ।

ઇન્દ્રિયાણીન્દ્રિયાર્થેભ્યસ્તસ્ય પ્રજ્ઞા પ્રતિષ્ઠિતા।। ૨/૬૮

૧૬. ઇન્દ્રિયાણાં હિ ચરતાં યન્મનોઽનુવિધીયતે।

તદસ્યહરતિ પ્રજ્ઞાં વાયુર્નાવમિવામ્ભસિ।। ૨/૬૭

૧૭. કર્મેન્દ્રિયાણિ સંયમ્ય ય આસ્તે મનસા સ્મરન્।

ઇન્દ્રિયાર્થાન્વિમૂઢાત્મા મિથ્યાચારઃ સ ઁચ્યતે।। ૩/૬

૧૮. આશાપાશશતૈર્બંધાઃ કામક્રોધપરાયણાઃ।

ઈહન્તે કામભોગાર્થમન્યાયેનાર્થસંચયાન્।। ૧૬/૧૨

૧૯. યદક્ષરં વેદવિદો વદન્તિ વિશન્તિ યદ્યતયો વીતરાગાઃ।

યદિચ્છન્તો બ્રહ્મચર્યં ચરન્તિ તત્તે પદં સંગ્રહેણ પ્રવક્ષ્યે।। ૮/૧૧

“હે વત્સ, કામ, ક્રોધ અને લોભ ત્રણેય નર્કનાં દ્વાર છે. આથી તું ત્રણેયનો ત્યાગ કર.”^{૨૦} તેમણે ‘કામ’ ને મનુષ્યનો મોટામાં મોટો શત્રુ જાણાવ્યો છે અને આ શત્રુને જ્ઞાનરૂપી તલવારથી મારવા જણાવ્યું છે.^{૨૧} તેમજ એ પણ સમજાવ્યું છે કે કામથી ક્રોધની ઉત્પત્તિ થાય છે અને ક્રોધ દ્વારા મનુષ્યનો સ્મૃતિ-લ્પ્ત થાય છે.^{૨૨} આથી તેમણે ‘કામ’ પર વિજય પ્રાપ્ત કરવા કહ્યું છે અને સ્પષ્ટ રૂપે જણાવ્યું છે કે જે કામરૂપી અગ્નિ રહિત હોય છે^{૨૩} તે નર સુખી હોય છે.^{૨૪} તે જ બ્રહ્મ લોકમાં પાછો ફરી શકે છે.^{૨૫}

૨૦ (ક) વિવિધં નરકસ્યેદં દ્વારં નાશનમાત્મનઃ।

કામઃ ક્રોધસ્તથા લોભસ્તસ્માદેતત્ત્રયંત્યજેત્। ૧૬/૨૧

(ખ) એતૈર્વિમુક્તઃ કૌન્તેય તમોદ્વારૈસ્ત્રિભિર્નરઃ।

આચરત્યાત્મનઃ શ્રેયસ્તતો યાતિ પરાં ગતિમ્।। ૧૬/૨૨

૨૧. एवं बुद्धेः परं बुद्ध्वा संस्तभ्यात्मानमात्मना।

જહિ શત્રું મહાબાહો કામરૂપં દુરાસદમ્।। ૩/૪૩

૨૨. ध्यायतोविषयान् पुंसः सन्नास्तेषूपजायते।

સન્નાત્સંજાયતે કામઃ કામાત્ક્રોધોઽભિજાયતે।

ક્રોધાશ્વલતિ સંમોહઃ સંમોહાત્સ્મૃતિવિભ્રમઃ

સ્મૃતિભ્રંશાદ્ બુદ્ધિનાશો બુદ્ધિનાશાત્પ્રણયતિ।। ૨/૬૨-૬૩

यहां ‘काम’ का अर्थ कामना भी है और संभोग भी।

૨૩. आवृतं ज्ञानमेतेन ज्ञानिनो नित्यवैरिणा।

કામરૂપેણ કૌન્તેય દુષ્પૂરેણાનલેન ચ।। ૩/૩૯

૨૪. शक्नोतीहैव यः सोढुं प्राक्शरीरविमोक्षणात्।

કામક્રોધોદ્ભવં વેગં સ યુક્તઃ સ સુખી નરઃ।। ૫/૨૩

૨૫. कामक्रोधवियुक्तानां यतीनां यतचेतसाम्।

અભિતો બ્રહ્મનિર્વાણં વર્તતે વિદિતાત્મનામ્।। ૫/૨૬

સાત્વિક અને યુક્ત આહાર

ઉક્તિ પ્રસિદ્ધ છે કે ‘અન્નનો મનુષ્યના મન પર પ્રભાવ પડે છે.’ હવે યોગીનો પુરૂષાર્થ મુખ્ય રૂપે માનસિક છે, અર્થાત્ યોગી મનને પરમાત્મા સાથે જોડવાનો પુરૂષાર્થ કરે છે, એટલે તેણે એવું ભોજન લેવું જોઈએ સાત્વિક અને યુક્ત આહાર જે એ પુરૂષાર્થમાં સહાયક હોય. આ જ કારણવશ ભગવાને કહ્યું છે કે યોગીનો આહાર અને વિહાર યુક્તિયુક્ત^{૨૬} હોય અને સંચમ યુક્ત હોય. યોગનો અભ્યાસ એ જ વ્યક્તિ સારી રીતે કરી શકે છે જે ખાવા-પીવાનો પૂરો ત્યાગ પણ નથી કરતો અને જે વધું ખાઈ તબિયત પણ બગાડતો નથી. તે ઊંઘવામાં અને ઉઠવામાં પણ સંતુલન અને સંચમથી કામ લે છે.^{૨૬}

ભગવાને કહ્યું છે કે આહાર ત્રણ પ્રકારનો હોય છે.^{૨૭} તેમણે કટુ, તીક્ષ્ણ, વાસી, ગંદો, પ્રીતિને ઘટાડનાર અને આયુને ઘટાડનાર આહારને રાજસી અને તામસી જણાવ્યો છે.^{૨૮} ભગવાને એ પણ કહ્યું છે કે જે વ્યક્તિ ભોજન આરોગતાં પહેલાં પરમાત્માની સ્મૃતિમાં સ્થિર થઈ તેને પ્રભુ-અર્પિત નથી કરતી, અર્થાત્ ‘ભોગ’ લગાવીને નથી

૨૬. યુક્તાહારવિહારસ્ય યુક્તચેષ્ટસ્ય કર્મસુ।

યુક્તસ્વપ્નાવબોધસ્ય યોગો ભવતિ દુઃખહા।। ૬/૧૭

૨૭. આહારસ્ત્વપિ સર્વસ્ય ત્રિવિધે ભવતિ પ્રિયઃ।

યજ્ઞસ્તપસ્તથા દાનં તેષાં ભેદમિમં શ્રુણુ।। ૧૭/૭

૨૮. (ક) આયુઃ સત્વબલારોગ્ય-સુખપ્રીતિવિવર્ધનાઃ।

રસ્યાઃ સ્નિગ્ધાઃ સ્થિરા હૃદ્યા આહારાઃ સાત્વિક પ્રિયાઃ।। ૧૭/૮

(ખ) કટ્વમ્લલવળાત્યુષ્ણતીક્ષ્ણરૂક્ષવિદાહિનઃ।

આહારા રાજસસ્યેષ્ટા દુઃખશોકામયપ્રદાઃ।। ૧૭/૯

ખાતી તે ચોર છે.^{૨૯} ભગવાને યજ્ઞ-શેષનું વિશેષ મહત્વ જણાવ્યું છે અને કેવળ પેટ ભરનાર અને સ્વાર્થવશ ભોજન કરનારને પાપી કહ્યાં છે.^{૩૦} ભગવાને અહિંસા, બ્રાતૃત્વ ભાવ, જીવ દયા અને કરુણા તથા કોઈને દુઃખ અથવા કલેશ આપવા નહીં- એમને યોગીના લક્ષણોમા ગણાવ્યા હોવાથી એ સ્પષ્ટ છે કે યોગી માટે માંસાહાર વર્જિત છે.

અહિંસા, ત્યાગ, સંતોષ, મૈત્રીભાવ, કરુણા વગેરેની ધારણા

ભોજનની શુદ્ધિ સિવાય યોગાભ્યાસીએ સંગની શુદ્ધિ અને વૈચારિક શુદ્ધિ પણ પાળવી જોઈએ કારણ કે અશુદ્ધ અથવા આસુરી ભાવ માનવના મનને પરમાત્માની સ્મૃતિમાં સ્થિર કરવાના અભ્યાસમાં બાધા નાંખે છે. મનને તેમનાથી બચાવવા માટે ભગવાને ઘણાં સદ્ગુણ અથવા દૈવી ભાવ અપનાવવાની શિક્ષા આપી છે. જે માનવ આ સદ્ગુણો અથવા દૈવી ભાવોને અપનાવતો નથી, તેનું મન ચંચળ અને વિક્ષિપ્ત થાય છે. આને કારણે યોગાભ્યાસ માટે અનુકૂળ માનસિક ભૂમિકા બનતી નથી. એટલે મનને શાંતાવસ્થામાં રાખવા માટે ભગવાને યોગાભિલાષીને કહ્યું છે કે (i) એ ઉપરામતાની વૃત્તિ ધારણ કરે^{૩૧} અર્થાત્ તેનાં મનમાં એ ભાવ રહે કે ‘મારે જે કંઈ મેળવવાનું હતું તે મેળવી લીધું છે.’^{૩૨} અને હવે મને વધુ કશાની પણ

૨૯. ઇષ્ટાન્ભોગાન્દિ વો દેવા દાસ્યન્તે યજ્ઞભાવિતાઃ ।

તૈર્દત્તાનપ્રદાયૈભ્યો યો ભુક્તે સ્તેન એવ સઃ ॥ ૩/૧૨

૩૦. યજ્ઞશિષ્ટાશિનઃ સન્તો મુચ્યન્તે સર્વકિલ્બૈઃ ।

ભુક્ષ્ણતે તે ત્વઘં પાપા યે પચન્ત્યાત્મકારણાત્ ॥ ૩/૧૩

૩૧. યત્રોપરમતે ચિત્તં નિરુદ્ધં યોગસેવયા ।

યત્ર ચૈવાત્મનાત્માનં પરચન્નાત્મનિ તુષ્યતિ ॥ ૬/૨૦

૩૨. યં લબ્ધ્વા ચાપરં લાભં મન્યતે નાધિકં તતઃ ।

યસ્મિન્સ્થિતો ન દુઃસ્થેન ગુરુણાપિ વિચાલ્યતે ॥ ૬/૨૨

આકાંક્ષા નથી. (ii) તે મારામાં જ આસક્તિ રાખે, અર્થાત્ મારી સાથે જ પ્રીતિ લગાવે, *અન્ય સર્વ પ્રત્યે અનાસક્તિને ધારણ કરે (iii) એ જે કાંઈ કરે, મને જ અર્પણ કરીને કરે^{૩૩} મત્પરાયણ થઈને કરે^{૩૪} અર્થાત્ બુદ્ધિ પણ મને જ અર્પણ કરે^{૩૫} જેને લીધે તેનો અહંકાર અને મમત્વનો નાશ થશે.^{૩૬} (iv) એ બધાં સાથે મૈત્રી કરે, બધાં સાથે કૃપા અને ક્ષમાશીલ વ્યવહાર કરે અને કોઈનો ક્લેષ ન કરે.^{૩૭} (v) બધી પરિસ્થિતિમાં સદા સંતુષ્ટ રહે અને દૃઢ નિશ્ચયી બને. અન્ય શબ્દોમાં આપણે એમ કહી શકીએ કે ભગવાને ચિત્ત માટે અનુકૂળ ભૂમિકા બનાવવા માટે જ એમ કહ્યું છે કે યોગાભિલાષી ન કોઈને દુઃખ આપે, ન કોઈ પાસેથી દુઃખ લે અને ઉદ્ભેગ તથા શોક-રહિત રહે.^{૩૮}

*** મય્યાસક્તમનાઃ પાર્થ યોગં યુજ્જન્મદાશ્રય ।**

અસંશયં સમગ્રં માં યથા જ્ઞાસ્યસિ ત્તચ્છૃણુ ॥ ૭/૧

૩૩. નૈતે સૂતી પાર્થ જાનન્યોગી મુદ્ધતિ કશ્ચન ।

તસ્માત્સર્વેષુ કાલેષુ યોગયુક્તો ભવાર્જુન ॥ ૮/૨૭

૩૪. મન્મના ભવ મદ્ભક્તો મદ્યાજી માં નમસ્કુરુ ।

મામેવૈષ્યસિ યુક્ત્વૈવમાત્માનં મત્પરાયણઃ ॥ ૯/૩૪

૩૫. તસ્માત્સર્વેષુ કાલેષુ મામનુસ્મર યુધ્ય ચ ।

મય્યર્પિતમનોબુદ્ધિર્મામેવૈષ્યસ્યસંશયમ્ ॥ ૮/૭

૩૬-૩૭. અદ્વેષ્ટા સર્વભૂતાનાં મૈત્રઃ કરુણ એવ ચ ।

નિર્મમો નિરહંકારઃ સમદુઃખસુખઃ ક્ષમી ॥ ૧૨/૧૩

(યોગી મમત્વ અને અહંકાર રહિત હોય છે)

૩૮. યસ્માન્નોદ્વિજતે લોકો લોકાન્નોદ્વિજતે ચ યઃ ।

હર્ષામર્ષભયોદ્વેગૈર્મુક્તો યઃ સ ચ મે પ્રિયઃ ॥ ૧૨/૧૫

યોગાભ્યાસની વિધિ

યોગાભ્યાસ માટે આપણે વિશેષ આસન પર સ્થિર થવાની આવશ્યકતા નથી બલકે શરીરને તો આપણે ભૂલી જ જવાનું છે અને સંકલ્પ કરવાનો છે કે ‘હું આત્મા છું’ યોગમાં સ્થિર થવા માટે એ વાતની જરૂર છે કે આત્માનું આસન સ્થિર હોય^{૩૯} અર્થાત્ આપણું મન શાંત હોય.^{૪૦} વિચારવાની વાત એ છે કે ભગવાને વારંવાર કહ્યું છે કે- “હે વત્સ, તું સદા-સર્વદા^{૪૧} મને યાદ કર; પરંતુ કોઈપણ વ્યક્તિ ‘સદા-સર્વદા’ એક વિશેષ આસન પર બેસી પણ શકતી નથી આનાથી સ્પષ્ટ છે કે ભગવાને કોઈ વિશેષ આસન માટે નથી કહ્યું બલકે તેમના કથનાનુસાર તો અનન્ય પ્રેમથી બુદ્ધિને પરમાત્માની યાદમાં એકાગ્ર કરવાનું નામ જ ‘યોગ’ છે, તેને માટે શારીરિક આસન અનિવાર્ય નથી. યોગી તો હરતાં ફરતાં અને કાર્ય કરતાં-કરતાં પણ^{૪૨} પરમાત્માને

૩૯. શુચૌ દેશે પ્રતિષ્ઠાપ્ય સ્થિરમાસનમાત્મનઃ ।

નાત્યુચ્છ્રિતં નાતિનીચં ચૈલાજિનકુશોત્તરમ્ ॥ ૬/૧૧

૪૦. યદા હિ નેન્દ્રિયાર્થેષુ ન કર્મસ્વનુષ્જ્જતે ।

સર્વ સંકલ્પ સંન્યાસી યોગારૂઢસ્તદોચ્યતે ॥ ૬/૪

૪૧. (ક) તસ્માત્સર્વેષુ કાલેષુ મામનુસ્મર યુધ્ય ચ ।

મર્યાપિતમનોબુદ્ધિર્મામિવૈષ્યસ્યસંશયમ્ ॥ ૮/૭

(ખ) અનન્યચેતાઃ સતતં યો માં સ્મરતિ નિત્યશઃ ।

તસ્યાહં સુલભઃ પાર્થ નિત્યયુક્તસ્ય યોગિનઃ ॥ ૮/૧૪

(ગ) ચેતસા સર્વકર્માણિ મયિ સંન્યસ્ય મત્પરઃ ।

બુદ્ધિયોગમુપાશ્રિત્ય મચ્ચિત્તઃ સતતં ભવ ॥ ૧૮/૫૭

૪૨. (ક) યોગસ્થઃ કુરુ કર્માણિ સન્નાં ત્યક્ત્વા ધનંજય ।

સિદ્ધયસિદ્ધયોઃ સમો ભૂત્વા સમત્વં યોગ ઉચ્યતે ॥ ૨/૪૮

(ખ) દૂરેણ હ્યવરં કર્મ બુદ્ધિયોગાદ્ધનંજય ।

બુદ્ધૌ શરણમન્વિચ્છ કૃપણાઃ ફલહેતવઃ ॥ ૨/૪૯

(ગ) બુદ્ધિયુક્તો જહાતીહ ઉપે સુકૃતદુષ્કૃતે ।

તસ્માદ્દોગાય યુજ્યસ્વ યોગઃ કર્મસુ કૌશલમ્ ॥ ૨/૫૦

યાદ કરે છે; નહીં તો દરેક કર્મ કરતાં કરતાં આસન કઈ રીતે લગાવી શકાય ? આ સિવાય, ભગવાને એ પણ કહ્યું છે કે જે શરીરને કષ્ટ આપે છે તેઓ આસુરી નિશ્ચયવાળા અને દંભી છે.^{૪૩} અતઃ તેમણે કહ્યું છે કે “તું મને સહજ રીતે^{૪૪} યાદ કર !” તો નિશ્ચયાત્મક રીતે યોગાભ્યાસ માટે કોઈ હઠ-ક્રિયાની આવશ્યકતા નથી કારણ કે ભગવાન હઠ યોગ નહીં પણ સહજ રાજયોગ જ શીખવે છે. હા, જ્યારે ખાસ પરમપિતા પરમાત્મા પર મનની એકાગ્રતા માટે બેસીએ છીએ ત્યારે સુખાસન પર ટટ્ટાર બેસવું વધુ લાભપ્રદ છે.^{૪૫} યોગાભ્યાસ માટે સ્થાન તથા વાતાવરણ પણ યથાસંભવ પવિત્ર જ હોવાં જોઈએ, અને એ સ્થાન એવું હોય જ્યાં માનસિક તરંગો (પ્રકંપનો) પણ શુદ્ધ જ હોય તો વધું સારૂ. જ્યારે આવાં સ્થાને, સહજ રીતે, થાક્યાં વિનાની^{૪૬} અવસ્થામાં મનુષ્ય શાંત મને બેસી જાય તો તે સૌ પ્રથમ મનને આત્મામાં વિનિયત કરે,^{૪૭} અર્થાત્ એ સંકલ્પ કરે કે- “હું જ્યોતિ-બિંદુ આત્મા છું, જ્યોતિનો એક તારો છું; અજર, અમર, અવિનાશી

૪૩. (ક) અશાસ્ત્રવિહિતં ધોરં તપ્યન્તે યે તપો જનાઃ ।

દમ્બાહંકારસંયુક્તાઃ કામરાગબલાન્વિતાઃ ॥ ૧૭/૫

(ખ) કર્શયન્તઃ શરીરસ્થં ભૂતગ્રામમચેતસઃ ।

માં ચૈવાન્તઃ શરીરસ્થં તાન્વિદ્વયાસુરનિશ્ચયાન્ ॥ ૧૭/૬

૪૪. અનન્ય ચેતાઃ સતતં યો માં સ્મરતિ નિત્યશઃ ।

તસ્યાહં સુલભઃ પાર્થ નિત્યયુક્તસ્ય યોગિનઃ ॥ ૮/૧૪

૪૫. સમં કાયશિરોગ્રીવં ધારયન્નચલં સ્થિરઃ ।

સંપ્રેક્ષ્ય નાસિકાગ્રં સ્વં દિશશ્ચાનવલોકયન્ ॥ ૬/૧૩

૪૬. તં વિદ્યાદ્ દુઃખસંયોગવિયોગં યોગસંજ્ઞિતમ્ ।

સ નિશ્ચયેન યોક્તવ્યો યોગોઽનિર્વિઘ્નચેતસા ॥ ૬/૨૩

૪૭. યુક્ત્તન્નેવં સદાત્માનં યોગી નિયતમાનસઃ ।

શાન્તિં નિર્વાણપરમાં મત્સંસ્થામધિગચ્છતિ ॥ ૬/૧૫

છું; બ્રહ્મલોકનો વાસી છું અને આ સંસારરૂપી ધર્મશાળામાં આવ્યો છું” આ સંસારને એક મંચ અથવા ધર્મશાળા સમજવાથી અને સ્વયંને બ્રહ્મલોક, નિર્વાણધામ, શાંતિધામ, પરમધામ, અથવા બ્રહ્મનિર્વાણનાં વાસી માનવાથી તેનું મન આ સંસાર અને દેહથી ઉપરામ થઈ જશે અને ઉપરામતા દ્વારા જ મન નિરૂદ્ધ થશે.^{૪૮} પછી, એ મનને નિર્વાણ ધામમાં પરમપિતા પરમાત્માના સ્વરૂપ પર એકાગ્ર કરે.^{૪૯} એ વખતે તે બુદ્ધિની આંખ દ્વારા જ્યોતિ-બિંદુ પરમાત્માને બ્રહ્મલોકરૂપી જ્યોતિલોકમાં જુએ અને આ પ્રકારનો ભાવ કરે :-

“આપ તો મુજ આત્માના માતા-પિતા, પરમ શિક્ષક, પરમ સદ્ગુરુ, મિત્ર અને સર્વસ્વ છો ! આપને મારાં વારંવાર ધન્યવાદ”^{૫૦} આપ સુખ-શાંતિનાં દાતા છો.^{૫૧} પતિત-પાવન છો,^{૫૨} સર્વ શક્તિવાન

૪૮. જ્ઞાનવિજ્ઞાનતૃપ્તાત્મા કૂટસ્થો વિજિતેન્દ્રિયઃ।

યુક્ત ઇત્યુચ્યતે યોગી સમલોષ્ટાશ્મકાન્ઞનઃ।। ૬/૮

૪૯. યત્રોપરમતે ચિત્તં નિરુદ્ધં યોગસેવયા।

યત્ર ચૈવાત્મનાત્માનં પશ્યન્નાત્મનિ તુષ્યતિ।। ૬/૨૦

૫૦. (ક)પિતાસિ લોકસ્ય ચરાચરસ્ય ત્વમસ્ય પૂજ્યશ્ચ ગુરુર્ગરીયાન્।

ન ત્વત્સમોઽસ્ત્યભ્યધિકઃ કુતોઽન્યો લોકત્રયેઽપ્યપ્રતિમપ્રભાવઃ।। ૧૧/૪૩

(ખ) પિતાહમસ્ય જગતો માતા ધાતા પિતામહઃ।

વેદ્યં પવિત્રમૌંકાર ઋક્સામ યજુરેવ ચ।। ૯/૧૭

(ગ)વાયુર્યમોઽગ્નિર્વરુણઃ શશાન્કઃ પ્રજાપતિસ્ત્વં પ્રપિતામહશ્ચ।

નમો નમસ્તેઽસ્તુ સહસ્રકૃત્વઃ પુનશ્ચ ભૂયોઽપિ નમો નમસ્તે।। ૧૧/૩૯

૫૧. શ્રદ્ધાવાલ્લભતે જ્ઞાનં તત્પરઃ સંયતેન્દ્રિયઃ।

જ્ઞાનં લબ્ધ્વા પરાં શાન્તિમચિરેણાધિગચ્છતિ।। ૪/૩૯

(પરમાત્મા જ્ઞાન દ્વારા શાંતિ આપે છે અને પાવન પણ બનાવે છે)

૫૨. (ક)ઈદં તુ તે ગુહ્યતમં પ્રવક્ષ્યામ્યનસૂયવે।

જ્ઞાનં વિજ્ઞાનસહિતં યજ્ઞાત્વા મોક્ષ્યસેઽશુભાત્।। ૯/૧

(ખ) અપિ ચેદસિ પાપેભ્યઃ સર્વેભ્યઃ પાપકૃત્તમઃ।

સર્વં જ્ઞાનપ્લવેનૈવ વૃજિનં સંતરિષ્યસિ।। ૪/૩૬

છો. આપ સમાન બીજું કોઈ નથી. આપને મેળવી મેં સર્વસ્વ મેળવી લીધું છે.^{૫૩} હવે મારી કોઈ કામના નથી^{૫૪} અને આપની કૃપાથી હવે મારો મોહ નષ્ટ થઈ ગયો છે, સંશય નાશ પામ્યો છે અને આપની ઈશ્વરીય સ્મૃતિ મેળવીને હું ઘન્ય-ઘન્ય થઈ ગયો છું હવે આપ જેમ કહેશો, હું આપની શ્રી-મત પર ચાલીશ^{૫૫} આપનાં સ્વરૂપને જાણીને હવે મને ઘણી શાંતિ પ્રાપ્ત થઈ છે.^{૫૬}.....”

આ પ્રકારે તે સહજ રીતે બુદ્ધિને આત્મામાં સ્થિર કરે; આ સિવાય બીજું કશું જ વિચારે નહીં.^{૫૭} જો મન ચંચળ થઈ અહીં તહીં ભટકવા માંડે તો ઉપરોક્ત ભાવોની પુનઃસ્મૃતિ દ્વારા તેને નિયંત્રિત કરી તેને ફરીથી ઈશ્વરીય સ્મૃતિમાં સ્થિર કરે. પરમાત્મા સિવાય તેને

૫૩. યં લઙ્ઘ્વા ચાપરં લાભં મન્યતે નાધિકં તતઃ ।

યસ્મિન્સ્થિતો ન દુઃખેન ગુરુણાપિ વિચાલ્યતે ॥ ૬/૨૨

૫૪. સંકલ્પપ્રભવાન્કામાંસ્ત્યક્ત્વા સર્વાનશેષતઃ ।

મનસૈવેન્દ્રિયગ્રામં વિનિયમ્ય સમન્તતઃ ॥ ૬/૨૪

૫૫. નષ્ટોમોહઃ સ્મૃતિર્લઙ્ઘ્વા ત્વત્પ્રસાદાન્મયાચ્યુત ।

સ્થિતોઽસ્મિ ગતસંદેહઃ કરિષ્યે વચનં તવ ॥ ૧૮/૭૩

૫૬. દૃષ્ટ્વેદં માનુષં રૂપં તવ સૌમ્યં જનાર્દન ।

ઇદાનીમસ્મિ સંવૃત્તઃ સચેતાઃ પ્રકૃતિં ગતઃ ॥ ૧૧/૫૧

૫૭. શનૈઃ શનૈરુપરમેદબુદ્ધ્યા ધૃતિગૃહીતયા ।

આત્મસંસ્થંમનઃ કૃત્વા ન કિંચિદપિ ચિન્તયેત્ ॥ ૬/૨૫

કથયન્તશ્ચ માં નિત્યં તુષ્યન્તિ ચ રમન્તિ ચ ॥ ૧૦/૮

કશું જ યાદ ન આવે.^{૫૮} આ પ્રકારે દિવસમાં ઘણી વખત અભ્યાસ કરવાથી અને પોતાને બ્રહ્મલોકથી આવેલો માનીને મનને ઉપરામ અવસ્થામાં કે બેહદના પૈરાગ્યમાં ટકાવવાથી તરત જ તેનું મન એકાગ્ર થવા માંડશે,^{૬૦} તે બિંદુરૂપમાં સ્થિર થઈ જશે.

યોગમાં સહજ અને સ્થિર સ્થિતિ કેવી રીતે મેળવી શકાય ?

યોગમાં સ્થિરતા પ્રાપ્ત કરવા માટે વિશેષ આવશ્યકતા છે કે મનુષ્યનો પરમાત્મા સાથે અનન્ય પ્રેમ હોય.^{૬૧} તે પરમાત્માને જેટલાં પ્રેમથી યાદ કરશે તેને તેટલી જ સરળતાથી એકાગ્રતા અને તન્મયતા પ્રાપ્ત થશે.^{૬૨} બીજી વાત એ છે કે બધાંમાં આત્મા છે એ દષ્ટિ ધારણ

૫૮. (ક) પ્રયાણકાલે મનસાચલેન

ભક્ત્યા યુક્તો યોગબલેન ચૈવ ।

ધ્રુવોર્મધ્યે પ્રાણમાવેશ્ય સમ્યક્

સ તં પરં પુરુષમુપૈતિ દિવ્યમ્ ॥ ૮/૧૦

(ખ) યદક્ષરં વેદવિદો વદન્તિ વિશન્તિ યદ્યતયો વીતરાગાઃ ।

યદિચ્છન્તો બ્રહ્મચર્યં ચરન્તિ તત્તે પદં સંગ્રહેણ પ્રવક્ષ્યે ॥ ૮/૧૧

(ગ) સર્વદ્વારાણિ સંયમ્ય મનો હૃદિ નિરુદ્ધ્ય ચ ।

મૂર્ધ્ન્યાધ્યાયાત્મનઃ પ્રાણમાસ્થિતો યોગધારણામ્ ॥ ૮/૧૨

(દ) અનન્યચેતાઃ સતતં યો માં સ્મરતિ નિત્યશઃ

તસ્યાહં સુલભઃ પાર્થ નિત્યયુક્તસ્ય યોગિનઃ ॥ ૮/૧૪

(૬) મચ્ચિન્તા મદગતપ્રાણા બોધયન્તઃ પરસ્પરમ્ ।

કથયન્તશ્ચ માં નિત્યં તુષ્યન્તિ ચ રમન્તિ ચ ॥ ૧૦/૯

૬૦. અસંશયં મહાબાહો મનો દુર્નિગ્રહં ચલમ્ ।

અધ્યાસેન તુ કૌન્તેય **વૈરાગ્યેન** ચ ગૃહ્યતે ॥ ૬/૩૫

૬૧. મય્યાસક્તમનાઃ પાર્થ યોગં યુચ્છન્મદાશ્રયઃ ।

અસંશયં સમગ્રં માં યથા જ્ઞાસ્યસિ તચ્છૃણુ ॥ ૭/૧

૬૨. તેષાં સતતયુક્તાનાં ભજતાં પ્રીતિપૂર્વકમ્ ।

દદામિ બુદ્ધિયોગં તં યેન મામુપયાન્તિ તે ॥ ૧૦/૧૦

કરવાથી સફળતાપૂર્વક યોગ લાગે છે.^{૬૩} અર્થાત્ યોગી આત્માના સ્વરૂપમાં સ્થિત રહેશે અને બીજાના શરીરને પણ વસ્ત્ર માનીને દરેકને ભૂકુટિમાં જ્યોતિનાં એક તારાના રૂપમાં જ સમજશે અને તેમની સાથે “આત્મા આત્મા ભાઈ-ભાઈ” ના સંબંધથી વ્યવહાર કરશે. ત્રીજી વાત એ છે કે તેઓ જ સાચી રીતે તથા સરળતાપૂર્વક યોગ-સ્થિત થઈ શકશે જે નિશ્ચય બુદ્ધિ હશે^{૬૫} અને વ્યર્થ વાતોમાં તથા બિનજરૂરી બાબતોમાં મન લગાવતા નહીં હોય.^{૬૬} યોથું યોગની પરાકાષ્ટાએ પહોંચવા માટે જરૂરી છે કે મનુષ્ય અહિંસા,^{૬૭} બ્રહ્મચર્ય,^{૬૮} તથા આત્મ-શુદ્ધિ, અન્ન શુદ્ધિ, સંગ-શુદ્ધિ વગેરે દરેક પ્રકારની શુદ્ધિ,^{૬૯} દરરોજ

૬૩. સર્વભૂતસ્થમાત્માનં સર્વભૂતાનિ ચાત્મનિ ।

ईक्षते योगयुक्तात्मा सर्वत्र समदर्शनः ॥ ૬ / ૨૯

૬૪. સંતુષ્ટઃ સતતં યોગી યતાત્મા **દુઃખનિશ્ચયઃ** ।

मय्यर्पितमनोबुद्धिर्योमदभक्तः स मे प्रियः ॥ ૧૨ / ૧૪

૬૫. વ્યવસાયાત્મિકા બુદ્ધિરેકેહ કુરુનન્દન ।

बहुशाखा ह्यनन्ताश्च बुद्धयोव्यवसायिनाम् ॥ ૨ / ૪૧

૬૬. (ક) યદા તે મોહકલિલં બુદ્ધિર્વ્યતિતરિષ્યતિ ।

तदा गन्तासि निर्वेदं श्रोतव्यस्य श्रुतस्य च ॥ ૨ / ૫૨

(ખ) શ્રુતિવિપ્રતિપન્ના તે યદા સ્થાસ્યતિ નિશ્ચલા ।

समाधावचला बुद्धिस्तदा योगमवाप्स्यसि ॥ ૨ / ૫૩

૬૭. અહિંસા સત્યમક્રોધસ્ત્યાગઃ શાન્તિરપૈશુનમ્ ।

दया भूतेष्वलोलुप्तवं मार्दवं ह्रीरचापलम् ॥ ૧૬ / ૨

૬૮. પ્રશાન્તાત્મા વિગતભીર્બ્રહ્મચારિવ્રતે સ્થિતઃ ।

मनः संयम्य मच्चित्तोयुक्त आसीत् मत्परः ॥ ૬ / ૧૪

૬૯. (ક) અભયં સત્વસંશુદ્ધિર્જ્ઞાનયોગ વ્યવસ્થિતિઃ ।

दानं दमश्च यज्ञश्च स्वाध्यायस्तप आर्जवम् ॥ ૧૬ / ૧

(ખ) તેજઃ ક્ષમા ધૃતિઃ શૌચમદ્રોહો નાતિમાનિતા ।

भवन्ति संपदं दैवीमभिजातस्य भारत ॥ ૧૬ / ૩

સવારે જ્ઞાન-અદ્યયન^{૭૦} વગેરે નિયમોને પાળે. એક પરમાત્માની શ્રીમતાનુસાર જ કર્મ કરે, તેમને જ બુદ્ધિ સમર્પિત કરે અને, જો નિરંતર યાદ કરી ન શકે તો દર એકાદ-બે-કલાક પછી અમુક મિનિટો માટે પરમાત્મ સ્મૃતિનો અભ્યાસ કરે. સંક્ષેપમાં તે નિરાકારી, નિર્વિકારી અને નિરહંકારી સ્થિતિમાં રહેવાનો અભ્યાસ કરે તથા પોતાના યોગી જીવન વિશે એ ભાવમાં રહે કે જે મેળવવાનું હતું તે મેળવી લીધું છે; હવે કાંઈ મેળવવાનું બચ્યું નથી.^{૭૧} પાંચમું, યોગાભ્યાસીએ ધ્યાન રાખવું જોઈએ કે રાત્રે બે કે ત્રણ વાગે, જ્યારે અજ્ઞાનીઓ માટે હજી રાત્રિ જ હોય છે, ઉઠીને પરમપ્રિય, પરમપિતાની આનંદદાયક, શક્તિદાયક અને પ્રેરણાદાયક સ્મૃતિનું રસાસ્વાદન કરે.^{૭૨} આથી જ ભગવાન ઘણી વાર-હે નિદ્રાજીત વત્સ !^{૭૩} આ શબ્દો દ્વારા સંબોધિત કરે છે અને યોગી માટે અતિ-નિદ્રાને વર્જિત^{૭૪} જણાવી છે.

યોગ દ્વારા સિદ્ધિ

ભગવાને ગીતામાં કહ્યું છે કે મનુષ્યે યોગાભ્યાસ આત્મ-શુદ્ધિ માટે, મન પર નિયંત્રણ માટે અને કર્મોદ્ધિયો ઉપર વિજય પ્રાપ્ત કરવા

૭૦. અધ્યયં સત્ત્વસંશુદ્ધિર્જ્ઞાનયોગવ્યવસ્થિતિઃ।

દાનં દમશ્ચ યજ્ઞશ્ચ સ્વાધ્યાયસ્તપ આર્જવમ્।। ૧૬/૧

૭૧. યં લબ્ધ્વા ચાપરં લાભં મન્યતે નાધિકં તતઃ।

યસ્મિન્સ્થિતો ન દુઃખેન ગુરુણાપિ વિચાલ્યતે।। ૬/૨૨

૭૨. યા નિશા સર્વભૂતાનાં તસ્યાં જાગર્તિ સંયમી।

યસ્યાં જાગ્રતિ ભૂતાનિ સા નિશા પશ્યતો મુનેઃ।। ૨/૬૮

૭૩. ઉદાહરણ તરીકે ૧/૨૪ તથા ૧૦/૨૦ માં અર્જુનને ‘ગુડાકેશ’ કહ્યો છે. ‘ગુડાકેશ’નો અર્થ છે - ‘નિદ્રાજીત’.

૭૪. નાત્યશ્રતસ્તુ યોગોઽસ્તિ ન ચૈકાન્તમનશ્રતઃ।

ન ચાતિ સ્વપ્નશીલસ્ય જાગ્રતો નૈવ ચાર્જુન। ૬/૧૬

માટે કરવો જોઈએ.^{૭૫} બીજા શબ્દોમાં, આત્મ શુદ્ધિ યોગનું મુખ્ય લક્ષ્ય છે. સંપૂર્ણ આત્મ શુદ્ધિમાં પૂર્વ જન્મોના વિકર્મોનો નાશ પણ સામેલ છે અને સંસ્કારોનું પરિવર્તન પણ. આત્મ શુદ્ધિ દ્વારા પ્રાપ્ત પવિત્રતાથી જ મનુષ્યને સંપૂર્ણ સુખ અને શાંતિની પ્રાપ્તિ થાય છે. એટલે જ ગીતામાં કહેવાયું છે કે બુદ્ધિનો યોગ પરમાત્મા સાથે ન હોવાથી મનુષ્યમાં શાંતિ નથી આવતી અને તેનો સદ્વિવેક પણ જાગૃત નથી થતો^{૭૬} અને જો બુદ્ધિનો યોગ પરમાત્મા સાથે જ હોય તો મનુષ્યના દુઃખોનો અંત થાય છે,^{૭૭} તેને શાંતિ, પવિત્રતા અને પરમ સુખ પ્રાપ્ત થાય છે^{૭૮} અને તે અર્તીક્રિય સુખમાં સ્થિર થાય છે,^{૭૯} તેની બધી મુશ્કેલીઓનો નાશ થાય છે અને તે સંસાર સાગર પાર કરી જાય છે.^{૮૦} અગાઉ યોગ વિના, તેનાં કર્મો તેને આત્માની ચઢતી કળાએ લઈ જનારા નહોતા બલકે તુરંત પ્રકારનાં હતા.^{૮૧} પરંતુ હવે તે યોગ દ્વારા

૭૫. તત્રૈકાગ્રં મનઃ કૃત્વા યતચિત્તેન્દ્રિયક્રિયઃ ।

ઉપવિશ્યાસને યુઙ્ઘ્યાદ્યોગમાત્મવિશુદ્ધયે ॥ ૬ / ૧૨

૭૬. નાસ્તિ બુદ્ધિરયુક્તસ્ય ન ચાયુક્તસ્ય ભાવના ।

ન ચાભાવયતઃ શાન્તિરશાન્તસ્ય કુતઃ **સુખમ્** ॥ ૨ / ૬૬

૭૭. પ્રસાદે સર્વદુઃખાનાં હાનિરસ્યોપજાયતે ।

પ્રસન્નચેતસો હ્યાશુ બુદ્ધિઃ પર્યવતિષ્ઠતે ॥ ૨ / ૬૫

૭૮. પ્રશાન્તમનસં હ્યેનં યોગિનં સુખમુત્તમમ્ ।

ઉપૈતિ શાન્તરજસં બ્રહ્મભૂતમકલ્મષમ્ ॥ ૬ / ૨૭

૭૯. સુખમાત્યન્તિકં યત્તદબુદ્ધિગ્રાહ્યમતીન્દ્રિયમ્ ।

વેત્તિ યત્ર ન ચૈવાયં સ્થિતશ્ચલતિ તત્ત્વતઃ ॥ ૬ / ૨૧

૮૦. મચ્ચિત્તઃ સર્વદુર્ગાણિ મત્પ્રસાદાત્તરિષ્યસિ ।

અથ ચેત્ત્વમહંકારાન્ શ્રોષ્યસિ વિનન્દ્ક્ષ્યસિ ॥ ૧૮ / ૫૮

૮૧. દૂરેણ હ્યવરં કર્મ બુદ્ધિયોગાદ્દનંજય ।

બુદ્ધૌ શરણમન્વિચ્છ કૃપણાઃ ફલહેતવઃ ॥ ૨ / ૪૯

કર્મ કુશળ બને છે,^{૮૨} અને હવે તે સિદ્ધિ, અસિદ્ધિ, દાનિ, લાભ વગેરેમાં એક-સમાન રહે છે.^{૮૩} આ રીતે, આ યોગ પ્રત્યક્ષ ફળ પ્રદાન કરનાર છે જેનાં દ્વારા આ જીવનમાં પણ મનુષ્ય સદાચારી, પવિત્ર અને શાંત થાય છે તથા ઈશ્વરાનુભૂતિ કરે છે^{૮૪} અને અંતે પરમધામ પાછો ફરે છે.^{૮૫} આથી ભગવાને આશ્વાસન આપ્યું છે કે - “હે વત્સ, કોઈ ગમે તેટલો પતિત અથવા દુરાચારી શા માટે ન હોય, જો તે આ યોગનો અભ્યાસ કરે તો તરત જ સુખને^{૮૬} અને પછી સમયાંતરે

૮૨. બુદ્ધિયુક્તો જહાતીહ ઉપે સુકૃતદુષ્કૃતે।

તસ્માદ્દોગાય યુજ્યસ્વ યોગઃ કર્મસુ કૌશલમ્।। ૨/૫૦

૮૩. યોગસ્થઃ કુરુ કર્માણિ સંગં ત્યક્ત્વા ધનંજય।

સિદ્ધયસિદ્ધયોઃ સમો ભૂત્વા સમત્વં યોગ ઉચ્યતે।। ૨/૪૮

૮૪. મય્યેવ મન આધત્સ્વ મયિ બુદ્ધિં નિવેશય।

નિવસિષ્યસિ મય્યેવ અત ઊર્ધ્વં ન સંશયઃ।। ૧૨/૮

૮૫. (ક) સંન્યાસસ્તુ મહાબાહો દુઃખમાપ્તુમયોગતઃ।

યોગયુક્તો મુનિર્બ્રહ્મ નચિરેણાધિગચ્છતિ।। ૫/૬

(ખ) યોઽન્તઃ સુખોઽન્તરારામસ્તથાન્તર્જ્યોતિરેવ યઃ।

સ યોગીબ્રહ્મનિર્વાણં બ્રહ્મભૂતોઽધિગચ્છતિ।। ૫/૨૪

(ગ) લભન્તે બ્રહ્મનિર્વાણમૃષયઃ ક્ષીણકલ્મષાઃ।

છિન્નદ્વૈધા યતાત્માનઃ સર્વ ભૂતહિતે રતાઃ।। ૫/૨૫

(દ) કામ ક્રોધવિયુક્તાનાં યતીનાં યતચેતસામ્।

અભિતોબ્રહ્મનિર્વાણં વર્તતે વિદિતાત્મનામ્।। ૫/૨૬

(ડ) પ્રયત્નાદ્યતમાનસ્તુ યોગી સંશુદ્ધકિલ્બષઃ।

અનેકજન્મસંસિદ્ધસ્તતો યાતિ પરાં ગતિમ્।। ૬/૪૫

૮૬. (ક) અપિ ચેત્સુદુરાચારો ભજતે મામનન્ય ભાક્।

સાધુરેવ સ મન્તવ્યઃ સમ્યગ્વ્યવસિતો હિ સઃ।। ૯/૩૦

(ખ) ક્ષિપ્રં ભવતિ ધર્માત્મા શશ્વચ્છાન્તિ નિગચ્છતિ।

કૌન્તેય પ્રતિ જાનીહિ ન મે ભક્તઃ પ્રણશ્યતિ।। ૯/૩૧

બ્રહ્મનિર્વાણને પ્રાપ્ત થઈ જાય છે.”^{૮૭} ગીતામાં યોગીના જે લક્ષણો જણાવ્યાં છે તેનાથી પણ સ્પષ્ટ થાય છે કે યોગની સ્થિતિ ઘણી ઊંચી સ્થિતિ છે; યોગીને વર્તમાન જીવનમાં પણ શ્રેષ્ઠ પ્રાપ્તિ થાય છે તથા ભવિષ્યમાં પણ મુક્તિ અને જીવનમુક્તિની પ્રાપ્તિ થાય છે.

યોગીના લક્ષણ

ભગવાને કહ્યું છે કે જે મનુષ્ય યોગયુક્ત હોય છે તેને ઇદ્રિયોના વિષયોમાં રાગ કે દ્વેષ નથી હોતો.^{૮૮} તે આત્માના સ્વરૂપમાં સ્થિર હોવાથી હંમેશા આત્મિક સુખમાં સંતુષ્ટ રહે છે. તેને કોઈ કામના અથવા ઇચ્છા નથી હોતી;^{૮૯} તે ‘ઇચ્છા માત્રમ્ અવિદ્યા’ માને છે. તે અંદર-બહારથી પવિત્ર હોય છે, ત્યાગવૃત્તિ વાળો હોય છે અને બધી પરિસ્થિતિઓમાં સ્વસ્થિતિમાં હોવાને લીધે સફળતા-અસફળતામાં સમાન સ્થિતિ જાળવી રાખે હોય છે, તેને કોઈ ચિંતા નથી હોતી, ન આકાંક્ષા અને ન કોઈ સાથે લગાવ (Attachment or ‘Famili-

૮૭. માં ચ યોઽવ્યભિચારેણ ભક્તિયોગેન સેવતે ।

સ ગુણાન્સમતીત્યૈતાન્બ્રહ્મભૂયાય કલ્પતે ॥ ૧૪/૨૬

૮૮. ઇન્દ્રિયસ્યેન્દ્રિયસ્યાર્થે રાગદ્વેષૌ વ્યવસ્થિતૌ ।

તયોર્ન વશમાગચ્છેતૌ દ્વસ્ય પરિપન્થિનૌ ॥ ૩/૩૪

૮૯. (ક) પ્રજહાતિ યદા કામાન્સર્વાન્પાર્થ મનોગતાન્ ।

આત્મન્યેવાત્મના તુષ્ટઃ સ્થિતપ્રજ્ઞસ્તદોચ્યતે ॥ ૨/૫૫

(ખ) આપૂર્યમાણમચલપ્રતિષ્ઠં સમુદ્રમાપઃ પ્રવિશન્તિ યદ્વત્ ।

તદ્વત્કામા યં પ્રવિશન્તિ સર્વે સ શાન્તિમાપ્નોતિ ન કામકામી ॥ ૨/૭૦

(ગ) વિહાય કામાન્યઃ સર્વાન્પુમાંશ્ચરતિ નિઃસ્પૃહઃ ।

નિર્મમો નિરહંકારઃ સ શાન્તિમધિગચ્છતિ ॥ ૨/૭૧

(ઘ) સંતુષ્ટઃ સતતં યોગી યતાત્મા દૃઢનિશ્ચયઃ ।

મય્યર્પિતમનોબુદ્ધિર્યો મદ્વક્તઃ સ મે પ્રિયઃ ॥ ૧૨/૧૪

arity')^{૯૦} તેનો કોઈની સાથે ક્લેષ નથી હોતો, ન તો કોઈનામાં મમત્વ (મોહ) હોય છે બલકે તે નિર્મોહી, નિરહંકારી, ક્ષમાશીલ અને સુખ-દુઃખ, માન-અપમાન તથા ઠંડી-ગરમીમાં સમાન અવસ્થામાં હોય છે અથવા બધા સાથે મિત્ર-ભાવ અને કલ્યાણ ભાવના રાખનાર હોય છે.^{૯૧} ગીતામાં વિશેષ અને વારંવાર કહેવાયું છે કે યોગી આત્મ-તુષ્ટ હોય છે,^{૯૨} તે કર્મ-ફળનો ત્યાગી હોય છે,^{૯૩} તે સર્વ-સંકલ્પ-સંન્યાસી હોય છે,^{૯૪} શાંત સ્વભાવશાળી હોય છે,^{૯૫} અને પ્રભુનાં જ બળ પર દ્વંદ્વ નિશ્ચયી હોય છે અને તેના મનની અવસ્થા એવી હોય

૯૦. (ક) અનપેક્ષઃ શુચિર્દક્ષ ઉદાસીનો ગતવ્યથઃ ।

સર્વારમ્ભપરિત્યાગી યો મદ્ભક્તઃ સ મે પ્રિયઃ ॥ ૧૨/૧૬

(ખ) યો ન હૃષ્યતિ ન દ્વેષ્ટિ ન શોચતિ ન કાઙ્ક્ષતિ ।

શુભાશુભપરિત્યાગી ભક્તિમાન્યઃ સ મે પ્રિયઃ ॥ ૧૨/૧૭

૯૧. (ક) સમઃ શત્રૌ ચ મિત્રે ચ તથા માનાપમાનયોઃ ।

શીતોષ્ણસુખદુઃખેષુ સમઃ સંગવિવર્જિતઃ ॥ ૧૨/૧૮

(ખ) અદ્વેષ્ટા સર્વભૂતાનાં મૈત્રઃ કરુણ એવ ચ ।

નિર્મમો નિરહંકારઃ સમદુઃખસુખઃ ક્ષમી ॥ ૧૨/૧૩

૯૨. (ક) સંતુષ્ટઃ સતતં યોગી યતાત્મા દૃઢનિશ્ચયઃ ।

મય્યર્પિત મનોબુદ્ધિર્યોમદ્ભક્તઃ સ મે પ્રિયઃ ॥ ૧૨/૧૪

(ખ) તુલ્યનિન્દાસ્તુતિમૌની સંતુષ્ટો યેન કેનચિત્ ।

અનિકેતઃ સ્થિરમતિર્ભક્તિમાન્મે પ્રિયો નરઃ ॥ ૧૨/૧૯

૯૩. (ક) નૈવતસ્ય કૃતેનાર્થો નાકૃતેનેહ કશ્ચન ।

ન ચાસ્ય સર્વ ભૂતેષુ કશ્ચિદર્થવ્યપાશ્રયઃ ॥ ૩/૧૮

(ખ) અનાશ્રિતઃ કર્મફલં કાર્યં કર્મ કરોતિ યઃ ।

સ સંન્યાસી ચ યોગી ચ ન નિરગિર્ન ચાક્રિયઃ ॥ ૬/૧

૯૪. યદા હિ નેન્દ્રિયાર્થેષુ ન કર્મસ્વનુષજ્જતે ।

સર્વસંકલ્પસંન્યાસી યોગારૂઢસ્તદોચ્યતે ॥ ૬/૪

૯૫. જિતાત્મનઃ પ્રશાન્તસ્ય પરમાત્મા સમાહિતઃ ।

શીતોષ્ણસુખદુઃખેષુ તથા માનાપમાનયોઃ ॥ ૬/૭

છે જાણે તેને કશું જ નથી ખપતું, સોનું અને માટી બંને એક સરખાં જ હોય.^{૯૬} તે હંમેશાં એવી ઈશ્વરીય મસ્તીમાં રહે છે કે પ્રભુને મેળવ્યાં બાદ હવે કશું જ મેળવવાનું બાકી નથી રહ્યું.^{૯૭}

અંતે એ જણાવવું પણ જરૂરી છે કે યોગી કર્મ-કુશળ પણ હોય છે.^{૯૮} તેનું મન સરળતાથી એકાગ્ર થઈ જાય છે.^{૯૯} આ પ્રકારે યોગના અનેક લાભ છે અને યોગીના અનેક લક્ષણ છે કેટલાં ગણાવીએ અને કેટલાં જણાવીએ? ઈશ્વરાનુભૂતિ તથા મુક્તિ અને જીવન મુક્તિની પ્રાપ્તિ વધીને બીજી કઈ પ્રાપ્તિ હોઈ શકે ?

યોગના પ્રકાર

ઉપર જે યોગનું વર્ણન કરવામાં આવ્યું છે એ યોગના અનેક નામો છે. પરમાત્મા અને આત્માનું જ્ઞાન મેળવ્યા પછી જ આ યોગનો અભ્યાસ કરી શકાતો હોઈ આનું નામ જ્ઞાન યોગ^{૧૦૦} પણ છે અને કર્મ

૯૬. (ક) જ્ઞાનવિજ્ઞાનતૃપ્તાત્મા કૂટસ્થો વિજિતેન્દ્રિયઃ।

યુક્ત ઇત્યુચ્યતે યોગી સમલોષ્ટાશમકાન્ધનઃ।। ૬ / ૮

(ખ) સુહૃન્મિત્રાર્યુદાસીનમધ્યસ્થદ્વેષ્યબન્ધુષુ।

સાધુષ્વપિ ચ પાપેષુ સમબુદ્ધિર્વિશિષ્યતે।। ૬ / ૯

(ગ) યોગી યુન્જીત સતતમાત્માનં રહસિ સ્થિતઃ।

एकाकी यतचित्तात्मा निराशीरपरिग्रहः।। ૬ / ૧૦

૯૭. યં લબ્ધ્વા ચાપરં લાભં મન્યતે નાધિકં તતઃ।

यस्मिन्स्थितो न दुःखेन गुरुणापि विचाल्यते।। ૬ / ૨૨

૯૮. બુદ્ધિયુક્તો જહાતીહ ઉભે સુકૃતદુષ્કૃતે।

तस्माद्योगाय युज्यस्व **योगः कर्मसु कौशलम्**।। ૨ / ૫૦

૯૯. વ્યવસાયાત્મિકા બુદ્ધિ રેકેહ કુરુનન્દન।

बहुशाखा ह्यनन्ताश्च बुद्धियोऽव्यवसायिनाम्।। ૨ / ૪૧

૧૦૦. લોકેઽસ્મિન્દ્વિધા નિષ્ઠા પુરા પ્રોક્તા મયાનઘ।

ज्ञानयोगेन सांख्यानां कर्मयोगेन योगिनाम्।। ૩ / ૩

કરતાં-કરતાં પણ આનો અભ્યાસ થતો હોવાથી આ ‘કર્મ યોગ’ પણ છે. એ બંને અલગ નથી.^{૧૦૧} આ જ જ્ઞાન યોગની મહિમા કરતાં-કરતાં ભગવાને કહ્યું છે કે માત્ર જ્ઞાની જ મારી સાથે નિરંતર યોગયુક્ત રહે છે^{૧૦૨} અને તે જ મને અવ્યભિચારી પ્રેમ કરે છે અને આર્ત, જીજ્ઞાસુ, અર્થાર્થી [ધનની યાચના કરતો ભક્ત] તથા જ્ઞાની આ ચારમાંથી ‘જ્ઞાન યોગી’ જ સર્વ શ્રેષ્ઠ છે.^{૧૦૩}

આ જ રાજયોગ છે

આ જ યોગને આપણે ‘રાજયોગ’ પણ કહી શકીએ કારણ કે આ યોગ-માર્ગમાં બુદ્ધિને એકાગ્ર કરવામાં આવે છે.^{૧૦૪} આમાં પુરુષ વિશેષ અથવા એક પરમાત્મા પર જ ચિત્તને એકાગ્ર કરવામાં આવે છે.^{૧૦૫} આનાં અભ્યાસુઓએ યમ, નિયમો તથા ઈદ્રિય નિગ્રહ^{૧૦૬} ઉપર

૧૦૧. (ક) સાંખ્યયોગૌ પૃથગ્બાલાઃ પ્રવદન્તિ ન પષ્ટિતાઃ

एकमप्यास्थितः सम्यग्भयोर्विन्दते फलम्॥ ૫/૪

(ખ) यत्सांख्यैः प्राप्यते स्थानं तद्योगैरपि गम्यते।

एकं सांख्यं च योगं च यः पश्यति स पश्यति॥ ૫/૫

૧૦૨. તેષાં જ્ઞાની નિત્યયુક્ત એકભક્તિર્વિશિષ્યતે।

प्रियो हि ज्ञानिनोऽत्यर्थमहं स च मम प्रियः॥ ૭/૧૭

૧૦૩. ચતુર્વિધા ભજન્તે માં જનાઃ સુકૃતિનોઽર્જુન।

आर्तो जिज्ञासुरर्थार्थी ज्ञानी च भरतर्षभ॥ ૭/૧૬ તથા ૧૭

૧૦૪. વ્યવસાયાત્મિકા બુદ્ધિરેકેહ કુરુનન્દન।

बहुशाखा ह्यनन्ताश्च बुद्धयोऽव्यवसायिनाम्॥ ૨/૪૧

૧૦૫. મચ્ચિતા મદગતપ્રાણા બોધયન્તઃ પરસ્પરમ્।

कथयन्तश्च मां नित्यं तुष्यन्ति च रमन्ति च॥ ૧૦/૯

૧૦૬. (ક) તસ્માદ્યસ્ય મહાબાહો નિગૃહીતાનિ સર્વશઃ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता॥ ૨/૬૮

(ખ) तत्रैकाग्रं मनः कृत्वा यतचित्तेन्द्रियक्रियः।

उपविश्यासने युञ्ज्याद्योगमात्मविशुद्धये॥ ૬/૧૨

પણ પૂરેપૂરું ધ્યાન કેંદ્રિત કરવાનું હોય છે. આમાં બીજાં બધાં સંકલ્પોનો સંન્યાસ કરી મનને આત્મામાં જ વિનિયત (કેંદ્રિત) કરવાનું હોય છે અથવા સ્વરૂપમાં સ્થિત કરવાનું હોય છે.^{૧૦૭} પુનશ્ચ, આમાં ઉપરામતા, અભ્યાસ તથા પૈરાગ્ય દ્વારા જ મનની ચંચળતાને શાંત કરવાની હોય છે.^{૧૦૮} આમ આ વિષયાંતર્ગત આ જ રાજયોગ છે. એ સિવાય બીજાં કોઈ મતને કોઈ જ સ્થાન નથી.

આ જ મનોયોગ અને બુદ્ધિયોગ પણ છે

આ યોગ માર્ગમાં મનને માત્ર પ્રભુમાં જ સ્થિર કરવાનું હોય છે^{૧૦૯} અથવા બુદ્ધિને પરમાત્માની સ્મૃતિમાં જ સ્થિર કરવાની હોય છે^{૧૧૦} અથવા બીજાં શબ્દોમાં, બુદ્ધિને પ્રભુ કે પરમાત્મ અર્પણ કરવાની

૧૦૭. (ક) યદા હિ નેન્દ્રિયાર્થેષુ ન કર્મસ્વનુષ્જ્જતે।

સર્વસંકલ્પસંન્યાસી યોગારૂઢસ્તદોચ્યતે।। ૬/૪

(ખ) યદા વિનિયતં ચિત્તમાત્મન્યેવાવતિષ્ઠતે।।

નિઃસ્પૃહઃ સર્વકામેષ્યો યુક્ત ઇત્યુચ્યતે તદા।। ૬/૧૮

(ગ) યત્રોપરમતે ચિત્તં નિરુદ્ધં યોગસેવયા।

યત્રચૈવાત્મનાત્માનં પશ્યન્નાત્મનિ તુષ્યતિ।। ૬/૨૦

૧૦૮. અસંયતાત્મના યોગો દુષ્પ્રાપ્ત ઇતિ મે મતિઃ।

વશ્યાત્મના તુ યતતા શક્યોઽવાપ્તુમુપાયતઃ।। ૬/૩૬

૧૦૯. મન્મના ભવ મદ્ભક્તો મદ્યાજી માં નમસ્કુરુ।

મામેવૈષ્યસિ સત્યં તે પ્રતિજાને પ્રિયોઽસિ મે।। ૧૮/૬૫

૧૧૦. (ક) પ્રસાદે સર્વદુઃખાનાં હાનિરસ્યોપજાયતે।

પ્રસન્નચેતસો હ્યાશુ બુદ્ધિઃ પર્યવતિષ્ઠતે।। ૨/૬૫

(ખ) ચેતસા સર્વકર્માણિ મયિ સંન્યસ્ય મત્પરઃ।

બુદ્ધિયોગમુપાશ્રિત્ય મચ્ચિત્તઃ સતતં ભવ।। ૧૮/૫૭

હોય છે^{૧૧૧} આથી આને જ ‘મનોયોગ’ કે ‘બુદ્ધિયોગ’ પણ કહે છે.

આ જ સહજ યોગ પણ છે

ભગવાને કહ્યું છે કે આ યોગના અભ્યાસ માટે શરીરને કોઈ પ્રકારનું કષ્ટ આપવાની કોઈ જ આવશ્યકતા નથી. તેમણે પોતાના શરીરને ત્રાસ આપતાં મનુષ્યોને દંભી કહ્યાં છે.^{૧૧૨} ભગવાને તો સરળ અને સુલભ રીતે જ યાદ કરવાની સંમતિ પ્રદાન કરી છે.^{૧૧૩} આ વિશે તેમણે સ્પષ્ટ શબ્દોમાં કહ્યું છે કે આ યોગ સહજ યોગ છે, એ સુખપૂર્વક કરી શકાય છે.^{૧૧૪}

કર્મયોગ પણ આ જ છે

ભગવાને ગીતામાં કહ્યું છે કે કર્મ કરતી વખતે પણ યોગમાં સ્થિર,^{૧૧૫} યોગ વિના કર્મ નિર્થક છે.^{૧૧૬} એટલે આ જ યોગ કર્મયોગ પણ છે. અમુક લોકો વિચારે છે કે નિષ્કામ કર્મ કરવાં એ જ કર્મયોગ

૧૧૧. તસ્માત્સર્વેષુ કાલેષુ મામનુસ્મર યુધ્ય ચ ।

મય્યર્પિત મનોબુદ્ધિર્મામેવૈષ્યસ્યસંશયમ્ ॥ ૮/૭

૧૧૨. અશાસ્ત્રવિહિતં ઘોરં તપ્યન્તે યે તપોજનાઃ ।

દમ્બાહંકારસંયુક્તાઃ કામરાગબલાન્વિતાઃ ॥ ૧૭/૫ અને ૬

૧૧૩. અનન્યચેતાઃ સતતં યો માં સ્મરતિ નિત્યશઃ ।

તસ્યાહં સુલભઃ પાર્થ નિત્યયુક્તસ્ય યોગિનઃ ॥ ૮/૧૪

૧૧૪. અધિયજ્ઞઃ કથં કોઽત્ર દેહેઽસ્મિન્મધુસૂદન ।

પ્રયાણકાલે ચ કથં જ્ઞેયોઽસિ નિયતાત્મભિઃ ॥ ૮/૨

૧૧૫. યોગસ્થઃ કુરુ કર્માણિ સંગં ત્યક્ત્વા ધનંજય ।

સિદ્ધ્યસિદ્ધ્યોઃ સમો ભૂત્વા સમત્વં યોગ ઉચ્યતે ॥ ૨/૪૮

૧૧૬. દૂરેણ હ્યવરં કર્મ બુદ્ધિયોગાદ્ધનંજય ।

બુદ્ધૌ શરણમન્વિચ્છ કૃપણાઃ ફલહેતવઃ ॥ ૨/૪૮

છે. વાસ્તવમાં આવી માન્યતા ભૂલભરેલી છે. જ્યાં સુધી કોઈ માનવ કર્મ કરતાં-કરતાં પણ યોગ-યુક્ત ન હોય ત્યાં સુધી આપણે તેને ‘કર્મયોગી’ કહી ન શકીએ. કર્મમાં પણ યોગ દ્વારા જ કુશળતા આવે છે.^{૧૧૭} કર્મયોગીએ પણ કર્મોદ્ધિયોને તો જરૂર વશમાં કરવી પડે છે.^{૧૧૮} કર્મયોગીએ પણ પોતાની બુદ્ધિ અને પોતાનાં કર્મો તો પ્રભુ-અર્પણ જ કરવાનાં હોય.^{૧૧૯} આથી એ હંમેશા યાદ રાખવું જોઈએ કે જ્ઞાન યોગ, રાજયોગ, બુદ્ધિયોગ, સહજ યોગ અને કર્મ યોગ-બધાં એક જ યોગના નામો છે. હા, જ્યારે મનુષ્ય બધાં કર્મોમાંથી અવકાશ-પ્રાપ્ત કરી મનને ઈશ્વરીય સ્મૃતિમાં સ્થિર (સમર્પિત) કરે છે ત્યારે તેને વિશેષ રૂપમાં ‘રાજયોગી’ જ કહીશું અને જ્યારે તે બિંદુરૂપ સ્થિતિ છોડી કર્મમાં પ્રવૃત્ત થાય છે ત્યારે આપણે તેને ‘કર્મયોગી’ કહીશું. પરંતુ એ વાતમાં પૂર્ણ વિશ્વાસ હોવો જોઈએ કે કર્મયોગી પણ રાજયોગી જ છે કારણ કે હાથ દ્વારા કર્મ કરતી વખતે પણ એનું મન તો એક માત્ર પ્રભુની જ સ્મૃતિમાં હોય છે.

આનું જ નામ ભક્તિયોગ પણ છે અને પ્રેમયોગ પણ

જ્યારે, ‘ભક્તિ’ નો અર્થ ‘પરમાત્મા પ્રત્યે અનન્ય પ્રેમ’ અને ‘અતૂટ શ્રદ્ધા’ લેવામાં આવે ત્યારે આ જ યોગને ભક્તિયોગ પણ કહી શકાય. બે આત્માઓને જોડતી શક્તિ જ પ્રેમ છે; પ્રેમ વિનાનો યોગ

૧૧૭. બુદ્ધિયુક્તો જહાતીહ ઉભે સુકૃતદુષ્કૃતે।

તસ્માદ્દોગાય યુજ્યસ્વ યોગઃ કર્મસુ કૌશલમ્।। ૨/૫૦

૧૧૮. ઇન્દ્રિયસ્યેન્દ્રિયસ્યાર્થે રાગદ્વેષૌ વ્યવસ્થિતૌ।

તયોર્ન વશમાગચ્છેતૌ હ્યસ્ય પરિપન્થિનૌ। ૩/૩૪

૧૧૯. યત્કરોષિ યદશ્રાસિ યજ્જુહોષિ દદાસિ યત્।

યત્તપસ્યસિ કૌન્તેય તત્કુરુષ્વ મદર્પણમ્।। ૯/૨૭

કેવો ? પ્રેમ સ્વરૂપ પરમાત્મામાં પ્રેમવિભોર થવું એનું જ નામ યોગ છે. આથી ગીતામાં ભગવાને કહ્યું છે કે જેઓ માત્ર મને જ પ્રેમપૂર્વક યાદ કરે (ભજે) છે તેમનો યોગ જ બુદ્ધિયોગ પણ છે.^{૧૨૦} તેમણે ‘અવ્યભિચારી ભક્તિ’ ને જ ‘અનન્ય યોગ’ કહ્યો છે.^{૧૨૧} ભાવ એ છે કે તેમણે એક માત્ર પરમાત્માને જ પરમપ્રિય માનીને મનનાં તેમની સાથેનાં જોડાણને જ યોગ માન્યો છે. તેમણે ફરીથી કહ્યું છે કે જે લોકો મને અવ્યભિચારી પ્રેમ કરે છે, તેઓ જ બ્રહ્મધામમાં પાછા ફરવાનાં અધિકારી છે.^{૧૨૨} આમ, જો ભક્તિનો અર્થ શ્રદ્ધા, પ્રેમ, સેવા અને સર્વ સંબંધોનું જોડાણ-વગેરે ભાવોમાં લેવામાં આવે તો આ જ યોગ ભક્તિયોગ પણ છે, નહીં તો જો ભક્તિયોગનો અર્થ પૂજા લેવામાં આવે તો આપણે તેને ભક્તિ યોગ પણ ન કહી શકાય કારણ કે ગીતામાં એ સ્પષ્ટ કહ્યું છે કે કરોડો-અબજો લોકો મને જાણતાં નથી^{૧૨૩} અને ન જાણવાને કારણે તેઓ જે દેવતાને ભગવાન માનીને પૂજે છે, તેઓ તેને જ પ્રાપ્ત થાય છે, મને પ્રાપ્ત નથી થતાં.^{૧૨૪} આથી તેમણે શ્રીમત આપી છે કે મને જાણી માત્ર મને જ મન અને બુદ્ધિ

૧૨૦. તેષાં સતતયુક્તાનાં ભજતાં પ્રીતિપૂર્વકમ્।

દદામિ બુદ્ધિયોગં તં યેન મામુપયાન્તિ તે।। ૧૦/૧૦

૧૨૧. મયિ ચાનન્યયોગેન ભક્તિરવ્યભિચારિણી।

વિવિક્તદેશસેવિત્વમરતિર્જનસંસદિ।। ૧૩/૧૦

૧૨૨. માં ચ યોઽવ્યભિચારેણ ભક્તિયોગેન સેવતે।

સ ગુણાન્ સમતીત્યૈતાન્ બ્રહ્મભૂયાય કલ્પતે।। ૧૪/૨૬

૧૨૩. અન્તવત્તુ ફલં તેષા તદ્ભવત્યલ્પમેધસામ્।

દેવાન્દેવ યજો યાન્તિ મદ્ભક્તા યાન્તિ મામપિ।। ૭/૨૩

૧૨૪. (ક) યં યં વાપિ સ્મરન્ભાવં ત્યજત્યન્તે કલેવરમ્।

તં તમેવૈતિ કૌન્તેય સદા તદ્ભાવભાવિતઃ।। ૮/૬

(ખ) યાન્તિ દેવવ્રતા દેવાન્પિતૃન્યાન્તિ પિતૃવ્રતાઃ।

ભૂતાનિ યાન્તિ ભૂતેજ્યા યાન્તિ મદ્યાજિનોઽપિ મામ્।। ૯/૨૫

સમર્પિત કરી હંમેશાં મને જ યાદ કર^{૧૨૫} અર્થાત્ મારી સાથે જ અનન્ય પ્રીતિ જોડ. આમ, મન અને બુદ્ધિને અર્પણ કરવાનો સાચો ભાવ પૂર્ણ રીતે પ્રેમ કરવાનો જ તો છે.

આ જ યોગ 'સંન્યાસ યોગ' પણ છે

અમુક લોકોની માન્યતા છે કે કર્મ-સંન્યાસી યોગી પણ હોય છે પરંતુ ભગવાને એમ કહ્યું છે કે કર્મોનો સંન્યાસ નહીં કરો, કર્મ-સંન્યાસથી વધુ ઉત્તમ 'કર્મ યોગ' છે.^{૧૨૬} તેમણે બુદ્ધિ દ્વારા જ સંન્યાસ કરવાનો આદેશ આપ્યો છે.^{૧૨૭} આથી જે મન દ્વારા રાગ અને દ્વેષનો સંન્યાસ કરે છે.^{૧૨૮} તે સંન્યસ્ત બુદ્ધિ^{૧૨૯} જ 'સંન્યાસ યોગી' પણ છે.

ઉપર્યુક્ત દ્વારા સ્પષ્ટ છે કે એક જ યોગના આ બધાં વિભિન્ન નામો છે. સંક્ષેપમાં, આને જ કોઈ જ્ઞાન યોગ, કોઈ કર્મ યોગ, કોઈ સંન્યાસ યોગ, કોઈ રાજયોગ, કોઈ બુદ્ધિ યોગ, કોઈ સહજ યોગ, કોઈ પ્રેમ યોગ, કોઈ સમત્વ યોગ^{૧૩૦} અને કોઈ અભ્યાસ યોગ^{૧૩૧} પણ કહે છે.

૧૨૫. તસ્માત્સર્વેષુ કાલેષુ મામનુસ્મર યુધ્ય ચ।
મય્યર્પિત મનોબુદ્ધિમિવૈષ્વસ્યસંશયમ્।। ૮/૭
૧૨૬. સંન્યાસઃ કર્મયોગશ્ચ નિઃ શ્રેયસકરાવુષ્ઠૌઃ।
તયોસ્તુ કર્મસંન્યાસાત્કર્મયોગો વિશિષ્યતે।। ૫/૨
૧૨૭. (ક) મયિ સર્વાણિ કર્માણિ સંન્યસ્યાધ્યાત્મચેતસા।
નિરાશીર્નિર્મમો ભૂત્વા યુધ્યસ્વ વિગતજ્વરઃ।। ૩/૩૦
(ખ) યં સંન્યાસમિતિ પ્રાહુર્યોગં તં વિદ્ધિ પાણ્ડવ।
ન દ્વસંન્યસ્તસંકલ્પો યોગી ભવતિ કશ્ચન।। ૬/૨
૧૨૮. રાગદ્વેષવિયુક્તૈસ્તુ વિષયાનિન્દ્રિયૈશ્ચરન્।
આત્મવશ્યૈવિધેયાત્મા પ્રસાદમધિગચ્છતિ।। ૨/૬૪
૧૨૯. યોગસંન્યસ્તકર્માણં જ્ઞાનસંહિન્નસંશયમ્।
આત્મવન્તં ન કર્માણિ નિબંધન્ત ધનંજય।। ૪/૪૧
૧૩૦. યોગસ્થ કુરુ કર્માણિ સન્નં વ્યક્ત્વા ધનંજય।
સિદ્ધયસિદ્ધયોઃ સમો ભૂત્વા સમત્વં યોગ ઉચ્યતે।। ૨/૪૮
૧૩૧. અભ્યાસયોગયુક્તેન ચેતસા નાન્યગામિના।
પરમં પુરુષં દિવ્યં યાતિ પાર્થાનુચિન્તયન્।। ૮/૮

પરંતુ હા, જો કોઈ પોતાનાં પ્રારંભિક પુરૂષાર્થમાં મનને સારી રીતે પરમાત્મામાં સ્થિર કરી શકતાં નથી તેમના વિશે ભગવાને કહ્યું છે કે “તું એ યોગનો નિરંતર અભ્યાસ કર^{૧૩૨} અને જો શરૂઆતમાં તેમાં પ્રગતિ ન પણ થાય તો તું મારા પ્રત્યે સમર્પિત થઈ કર્મ કર. ^{૧૩૩} અને જો કોઈ કારણવશ એ પણ સંભવ ન હોય તો તું કર્મના ફળની અને ઈચ્છાઓનો ત્યાગ કરી મનથી મારો જ થઈને રહે.” ^{૧૩૪} પરંતુ આનો ભાવ એ નથી કે આ કોઈ અલગ-અલગ પ્રકારનાં યોગ છે કારણ કે યોગનો મૂળ અર્થ મનને પરમાત્માની સ્મૃતિમાં જોડવાનો છે અને આ બધાં પોત-પોતાની રીતે યથાયોગ્ય રીતે પરમાત્માને તો યાદ કરે જ છે.

આ રીતે યોગના સાચા વિધિ-વિધાનને જાણ્યાં પછી મનુષ્યે હવે યોગ-યુક્ત થવું જોઈએ. જન્મ-જન્મોંતરનો મનુષ્યાત્માઓ ઉપર વિકર્મોનો જે બોજો છે તે યોગાભ્યાસ કર્યા વગર તથા યોગાગ્નિ પ્રજ્વલિત કર્યા વિના દગ્ધ નહીં થાય અને તેનાં વગર મનુષ્ય દુઃખ અને અશાંતિથી છૂટશે પણ નહીં. યોગ દ્વારા જ મનુષ્યાત્મા સંપૂર્ણતાને પ્રાપ્ત કરી શકે છે અને યોગ દ્વારા જ તે પરમ શાંતિને પણ પ્રાપ્ત કરી શકે છે. આથી ગીતાના બધાં અધ્યાય મનુષ્યને પોકારીને એમ કહી રહ્યાં છે કે - હે આત્મા ! યોગી બનો !

૧૩૨. અથ ચિત્તં સમાધાતું ન શક્નોષિ મયિ સ્થિરમ્।

અભ્યાસયોગેન તતો મામિચ્છાપ્તું ધનંજય।। ૧૨/૯

૧૩૩. અભ્યાસેઽપ્યસમર્થોઽસિ મત્કર્મપરમો ભવ।

મદર્થમર્પિં કર્માણિ કુર્વન્સિદ્ધિમવાપ્સ્યસિ।। ૧૨/૧૦

૧૩૪. અર્થૈતદપ્યશક્તોઽસિ કર્તું મદ્દોગમાશ્રિતઃ।

સર્વકર્મફલત્યાગં તતઃ કુરુ યતાત્મવાન્।। ૧૨/૧૧

કર્મ, અકર્મ અને વિકર્મની ગતિ તથા સન્યાસનું સાચું સ્વરૂપ

મનુષ્યના જન્મ^૧ અને મૃત્યુ તથા તેનું સુખ^૨ અને દુઃખ તેના કર્મ પર જ આશ્રિત છે. કર્મનો સંબંધ મનુષ્યના ધર્મ સાથે છે; અર્થાત્ તેની ધારણા સાથે, મનોવૃત્તિ સાથે અથવા જ્ઞાન અને શ્રેય સાથે છે.^૩ આથી મનુષ્યે નિવૃત્તિનું, દૈવી અને આસુરી પ્રવૃત્તિનું, કર્મ અને વિકર્મનું અથવા ધર્મ અને અધર્મનું જ્ઞાન પ્રાપ્ત કરીને જ કર્મ કરવાં જોઈએ. જેને લીધે તેનાં કર્મ શ્રેષ્ઠ અથવા સતોગુણી બને.^૪ જ્યારે પરમાત્મા ધર્મની સ્થાપના માટે અપતરે છે ત્યારે તેઓ દૈવી અને આસુરી પ્રવૃત્તિનું

૧. અક્ષરં બ્રહ્મ પરમં સ્વભાવોઽધ્યાત્મમુચ્યતે।
ભૂતભાવોદ્ભવકરો વિસર્ગઃ કર્મસંજ્ઞિતઃ।। ૮/૩
૨. (ક) સુખં ત્વિદાનીં ત્રિવિધં શ્રુણુ મે ભરતર્ષભ।
અભ્યાસાદ્રમતે યત્ર દુઃખાન્તં ચ નિગચ્છતિ।। ૧૮/૩૬
(ખ) યત્તદગ્રે વિષમિવ પરિણામેઽમૃતોપમમ્।
તત્સુખં સાત્ત્વિકં પ્રોક્તમાત્મબુદ્ધિપ્રસાદજમ્।। ૧૮/૩૭
(ગ) વિષયેન્દ્રિયસંયોગાદ્યત્તદગ્રેઅમૃતોપમમ્।
પરિણામે વિષમિવ તત્સુખં રાજસં સ્મૃતમ્। ૧૮/૩૮
૩. જ્ઞાનં જ્ઞેયં પરિજ્ઞાતા ત્રિવિધા કર્મચોદના।
કરણં કર્મ કર્તેતિ ત્રિવિધઃ કર્મસંગ્રહઃ।। ૧૮/૧૮
૪. અયુક્તઃ પ્રાકૃતઃ સ્તબ્ધઃ શઠો નૈષ્કૃતિકોઽલસઃ।
વિષાદી દીર્ઘસૂત્રી ચ કર્તા તામસ ઉચ્યતે।। ૧૮/૨૮

અંતર^૫ અથવા કર્મની ગુહ્ય ગતિનું^૬ પણ જ્ઞાન પ્રદાન કરે છે જેને લીધે મનુષ્ય દૈવી પ્રવૃત્તિવાન બને. કર્મની ગતિ એટલી ગહન અને સૂક્ષ્મ છે કે જ્યાં સુધી ભગવાન સ્વયં આનું જ્ઞાન પ્રદાન ન કરે, મનુષ્ય તેને પૂર્ણ રીતે જાણી શકતો નથી. કર્મોની ગતિનું યથાસત્ય જ્ઞાન ન હોવાથી બધાં મનુષ્યો પોતપોતાની રીતે કર્મ-બંધનમાં બંધાયેલાં છે અથવા ત્રિગુણાત્મક કર્મોમાં પ્રવૃત્ત છે.^૭ ભગવાનનાં અવતરણો એક મુખ્ય ઉદ્દેશ્ય મનુષ્યને કર્મોનું ગુહ્ય જ્ઞાન પ્રદાન કરવાનો તથા સ્વયં કર્મ કરીને દેખાડવાનો છે જેનો અનુકરણીય આદર્શ લોકો સમક્ષ હોય.^૮

સારા અને નરસાનો ભેદ

સંસારમાં ઘણાં-ખરાં લોકો ‘પાપ’ અને ‘પુણ્ય’ અથવા ‘કર્મ’ અને ‘વિકર્મ’ ના ભેદથી અજાણ છે પરંતુ આ વિષયાંતર્ગત ભગવાને ઘણાં જ સ્પષ્ટ શબ્દોમાં એ સમજાવ્યું છે કે કામ, ક્રોધ અને લોભ

૫. (ક) દૈવી સંપદ્વિમોક્ષાય નિબન્ધાયસુરી મતા ।
મા શુચઃ સંપદં દૈવીમભિજાતોઽસિ પાણ્ડવ ॥ ૧૬/૫
- (ખ) પ્રવૃત્તિં ચ નિવૃત્તિં ચ જના ન વિદુરાસુરાઃ ।
ન શૌચં નાપિ ચાચારો ન સત્યં તેષુ વિદ્યતે ॥ ૧૬/૭
૬. (ક) કિં કર્મ કિમકર્મેતિ કવયોઽપ્યત્ર મોહિતાઃ ।
તત્તે કર્મ પ્રવક્ષ્યામિ યજ્ઞાત્વા મોક્ષયસેઽશુભાત્ ॥ ૪/૧૬
- (ખ) કર્મણો હ્યપિ બોદ્ધવ્યં બોદ્ધવ્યં ચ વિકર્મણઃ ।
અકર્મણશ્ચ બોદ્ધવ્યં ગહના કર્મણો ગતિઃ ॥ ૪/૧૭
૭. ન તદસ્તિ પૃથિવ્યાં વા દિવિ દેવેષુ વા પુનઃ ।
સત્વે પ્રકૃતિજૈર્મુક્તં યદેભિઃ સ્યાત્ત્રિરભિર્ગુણૈઃ ॥ ૧૮/૪૦
૮. (ક) ન મે પાર્થાસ્તિ કર્તવ્યં ત્રિષુ લોકેષુ કિંચન ।
નાનવાપ્તમવાપ્તવ્યં વર્ત એવ ચ કર્માણિ ॥ ૩/૨૨
- (ખ) યદિ હ્યહં ન વર્તેયં જાતુ કર્મણ્યતન્દ્રિતઃ ।
મમ વર્તાનુવર્તન્તે મનુષ્યાઃ પાર્થ સર્વશઃ ॥ ૩/૨૩

વગેરે વિકારો જ માનવીને પાપની દિશામાં લઈ જાય છે અને તેનામાં આસુરી પ્રવૃત્તિને પ્રેરિત કરે છે^૯; આથી આ ત્રણે નર્કના દ્વાર છે.^{૧૦} આ ત્રણે વિકાર દેહ-અભિમાન દ્વારા પેદા થાય છે; જો મનુષ્ય અધ્યાત્મ ચેતસ [તત્પર] હોય અર્થાત્ આત્મા-નિશ્ચય-બુદ્ધિ થઈને કર્મ કરે તથા કર્મ-ફળ પ્રત્યે દુર્લક્ષ કરીને ઈશ્વરાર્પણ કરી કર્મ કરે તો તેને કર્મ બાંધતા નથી.^{૧૧} ભગવાને સ્પષ્ટ શબ્દોમાં કહ્યું છે કે જે મનુષ્ય કર્મેદ્રિયોને વશ કરીને, યોગયુક્ત થઈને, બધાંને આત્મિક દષ્ટિએ નિહાળી કર્મ કરે છે, તેને દોષ અથવા લેપ નથી લાગતો^{૧૨} બલકે તે કમળ-પુષ્પ-સમ^{૧૩} રહે છે અને અંતે નૈષ્ઠિક શાંતિ^{૧૪} પ્રાપ્ત કરી લે છે.

૯. (ક) કામ ઇષ ક્રોધ ઇષ રજોગુણસમુદ્ભવઃ।
મહાશનો મહાપાપ્યા વિદ્ધયેનમિહ વૈરિણમ્।। ૩/૩૭
- (ખ) ધૂમેનાવ્રિયતે વહ્નિર્યથાદર્શો મલેન ચ।
યથોલ્લેનાવૃતો ગર્ભસ્તથા તેનેદમાવૃતમ્।। ૩/૩૮
- (ગ) આવૃતં જ્ઞાનમેતેન જ્ઞાનિનો નિત્યવૈરિણા।
કામરૂપેણ કૌન્તેષ દુષ્પૂરેણાનલેન ન। ૩/૩૯
૧૦. એતૈર્વિમુક્તઃ કૌન્તેય તમોદ્ધારૈસ્ત્રિભિર્નરઃ।
આચરત્યાત્મનઃ શ્રેયસ્તતો યાતિ પરાં ગતિમ્।। ૧૬/૨૨
૧૧. (ક) મયિ સર્વાણિ કર્માણિ સંન્યસ્યાધ્યાત્મચેતસા।
નિરાશીર્નિર્મમો ભૂત્વા યુધ્યસ્વ વિગતજ્વરઃ।। ૩/૩૦
- (ખ) ત્યક્ત્વા કર્મફલાસંગં નિત્યતૃપ્તો નિરાશ્રયઃ।
કર્મણ્યભિપ્રવૃત્તોઽપિ નૈવ કિંચિત્કરોતિ સઃ।। ૪/૨૦
૧૨. યોગયુક્તો વિશુદ્ધાત્મા વિજિતાત્મા જિતેન્દ્રિયઃ।
સર્વભૂતાત્મભૂતાત્મા કુર્વન્નપિ ન લિપ્યતે।। ૫/૭
૧૩. બ્રહ્મણ્યાધાય કર્માણિ સંગં ત્યક્ત્વા કરોતિ યઃ।
લિપ્યતે ન સ પાપેન પદ્મપત્રમિવામ્ભસા। ૫/૧૦
૧૪. (ક) કાયેન મનસા બુદ્ધ્યા કેવલૈરિન્દ્રિયૈરપિ।
યોગિનઃ કર્મ કુર્વન્તિ સંગં ત્યક્ત્વાત્મશુદ્ધયે।। ૫/૧૧
- (ખ) યુક્તઃ કર્મફલં ત્યક્ત્વા શાન્તિમાપ્નોતિ નૈષ્ઠિકીમ્।
અયુક્તઃ કામકારેણ ફલે સક્તો નિબદ્ધયતે।। ૫/૧૨

પરંતુ અમુક લોકોની એવી વિચારસરણી છે કે બધાં પ્રકારના કર્મો મનુષ્યને બાંધે છે, તેઓ માને છે કે કર્મોનો સંન્યાસ કરીને જ મનુષ્ય કર્મ-બંધનમાંથી, જન્મ-મરણથી અને સુખ-દુઃખથી છુટકારો મેળવશે. પણ ભગવાન કહે છે કે કર્મ વિના તો મનુષ્ય ક્ષણ-વાર માટે પણ રહી શકતો નથી.^{૧૫} કંઈ નહીં તો પણ જીવન-નિર્વાહ અર્થ તો મનુષ્યએ કર્મ અવશ્ય કરવા જ પડે છે.^{૧૬} કર્મનો બિલકુલ ત્યાગ તો અસંભવ જ છે.^{૧૭} જો કોઈ મનુષ્ય કર્મને અમુક સમય માટે બળજબરીથી છોડી પણ દે ત્યારે પણ તેના મનમાં તો સંકલ્પ ઉદ્ભવતાં જ હશે. અતઃ કર્મોનો સંન્યાસ નિરર્થક છે.

સંન્યાસનું વાસ્તવિક સ્વરૂપ

ગીતામાં એ પ્રશ્ન કરવામાં આવ્યો છે કે આપણે કર્મ કરવાં જોઈએ કે કર્મનો સંન્યાસ^{૧૮} આનાં પ્રત્યુત્તરમાં ભગવાને સ્પષ્ટ શબ્દોમાં કહ્યું છે કે માનવીએ અકર્મણ્યતા અથવા નિષ્ક્રિયતાનો આશરો લેવો ન જોઈએ બલકે તેણે મનથી જ સંસારનો સંન્યાસ^{૧૯} કરવો જોઈએ

-
૧૫. ન હિ કશ્ચિત્ક્ષણમપિ જાતુ તિષ્ઠત્યકર્મકૃત્ ।
કાર્યતે હ્યવશઃ કર્મ સર્વઃ પ્રકૃતિજૈર્ગુણૈઃ ॥ ૩/૫
૧૬. નિયતં કુરુ કર્મ ત્વં કર્મ જ્યાયો હ્યકર્મણઃ ।
શરીરયાત્રાપિ ચ તે ન પ્રસિદ્ધયેદકર્મણઃ ॥ ૩/૮
૧૭. ન હિ દેહભૃતા શક્યં ત્યક્તું કર્માણ્યશૈષ્ઠતઃ ।
યસ્તુ કર્મફલત્યાગી સ ત્યાગીત્યભિધીયતે ॥ ૧૮/૧૧
૧૮. સંન્યાસં કર્મણાં કૃષ્ણ પુનર્યોગં ચ શંસસિ ।
યચ્છ્રેય ઇત્યોરેકં તન્મે બ્રૂહિ સુનિશ્ચિતમ્ ॥ ૫/૧
૧૯. (ક) યં સંન્યાસમિતિ પ્રાહુર્યોગં તં વિદ્ધિ પાણ્ડવ ।
ન હ્યસંન્યસ્તસંકલ્પો યોગી ભવતિ કશ્ચન ॥ ૬/૨
(ખ) સર્વકર્માણિ મનસા સંન્યસ્યાસ્તે સુખં વશી ।
નવદ્વારે પુરે દેહી નૈવ કુર્વન્ન કારયન્ ॥ ૫/૧૩

અથવા તેની બુદ્ધિ જ સંન્યસ્ત થવી જોઈએ,^{૨૦} અર્થાત્ તેને સંસારના કોઈ પદાર્થ અથવા વ્યક્તિમાં આસક્તિ હોવી ન જોઈએ બલકે પરમાત્મા પ્રત્યે સમર્પિત થઈને, નિમિત્ત માત્ર બનીને^{૨૧} કર્મ કરવા જોઈએ. ભગવાને કહ્યું છે કે કર્મનો નહીં બલકે રાગ અને ક્લેષનો સંન્યાસ કરો^{૨૨} અને અહંકારનો ત્યાગ કરો;^{૨૩} આટલું જ નહીં બલકે સર્વ-સંકલ્પ-સંન્યાસી બનો^{૨૪} અર્થાત્ વ્યર્થ સંકલ્પોનો અને વિકારી સંકલ્પોનો પણ સંન્યાસ કરો.

ગીતામાં એક સ્થાને કહેવાયું છે કે આત્મ-તૃપ્ત મનુષ્ય માટે કોઈ કામ રહેતું નથી.^{૨૫} અમુક લોકો આનો એ અર્થ લે છે કે જ્ઞાનીને કર્મ કરવાની આવશ્યકતા જ નથી, પરંતુ વાસ્તવમાં અહીં ભગવાનનો એ ભાવ નથી. તેમનો એ ભાવ છે કે યોગ-સ્થિત આત્માને જે

૨૦. મયિ સર્વાણિ કર્માણિ સંન્યસ્યાધ્યાત્મચેતસા ।

નિરાશીર્નિર્મમો ભૂત્વા યુધ્યસ્વ વિગતજ્વરઃ ॥ ૩/૩૦

૨૧. અસક્તબુદ્ધિઃ સર્વત્ર જિતાત્મા વિગતસ્પૃહઃ ।

નૈષકર્મ્યસિદ્ધિં પરમાં સંન્યાસેનાધિગચ્છતિ ॥ ૧૮/૪૯

૨૨. (ક) રાગદ્વેષવિયુક્તૈસ્તુ વિષયાનિન્દ્રિયૈશ્ચરન્ ।

આત્મવશ્યૈર્વિધેયાત્મા પ્રસાદમધિગચ્છતિ ॥ ૨/૬૪

(ખ) જ્ઞેયઃ સ નિત્યસંન્યાસી યો ન દ્વેષ્ટિ ન કાંક્ષતિ ।

નિર્દ્વન્દ્વો હિ મહાબાહો સુખં બન્ધાત્પ્રમુચ્યતે ॥ ૫/૩

૨૩. પ્રકૃતેઃ ક્રિયમાણાનિ ગુણૈઃ કર્માણિ સર્વશઃ ।

અહંકારવિમૂઢાત્મા કર્તાહમિતિ મન્યતે ॥ ૩/૨૭

૨૪. યદા હિ નેન્દ્રિયાર્થેષુ ન કર્મસ્વનુષજ્જતે ।

સર્વ સંકલ્પ સંન્યાસી યોગારૂઢસ્તદોચ્યતે ॥ ૬/૪

૨૫. યસ્ત્વાત્મરતિરેવ સ્યાદાત્મતૃપ્તશ્ચ માનવઃ ।

આત્મન્યેવ ચ સંતુષ્ટસ્તસ્ય કાર્યં ન વિદ્યતે ॥ ૩/૧૭

અર્તીક્રિય સુખ મળે છે તેને પ્રાપ્ત કર્યા પછી તે સંસારમાં માન, પ્રતિષ્ઠા, પ્રશંસા, ઇંક્રિયજન્ય સુખ વગેરે માટે સંસારી લોકોની માફક પ્રવૃત્ત નથી થતો પરંતુ તે પણ ચજ્ઞાર્થ અથવા સેવાર્થ કર્મ કરે જ છે. આ કારણે ભગવાને આ શ્લોક પછી તરત જ કહ્યું છે કે મનુષ્યે અનાસક્ત ભાવથી તથા લોક-સંગ્રહાર્થ કર્મ કરવા જોઈએ.^{૨૬}

આ સંસાર જ કર્મક્ષેત્ર છે અને શરીર પણ જ્ઞાનેંક્રિયો સાથે કર્મેંક્રિયોનું જોડાણ છે. આથી આ દેહ ધારણ કર્યા પછી જ્યાં સુધી આપણે કર્મ ક્ષેત્ર પર છીએ ત્યાં સુધી કર્મ તો કરવા જ પડશે. જો કર્મને પૂર્ણતઃ છોડવા સંભવ હોય અને આપણે કોઈ રીતે તેને છોડી પણ દઈએ તો પણ આપણે તેનાં વિના સંપૂર્ણતાને પ્રાપ્ત કરી શકીશું નહીં^{૨૭} કર્મ દ્વારા જ કર્તા ઓળખાય છે. મનુષ્યના કર્મ મહાન હોય તો તે મહાન કહેવાય છે. કર્મો દ્વારા જ મનુષ્યની અદ્યોગતિ થઈ છે અને કર્મો દ્વારા જ હવે મનુષ્યે ઉદર્વગતિ કરવાની છે અને યોગારૂઢ પણ થવું જ પડશે.^{૨૮} ખરાબ કર્મો દ્વારા મનુષ્યનાં સંસ્કાર બગડે છે, હવે સારા કર્મ કરવાથી જ તેના સંસ્કાર સુધરશે. જે સંસારમાં કર્મ જ નહીં કરે તે માન-અપમાન, નિંદા-સ્તુતિ, જય-પરાજય, હાનિ-લાભ, હર્ષ-શોક અને સફળતા-અસફળતાની પરિસ્થિતિમાં અવિચળ રહેવાનું

૨૬. (ક) તસ્માદસક્તઃ સતતં કાર્યં કર્મં સમાચર ।

અસક્તો દ્વાચરન્કર્મં પરમાપ્નોતિ પૂરુષઃ ॥ ૩/૧૯

(ખ) કર્મણૈવ હિ સંસિદ્ધિમાસ્થિતા જનકાદયઃ ।

લોકસંગ્રહમેવાપિ સંપશ્યન્કર્તુમર્હસિ ॥ ૩/૨૦

૨૭. ન કર્મણામનારમ્બાન્નૈષ્કર્મ્યં પુરુષોઽશ્રુતે ।

ન ચ સંન્યસનાદેવ સિદ્ધિં સમધિગચ્છતિ ॥ ૩/૪

૨૮. આરુક્ષોર્મુનેર્યોગં કર્મં કારણમુચ્યતે ।

યોગારૂઢસ્ય તસ્યૈવ શમઃ કારણમુચ્યતે ॥ ૬/૩

લક્ષણ શી રીતે ધારણ કરશે ? જો આ પરિસ્થિતિઓને અવિચળ અવસ્થામાં પાર કરવાની યોગ્યતા તે ધારણ નહીં કરે તો યોગયુક્ત, સ્થિતપ્રજ્ઞ અથવા સ્થિર કેવી રીતે બનશે ? એટલે જ ભગવાને કહ્યું છે કે કર્મ-સંન્યાસ નહીં, કર્મ યોગ જ શ્રેષ્ઠ છે.^{૨૯} યોગ જ ઉત્તમ છે.^{૩૦}

ત્રણ પ્રકારના કર્મો

ભગવાને ગીતામાં કહ્યું છે કે કર્મ ત્રણ પ્રકારના હોય છે. તામસિક, રાજસિક અને સાત્વિક. તેમણે સમજાવ્યું છે કે જે મનુષ્યનું મન વશમાં નથી, જે યોગયુક્ત નથી, જે શઠ (દુષ્ટ) છે અને જે કુટિલતાથી, વિષાદ-વશ, આળસ-વશ તથા બીજાંની આજીવિકાનો નાશ કરીને કર્મ કરે છે અથવા જે કર્મોને લાંબાલચક ખેંચે છે અથવા ટાળે છે, તેનાં કર્મ તામસિક છે.^{૩૧} તેમણે એ પણ કહ્યું છે કે જે મનુષ્ય અધર્મને ધર્મ માને છે^{૩૨} અને અસત્યને સત્ય માને છે તથા જે નિદ્રા, ભય, ચિંતા, દુઃખમય સ્થિતિ અને અભિમાનને ત્યાગવા તૈયાર નથી હોતાં^{૩૩} તથા જે આળસુ છે^{૩૪}, ભોગોથી મોહિત છે અને બેજવાબદાર સ્વભાવનાં છે, તેનાં કર્મ પણ તામસિક હોય છે.

૨૯. સંન્યાસઃ કર્મયોગશ્ચ નિઃશ્રેયસકરાવુભૌ ।

તયોસ્તુ કર્મસંન્યાસાત્કર્મયોગો વિશિષ્યતે ॥ ૫/૨

૩૦. સંન્યાસસ્તુ મહાબાહો દુઃખમાપ્તુમયોગતઃ ।

યોગયુક્તો મુનિર્બ્રહ્મ નચિરેણાધિગચ્છતિ ॥ ૫/૬

૩૧. અયુક્તઃ પ્રાકૃતઃ સ્તબ્ધઃ શઠો નૈષ્કૃતિકોઽલસઃ ।

વિષાદી દીર્ઘસૂત્રી ચ કર્તા તામસ ઉચ્યતે ॥ ૧૮/૨૮

૩૨. અધર્મ ધર્મમિતિ યા મન્યતે તમસાવૃતા ।

સર્વાર્થાન્વિપરીતાંશ્ચ બુદ્ધિઃ સા પાર્થ તામસી ॥ ૧૮/૩૨

૩૩. યથા સ્વપ્નં ભયં શોકં વિષાદં મદમેવ ચ ।

ન વિમુંચતિ દુર્મેધા ધૃતિઃ સા પાર્થ તામસી ॥ ૧૮/૩૫

૩૪. યદગ્રે ચાનુબન્ધે ચ સુખં મોહનમાત્મનઃ ।

નિદ્રાલસ્યપ્રમાદોત્થં તત્તામસમુદાહતમ્ ॥ ૧૮/૩૯

ભગવાને એ પણ સ્પષ્ટ કર્યું છે કે જે કર્મોને કરવાથી ઘણો બોજો અને થાક અનુભવાય, તે કર્મ રાજસિક કર્મ છે.^{૩૫} જે મનુષ્ય અહમ્ ભાવ-યુક્ત થઈને, કર્મફળની ઈચ્છા-વશ અને રોગ તથા હર્ષ-શોકના ભાનવશ અથવા હિંસા અને અપવિત્રતા વશ કર્મ કરે છે, તેમનાં કર્મો પણ રાજસિક હોય છે.^{૩૬} પુનઃ, જે કર્મ ઈક્ષિયોના સુખ અર્થે કરવામાં આવે છે જે અમૃત સમાન સુખદાયી લાગે છે પરંતુ જેમનું પરિણામ વિષ-સમાન દુઃખદાયક હોય છે, તે કર્મો પણ રાજસિક છે.^{૩૭}

જે કર્મ અહંકાર અને આસક્તિ વિના તથા ધૈર્ય અને ઉત્સાહથી કરવામાં આવે છે અને જેમને કરતાં - કરતાં મનુષ્ય નિર્વિકાર તથા સિદ્ધિ-આસક્તિની ચિંતાથી મુક્ત રહે છે, તે કર્મ સાત્વિક છે.^{૩૮} બીજા શબ્દોમાં પ્રવૃત્તિ અને નિવૃત્તિ, ધર્મ અને અધર્મ, બંધ અને મોક્ષ, કાર્ય અને અકાર્ય તથા ભય અને અભયના ભેદને સમજીને જે કર્મ કરવામાં આવે છે,^{૩૯} જે યોગના સુખમાં રહીને કરવામાં આવે છે અથવા કર્મોક્ષિયો અને મનને વશમાં રાખીને મનની સરચાઈ, સફાઈ

૩૫. યત્તુ કામેપ્સુના કર્મ સાહંકારેણ વા પુનઃ।

ક્રિયતે બહુલાયાસં તદ્રાજસમુદાહતમ્ ॥ ૧૮/૨૪

૩૬. રાગી કર્મ ફલ પ્રેપ્સુર્લુબ્ધો હિંસાત્મકોઽશુચિઃ।

હર્ષશોકાન્વિતઃ કર્તા રાજસઃ પરિકીર્તિતઃ ॥ ૧૮/૨૭

૩૭. વિષયેન્દ્રિયસંયોગાદ્યતદગ્રેઽમૃતોપમમ્।

પરિણામે વિષમિવ તત્સુખં રાજસં સ્મૃતમ્ ॥ ૧૮/૩૮

૩૮. મુક્ત સંગોઽનહંવાદી ધૃત્યુત્સાહસમન્વિતઃ।

સિદ્ધયસિદ્ધયોર્નિર્વિકારઃ કર્તા સાત્ત્વિક ઉચ્ચતે ॥ ૧૮/૨૬

૩૯. નિયતં સંગરહિતમરાગદ્વેષતઃ કૃતમ્।

અફલપ્રેપ્સુના કર્મ યત્તત્સાત્તિવકમુચ્ચયે ॥ ૧૮/૨૩

અને સરળતાથી તથા પરમાત્મા અને બ્રહ્મલોકમાં અટલ નિશ્ચય કરીને સર્વનાં કલ્યાણાર્થે જ્ઞાન-યુક્ત અવસ્થામાં કરવામાં આવે છે, તે પણ સાત્વિક છે.^{૪૦} આવાં કર્મ કરનાર જ બ્રાહ્મણ છે.^{૪૧}

આ રીતે કર્મ, અકર્મ અને વિકર્મના અથવા સાત્વિક, રાજસિક અને તામસિક કર્મના ભેદને સારી રીતે સમજીને મનુષ્યે ખરાબ [કુકૃત્યોથી] કર્મોથી બચવું જોઈએ અને આત્મ-નિષ્ઠ થઈને અનાસક્ત ભાવથી, સ્વયંને નિમિત્ત માનીને, યોગયુક્ત થઈને, માન-શાનની ઈચ્છા અને કામનાનો ત્યાગ કરીને, લોક કલ્યાણાર્થે અને શરીર-નિર્વાહાર્થે કર્મ કરવા જોઈએ જેને લીધે તે બંધન મુક્ત થઈ શકે.

૪૦. (ક) સુખં ત્વિદાનીં ત્રિવિધં શૃણુ મે ભરતર્ષભ।

અભ્યાસાદ્રમતે યત્ર દુઃખાન્તં ચ નિગચ્છતિ।। ૧૮/૩૬

(ખ) યત્તદગ્રે વિષમિવ પરિણામેઽમૃતોપમમ્।

તત્સુખં સાત્ત્વિકં પ્રોક્તમાત્મબુદ્ધિપ્રસાદજમ્।। ૧૮/૩૭

૪૧. શમો દમસ્તપઃ શૌચં ક્ષાન્તિરાર્જવમેવ ચ।

જ્ઞાનં વિજ્ઞાનમાસ્તિક્યં બ્રહ્મકર્મ સ્વભાવજમ્।। ૧૮/૪૨

દૈવી અને આસુરી ગુણ

ભગવાન જ્યારે ધર્મ-ગ્લાનિને સમયે અવતરે છે ત્યારે મનુષ્યોની દૃષ્ટિ, વૃત્તિ અને પ્રવૃત્તિ આસુરી હોય છે. તેમનામાં દિવ્ય ગુણોનો હાસ ચરમ પર હોય છે; તેમનામાં દૈવી સંપત્તિ નવ કળામાંથી ઘટીને કેવળ ૨-૪ કળાઓ જ શેષ બાકી બચી હોય છે. અતઃ ભગવાન માનવને કર્મ, અકર્મ તથા વિકર્મનું લગભગ લુપ્ત જ્ઞાન પ્રદાન કરી તેને વિકર્મથી બચાવી, કમળ પુષ્પ-સમ અલિપ્ત રહેવાનાં વિધિ-વિધાન જણાવે છે. તેને આદ્યાત્મિક જ્ઞાન આપી સમજાવે છે કે (i) ઈશ્વરીય સંતાન હોવાને નાતે તેણે ઈશ્વરીય લક્ષણ-ધારણ કરવાં જોઈએ અથવા (ii) સાકાર રૂપમાં દેવી-દેવતાઓનાં વંશજ હોવાને લીધે તેણે દેવી સંપદા-સંપન્ન થવું જોઈએ. આ રીતે, ‘મનુષ્યમાંથી દેવતા’, ‘નરમાંથી શ્રી નારાયણ’ અથવા ‘નારીમાંથી શ્રી લક્ષ્મી’ બનવાનું લક્ષ્ય પ્રદાન કરી તેઓ નર-નારીને દૈવી લક્ષણ ધારણ કરવાનો તથા પ્રવૃત્તિમાં રહેવાં છતાં નિવૃત્તિની અવસ્થામાં સ્થિર થવાનો માર્ગ ચીંધે છે.

એક સર્વમાન્ય સિદ્ધાંત છે કે મનુષ્ય જેવું ચિંતન કરે છે અથવા તેનો જેવો નિશ્ચય હોય છે, તેવો જ તે બની જાય છે. [As the man thinks or believes, so he Becomes]^૧. આ નીતિ અનુસાર જો વ્યક્તિ પરમ પવિત્ર, પરમપિતા પરમાત્માનું ચિંતન કરે અથવા તેમની સાથે બુદ્ધિ યોગયુક્ત કરે છે અને સ્વયં દેવી-દેવતાઓનો વંશજ હોવાનો નિશ્ચય કરે તો તે પણ પવિત્ર અને દૈવી સ્વભાવનો બનવા માંડે છે. આમ- પરમપિતા પરમાત્મા આત્માને યોગયુક્ત [સ્વમાન

૧. સત્વાનુરૂપા સર્વસ્ય શ્રદ્ધા ભવતિ ભારત।

ધારી] થવાની વિદ્યા પણ શિખવે છે જેને લીધે તે આસુરીયતાથી ઈશ્વરીયતા તરફ, વ્યક્તથી અવ્યક્તિ તરફ, અંધકારથી પ્રકાશ તરફ પ્રગતિ કરી શકે.

આધ્યાત્મના ચારેય વિષયો પરસ્પર સહાયક અને પૂરક

જ્યારે મનુષ્ય પવિત્રતા અને દિવ્ય ગુણોને ધારણ કરે છે ત્યારે તેનો વિવેક સદ્વિવેકમાં પરિવર્તિત થઈ જાય છે અને તેની બુદ્ધિ દિવ્ય, ઋતંભરા અથવા કુશાગ્ર બુદ્ધિ બની જાય છે. આથી તેમાં જ્ઞાનની પણ સારી રીતે ધારણ થાય છે અને તેનો યોગ પણ ઉચ્ચ કક્ષાનો બની જાય છે. ત્યારબાદ, જ્ઞાન અને યોગ પોતાની ભૂમિકા ભજવે છે; તેઓ પવિત્રતા અને દિવ્ય ગુણોમાં દઢતા, પરિપક્વતા, ઊંડાણ તથા મહાનતા લાવે છે. આ બધાં મળીને માનવના મનમાં સેવા-ભાવને અંકુરિત કરે છે અને સેવા આ ત્રણોમાં ફરી વધુ શુદ્ધિ લાવે છે અને પુરૂષાર્થની આર્શિવાદને પાત્ર બનાવી તેને વધુ મહાન બનવાનું મનોબળ પ્રદાન કરે છે. આ રીતે જ્ઞાન, યોગ, દિવ્ય ગુણોની ધારણા અને સેવા એક બીજાના સહાયક અને પોષક છે. આ ચારમાંથી દૈવી સંપદા (ધારણા વગેરે)નું વિશેષ સ્થાન છે કારણ કે તેનાં વિના તો જ્ઞાન થોથું અથવા બઘિર છે, યોગ નીરસ અથવા લંગડો છે તથા સેવા મુશ્કેલ અથવા ભગ્ન-અંગ છે. આમ ગીતામાં સારું જ છે કે - “હે વત્સ, દૈવી સંપત્તિ મનુષ્યને (દુઃખ અને અશાંતિથી) મુક્ત કરનાર છે અને આસુરી સંપત્તિ તેને બંધનમાં જકડનારી છે.”^૨

મહાનતાના લક્ષણો

ગીતામાં સ્થિતપ્રજ્ઞ, યોગ યુક્ત, મદ્ભક્ત અને ગુણાતીતનાં

૨. દૈવી સંપદ્વિમોક્ષાય નિબન્ધ્યાસુરી મતા ।

મા શુચઃ સંપદં દૈવીમભિજાતોઽસિ પાણ્ડવ ।। ૧૬ / ૫

લક્ષણોનું વિસ્તૃત વર્ણન કરવામાં આવ્યું છે. આ સિવાય, દેવી સંપત્તિ અને આસુરી સંપત્તિનો પણ ઘણો સ્પષ્ટ ઉલ્લેખ કરવામાં આવ્યો છે. વાસ્તવમાં આ બધાંનો પરસ્પર ઘનિષ્ઠ સંબંધ છે. એટલે અમે આ ત્રણેનો અલગ-અલગ ઉલ્લેખ કરવાને બદલે અહીં તેમનામાંના અમુક મુખ્ય લક્ષણોની ચર્ચા કરીએ છીએ. આ લક્ષણો અથવા દિવ્ય ગુણોની ધારણા દ્વારા જ મનુષ્ય પોતાની સર્વગુણ સમ્પન્ન, સોળ કળા સંપૂર્ણ, સંપૂર્ણ નિર્વિકારી અને મર્યાદા પુરૂષોત્તમ અવસ્થાને પ્રાપ્ત કરી શકે છે.

નિરાકારી,^૩ નિર્વિકારી અને નિરહંકારી

ગીતામાં એક સ્થાને જ્ઞાનવાન મનુષ્યના લક્ષણ જણાવતાં કહેવાયું છે કે તેમાં અભિમાન^૪ અને મોહ^૫ નહીં હોય. તેણે વિષય આસક્તિવાળાં દોષો પર વિજય મેળવ્યો હશે^૬ અને તેનામાં કોઈ પણ પ્રકારની ઈચ્છા, આકાંક્ષા કે અભિલાષા નહીં હોય.^૭ બલકે તેનામાં શ્રેષ્ઠ, કુલીન લક્ષણ (Royal Qualities) વિદ્યમાન હશે અને તે નિત્ય આત્મિક સ્મૃતિમાં સ્થિર રહેતો હશે.^૮ અન્ય શબ્દોમાં મુખ્ય ભાવ એ છે કે તે **નિરહંકારી, નિર્વિકારી અને નિરાકારી અવસ્થામાં સ્થિર હશે**. તે સંગદોષથી હંમેશાં બચીને રહેતો હશે. અહીં સંગ દોષ કેવળ આસુરી સ્વભાવધારીઓના સંગનો દોષ નથી દર્શાવતો પરંતુ ચંચળ ઈદ્રિયનો સંગ દોષ તથા પોતાના જે જૂનાં સંસ્કારો છે, તેમનો સંગ પણ ન કરવાનો નિર્દેશ પ્રદાન કર્યો છે. આ સિવાય એ પણ કહેવાયું છે કે તેનાં મનમાં કોઈ ઝૂંઝૂં નહીં હોય,^૯ ન તો કોઈ ગૂંચવણ. તેના

૩. નિરાકારી અવસ્થા ધારણ કરવી એટલે જ પોતાને દેહ માનવાની બદલે જ્યોતિ બિંદુ આત્મા માની તથા આત્મિક સ્મૃતિમાં જ સ્થિર રહેવું.

નિર્માન^૪ મોહ^૫ જિતસંગદોષ^૬ અધ્યાત્મનિત્યા^૮ વિનિવૃત્તકામા:^૭।

દ્વન્દ્વૈર્વિમુક્તા:^૯ સુખદુઃખ

સંજૈર્ગચ્છન્ત્યમૂઢાઃ પદમવ્યયં તત્।। ૧૫/૫

મનમાં એવાં પ્રશ્નો જ નહીં હોય કે-આવાં કર્મ કરું કે નહીં ? બલકે ભગવાન પાસેથી સ્પષ્ટ જ્ઞાન પ્રાપ્ત કરી લીધાં પછી હવે તેની સામે કર્તવ્ય પથ પણ સુસ્પષ્ટ હશે. શ્રીમતાનુસાર કર્તવ્યો કરવાથી અથવા પોતાની યોગ તપસ્યા તથા દિવ્ય ગુણોની ધારણાના પુરૂષાર્થમાં જે તેની સમક્ષ દુઃખ-સુખની પરિસ્થિતિઓ આવશે તો તેમાં પણ તે સમાન, અવિચળ સ્થિતિ જાળવી રાખશે.^{૧૦}

અપકારી પર પણ ઉપકાર કરનાર અથવા કલ્યાણકારી

આ રીતે, ગીતામાં એક બીજાં સ્થાને ભગવાને કહ્યું છે કે મને એ આત્મા પ્રિય છે જેનો કોઈની સાથે દ્વેષ ન હોય^{૧૧} બલકે જેનો સર્વ પ્રત્યે મિત્રભાવ હોય^{૧૨} અને જેમાં કડ્ડલા^{૧૩} તથા ક્ષમાના^{૧૪} ગુણ હોય, અહીં ભગવાને એ પણ કહ્યું છે કે મને એ આત્મા પ્રિય છે જેમાં મમત્વ [મોહ] ન હોય.^{૧૫} જે કોઈ મનુષ્યનું અન્ય દેહધારીમાં મમત્વ હોય તો તેનાં પરિણામ સ્વરૂપે તે કોઈને પોતીકાં અને બીજાને પારકાં માનશે. જ્યારે તેનામાં આ ભાવ આવી જશે તો તે પોતીકાંઓ પ્રત્યે પક્ષપાત અને પારકાં સાથે દ્વેષ, ઈર્ષ્યા કે અસહયોગનાં ભાવ-વશ વ્યવહાર કરશે. આવી વ્યક્તિ અદ્વેષી કે વિશ્વ કલ્યાણકારી બની શકતી નથી. વિશ્વ-કલ્યાણકારી તો એ જ બની શકે જેનો બધાં પ્રત્યે મિત્ર-ભાવ હોય, કડ્ડલા-ભાવ હોય. આ સંદર્ભમાં જ ગીતામાં વારંવાર મમત્વને ત્યાગવાની અને મોહનો નાશ કરવાની પ્રેરણા આપવામાં આવી છે કારણ કે મોહ અને મમત્વ મનુષ્યની સ્મૃતિને છિન્ન-ભિન્ન કરીને તેનાં દિવ્ય ગુણોનો હાસ કરે છે.

અદ્વેષ^{૧૧} સર્વભૂતાનાં મૈત્રઃ^{૧૨} કરુણ^{૧૩} એવ ચ।

નિર્મમો^{૧૫} નિરહંકારઃ સમદુઃખસુખઃ^{૧૦} ક્ષમા^{૧૪} ॥ ૧૨/૧૩

પ્રભુ-પસંદ, લોક-પસંદ અને મન-પસંદ બનાવનાર ગુણો

ઉપરોક્ત સિવાય ગીતામાં બીજાં જે પણ મહાન લક્ષણો અથવા ગુણોનું વર્ણન છે, તેનાં અધ્યયન દ્વારા તો કોઈ પણ વ્યક્તિ એ જ નિષ્કર્ષ પહોંચશે કે જો એ ગુણોને ધારણ કરી લેવામાં આવે તો નિશ્ચયાત્મક રીતે માનવી પ્રભુ-પસંદ, લોક-પસંદ, અને મનપસંદ બની શકે છે. જો આપણે માત્ર બારમા અધ્યાયને જ લઈએ તો તેમાં જોઈ શકાશે કે તેમાં જે ધારણાઓનો ઉલ્લેખ છે એ ઘણી સૂક્ષ્મ અને મહાન છે. ઉદાહરણાર્થે એ અધ્યાયમાં કહેવાયું છે કે ભગવાનને એ પ્રિય છે જે ‘શુચિર્દક્ષ’^{૧૬} છે, અર્થાત્ જે દરેક પ્રકારની પવિત્રતાને પાળવામાં ઘણો જ કુશળ હોય અને જેનાં મન, વચન અને કર્મ, જેની નીતિ અને રીતિ હંમેશા પૂર્ણ પવિત્રતાને જ વરેલી હોય. સ્વાભાવિક છે કે આવી પવિત્ર વ્યક્તિ ક્યારેય કોઈની નિંદા, ચાડી કે વ્યર્થ ચર્ચા સાંભળતી નથી અને અપવિત્ર લોકોનો સંગ સ્થૂળ રીતે કે બુદ્ધિ દ્વારા પણ કરતી નથી. ક્યારેય બીજાનાં અવગુણોનું અને તેમની અશુદ્ધિ પર વિચારતી નથી અને માનસિક રૂપે તેમની સાથે પોતાનો કોઈ વિશેષ સંબંધ જોડતી નથી. એટલે જ ગીતામાં કહેવાયું છે કે ભગવાનને તેઓ પ્રિય છે જે સંગવિવર્જિત^{૧૭} છે, અર્થાત્ અનાસક્ત છે અને આવાં કુસંગથી દૂર છે.

જ્યારે કોઈનો વ્યર્થ ચર્ચા કરતાં લોકો સાથે કોઈ જાતનો સંબંધ જ ન હોય તો એ સ્વાભાવિક છે કે એવી વ્યક્તિ ઓછા બોલી જ હશે. તે પોતાનાં શબ્દોનો લોક-કલ્યાણાર્થે જ પ્રયોગ કરશે; તે પોતાની વાક્-શક્તિનો અપવ્યય કરતો નહીં હોય. આથી જ ભગવાને કહ્યું છે

અનપેક્ષ^{૧૮} શુચિર્દક્ષ^{૧૯} ઉદાસીના^{૨૦} ગતવ્યથઃ

સર્વારમ્ભપરિત્યાગી યો મદ્વક્તઃ સ મે પ્રિયઃ ॥ ૧૨/૧૬

^{૧૬}સ્લોક પૃષ્ઠ ૧૩૩ પર જુઓ.

કે એ મને પ્રિય છે જે ‘મૌની’^{૧૮} હોય પરંતુ મુખથી તેઓ જ મૌન રહી શકે છે જેનું મન મૌન હોય અને તેનું જ મન મૌન હશે જેનાં મનમાં કોઈ ઈચ્છા નહીં હોય. જેનાં મનમાં અનેક કામનાઓ, અને તૃષ્ણાઓ છે, તેનું મન ભલા કેવી રીતે મૌન હોઈ શકે ? આથી ગીતામાં કહેવાયું છે કે એ મને પ્રિય છે જે ‘અનપેક્ષ’^{૧૯} હોય અને ‘સર્વાસ્મ પરિત્યાગી’ હોય, અર્થાત્ જે કોઈની પાસે કશાની યે અપેક્ષા કે આશા રાખતો ન હોય અને જે કર્મ તો કરતો હોય પરંતુ કર્મના ફળસ્વરૂપે માન-શાન, પદ-પ્રતિષ્ઠા-ચશ કે પદાર્થ વગેરેની તેને આકાંક્ષા ન હોય. તે આસુરી સંસારથી ‘ઉદાસીન’^{૨૦*} હોય, અર્થાત્ આ સંસારમાંથી તેનું મન બિલકુલ ઉઠી ગયું હોય. પરંતુ પ્રશ્ન ઉદ્ભવે છે કે મનુષ્યની કામનાઓનો અંત રીતે થાય જેને લીધે તે મૌનાવસ્થાનું સુખ મેળવી શકે ? આનાં સંદર્ભમાં ગીતામાં ભગવાને કહ્યું છે કે મને એ પ્રિય છે જે મારામાં નિશ્ચય^{૨૧} રાખતો હશે, જે સંસાર પ્રત્યે ઉદાસીન હશે અને જેણે મન અને બુદ્ધિ મને અર્પણ^{૨૨} કર્યાં હશે.

તમે જ વિચારો કે જે વ્યક્તિ આ સંસાર પ્રત્યે ઉદાસ હોય અને જેણે સર્વસ્વ પ્રભુ અર્પણ કરેલું હોય, તે મનુષ્ય હંમેશા એ જ ભાવનામાં રહેશે કે હવે મારે પોતાને ઘેર (પરમધામ) પાછા ફરવાનું છે. તેની બુદ્ધિ હંમેશા પરમધામ અને ત્યાંનાં રહેવાસી પરમપિતા પરમાત્માની જ એક માત્ર તથા અવિરત સ્મૃતિમાં રહેતી હશે અથવા તેનાં મનરૂપી ચક્ષુ બ્રહ્મલોકમાં પરમપ્રિય જ્યોતિર્બિંદુ શિવ પર જ એકાગ્ર રહેશે. જાણે તેનું મનરૂપી જહાજનું લંગર આ સંસારમાંથી ઉઠી ગયું હોય અને તે પોતાનાં મન દ્વારા પરમધામ રૂપી પવિત્ર તીર્થનો યાત્રી હોય. ગીતામાં ભગવાને કહ્યું છે કે એ મને પ્રિય છે જે અનિકેત:^{૨૩} છે,

સમઃ શત્રૌ ચ મિત્રે ચ તથા માનાપમાનયોઃ।

શીતોષ્ણસુખદુઃખેષુ સમઃ સન્નવિવર્જિતઃ^{૧૭} ॥ ૧૨/૧૮

અર્થાત્ જે આ દુનિયાને પોતાનું ઘર માનવાને બદલે સ્વયંને અહીં એક ‘મહેમાન’ અથવા ‘અતિથિ’ કે ‘યાત્રી’ માને છે. જે વ્યક્તિની આવી અવસ્થા હશે, નિશ્ચયાત્મક રીતે તેને પરમપિતા પરમાત્મા પાસેથી આનંદ, શાંતિ, પ્રેમનો અનંત ખજાનો પ્રાપ્ત થતો જ રહેશે. ત્યારે આવી ઊંચી સ્થિતિવાળી વ્યક્તિ તો માન-અપમાન,^{૨૪} ઠંડી-ગરમી,^{૨૫} સુખ-દુઃખ,^{૨૬} હાનિ-લાભ^{૨૭} - બધી પરિસ્થિતિઓમાં સમ-ચિત્ત^{૨૮} અર્થાત્ એકરસ અવસ્થા, સ્થિર મતિ^{૨૯} કે સ્થિત-પ્રજ્ઞ બની જશે કારણ કે તે વ્યક્તિ તો એકમાત્ર પરમાત્મા પાસેથી જ મળતી અપાર ઘન-સંપદાને કારણે હંમેશા એક અકલ્પનીય મસ્તીમાં મસ્ત હશે. આવી વ્યક્તિ જ વાસ્તવમાં સદા તૃપ્ત થઈ શકે છે. આવી ‘સતત સંતુષ્ટ’^{૩૦*} વ્યક્તિ જ ભગવાનને પ્રિય છે; તે ક્યારેય લોકોમાં ઊદ્દેગ નથી આણતો અને ન તો ક્યારેય સ્વયં ઊદ્દિગ્ન થાય છે^{૩૧} અથવા ન તો તેને કોઈ વ્યથા હોય છે^{૩૨} અને ન કોઈનો ભય^{૩૩} કારણ કે તેનાં મનમાં કોઈનાં પ્રત્યે શત્રુતાનો ભાવ જ નથી.^{૩૪} અતઃ જો મનુષ્ય ‘અનિકેત’ ભાવનામાં સ્થિત થઈ જાય, અર્થાત્ હંમેશા આ એક જ વાત યાદ રાખે કે હવે તો મારે આ દેહનાં બંધનોથી તથા આ સંસારથી મુક્ત થઈને પોતાને ઘેર (પરમધામ) પાછા ફરવાનું છે, આ સંસાર માફ ઘર નથી. તો તેનામાં હજી બીજાં પણ અનેકાનેક ગુણો આવી જશે.

વાસ્તવમાં આ ગુણોને પૂર્ણ રીતે ધારણ કરવાનો પુરૂષાર્થ જ સાચો પુરૂષાર્થ છે. આવો જ ઉચ્ચ પુરૂષાર્થ કરનાર, જેને ગીતામાં

* શ્લોક પાના પર જુઓ.

તુલ્યનિન્દાસ્તુતિર્મૌની^{૧૮} સન્તુષ્ટો યેન કેનચિત્ |

અનિકેતઃ સ્થિરમતિર્ભક્તિમાન્મે પ્રિયો નરઃ || ૧૨/૧૮

સંતુષ્ટઃ^{૩૦} સતતં યોગી યતાત્મા^{૩૫} દૃઢનિશ્ચયઃ^{૨૧} |

મર્યાપિત મનોબુદ્ધિર્યો^{૨૨} મદ્વક્તઃ સ મે પ્રિયઃ || ૧૨/૧૪

‘યતાત્મા’^{૩૫*} કહેવામાં આવી છે, ભગવાનને પ્રિય છે. જે આવા પુરૂષાર્થી અર્થાત્ યતાત્મા હશે, તેનામાં બે-જવાબદારી નહીં હોય. તે વિઘ્નો સામે નમતું નહીં મૂકે. આ કલિયુગી અંધારી રાત્રે પરમધામનો એ રાહી [મુસાફર] ક્યારેય સતયુગી સવારનાં લક્ષ્યને દૂર નહીં માને અને ક્યારેય થાકશે પણ નહીં. આમ જુઓ કેટલાં મહાન ગુણોનો ઉલ્લેખ છે અને એમને ધારણ કરવાથી મનુષ્ય કેટલો મહાન બની શકે છે !!

દેવી સંપદા

આપ જોશો કે ગીતાના સોળમા અધ્યાયમાં પણ ઘણાં મહત્વપૂર્ણ દેવી ગુણોનું વર્ણન કરવામાં આવ્યું છે. આમ તો ત્યાં લખેલાં ગુણો સિવાય હજુએ બીજા ઘણાં દિવ્ય ગુણો ગણાવી શકાય પરંતુ એ વાત નિશ્ચિત છે કે જેઓ તે વર્ણિત ગુણોને જ ધારણ કરી લે છે તેમનામાં બીજાં બધાં ગુણો પણ પોતાની મેળે આવી જાય છે. અમારા મતે એ દિવ્ય ગુણોનો ઉલ્લેખ ચાર મુખ્ય શિર્ષકોમાં વહેંચીને કરી શકાય. એ ચાર છે (૧) ધારણા, (૨) ત્યાગ, (૩) તપસ્યા અને (૪) સેવા. હવે આપણે દરેકની ક્રમવાર ચર્ચા કરીશું.

તુલ્યનિન્દાસ્તુતિમૌની સંતુષ્ટો યેન કેનચિત્^{૨૮}।

અનિકેતઃ^{૨૩} સ્થિરમતિ^{૨૯} ભક્તિમાન્મે પ્રિયો નરઃ।। ૧૨/૧૯

સમઃ^{૨૬} શત્રૌ^{૩૦} ચ મિત્રે ચ તથા માનાપમાનયોઃ^{૨૪}।

શીતોષ્ણ^{૨૫} સુખદુઃખેષુ^{૨૬} સમઃ સંગવિવર્જિતઃ।। ૧૨/૧૮

યસ્માન્નોદ્વિજતે લોકો લોકાન્નોદ્વિજતે^{૩૧} ચ યઃ।

હર્ષામર્ષભયોદ્વેગૈર્મુક્તો^{૨૭} યઃ સ ચ મે પ્રિયઃ।। ૧૨/૧૫

અનપેક્ષઃ શુચિર્દક્ષ ઉદાસીનો ગતવ્યથઃ^{૩૨}।

સર્વારમ્ભપરિત્યાગી યો મદ્ભક્તઃ સ મે પ્રિયઃ।। ૧૨/૧૬

૧. ધારણા

ગીતાના સોળમા અધ્યાયમાં દૈવી સંપત્તિનું વર્ણન કરતાં-કરતાં ભગવાને જે દિવ્ય ગુણોને ધારણ કરવા માટે કહ્યું છે, તેમાં સૌ પ્રથમ સ્થાન સ્વાધ્યાય^{૩૬} ને આપવું જોઈએ. પોતાની સ્થિતિ ઊંચી બનાવવા માટે, યોગયુક્ત સ્થિતિમાં લાંબો સમય ટકી રહેવા માટે અને બીજાંની સારી સેવા કરવામાં સમર્થ બનવા માટે સૌપ્રથમ મનુષ્યને **સ્વાધ્યાયની**, અર્થાત્ દરરોજ જ્ઞાનના શ્રવણ અને અધ્યયનની જરૂર છે. સ્વાધ્યાય જ વાસ્તવમાં સત્સંગ છે, આત્મા માટે પવિત્ર-કારી સ્નાન પણ છે, અમૃત-પાન પણ છે અને અવિનાશી ઘન પ્રાપ્તિનું સાધન પણ છે. જ્ઞાન જ જ્ઞાન-સાગર પરમાત્માનું સર્વ પ્રથમ વરદાન છે જેને મેળવ્યા પછી જ મનુષ્યનું ત્રીજું નેત્ર ઉઘડે છે. સ્વાધ્યાય દ્વારા જ મનુષ્ય પોતાની બુદ્ધિને નિર્મળ બનાવી શકે છે. સ્વાધ્યાય, અર્થાત્ લગભગ દરરોજ ઈશ્વરીય જ્ઞાનના શ્રવણ અને મનન દ્વારા જ મનુષ્ય પોતાની કમીઓ, નબળાઈઓ અને ભૂલો પ્રત્યે સચેત થાય છે અને સમયાંતરે પ્રકાશ-પુંજ બનીને વિશ્વમાં ચમકે છે. જે રીતે વારંવાર પાણીની થપાટો ખાઈ-ખાઈને બેડોળ પથ્થર પણ ઘસાઈને શાલિગ્રામ બની જાય છે અથવા વારંવાર મૂર્તિકારની હથોડી અને છીણીનાં ઘાને કારણે પાષાણ પણ પૂજન સ્થાનની મૂર્તિમાં પરિવર્તિત થાય છે, તેવી જ રીતે વારંવાર જ્ઞાનનું અધ્યયન કરવાથી મનુષ્યનું આચરણ પણ જ્ઞાન નિષ્ઠ બને છે. દરરોજ જ્ઞાન અધ્યયનનું મહત્વ ઘણું છે. યોગ-સ્થિત થવા માટે પણ પ્રતિદિન જ્ઞાન-શ્રવણ જરૂરી છે. જો યોગને એક

અભયં^{૩૩} સત્ત્વસંશુદ્ધિ^{૩૦} જ્ઞાનિયોગવ્યવસ્થિતિઃ ।

દાનં દમશ્ચ યજ્ઞશ્ચ સ્વાધ્યાયસ્તપ^{૩૬} આર્જવમ્^{૩૯} ॥ ૧૬/૧

* શ્લોક પાના પર જુઓ

દીપકની જ્યોતની ઉપમા આપવામાં આવે તો જ્ઞાન અથવા સ્વાધ્યાય એ દીપકના ઘૃત (ઘી) સમાન છે.

(ii) **પવિત્રતા અથવા સત્વ સંશુદ્ધિ^{૩૭}** :- પવિત્રતા જ સ્વાધ્યાયનું સર્વોત્તમ ફળ છે, દિવ્ય ગુણોરૂપી પુષ્પોની આ જ સુગંધ કે સુવાસ છે. ઈશ્વરોન્મુખ થતા માનવનું આ મુખ્ય લક્ષણ છે અને સફળતા-મૂર્ત બનવાનું આ જ મુખ્ય સાધન છે. આને ગીતામાં સત્વ-સંશુદ્ધિ, ‘શુચિ’ અને શૌચ વગેરે નામ આપવામાં આવ્યાં છે. તનની શુદ્ધિ, વસ્ત્રની શુદ્ધિ, નિવાસ-સ્થાનની શુદ્ધિ અને પ્રયોગ થનારી વસ્તુઓની શુદ્ધિને જ શુચિ કહે છે. જ્યાં આ શુચિ હોય, ત્યાં કષ્ટ અથવા કલહ-કલેશ પેદા થવાની સંભાવના હંમેશા રહે છે. અતઃ પવિત્રતાને જ સુખ અને શાંતિની જનની કહેવાઈ છે. આમાં પણ મન અને બુદ્ધિની શુદ્ધિનું ઘણું મહત્વ છે કારણ કે આની અશુદ્ધિ જ મનુષ્યની દષ્ટિ, વૃત્તિ, સ્મૃતિ અને કૃતિ અશુદ્ધ કરે છે. આમ મનમાં હંમેશા શુદ્ધ વિચારો ઉત્પન્ન થવા અને બુદ્ધિમાં પવિત્રતાની ધારણા હંમેશા સમાયેલી રહે એ જ સાચા અર્થમાં શુદ્ધિ છે. પરંતુ આ બધાંને ભેગાં કરીને આપણે સત્વ-સંશુદ્ધિ ત્યારે જ કહી શકીએ જ્યારે મનુષ્યનો સ્વભાવ અથવા સંસ્કાર પણ શુદ્ધ થઈ જાય અને શુદ્ધિ તેનું પોતાનું સ્વરૂપ જ બની જાય.

(iii) **જ્ઞાન-યોગ-વ્યવસ્થિતિ^{૩૮}** :- ધ્યાન આપવા યોગ્ય વાત છે કે જીવનમાં સંપૂર્ણ પવિત્રતાની ધારણા પણ ત્યારે જ થઈ શકે જ્યારે મનુષ્યની બુદ્ધિ જ્ઞાન-નિષ્ઠ હોય અને તેનું મન યોગના રસમાં ડુબેલું હોય અને આ બંનેમાં તેની સ્થિતિ એક સરખી હોય. ત્યારે જ તેની

અભયં^{૩૩} સત્વસંશુદ્ધિ^{૩૭} જ્ઞાનિયોગવ્યવસ્થિતિઃ ।

દાનં દમશ્ચ યજ્ઞશ્ચ સ્વાધ્યાયસ્તપ^{૩૬} આર્જવમ્^{૩૯} ॥ ૧૬ / ૧

બુદ્ધિ વ્યવસ્થિત થાય. જ્ઞાન-યોગ-વ્યવસ્થિતિવાળો મનુષ્ય જ સાથે રીતે યોગનો આનંદ લઈ શકે છે અને શ્રેષ્ઠ કર્મ કરવામાં પણ કુશળ હોય છે કારણ કે તેનું મન ચંચળ-વિચલિત નથી હોતું, તેની બુદ્ધિ વેર-વિખેર નથી હોતી, તેનાં વિચાર પણ અસ્ત-વ્યસ્ત નથી હોતા, તેની સમસ્યાઓ સમાપ્ત થઈ ગઈ હોય છે અને તેની બધી માનસિક ગ્રંથિઓ તથા સંસ્કારોના બંધનોની ગાંઠો ખુલેલી જ હોય છે. આમ તે જે કાર્ય કરે છે, તે દેખાડવા-પૂરતું અને તણાવ-યુક્ત નહીં બલકે લોક કલ્યાણાર્થે તથા ઈશ્વરીય આજ્ઞાની પાલનાર્થે અને આત્માના ઉષ્કર્ષના શુભ હેતુસર જ કરે છે. અતઃ ‘જ્ઞાન-યોગ-વ્યવસ્થિતિ’ મનુષ્યના બધાં વ્યવહારોને પ્રભાવિત કરે છે અને જો એને ધારણ કરી લેવામાં આવે તો તે મનુષ્યની સમસ્ત ચેતનાને ઉદ્દર્ભમુખી અને દિવ્ય બનાવે છે.

(iv) **સરળતા અને આર્જવમ્^{૩૯}** :- સરળતા પવિત્રતાની સહચરી છે અને સત્યતા સાથે આનો અતૂટ સંબંધ છે. સરળતામાં જ મનુષ્યને વિજયી બનાવવાની શક્તિ નિહિત છે. સરળતા વિના મનુષ્ય યોગમાં સ્થિત-પ્રજ્ઞ બની શકતો નથી અને તેની ઉપર જ્ઞાનનો રંગ પણ ચઢતો નથી. આ સિવાય તેમાં દિવ્ય ગુણોની ચમક પણ નથી આવતી. સરળતામાં એક પ્રકારની આકર્ષણ શક્તિ સમાયેલી છે અને આ એક એવો ગુણ છે કે જેનાં અભાવમાં બીજાં ગુણો પણ પોતાની પૂર્ણ છટા દેખાડી શકતાં નથી. એક માત્ર સરળતા જ મનુષ્યને ઘણાં પાપ કર્મોથી બચાવે છે અને તેનામાં બીજાં ઘણાં ગુણો પણ ખેંચી લાવે છે. કુટિલ વ્યક્તિ તો ઘણાં પ્રકારના દાવપેચ અને જોડ-તોડમાં જ વ્યસ્ત રહે છે. તેનામાં ન તો સત્વ-સંશુદ્ધિ સંભવ છે, ન ‘જ્ઞાન-યોગ-

અભયં સત્વસંશુદ્ધિર્જ્ઞાન નિયોગ વ્યવસ્થિતિ:^{૩૮}।

દાનં દમશ્ચ^{૪૦} યજ્ઞશ્ચ સ્વાધ્યાયસ્તપ આર્જવમ્^{૩૯}।। ૧૬/૧

વ્યવસ્થિતિ' અને ન તો પવિત્રતા અને, જેમાં આ ચારેય નથી, તે તો દેવત્વથી વિપરિત દિશામાં જતો મનુષ્ય છે.

(v) **ઇંદ્રિય-નિગ્રહ**^{૧૦} :- જે વ્યક્તિની ઇંદ્રિયો જ તેના વશમાં ન હોય, તે પરાધીન વ્યક્તિ સ્વપ્નમાં પણ સાચું સુખ મેળવી શકતો નથી, ખરેખર તો તેને 'મનુષ્ય' કહેવાને બદલે 'કઠપૂતળી' જ કહેવી જોઈએ કારણ કે તે તો ઇંદ્રિયોના ઇશારે જ [કૂદા-કૂદ] ભાગંભાગ કરે છે. ભલે લોકો તેને ગમે તેટલો વીર, વિદ્વાન કે વિશેષ વ્યક્તિ માનતાં હોય પણ વાસ્તવમાં તો તે આ ઇંદ્રિયોનો દાસ જ હોય છે; તે મનુષ્ય નહીં પરંતુ વન માનુષ (Ape) છે. જે ઇંદ્રિય-જીત છે, તે જ વાસ્તવમાં ઇંદ્ર છે અર્થાત્ દેવોનો પણ રાજા છે. જે ઇંદ્રિયોનો ગુલામ છે, તે જ વાસ્તવમાં દાનવ છે. જેનામાં ઉપરોક્ત પાંચેય દિવ્ય ગુણો છે, તે જ સાચાં અર્થમાં જ્ઞાન અને યોગ માર્ગનો યાત્રી અથવા પુરૂષાર્થી છે. તેણે જ ગીતા-જ્ઞાનના મર્મને સારી રીતે સમજ્યો છે.

ઉપરોક્ત પાંચ ધારણાઓ સિવાય નિમ્નલિખિત વધુ ૧૧ ગુણો ધારણા-યોગ્ય છે. ઘૈર્ય અથવા ઘૃતિ* ક્ષમા^{૧૧}, નિરાભિમાનતા (નાતિમાનતા)^{૧૨}, દયા^{૧૩}, કોમળતા અથવા માર્દવમ^{૧૪}, 'હી' અથવા કુકૃત્યો કરવામાં શરમ^{૧૫}, સત્ય^{૧૬}, અહિંસા^{૧૭}, શાંતિ^{૧૮} અને નિર્ભયતા^{૧૯} વગેરે.

એ સ્પષ્ટ છે કે આ બધાં ગુણો પરસ્પર સંબંધ ધરાવે છે અને અમુક ગુણો તો બીજાં ગુણ સાથે થોડું જ અંતર ધરાવે છે. ઉદાહરણાર્થે

તેજઃ^{૨૦} ક્ષમા^{૧૧} ધૃતિઃ શૌચમદ્રોહો^{૨૧} નાતિમાનતા^{૧૨},^{૨૩}

ભવન્તિ સંપદં દૈવીમભિજાતસ્ય ભારત।। ૧૬/૩

ગીતામાં અ. ૧૮, શ્લો. ૩૩, ૩૪ અને ૩૫માં ત્રણ પ્રકારની ઘૃતિનું વર્ણન છે.

‘શાંતિ’ રૂપી દૈવી ગુણ એ વ્યક્તિ જ ધારણ કરી શકે છે જેનામાં નિરાભિમાનતા, ક્ષમા, દયા, કોમળતા, અહિંસા અને ધૃતિ હોય. આ પ્રકારે એ જ નિર્ભય હોઈ શકે જેનામાં અહિંસા, કોમળતા વગેરે ગુણ હશે. પુનશ્ચ, જે વ્યક્તિ ખરાબ [કુકૃત્યો] કર્મો કરવામાં શરમ અનુભવતી હશે, તેનામાં કોમળતા, સત્ય અને અહિંસા વગેરે ગુણ તો હશે જ અથવા આવશે જ.

ધારણ કરવા યોગ્ય ગુણ તો ઘણાં છે પરંતુ અમે અહીં આ વિષયને સંકેલતાં ગીતાના સોળમા અધ્યાયમાં વર્ણિત, ‘તેજ’^{૫૦} નામક ગુણનો ઉલ્લેખ કરી દઈએ છીએ. આ એક બહુ જ મહત્વનો ગુણ છે. આનો ભાવ એ છે કે બધાં કાર્યો તેજસ્વિતા-પૂર્વક કરવામાં આવે, અર્થાત્ ઉમંગ-ઉત્સાહ-રૂચિપૂર્વક ને સાત્વિક રીતે કરવામાં આવે. પરંતુ તેજ તો તેમનામાં જ હોઈ શકે જે પોતાની શક્તિનો સંચય કરે છે, અર્થાત્ તે વ્યર્થ સંકલ્પો અને ઢંઢો દ્વારા પોતાના મનને ક્ષીણ નથી કરતો, પોતાનાં વચનોની શક્તિને પણ નિષ્પ્રયોજનાર્થે ખર્ચ કરતો નથી અને ઈર્ષ્યા, ક્લેષ, ધૃણા કે વાસના દ્વારા પોતાના તન અને મનને પણ નિસ્તેજ બનાવતો નથી. આમ યોગીએ દરેક કર્મ નિર્વિકાર બનીને અર્થાત્ પ્રકાશના કિરણોની જેમ હળવાં તથા શક્તિશાળી બનીને સ્ફુર્તિ, શક્તિ અને અલૌકિકતા-પૂર્વક કરવાં જોઈએ.

૨. ત્યાગ

અમે પાછળ જણાવી આવ્યા છીએ કે મહાન ગુણોને ચાર

અહિંસા^{૪૭} સત્યમ્^{૪૯} અક્રોધઃ^{૫૧} ત્યાગઃ શાન્તિઃ^{૪૮} અપૈશુનમ્^{૫૪}
 દયા^{૪૩} ભૂતેષ્વલોલુપ્ત્વં^{૫૨} માર્દવં^{૪૪} હ્રીરચાપલમ્^{૪૫, ૫૫} ॥ ૧૬ / ૨
 અભયં^{૪૮} સત્ત્વસંશુદ્ધિર્જ્ઞાનયોગવ્યવસ્થિતિઃ
 દાનં દમશ્ચ યજ્ઞશ્ચ સ્વાધ્યાયસ્તપ આર્જવમ્ ॥ ૧૬ / ૧

મુખ્ય શીર્ષકોમાં વહેંચી શકાય. ‘ઘારણા’ શિર્ષકાંતર્ગત અમુક ગુણોની ચર્ચા બાદ હવે અમે ત્યાગનું વર્ણન કરીએ છીએ. ગીતામાં કોદ^{૫૧}, લોભ^{૫૨}, અને અભિમાન^{૫૩}, અર્થાત્ ગર્વના ત્યાગ સિવાય ચાડી^{૫૪} (પિશુનતા) અને ચંચળતા^{૫૫} (ચપળતા), અર્થાત્ વ્યર્થ સંકલ્પોનો ત્યાગ, પર પણ જોર આપવામાં આવ્યું છે તથા અહિંસાની સિદ્ધિ માટે દેહ^{૫૬} ના ત્યાગની પણ શિક્ષા પ્રદાન કરી છે.

સંસારમાં ઘણાં એવા લોકો છે જે ઘર-બારનો ત્યાગ કરનાર વ્યક્તિને જ સૌથી મોટો ત્યાગી માને છે પરંતુ વાસ્તવમાં છ વિકારોનો અને તેનાં જનક દેહાભિમાનનો ત્યાગ જ સર્વ શ્રેષ્ઠ ત્યાગ છે. જે વ્યક્તિમાં સંકલ્પ માત્ર પણ ઇંદ્રિયના ભોગોની ઇચ્છા નથી, જેને સ્વપ્નમાં પણ માન અને શાનની ખેવના નથી, જેને રિંચક માત્ર પણ પોતાનાં કર્મના ફળની લાલસા નથી, જેને આંખો દગો આપતી નથી અને જેના કાન નિંદા, ચાડી, વ્યર્થ ચર્ચા અને વાસનાઓ પેદા કરતાં આલાપો સામે હંમેશા બંધ છે અને જેના મુખમાંથી કડવા, કટુ, અકલ્યાણકારી કે દુષ્ટ વેણ નિકળતાં નથી તથા જેણે પોતાની સર્વ કર્મોદ્ધિયો દ્વારા દરેક પ્રકારના પાપોનો ત્યાગ કરી દીધો છે, તે જ વાસ્તવમાં ‘ત્યાગી’ છે.

ત્યાગ વિના તો મનુષ્યનું ભાગ્ય જ નથી બનતું. કાંઈક છોડ્યા વિના કશું મેળવી શકાતું નથી. જે આપતો નથી તે મેળવવાનો અધિકારી પણ નથી. આ નીતિ અનુસાર જે પોતાની બુદ્ધિ દ્વારા પોતાનો દેહ અને દૈહિક સંબંધોની સ્મૃતિનો ત્યાગ કરે છે, તેઓ જ પોતાની બુદ્ધિરૂપી તિજોરીમાં પ્રભુનાં અપાર ખજાનાઓ મેળવી લે છે. ભગવાન આપણી પાસેથી બીજાં કોઈ ત્યાગની અપેક્ષા નથી રાખતા, તેઓ આપણાં જ કલ્યાણાર્થે આપણી પાસેથી આશા રાખે છે કે આપણે પોતાની ખોટી, બિનજરૂરી, વ્યર્થ, દુઃખદાયક આદતોનો ત્યાગ કરીએ

જેને લીધે તેઓ દૈવી ગુણોરૂપી રત્નોથી માલામાલ કરી દે. સાચા અર્થમાં ચંચળતા, આસુરી સંસ્કારો તથા દુષ્ટ વિચારોનો ત્યાગ જ વાસ્તવિક ત્યાગ છે અથવા લોકકલ્યાણાર્થ પોતાનાં તનનાં સુખ અને આરામ, બુદ્ધિની વિચાર શક્તિ અને મનની મનન શક્તિનો, ઘનની રાશિનો સદુપયોગ અર્થાત્ સર્વસ્વ લગાવી દેવું એ જ ત્યાગ છે. આવી વ્યક્તિ જ ‘મહાદાની’ કહેવાય છે. આવાં પુરૂષાર્થીનું જીવન જ ‘યજ્ઞમય’ અથવા યજ્ઞ-અર્પિત જીવન છે. આથી જ ભગવાને દાન^{૫૦} અને યજ્ઞને^{૫૧} પણ દૈવી સંપત્તિમાં ગણાવ્યાં છે. આવાં યજ્ઞર્પિત જીવનધારી ત્યાગીના જીવનમાં બીજાં ગુણો પણ આપમેળે વિકાસ પામે છે.

ગીતામાં તામસિક, રાજસિક અને સાત્વિક એમ ત્રણ પ્રકારના ત્યાગનો ઉલ્લેખ છે.*

૩. તપસ્યા

ખરી રીતે યોગ એ જ સૌથી મોટી તપસ્યા છે અને યોગી જ

અખયં સત્વસંશુદ્ધિર્જાનયોગવ્યવસ્થિતિઃ।

દાનં^{૫૦} દમશ્ચ યજ્ઞશ્ચ^{૫૧} સ્વાધ્યાયસ્તપ આર્જવમ્।। ૧૬/૧

*(ગીતાના ૧૭મા અધ્યાય (શ્લો. ૨૦, ૨૧, ૨૨)માં સાત્વિક, રાજસિક અને તામસિક દાનનો અને ચોથા અધ્યાયના ૨૫, ૨૬ અને ૨૭માં શ્લોકમાં જ્ઞાનાગ્નિમાં વિષય-વિકારો તથા સર્વસ્વ સ્વાહા કરનાર યજ્ઞનો ઉલ્લેખ છે.)

‘યજ્ઞ’ નો અભિપ્રાય બીજાંના કલ્યાણાર્થે કર્મરૂપી આહુતિઓ આપવાનો છે.

૫૯. તપસા શક્યતે પ્રાપ્તમ દેવત્વમપિ નિશ્ચય (મહા, શાંતિપર્વ, ૧૫૧)

^{૫૦}બ્રહ્મચર્યમહિંસા^{૫૧} ચ શારીરં તપ ઉચ્યતે।। ૧૭/૧૪

અનુદ્વેગકરં વાક્યં^{૫૨} સત્યં^{૫૩} પ્રિયં^{૫૪} હિતં^{૫૫} ચ યત્।

સ્વાધ્યાયાધ્યસનં ચૈવ વાઙ્મયં તપ ઉચ્યતે।। ૧૭/૧૫

સાચો તપસ્વી છે કારણ કે યોગ દ્વારા જ મનુષ્ય કર્મોદ્ધિયોના વિષયોથી અપ્રભાવિત રહે છે અને સંકલ્પોને શાંત કરે છે. યોગ દ્વારા જ આત્મા ઈશ્વરીય શક્તિમાં તપીને, અગ્નિમાં તપાવેલાં સુવર્ણ સમાન પવિત્ર બને છે. આ સિવાય જ્ઞાનના અધ્યયન, યોગના અભ્યાસ, નિયમોના પાલન અને સેવા ભાવને સાકાર કરવામાં જે મુશ્કેલીઓ અથવા કષ્ટ આવે છે, તે પણ તપ જ છે. આવાં તપ વિશે જ મહાભારતમાં કહેવાયું છે કે તેને લીધે મનુષ્યને નિશ્ચયાત્મક રીતે દેવત્વની પ્રાપ્તિ થાય છે.^{૫૯}

ઉપરોક્તાનુસાર શરીર દ્વારા શીતોષ્ણ સહન કરવી, અથવા અતિનિદ્રાનો ત્યાગ કરવો અથવા ઇંદ્રિયોને વશમાં રાખવી શારીરિક તપ છે. આ જ રીતે મનને શાંત અને નિર્વિકાર રાખવું એ માનસિક તપ છે અને દુષ્ટ શબ્દોને ન ઉચ્ચારવાં એ વાણીનું તપ છે. ગીતામાં બ્રહ્મચર્ય^{૬૦} અને અહિંસા^{૬૧} ને ‘શરીરનું તપ’ કહ્યાં છે. અનુદ્વેગ^{૬૨} થઈને સત્ય^{૬૩}, પ્રિય^{૬૪} અને હિતકર^{૬૫} વાક્ય બોલવા તથા દરરોજ ઈશ્વરીય જ્ઞાનના સાહિત્યનું અધ્યયન કરવું ‘વાગ્મય તપ’ છે અને મનને સદા પ્રસન્ન^{૬૬}, ખુશ, સૌમ્ય^{૬૭}, મૌન^{૬૮} તથા વિનિગ્રહ^{૬૯} માં

મન:પ્રસાદ:^{૬૬} સૌમ્યત્વ^{૬૭} મૌન^{૬૮} આત્મવિનિગ્રહ:^{૬૯}।

ભાવસંશુદ્ધિ^{૭૦} રિત્યેતત્તપો માનસમુચ્યતે।। ૧૭/૧૬

શ્રદ્ધયા^{૭૧} પરયા તપ્તં તપસ્તત્રિવિધં નરૈઃ।

અફલાકાદિક્ષિભિર્યુક્તૈઃ^{૭૨} સાત્ત્વિકં પરિચક્ષતે।। ૧૭/૧૭

(ગીતાના આ જ અધ્યાયમાં સાત્ત્વિક, રાજસિક અને તામસિક - ત્રણ પ્રકારની શ્રદ્ધાનું વર્ણન છે.)

સત્કારમાનપૂજાર્થં તપો દમ્ભેન^{૭૩} ચૈવ યત્।

ક્રિયતે તદિહ પ્રોક્તં રાજસં ચલમધુવમ્।। ૧૭/૧૮

મૂઢગ્રાહેણાત્મનો યત્પીડયા^{૭૪} ક્રિયતે તપઃ।

પરસ્યોત્સાદનાર્થં વા તત્તામસમુદાહૃતમ્।। ૧૭/૧૯

રાખવું અને ભાવોની શુદ્ધિને અખંડ રાખવી^{૭૦}, ‘મનનું તપ’ કહેવાયું છે. આ રીતે જે ત્રણેય પ્રકારનું તપ કરે છે, તેઓ જ સાચા અર્થમાં તપસ્વી છે.

ગીતામાં સાત્વિક, રાજસિક અને તામસિક તપનો ઉલ્લેખ કરતા કહેવાયું છે કે જે મનના વેગો અને ભોગની ઈચ્છાઓને શાંત કરે છે તથા તેને સંયમમાં રાખે છે, ભગવાનમાં અતૂટ શ્રદ્ધા^{૭૧} રાખે છે અને ફળની આકાંક્ષાથી પરે રહે છે, તે જ સાત્વિક તપ કરે છે. આનાથી વિરુદ્ધ જે સત્કાર, માન, પૂજા વગેરે પ્રાપ્ત કરવા માટે કાર્યરત રહે છે, જે દેખાવ-પુરતું તપ કરે છે, તે રાજસી તપ^{૭૨} કરે છે; તે વાસ્તવમાં દંભી છે અને જે મૂઢમતિ મનુષ્ય સ્વયંને પીડા આપીને તપ^{૭૩} કરે છે, ભૂખ્યો મરે છે, એક પગ પર ઉભો રહે છે, કાંટા ઉપર ઉંઘે છે, તનને પંચાગ્નિમાં તપાવે છે, પોતાને જમીનમાં દબાવી દે છે, ઘણાં દિવસો સુધી જળ વિના ચલાવે છે તથા આવા બીજાં જે પણ કાર્યો કરે છે, તે તામસિક તપ કરે છે.

આ રીતે તપ વિશે સવિસ્તાર જાણ્યા પછી આપણે પણ સાત્વિક તપ કરવું જોઈએ.

૪. સેવા

જો જ્ઞાન બીજ હોય યોગ જળ હોય અને દિવ્ય ગુણ તેની સાર-સંભાળ હોય તો સેવા તેનું ફળ છે. સેવામાં જ જીવનની સફળતા સમાયેલી છે. સેવા પણ એક પ્રકારની સાધના છે અને તપસ્યા છે. લોકોનો આશીર્વાદ મેળવવાનો આ સર્વોત્તમ ઉપાય છે અને આંતરિક ખુશીનું એક બહુ જ મોટું સાધન છે. ત્યાગ અને સેવા - બંને સહોદર છે. સાર્યો ત્યાગ બીજની સેવા અને તેમના કલ્યાણાર્થે જ થાય છે. સેવા-ભાવના રહિત મનુષ્ય સ્વાર્થી હોય છે. ઉદારતા, સર્વ-હિતકારી ભાવના, અપકારી ઉપર પણ ઉપકારની ચેષ્ટા અને દાન-વૃત્તિ વિના

સાચી સેવા કરવી અસંભવ છે. સેવા કરનારે અભિમાન છોડી, સહન કરવું પડે છે, પોતે નિમિત્ત, નમ્ર બનાવાનું હોય છે. તેને નિંદા, સ્તુતિથી અપ્રભાવિત રહી કર્તવ્યની જ ધુન લાગેલી હોય છે. તે આરામને પણ વર્જિત સમજે છે. તેમનું જીવન સાર્વજનિક અને સેવામય હોય છે, તેમનામાં ગુણોનો વિકાસ પણ ઝડપી હોય છે. ઘણાં ગુણો એવા છે જે સેવા-કાર્ય વગર તો અંકુરિત પણ થતાં નથી. માત્ર સેવા જ એક મહાયજ્ઞ છે જેમાં મનુષ્ય પોતાનાં સર્વસ્વની આહુતિ નાંખીને અન્યોના સુખનું સાધન રચે છે. સેવાભાવી યોગી જ અથક, નિદ્રાજીત, નિર્લોભી, નાષ્ટોમોહઃ અને નિર્વૈર હોય છે.^{૭૫} જે સેવા કરે છે, તેને કંઈક મેળવવાની આકાંક્ષા નથી રહેતી, તેનામાં આપતાં જ રહેવાનો હંમેશા ભાવ હોય છે. પોતાનાં હાથ કોઈની સમક્ષ માગણિયાતની જેમ ફેલાવતો નથી બલ્કે તેનો હાથ હંમેશા દાન મુદ્રા અને વરદાન મુદ્રામાં જ રહે છે. અલબત્ત તેમ છતાં જો કોઈ તેને દાતા ગણવા માંડે તો તેનાં નયનો શરમથી ઝુકી જાય છે અથવા તેનાં હાથ અને આંખો, ઉપર પ્રભુની દિશામાં ઈશારો કરે છે કે - કરાવનાર તો તેઓ જ છે.

સંસારમાં અનેક પ્રકારની સેવા સંભવ છે પરંતુ સૌથી મોટી સેવા મનુષ્યને કુકૃત્યોથી બચાવી તેને સત્માર્ગે લાવવાની છે. કોઈ મનુષ્યને રોટલો કે વસ્ત્ર દેવાં એટલું મુશ્કેલ નથી જેટલું તેને પાપના દંડમાંથી બચાવવા માટે આત્મ-નિષ્ઠ બનાવવો. જળપાન કરાવી કોઈની તૃષ્ણા મટાડવી એક સત્કાર્ય કે સેવા તો છે પરંતુ આત્માની પ્રભુ-તૃષ્ણા તૃષ્ણા તૃષ્ણા કરવી એક સર્વોચ્ચ સેવા છે. કોઈ માનવને અમુક ધન આપીને તેની હાલત તો સુધારી શકાય છે અને તેને ખુશ પણ કરી શકાય છે પરંતુ તેને અવિનાશી ધન આપવાની અને યોગના

૭૫. મત્કર્મકૃન્મત્પરમો મદ્ભક્તઃ સંગર્વર્જિતઃ ।

આનંદનું સૌભાગ્ય પ્રાપ્ત કરાવવાની સેવા કોઈ વિરલાઓ જ કરી શકે છે. કોઈનાં પગમાં ઊંડે સુધી ખૂંચેલાં કાંટાને કાઢવો કોઈ મુશ્કેલ કાર્ય નથી પણ ખરાબ આદતોનો કાંટો કાઢવો મુશ્કેલ છે. કોઈને કળા શિખવવાનો પરિશ્રમ નિઃસંદેહ કઠોર પરિશ્રમ હોય છે પરંતુ કોઈને જીવન જીવવાની કળા પ્રદાન કરવી બહુ મોટો ઉપકાર છે. કોઈ પણ સ્નેહીને કોઈ બક્ષિસ આપવી તો સહેલી છે પરંતુ કોઈને દિવ્ય ગુણોના અમૂલ્ય રત્નોની સ્થાયી ભેટ આપવી એક બહુ જ મોટી સેવા છે.

આથી જ ભગવાને કહ્યું છે કે જેઓ મારા આ ગુહ્ય જ્ઞાનને મારાં ભક્તોને સંભળાવશે, તે સેવાદારી અને સ્નેહી મને અતિપ્રિય થશે^{૬૬} અને તે નિશ્ચયાત્મક રીતે મને જ પ્રાપ્ત થશે. આ સિવાય મારી સેવા કરનાર બીજું કોઈ નથી, તેનાંથી વધુ મને કોઈ જ પ્રિય નથી^{૬૭} કારણ કે તેમના દ્વારા જે મારાં આ જ્ઞાનને સાંભળશે એ આ જ્ઞાનરૂપી યજ્ઞ દ્વારા મને પ્રાપ્ત થશે^{૬૮} અને મારાં દ્વારા તેને સંપૂર્ણ પ્રાપ્તિ થશે.

પૂર્ણ કળાઓ ધારણ કરવાં ઉપર પૂરૂ ધ્યાન

ઉપર જણાવેલાં દિવ્ય ગુણો લાંબા સમયના પુરૂષાર્થ પછી જ મનુષ્યમાં દૃઢ અને સ્થિર થાય છે. મનુષ્ય જે ગુણની ધારણા ઉપર વિશેષ ધ્યાન આપે છે, તે ગુણો જ તેનામાં વિકસે છે. એટલે આ બધાંની ધારણા માટે પોતાની સ્થિતિની તુલના (Checking) કરતાં રહેવાની તથા તેની ધારણા પર પૂર્ણ ધ્યાન (Attention) આપતાં રહેવાની તથા તેને ધારણ કરવા માટેની દૃઢતા અને મનોબળને ટકાવી

૭૬. ય ઇમં પરમં ગુહ્યં મદ્ભક્તેષ્વભિધાસ્યતિ।

ભક્તિં મયિ પરાં કૃત્વા મામેવૈષ્યત્યસંશયઃ।। ૧૮/૬૮

૭૭. ન ચ તસ્માન્મનુષ્યેષુ કશ્ચિન્મે પ્રિયકૃત્તમઃ

ભવિતા ન ચ મે તસ્માદન્યઃ પ્રિયતરો ભુવિ।। ૧૮/૬૯

૭૮. અધ્યેષ્યતે ચ ય ઇમં ધર્મ્યં સંવાદમાવયોઃ।

જ્ઞાનયજ્ઞેન તેનાહમિષ્ટઃ સ્યામિતિ મે મતિઃ।। ૧૮/૭૦

રાખવાં અતિ આવશ્યક છે. નહીં તો બે જવાબદાર રહેવાથી આ ગુણો લાંબા સમયના પરિશ્રમ છતાં પણ મનુષ્યના મન, વચન, કર્મમાં નથી આવતાં અને મનુષ્યનાં ભાગે ધોર નિરાશા જ આવે છે. પછી, આમાંના દરેક ગુણની પોત-પોતાની કળાઓ અથવા પરાકાષ્ટા પણ હોય છે. એટલે આપણે કેવળ એને ધારણ નથી કરવાનાં બલકે તેમાં ૧૬ કળાએ સંપૂર્ણ બનવાનું છે. શ્રી કૃષ્ણનાં જીવનમાં આ બધાં ગુણો પૂર્ણતઃ વિકસિત હતાં. આપણે પણ એ જ રીતે, સર્વ ગુણ સંપન્ન, નરમાંથી શ્રી નારાયણ બનવાનો પુરૂષાર્થ કરવો જોઈએ.

આ માટે એ આવશ્યક છે કે આપણે વ્યવહારમાં આવતી દરેક વ્યક્તિમાં ગુણોનું જ નિરીક્ષણ કરીએ. બીજાંના અવગુણોનું દર્શન, ચિંતન અથવા વર્ણન કરનાર મનુષ્ય સ્વયં પણ અવગુણો જ ધારણ કરવા માંડે છે. અતઃ કોઈના અવગુણોને ચિત્તમાં ધારણ કરવામાંથી બચવા બધાંના ગુણો પ્રત્યે જ લક્ષ કેન્દ્રિત કરવું; એ દિવ્ય ગુણ ધારણ કરવાનાં પુરૂષાર્થનું સૌ પ્રથમ પગલું છે.

પુનઃ, જ્યારે મનુષ્ય લોક-સંગ્રહને નજર સમક્ષ રાખીને કર્મ કરે છે, અર્થાત્ એ ધ્યાન રાખે છે કે જો હું કોઈ ખરાબ કર્મ કરીશ તો પોતાના ઉદાહરણ દ્વારા બીજાને પણ ખરાબ માર્ગે દોરવાનો દોષ મારી ઉપર આવશે, ત્યારે તે દુર્ગુણ, અવગુણ તથા આસુરી સંપદાથી બચીને રહે છે. તેમનાંથી બચવા માટે જ આસુરી સ્વભાવધારીઓના સંગથી યથા-સંભવ બચવું જરૂરી છે. પરંતુ પ્રશ્ન એ છે કે આસુરી લક્ષણ ક્યા છે ?

આસુરી લક્ષણો

ભગવાને કહ્યું છે કે આસુરી બુદ્ધિના લોકો એ છે જેઓ ન તો પ્રવૃત્તિને જાણે છે ન નિવૃત્તિને^{૭૯}, ન પવિત્રતા^{૮૦} ને અને ન શ્રેષ્ઠાચારને^{૮૧} અને તેમને સત્ય જ્ઞાનનો અને સત્ય સ્વરૂપ

પ્રવૃત્તિં ચ નિવૃત્તિં^{૭૯} ચ જના ન વિદુરાસુરાઃ ।

ન શૌચં^{૮૦} નાપિ ચાચારો ન^{૮૧} સત્યં^{૮૨} તેષુ વિદ્યતે ।। ૧૬ / ૭

પરમાત્માનો^{૮૨} પણ પરિચય નથી. આથી જ તેઓ કહે છે કે આ સંસાર તો સ્ત્રી-પુરૂષનાં સંયોગથી બન્યો છે^{૮૩}; એનો કોઈ ઈશ્વર નથી,^{૮૪} સંસાર અસત્ય અથવા ખોટો છે. આવી માન્યતાઓવાળાં લોકો બુદ્ધિહીન છે.^{૮૬} આ વિપરીત બુદ્ધિવાળાં લોકો સંસારના વિનાશ અર્થે જ ઉત્પન્ન થયાં છે.^{૮૭} આ લોકો પૂરી ન થનારી કામ વાસનાઓ અને ઈચ્છાઓને આધારે ઉભા છે^{૮૮}, ઈંભી^{૮૯} છે, અભિમાની^{૯૦}, મોહ-ગ્રસ્ત^{૯૧} છે, અને અજ્ઞાનતાને કારણે અપવિત્ર કર્મો, યોજનાઓ, પ્રતિજ્ઞાઓ અને વ્રતોમાં પ્રવૃત્ત છે.^{૯૨} તેમનામાં એટલી ચિંતાઓ છે કે જે હવે વિનાશ પછી જ સમાપ્ત થશે.^{૯૩} આવાં લોકો કર્મોદ્ધિયોના ભોગોમાં અને કામ વાસનામાં પ્રવૃત્ત છે^{૯૪} અને તેમને જ સૌથી મોટું સુખ માની રહ્યાં છે.^{૯૫} આ લોકો સેંકડો પ્રકારની રસ્સીઓમાં જકડાયેલાં છે^{૯૬}, કામ, ક્રોધને આદીન છે તથા વાસના અને ભોગો માટે ઘણું ઘન એકઠું કરવામાં વ્યસ્ત છે.^{૯૭} “આ લાભ તો આજે મને થઈ ગયો અને આ મારાં મનોરથો આવતી કાલે સિદ્ધ થઈ જશે”;^{૯૮} આટલું ઘન તો હમણાં મારી પાસે છે અને આવતી કાલે બીજાનું પણ મને જ મળશે;^{૯૯}

અસત્યમપ્રતિષ્ઠં^{૮૩} તે જગદાહુરનીશ્વરમ્^{૮૪}।

અપરસ્પરસંભૂતં^{૮૫} કિમન્યત્કામહૈતુકમ્॥ ૧૬/૮

एतां दृष्टिमवष्टभ्य नष्टात्मानोऽल्पबुद्धयः^{૮૬}।

પ્રભવન્ત્યુગ્રકર્માણઃ ક્ષયાય જગતોઽહિતાઃ^{૮૭}॥ ૧૬/૯

કામમાશ્રિત્ય દુષ્પૂરં^{૮૮} દમ્ભમાનમદાન્વિતાઃ^{૯૦}।

મોહાદગ્રહીત્વાસદ્ગ્રાહાન્પ્રવર્તન્તેઽશુચિવ્રતાઃ^{૯૨}॥ ૧૬/૧૦

ચિન્તામપરિમેયાં ચ પ્રલયાન્તામુપાશ્રિતાઃ^{૯૩}।

કામોપભોગપરમા^{૯૪} એતાવદિતિ નિશ્ચિતાઃ^{૯૫}॥ ૧૬/૧૧

આશાપાશ શતૈર્બદ્ધાઃ^{૯૬} કામવ્રોધપરાયણાઃ^{૯૭}।

ઈહન્તે કામભોગાર્થમન્યાયેનાર્થ સંચયાન્॥ ૧૬/૧૨

એ શત્રુને તો મેં મારી નાંખ્યો છે અને બીજાં જે પણ મારાં વિરોધીઓ છે તેમને પણ હું મજા ચખાડીશ;^{૧૦૦} હું સ્વયં જ ઈશ્વર છું,^{૧૦૧} હું સિદ્ધ અથવા સંપૂર્ણ છું,^{૧૦૨} શક્તિશાળી છું^{૧૦૩} અને સાચો અથવા સુખી છું^{૧૦૪}... હું સારા કુળનો છું,^{૧૦૫} સમર્થ અથવા ધનવાન છું,^{૧૦૬} હું કોઈનાથી ઉતરતી કક્ષાનો નથી,^{૧૦૭} હું યજ્ઞ કરાવીશ, દાન આપીશ^{૧૦૮} અને ખુશી મનાવીશ - આ પ્રકારનાં અનેકાનેક અજ્ઞાનજનિત વિચારો રૂપી રસ્સીઓથી તેઓ બંધાયેલાં છે^{૧૦૯} અને કામ તથા કર્મોદ્ધિયોનાં ભોગોમાં તેઓ આસક્ત છે^{૧૧૦}. આવી અપવિત્ર અથવા આસુરી સંપત્તિવાન લોકો દિવસે-દિવસે વધુ પતિત થતાં જાય છે અને નર્કનું જીવન વ્યતીત કરે છે.^{૧૧૧} તેઓ પોતાને વિશેષ માને છે,^{૧૧૨} તેઓ અક્કડ છે,^{૧૧૩} ધન અને કુળના માનમાં મદથી ચુક્ત છે^{૧૧૪} તથા દંભી^{૧૧૫} છે. તેમનું મન હંમેશા ભટકતું જ રહે છે,^{૧૧૬} અજાણી જગ્યાએ જ ભ્રમણ કરે છે. તેમનામાં અહંકાર^{૧૧૭} અને રોફ^{૧૧૮} વગેરે ઠાંસોઠાંસ છે તથા તેમનાં કર્મ કામ તથા ક્રોધ ઉપર જ આશ્રિત છે^{૧૧૯} આવા લોકો પોતાનાં દેહના અભિમાની^{૧૨૦} છે તથા બીજાના દેહનાં આકર્ષણમાં ફસાયેલાં છે^{૧૨૧} અને ભગવાનથી વિમુખ છે.^{૧૨૨}

इदमद्य मया लब्धमिमं प्राप्स्ये मनोरथम्^{૯૮} ।

इदमस्तीदमपि मे भविष्यति पुनर्धनम्^{૯૯} ॥ ૧૬/૧૩

असौ मयाहतः शत्रुर्हनिष्ये चापरानपि^{૧૦૦} ।

ईश्वरोऽहमहं^{૧૦૧} भोगी सिद्धोऽहं^{૧૦૨} बलवान्सुखी^{૧૦૪} ॥ ૧૬/૧૪

आढ्योऽभिजनवानस्मि^{૧૦૫} कोऽन्योऽस्ति सदृशो^{૧૦૭} मया ।

यक्ष्ये दास्यामि^{૧૦૮} मोदिष्य इत्यज्ञानविमोहिताः ॥ ૧૬/૧૫

अनेकचित्तविभ्रान्ता^{૧૧૬} मोहजालसमावृताः^{૧૦૯} ।

प्रसक्ताः काम भोगेषु^{૧૧૦} पतन्ति नरकेऽशुचौ^{૧૧૧} ॥ ૧૬/૧૬

આમ ભગવાને આસુરી લક્ષણોનું પણ સ્પષ્ટ વર્ણન કરી નાંખ્યું છે અને અંતે સારરૂપે એ કહ્યું છે કે - “કામ, ક્રોધ અને લોભ, આ ત્રણેય નર્કનાં દ્વાર છે.^{૧૨૩} આનાથી જે સ્વયંને મુક્ત કરે છે, તેઓ જ પોતાનું કલ્યાણ કરી લે છે^{૧૨૪} અને પરમગતિને પ્રાપ્ત કરે છે^{૧૨૫} અને જેઓ પૂર્વોક્ત આસુરી લક્ષણ-યુક્ત જ રહે છે તે મૂઢમતિ વ્યક્તિ, મારાંથી વિમુખ થઈ અનેક જન્મો માટે અધમગતિને પ્રાપ્ત કરે છે.”^{૧૨૬}

આ પ્રકારે ભગવાને તો આપણને દૈવી પ્રવૃત્તિ, આસુરી પ્રવૃત્તિ અને નિવૃત્તિનો માર્ગ દર્શાવી દીધો છે. હવે જો આપણે પોતાનું કલ્યાણ ઈચ્છતાં હોઈએ તો દૈવી સંપત્તિને ધારણ કરવી જોઈએ નહીં તો ભગવાને તો કહી દીધું છે કે કામ, ક્રોધ વગેરે વિકાર આત્માનો ‘નાશ’ (અધોપતન) કરનારાં છે.^{૧૨૭}

આપણે એ યાદ રાખવું જોઈએ કે દરેક દૈવી ગુણ ઘણાં જ અમૂલ્ય છે. માત્ર સહનશીલતા ઉપર જ આપણે ઊંડાણથી વિચારીશું તો આપણે જોઈ શકીશું કે આને ધારણ કરવાથી ઘણી વખત મનુષ્ય

આત્મસંભાવિતા:^{૧૧૨} સ્તબ્ધા^{૧૧૩} ધનમાનમદાન્વિતા:^{૧૧૪} ।

યજન્તે નામ યજ્ઞૈસ્તે દમ્ભેનાવિધિપૂર્વકમ્ ॥ ૧૬ / ૧૭

અહંકારં^{૧૧૭} બલં^{૧૧૮} દર્પં કામં ક્રોધં ચ સંશ્રિતા:^{૧૧૯} ।

મામાત્મપરદેહેષ^{૧૨૦} પ્રદ્વિષન્તોઽધ્યસૂચકા:^{૧૨૨} ॥ ૧૬ / ૧૮

ત્રિવિધં નરકસ્યેદં દ્વારં^{૧૨૩} નાશનમાત્મન:^{૧૨૭} ।

કામ:ક્રોધસ્તથા લોભસ્તસ્માદેતત્ત્રયં ત્યજેત્ ॥ ૧૬ / ૨૧

एतैर्विमुक्तः कौन्तेय तमोद्धारैस्त्रिभिर्नरः ।

આચરત્યાત્મન: શ્રેયસ્તતો^{૧૨૪} યાતિ પરાંગતિમ^{૧૨૫} ॥ ૧૬ / ૨૨

આસુરીં યોનિમાપન્ના મૂહા જન્મનિ જન્મનિ ।

મામપ્રાપ્યૈવ કૌન્તેય તતો યાન્ત્યધમાં ગતિમ્^{૧૨૬} ॥ ૧૬ / ૨૦

લાખો-કરોડો રૂપિયાના નુકસાનમાંથી અને પોતાનાં શરીરને નષ્ટ થવામાંથી બચાવી લે છે. સહનશીલતાને છોડીને ક્રોધ કરવાથી બીજી વ્યક્તિ ગુસ્સામાં સંપત્તિને આગ લગાવી દે છે કે હુમલો પણ કરી બેસે છે. આમ સંતોષી વ્યક્તિ કરોડો રૂપિયાનાં ઘણી ઘનવાન કરતાં પણ વધુ ખુશ રહી શકે છે. જ્યારે અસંતુષ્ટ વ્યક્તિ તો અંદર-અંદર જ બળી મરે છે. અતઃ વ્યવહાર અને પરમાર્થ બંને દષ્ટિકોણથી મનુષ્યે દિવ્ય ગુણોને ધારણ કરવા જોઈએ.

ગીતા માતા અને તેનો સંદેશ

અગાઉનાં પૃષ્ઠોમાં અમે શ્રીમદ્ભગવદ્ગીતાનો જે સત્ય સાર આપ્યો છે, તેનું નિષ્પક્ષ ભાવે અધ્યયન કરવાથી કોઈ પણ સત્યાન્વેષક એ જ નિષ્કર્ષે પહોંચશે કે ગીતા વિશ્વનાં બધાં મુખ્ય ધર્મોનાં શ્રેષ્ઠ મંતવ્યો અને તેમનાં નૈતિક નિયમોરૂપી પુષ્પોની કુલદાની છે. આવો નિષ્કર્ષ સ્વાભાવિક પણ છે કારણ કે ગીતા સ્વયં ભગવાન, જેઓ બધાં ધર્મ-પિતાઓના પણ પરમપિતા છે, નાં અમૂલ્ય વચનોનો સંગ્રહ છે. જો સંસારને શ્રીમદ્ભગવદ્ગીતાનું સાચું અને નિર્મળ સ્વરૂપ આ ગ્રંથ રચનાના આરંભથી જ જ્ઞાત હોત તો ભારત તથા તેની બહારનાં અનેક મત-મતાંતરોની આવશ્યકતા જ ન હોત અને વિશ્વ અનેકાનેક સંપ્રદાયોમાં વહેંચાવાને બદલે અહીં એકતા તથા નૈતિકતા અટૂટ રહેત - વિશ્વ ઈતિહાસ આપણી સમક્ષ આ મંતવ્યનું સમર્થન કરે છે.

આપણે જોઈ શકીશું કે ઉત્તર વૈદિક કાળમાં (Post Vedic Period) ભારતમાં, ધર્મમાં કર્મકાંડ અને જાત-પાતનું પ્રાધાન્ય થઈ ગયું હતું. ત્યારે યજ્ઞ બહુ જ મુઝવતાં અને ખર્ચાળ બની ગયાં હતાં અને તેમાં પશુઓનો બલિ પણ ચડાવવામાં આવતો હતો.^૧ ત્યારે

૧. (અ) Ancient History of India by R.C. Mazumdar

(બ) ભારતીય ઈતિહાસનો પરિચય, લે.પી. એસ ત્રિપાઠી, ચંગમૈન એન્ડ કંપની, દિલ્લી, પૃ. ૩૪.

પુરોહિતો, પુજારીઓ અને બ્રાહ્મણો વિના કોઈ પણ ધાર્મિક અનુષ્ઠાન થઈ શકતાં નહોતાં, તેઓની હાજરી અનિવાર્ય હતી. ત્યારે અનેક-ઈશ્વર-વાદનું પ્રચલન વધી ગયું હતું. લોકો વિભિન્ન દેવી-દેવતાઓને લઈને અલગ-અલગ સંપ્રદાયો બનાવવા માંડ્યા હતાં અને તેઓ સદાચારવૃત્તિને ધીરે-ધીરે નેવે મૂકવા માંડ્યાં હતાં.^૨ ત્યારે લોકોને એક સર્વ-સુલભ, સરળ અને સદાચાર-પ્રધાન ધર્મની આવશ્યકતા અનુભવાઈ. લોકો એ સમયનાં ધર્મો અને તેનાં ક્રિયા-કલાપોથી ત્રાસી ગયાં હતાં. ત્યારે જૈન ધર્મ અને બૌદ્ધ ધર્મની સ્થાપના થઈ હતી. એ સર્વવિદિત છે કે બુદ્ધ પોતાની કરૂણાને કારણે અને મહાવીર પોતાની અહિંસા, ત્યાગ અને તપસ્યાને કારણે જ તીવ્ર ગતિએ પોત-પોતાનાં ધર્મોને ફેલાવવાને નિમિત્ત બન્યાં હતાં. આ પૃષ્ઠભૂમિમાં સ્પષ્ટ છે કે ત્યારે એ ભૂલભરેલી માન્યતાનું પ્રચલન ન હોત કે, ગીતાનાં વક્તાએ અર્જુનને હિંસક યુદ્ધાર્થે ઉપદેશ પ્રદાન કર્યો હતો, તો બધાંની શ્રદ્ધા ગીતામાં અક્ષુણ્ણ બનેલી જ રહેત કારણ કે ગીતામાં તો કર્મ-કાંડની બદલે ‘જ્ઞાન યજ્ઞ’^૩ ને જ શ્રેષ્ઠ ગણાવ્યો છે, તેમાં પશુ બલિની દુર્ગંધ નથી બલકે તેમાં તો વારંવાર અહિંસા^૪ ને જ અપનાવવા કહેવાયું છે અને તેમાં શારીરિક જન્મોને આધારે જાત-પાતનો જરા સરખો પણ

૨. Indian Philosophy by Dr. S. Radhakrishnan. Vol. 1, page 354 ‘... The cruel rites with which worship was accompanied shocked the conscience of Buddha. There is much damage done to the moral nature of man by a superstitious belief in God’.

૩. શ્રેયાન્ દ્રવ્યમયાદ્યજ્ઞાનયજ્ઞઃ પરંતપ ।

સર્વં કર્માર્થિલં પાર્થ જ્ઞાને પરિસમાપ્યતે ।। ૪/૩૩

૪. અહિંસા સત્યમત્રોધસ્ત્યાગઃ શાન્તિરપૈશુનમ્ ।

દયા ભૂતેષ્વલોલુપ્ત્વં માર્દવં હીરચાપલમ્ ।। ૧૬/૨

ઉલ્લેખ નથી બલ્કે સાત્વિક વ્યક્તિને, જે જ્ઞાનયુક્ત, પવિત્ર અને તપસ્વી હોય, બ્રાહ્મણ કહેવામાં આવી છે.

ઈતિહાસ એ વાતનો સાક્ષી છે કે એ કાળમાં, ગીતા દ્વારા અર્જુનને યુદ્ધાર્થે તૈયાર કરવામાં આવ્યો હતો અને ગીતાનાં ભગવાન માનવરૂપધારી શ્રીકૃષ્ણ હતાં, એ ખોટી માન્યતા લોકો વચ્ચે પ્રચલિત ન હોત તો આદિ સનાતન ધર્મમાંથી આ વિભિન્ન મતો પ્રચલિત જ થાત નહીં. આ વિષયાંતર્ગત ડૉ. રાધાકૃષ્ણાનના સાંકેતિક વિચારો પઠનીય છે.^૬ તેઓ લખે છે કે જે લોકો ભગવાનને એક માનતાં હતાં અને સર્વ-શક્તિમાન માનતાં હતાં, તેમનાં ભગવાન પણ માનવ સ્વભાવવાળા જ હતાં યદ્યપિ તેઓ તેમને શૌર્ય-સંપન્ન વીર માનતાં હતાં; જે કોઈ બાધા ઉપસ્થિત થવાથી ક્રોધિત થઈ જતાં હતાં, મનુષ્યને પોતાનાં શત્રુઓ વિરૂદ્ધ રણે ચઢવા માટે ઉદ્યત કરતાં હતાં અને સાંસારિક વાતોમાં અપાંચિત હસ્તક્ષેપ કરતાં હતાં...” સ્પષ્ટ છે કે તેમનાં આ શબ્દો એ લોકો ઉપર ખરાં ઉતરે છે જે એમ માનતાં હતાં કે ગીતા-જ્ઞાન શ્રીકૃષ્ણે આપ્યું હતું અને શ્રીકૃષ્ણે મહાભારત યુદ્ધ કરાવ્યું હતું અને શ્રીકૃષ્ણ એક યોદ્ધા પણ હતાં અને તેઓ સર્વશક્તિમાન પણ હતાં તથા ભગવાન પણ હતાં.

અતઃ સ્પષ્ટ છે કે જો એ સમયનાં લોકોને એ જાણકારી હોત

૫. શમો દમસ્તપઃ શૌચં ક્ષાન્તિરાર્જવમેવ ચ ।

જ્ઞાનં વિજ્ઞાનમાસ્તિક્યં **બ્રહ્મકર્મ સ્વભાવજમ્** ॥ ૧૮/૪૨

૬. "Even the one Almighty God of the monotheists was a very *human sort of God*, though of a heroic mould, kindly when allowed his own way, angry when thwarted, and merciful when his rage had spent itself... He is a revengeful war-lord, entitled to deal with us as He will and bid us stand against the foe in battle line. He interfered rather too much with the world.... "Indian Philosophy, Vol. I, page 354.

કે ખરેખર ગીતા-જ્ઞાન સદા-મુક્ત, જ્યોતિસ્વરૂપ પરમાત્માએ જ આપ્યું હતું જેમને પરમ કરૂણાશીલ અને કલ્યાણકારી હોવાને કારણે ‘શિવ’ કહેવામાં આવે છે તો બૌદ્ધ ધર્મનાં લોકો ‘શિવ’ ને જ ‘બોધિસત્વ’ અથવા પરમ બુદ્ધ (Supremely Wise) માનતાં હોત અને જૈનો ‘શિવ’ને જ અનાદિ અને પરમ તીર્થંકર (Supremely Pure) માનતાં હોત કારણ કે તેમનામાં જ આ બધાં ગુણો છે. ગીતાના ભગવાન શ્રીકૃષ્ણને માનવાથી અને શ્રીકૃષ્ણ વિશે એમ માનવાથી કે તેમણે યુદ્ધ કરાવ્યું હતું અને તેમની ૧૬૧૦૮ પટ્ટાણીઓ હતી અને તેમણે ગોપીઓનાં ચીર હરણ કર્યાં હતાં અને તેમણે શિશુપાલ વગેરેનો વધ કર્યો હતો, ઘણાં લોકોના મનમાં ગીતા અને તેનાં વક્તા પ્રત્યે અશ્રદ્ધા પેદા કરવામાં આવી અને તેનાં પરિણામસ્વરૂપે નવાં મતો પ્રગટ્યાં. જે લોકોને એ જાણ હોત કે ગીતા-જ્ઞાન પરમ પવિત્ર, શાંતિના સાગર, જ્ઞાનના સાગર પરમપિતા શિવે આપ્યું હતું તો પરમાત્મા વિશે અનેક અટકળો લડાવવામાં આવી ન હોત અને લોકોના મનમાં પરમાત્માના સ્વરૂપ વિશે અજ્ઞાનતા કે અસ્પષ્ટતા પણ ન હોત અને બુદ્ધ પણ પરમાત્માનાં વિષયમાં મૌન ધારણ કરત નહીં અને મહાવીર પણ સંસારને અનીશ્વર માનત નહીં. એ કાળે ગીતાને જ્યોતિસ્વરૂપ ભગવાનનાં વચનોનો સંગ્રહ ન માનવાને કારણે જ પરમાત્માના વિષયમાં લોકોમાં અસ્પષ્ટતા હતી અને આ બધું એનું જ પરિણામ આવ્યું.^૭ આ વિષયાંતર્ગત ડૉ.

૭. A congeries of conflicting theories and guesses, accepted by some and denied by others, changing with men, affecting the individual characters, emotions and wishes of their authors, filled the air. There were no admitted facts or principles which all recognised, but only dissolving views and institutions... Great truths were hidden away in the fogs of misty metaphysics... The indecision of thought, though it may not be taxing to the intellect of man, was injurious to his ethical interests..." Ibid pp. 352-53.

રાધાકૃષ્ણાનનાં વિચારો પઠનીય છે.^૭ તેઓ કહે છે કે અનેકાનેક પરસ્પર-વિરોધી મત-વાદ પ્રચલિત હતાં અને આધ્યાત્મિક સત્યો દાર્શનિક અટકળો કે ચિંતનનાં ધુમ્મસથી ઘુંઘળા થઈ ગયાં અને અનિશ્ચિતતાને કારણે લોકોનાં આચરણમાં શિથિલતા આવી ગઈ...” સ્પષ્ટ છે કે જો લોકોને ગીતાનું સાચું જ્ઞાન હોય તો આ અનિશ્ચિતતા પણ ન હોય અને ન તો આવાં અનેકાનેક મત-વાદની સ્થાપના થાત.

ગીતા અને જૈન ધર્મ

આ રીતે આપણે જોઈ શકીએ છીએ કે જૈન ધર્મનાં તીર્થંકરો - પાર્શ્વનાથ અને મહાવીર - વગેરેએ અહિંસા, સત્ય, અસ્તેય, અપરિગ્રહ, જીર્ણોદ્ધિયતા, સંયમ, તપસ્યા વગેરે પર જ બળ આપ્યું છે અને આ બધાંના પાલનાર્થે જ ગીતામાં પણ ઘણાં જ પ્રભાવશાળી રૂપે અને પ્રેરણાદાયી રીતે કહેવાયું છે. વાસ્તવમાં ‘જૈન’ શબ્દ જ જીર્ણોદ્ધિયતાનો વાચક છે^૮ અને ઈર્ણિયજય તથા રાગ-ક્લેષ પર વિજય મેળવવા માટે જ તો ગીતાનાં શ્લોકો મનુષ્યને વારંવાર પોકારી રહ્યાં છે.^૯ પુનઃ, જૈન ધર્મમાં સમ્યક્

૮. જૈન શબ્દ ‘જિન’માંથી બન્યો છે. ‘જિન’ શબ્દ, કે જે જિ થી બન્યો છે, નો અર્થ છે - જીર્ણોદ્ધિયતા.

૯. (ક) તાનિ સર્વાણિ સંયમ્ય યુક્તાસીત મત્પરઃ।

વશે હિ યસ્યેન્દ્રિયાણિ તસ્ય પ્રજ્ઞા પ્રતિષ્ઠિતા।। ૨/૬૧

(ખ) રાગદ્વેષર્વિયુક્તૈસ્તુ વિષયાનિન્દ્રિયૈશ્ચરન્।

આત્મવશ્યૈવિંધેયાત્મા પ્રસાદમધિગચ્છતિ।। ૨/૬૪

(ગ) તસ્માદ્દસ્ય મહાબાહો નિગૃહીતાનિ સર્વશઃ।

ઇન્દ્રિયાણીન્દ્રિયાર્થેભ્યસ્તસ્ય પ્રજ્ઞા પ્રતિષ્ઠિતા।। ૨/૬૮

(દ) ઇન્દ્રિયસ્યેન્દ્રિયસ્યાર્થે રાગદ્વેષૌ વ્યવસ્થિતૌ।

તયોર્ન વશમાગચ્છેતૌ હ્યસ્ય પરિપન્થિનૌ।। ૩/૩૪

વિશ્વાસ,^{૧૦} સમ્યક્જ્ઞાન^{૧૧} તથા સમ્યક્ કર્મ^{૧૨} આ ત્રિરત્ન^{૧૩} નો જ તો ઉપદેશ આપવામાં આવ્યો છે અને ગીતાનાં તો પ્રત્યેક સ્વર-વ્યંજન આ વાતને જ અભિવ્યંજિત કરી રહ્યાં છે.

ગીતા અને બૌદ્ધ ધર્મ

હવે જો આપણે બૌદ્ધ ધર્મને જોઈએ તો તેમાં જે ચાર ‘આર્ય સત્ય’ જાણવાયાં છે અને તૃષ્ણાથી મુક્તિ માટે જે ઉપદેશ આપવામાં આવ્યો છે તથા સમ્યક્ દષ્ટિ, સમ્યક્ સંકલ્પ, સમ્યક્ વચન અને સમ્યક્ સમાધિ - આ આઠ ઉપર જે બળ પ્રદાન કરવામાં આવ્યું છે અને તેમાં અહિંસા અપરિગ્રહ, બ્રહ્મચર્ય વગેરે જે ‘શીલ’ જાણવાયાં છે.^{૧૪} તેમનો જ ગીતામાં પ્રેરણાપ્રદ ઉપદેશ છે - શું કોઈ કહી શકે છે કે એ ગીતામાં નથી ? ગીતામાં સ્થિત પ્રજ્ઞ, ગુણાતીત કે યોગ-

૧૦. સત્ત્વાનુરૂપા સર્વસ્ય શ્રદ્ધા ભવતિ ભારત।

શ્રદ્ધામયોઽયં પુરુષો યો યચ્છ્રદ્ધઃ સ એવ સઃ।। ૧૭/૩

ગીતાના ૧૮મા અધ્યાયના ૩૦, ૩૧ અને ૩૨મા શ્લોકમાં સમ્યક્ બુદ્ધિનો તથા ૩૩, ૩૪ અને ૩૫મા શ્લોકમાં સમ્યક્ ઘૃતિનો પણ પરિચય આપવામાં આવ્યો છે.

૧૧. ગીતામાં ક્ષેત્ર અને ક્ષેત્રજ્ઞના ભેદ ના જ્ઞાનને સમ્યક્ જ્ઞાન માન્યું છે. (૧૩/૧) અને ભગવાન સ્વયં અવતરીને જે જ્ઞાન પ્રદાન કરે છે તેને જ સમ્યક્ જ્ઞાન કહેવામાં આવ્યું છે. (૭/૨, ૮/૧ તથા ૧૪/૧)

૧૨. ગીતાના ૧૮મા અધ્યાયના શ્લોક ૨૪થી આગળના અનેક શ્લોકોમાં કર્મનો ભેદ જણાવવામાં આવ્યો છે તથા બીજાં અધ્યાયોમાં સમ્યક્ કર્મનો પરિચય પ્રદાન કરવામાં આવ્યો છે.

૧૩. ભારતીય દર્શન, લે. ડૉ. સતીશચંદ્ર ચટ્ટોપાધ્યાય તથા ડૉ. ધીરેન્દ્ર મોહન દત્ત, પૃ. ૭૦-૭૬.

૧૪. બૌદ્ધ દર્શન - ભારતીય દર્શન, કર્તા, ડૉ. સતીશચંદ્ર ચટ્ટોપાધ્યાય, પૃષ્ઠ ૮૦ થી ૮૬ સુધી.

યુક્તનાં જે લક્ષણ જણાવવામાં આવ્યાં છે તથા દૈવી સંપત્તિનું જે વર્ણન કરવામાં આવ્યું છે, તેમાં તો આ સિવાય પણ બીજાં ઘણાં અમૂલ્ય રત્ન ભરેલાં પડ્યાં છે.^{૧૫}

પછી જે રીતે ગૌતમ બુદ્ધે શરીરને કઠોર તપસ્યા દ્વારા કષ્ટ આપવાની વાતને વર્જિત કરી છે, તે જ વાત બહુ સુંદર શબ્દોમાં ગીતામાં પણ કહેવાઈ છે.^{૧૬}

ગીતા અને ઈસાઈ ધર્મ

હવે જો આપણે ઈસાઈ ધર્મ ઉપર વિચારીશું તો આપણે જોઈ શકીશું કે તેની પણ બધી મુખ્ય વાતો ગીતાનાં ઉપદેશમાં સમાહિત છે. ઈશુએ પહાડ પર ઉપદેશ પ્રદાન કરતાં કહ્યું હતું - “એ લોકો ઘન્ય છે જેનો સ્વભાવ નમ્ર છે, દયાળુ છે, પવિત્ર છે, જે શુદ્ધ મનવાળાં છે, લોકો વચ્ચે તાલમેલ વધારનારાં છે, શાંતિ સ્થાપનારાં છે; સ્વર્ગનું રાજ્ય એમનું જ છે; તેઓ જ ભગવાનનાં પુત્ર કહેવાશે.”^{૧૭} આ બધાં ગુણો ગીતાનાં લગભગ દરેક અધ્યાયમાં આપણને દિવ્યતાનો સંદેશ પ્રદાન કરે છે બલકે તેનાથી પણ વધુ મહાનતાનો પાઠ આપણને શીખવે છે.

૧૫. આનો ઉલ્લેખ અમે દૈવી અને આસુરી ગુણોમાં કરી આવ્યા છીએ.

૧૬. અશાસ્ત્રવિહિતં ઘોરં તપ્યન્તે યે તપોજનાઃ ।

દમ્બાહંકારસંયુક્તાઃ કામરાગબલાન્વિતાઃ ॥ ૧૭/૫

૧૭. Sermon on the Mount: “...Blessed are the meek; for they shall inherit the earth... Blessed are the merciful; for they shall attain mercy... Blessed are the pure in heart; for they shall see God... Blessed are peacemakers; for they shall be called the children of God.” The New Testament: Mathew, Ch. 5, verses 5, 7, 8, 9 and 10)

પછી, ઈસાઈ ધર્મની શિક્ષામાં કહેવાયું છે - (૧) કોઈની હત્યા ન કરો, (૨) વ્યભિચાર ના કરો, (૩) બુરાઈનો બદલો બુરાઈ દ્વારા ન આપો, (૪) બધાં પ્રત્યે સ્નેહ રાખો. હવે જો આપણે ગીતા પ્રત્યે લક્ષ કરીએ તો જાણી શકાશે કે આ જ ગુણોને ધારણ કરવા માટેનો ઉપદેશ ગીતામાં બહુ જ મધુર, સરળ, સ્પષ્ટ અને સારગર્ભિત રીતે આપવામાં આવ્યો છે.

ગીતા અને મુસલમાન ધર્મ

હવે જો આપણે મુસ્લિમ ધર્મ પર વિચારીશું તો જાણવા મળે છે કે તે આપણને પરમાત્માનું શરણ લેવાનો જ ઉપદેશ પ્રદાન કરે છે^{૧૮} અને શાંતિ અપનાવવાની સલાહ આપે છે^{૧૯} તથા બધાં સાથે ભાઈચારો રાખી સદ્વ્યવહારની શિક્ષા પ્રદાન કરે છે^{૨૦} અને ક્ષમા કરવાની,^{૨૧} લહાણી [ખૈરાત] કરવાની,^{૨૨} અલ્લાહને સૌથી વધુ પ્રેમ કરવાની,^{૨૩} યાદ કરવાની* અને તેમની આજ્ઞાનું પાલન કરવાની શિક્ષા આપે છે અને લાલચ^{૨૪} તથા ક્રોધને^{૨૫} છોડવાની પ્રેરણા આપે છે અને પવિત્રતાને અપનાવવાની શિક્ષા પ્રદાન કરે છે.^{૨૬}

૧૮. ઈસ્લામ શબ્દનો અર્થ જ ‘પરમાત્માનો આશ્રય લેવો’ તથા ‘શાંતિ અપનાવવી’ જણાવાયો છે.

૧૯. કુરાને શરીફ - ૩:૧૦૨ અને ૧૦૩.

૨૦. કુરાને શરીફ - ૩:૩૪

૨૧. કુરાને શરીફ - ૨૩:૪-૭ અને ૩૩:૩૫

૨૨. કુરાને શરીફ - ૨:૬૫ અને ૧૦૮ તથા ૬:૫૨ તથા ૧૩:૨૮ તથા ૩૩:૩૫

* કુરાને શરીફ - ૬:૫૨ તથા ૩૩:૩૫

૨૩. કુરાને શરીફ - ૫૬:૮ અને ૧૦

૨૪. કુરાને શરીફ - ૩:૧૩૪

૨૫. કુરાને શરીફ - ૮:૧૦૮

જો આપણે દાર્શનિક મંતવ્યો પર વિચાર કરીએ તો આપણે જોઈશું કે વાસ્તવમાં મુસલમાન અને ઈસાઈ ધર્મનાં લોકો પણ પરમાત્માને એક વિશેષ ધામના વાસી માનતાં આવ્યા છે. આજે પણ ઈસાઈઓ પોતાની પ્રાર્થનામાં પરમાત્માને ‘પારલૌકિક પિતા’ (Father in the heaven) માનીને તેમને યાદ કરે છે.^{૨૬} મુસલમાનો પણ તેમને સાતમા આકાશનાં રહેવાસી માનીને તેમની ઈબાદત (યાદ) કરે છે.^{૨૭} ગીતામાં પણ તેમને પરમધામ અથવા બ્રહ્મલોકના વાસી

૨૬. (A) "After this manner therefore pray ye: Our Father which art in heaven, Hallowed by thy name. The kingdom come. Thy will be done in earth, as it is in heaven..." New Testament, St. Mathew, Ch. 6, V. 9 and 10)

(B) Whosoever therefore shall confess me before men, him will I confess also before my Father which is in heaven (Mathew, Ch. 10, V. 32)

(C) Keep thy foot when thou goest to the house of God, and be more ready to hear, than to give the sacrifice of fools: for they consider not they do evil. Be not rash with thy mouth, and let not thine heart be hasty to utter anything before God: for God is in heaven, and thou upon earth: therefore let thy words be few. (Old Testament Ecclesiastes, Ch. 5. V. 1& 2)

૨૭. કુરાને શરીફ- અલબકરા - ૨:૨૯ કુરાનમાં સાત આકાશ જણાવાયાં છે અને અલ્લાહને ‘અર્શ’ માં જણાવ્યાં છે અને કુરાને શરીફ તથા તૌરેત (Old Testament)ને આસમાની કિતાબ (અવતરેલી) માનવામાં આવી છે અને કુરાનની આયતો વિશે પણ કહેવાયું છે કે તે મોહમ્મદ સાહેબ પર આપમેળે ઉતરી. આનાથી સ્પષ્ટ છે કે વાસ્તવમાં કુરાનમાં પરમાત્માનું એક વિશેષ ધામ માનવામાં આવ્યું છે. (જુઓ, કુરાને મજીદ, મક્તબા અલહસનાત, રામપુર, ઉત્તર પ્રદેશ, ૫ મી આવૃત્તિ, પૃ. ૧૩૦ તથા ૧૨૨૧)

કહેવાયાં છે. આ બંને ધર્મ પરમાત્માને એક પુરૂષ-વિશેષ (Supreme Being Or Supeme Soul) માને છે, જેનો મનુષ્યાત્માઓ સાથે કડ્ડા અને દયાનો સંબંધ છે - તેઓ તેમને આ લોકમાં કણ-કણમાં વ્યાપક (Imminent) માનવાને બદલે આ લોકથી પાર (Transcendent) પ્રભુના રૂપમાં સ્વીકારે છે અને ગીતામાં પણ આ જ કહેવાયું છે કે અવ્યક્તથી પણ પરે જે પરમ અવ્યક્ત છે, તે મારું પરમ ધામ છે.^{૨૮} આ સત્યતા જેને અને બૌદ્ધ મતાવલંબીઓના મંતવ્યોની વધુ નિકટ છે કારણ કે તેઓ પણ પોતાનાં તીર્થંકરોને અથવા પરમ બુદ્ધને એક મુક્ત અથવા નિર્વાણ-પ્રાપ્ત આત્માના રૂપમાં જ માને છે; તેઓ કોઈ સર્વવ્યાપક પરમાત્મામાં વિશ્વાસ નથી કરતાં.

પછી ઈસાઈઓ તથા મુસલમાનો પરમાત્માને ‘એક’ માને છે અને તેમના શરણે જવાનું કહે છે. ગીતામાં પણ એક પરમાત્માનું શરણ લેવા માટે વારંવાર કહેવાયું છે^{૨૯} અને ભગવાનને એક ‘નૂર’, લાઈટ અથવા જ્યોતિ જ માનવામાં આવ્યાં છે. હજરત મૂસા (મોઝેઝ), જેને ઈસાઈઓ, યહૂદીઓ અને મુસલમાનો પણ એક પયગંબર માને છે, તેણે ભગવાનને એક જ્યોતિના રૂપમાં નિહાળ્યાં હતાં.^{૩૦} ગીતા પણ તેમને આદિત્ય વર્ણ જ્યોતિ જ માને છે.^{૩૧} આ

૨૮. અવ્યક્તોઽક્ષર ઇત્યુક્તસ્તમાહુઃ પરમાં ગતિમ્।

યં પ્રાપ્ય ન નિવર્તન્તે તદ્ધામ પરમં મમ। ૮/૨૧

૨૯. સર્વ ધર્માન્ પરિત્યજ્ય મામેકં શરણં વ્રજ।

અહં ત્વા સર્વપાપેભ્યો મોક્ષયિષ્યામિ મા શુચઃ। ૧૮/૬૬

૩૦. Old Testament, Exodus 3:2 તથા કુરાન, સૂરા તા.હા. ૨૦:૧૦-૧૨

૩૧. કવિ પુરાણમનુશાસિતારમ્ અણોરણીયાંસમનુસ્મરેદ્ધઃ।

સર્વસ્યધાતારમચિન્ત્ય રૂપમ્ આદિત્ય વર્ણ તમસઃ પરસ્તાત્। ૮/૯

પ્રકારે સંક્ષેપમાં આપણે જે વિશ્વનાં આ મુખ્ય ધર્મો ઉપર વિચાર કરીશું તો આપણે જોઈશું કે ગીતાનાં ભગવાનનાં વાક્યો અને મહાવાક્યોમાં એ બધાં શ્રેષ્ઠ મંતવ્યો સમાયેલાં છે જેને લીધે તેમની સ્થાપના થઈ. આમ, જે ગીતા જેવાં શ્રેષ્ઠ ગ્રંથની રચનાના કાળમાં લોકોને આ વાતોની યથા-સત્ય જાણ હોત તો અન્ય કોઈ પણ ધર્મ ગ્રંથની આવશ્યકતા જ ન રહેત બલ્કે ગીતા એક સાર્વભૌમ શાસ્ત્રનાં પદે સમ્માનિત થયું હોત, સર્વમાન્ય હોત અને ફળસ્વરૂપે વિશ્વ આખાની મનુષ્યાત્માઓ માળાના મણકાઓની માફક એક માત્ર પરમાત્મા સાથે જ જોડાયેલી રહેત અને એનાં સુખદ પરિણામરૂપે સંસારમાં દુઃખ અને અશાંતિ નામની કોઈ ચીજ ન હોત, પરંતુ, પ્રબળ ભાવિને લીધે એ ભૂલ થઈ ગઈ કે લોકો ગીતાના ભગવાન અથવા વક્તાનાં સ્વરૂપને વિસરી ગયાં અને પરિણામ સ્વરૂપે ગીતાનાં મહાવાક્યોમાં એ શક્તિ ન રહી અને ન તો સાર રહ્યો બલ્કે નવનીત (માખણ) નિકળવાથી અત્યંત પાતળી છાશ જ રહી ગઈ. આ જ કારણવશ આજે લોકોને ગીતાનાં અધ્યયન દ્વારા આત્માની એ શક્તિ પ્રાપ્ત નથી થતી. પરંતુ હવે જ્યારે ગીતાનો સત્ય સાર આપની સમ્મુખ છે, આનાથી એ સ્પષ્ટ છે કે વાસ્તવમાં ગીતા જ સર્વ ધર્મો અને શાસ્ત્રોની માતા છે.

ઉદાહરણાર્થે, જે લોકો પરમાત્માને પરમધામના વાસી, એક જ્યોતિ-બિંદુ, પરમ પુરૂષના રૂપમાં માનતાં હોત તો તેઓ મનને એકાગ્ર કરી શકત અને અશરીરી અવસ્થામાં સ્થિર થઈ શકત જેને લીધે તેમનાં દેહાભિમાનનો જડમૂળમાંથી પૂરેપૂરો અંત થઈ જત. પરંતુ પરમાત્માને સર્વવ્યાપક માનવાને લીધે કે ગીતાના ભગવાન દેહધારી શ્રીકૃષ્ણને માનવાને લીધે મનને એક બિંદુ પર એકાગ્ર કરવાની અથવા પૂર્ણતઃ અવ્યક્ત અને અશરીરી અવસ્થાને પ્રાપ્ત કરવાનાં

લક્ષ્યની સિદ્ધિ થઈ શકતી નથી.

અતઃ આ પુસ્તકનું સમાપન કરતા અમે પાઠક વૃંદને એક નમ્ર નિવેદન કરીએ છીએ કે તેઓ નિષ્પક્ષ ભાવે નિમ્નલિખિત- વાતો ઉપર વિચારે જેમની આ પુસ્તકમાં વિશેષરૂપે ચર્ચા કરવામાં આવી છે.

૧. શું આજે જે મહાભારત અને ગીતા ઉપલબ્ધ છે, તે પોતાનાં આદિ અને મૂળ સ્વરૂપમાં છે કે પ્રક્ષિપ્ત છે અને તેમની રચના ભગવાનના ઉપદેશ પછી લાંબા સમયે થઈ ?
૨. શું ગીતા જ્ઞાન યુદ્ધના મેદાનમાં આપવામાં આવ્યું અને એક અર્જુન નામક વ્યક્તિને એટલા માટે આપવામાં આવ્યું કે તે મોહ છોડીને યુદ્ધ કરે કે અનેકાનેક આત્માઓને એટલા માટે આપવામાં આવ્યું કે તેઓ કામ, ક્રોધ વગેરે મનોવિકારો સાથે યુદ્ધ કરે ?
૩. શું ગીતા-જ્ઞાન દ્વાપરયુગના અંતમાં આપવામાં આવ્યું અને ત્યારપછી કલિયુગ આવ્યો કે એ કલિયુગના અંતમાં આપવામાં આવ્યું અને ત્યારબાદ સતયુગ આવ્યો ?
૪. શું ગીતા-જ્ઞાન શ્રીકૃષ્ણે આપ્યું કે જ્યોતિસ્વરૂપ પરમપિતા પરમાત્મા શિવે પ્રજાપિતા બ્રહ્માના માધ્યમ દ્વારા આપીને નરને શ્રી નારાયણ બનાવ્યો ?

આ પ્રશ્નો ઉપર બહુ જ ઊંડાણપૂર્વક મનનની આવશ્યકતા છે કારણ કે એમની ઉપર વિચાર કર્યા પછી જ આપણે એ નિષ્કર્ષ પહોંચીશું કે વર્તમાન સમય એવો સમય છે જ્યારે ફરીથી ગીતાના ભગવાન સ્વયં ઈશ્વરીય જ્ઞાન અને યોગની શિક્ષા પ્રદાન કરી રહ્યાં છે

અને આપણને પવિત્ર તથા યોગ-યુક્ત બનાવી રહ્યાં છે. તેમનો સર્વ મનુષ્યાત્માઓ પ્રત્યે એ જ આદેશ, ઉપદેશ, નિર્દેશ અને સંદેશ છે કે - ‘પવિત્ર બનો અને યોગી બનો; હવે કલિયુગ જઈ રહ્યો છે, સતયુગ આવી રહ્યો છે; હવે મુજ પરમપિતા પાસેથી સંપૂર્ણ પવિત્રતા, સંપૂર્ણ સુખ અને સંપૂર્ણ શાંતિનો પૈતૃક જન્મ-સિદ્ધ અધિકાર પ્રાપ્ત કરો.’

સત્ય જ્ઞાનની સરળ સમજૂતી

બધાં જાણે જ છે કે આજે લગભગ દરેક વિષય પર અનેકાનેક મત-મતાંતરો છે. આ મતોને પ્રતિસ્થાપિત કરનારાં લોકો પણ એક બીજાથી ચઢિયાતાં વિદ્વાન, અનુભવી અને તાર્કિક હોય છે. એ બધું જોઈને સાધારણ મનુષ્યનું માથું ફરી જાય છે કે કોનાં મંતવ્યને સાચું અથવા સર્વશ્રેષ્ઠ માનવું જોઈએ. આ વિશે ગીતાનું જ ઉદાહરણ લઈએ ગીતા પર આદિ શંકરાચાર્ય, રામાનુજાચાર્ય, વલ્લભાચાર્ય, માઘવાચાર્ય, નિંબર્કાચાર્ય વગેરેએ પોત-પોતાનાં મતો પ્રગટ કર્યા છે. આધુનિક યુગમાં પણ ડૉ. રાઘાકૃષ્ણણ, લોકમાન્ય તિલક, મહાત્મા ગાંધી, એની બેસેંટ વગેરે હસ્તીઓએ પણ ગીતાની પોત-પોતાની રીતે વ્યાખ્યાઓ કરી છે. દરેક વ્યક્તિ વર્તમાન સમાજની દૃષ્ટિએ પણ ઘણી ચરિત્રવાન તથા વિદ્વાન હતી એટલે આપણે એ પણ કહી ન શકાય કે કોઈએ ગેરમાર્ગે દોરવાની કોશીશ કરી છે. પરંતુ પ્રશ્ન ઉદ્ભવે છે કે એ બધાંના મતોમાં પણ સમાનતા શા માટે નથી ? તેમાંનું કોઈ કહે છે કે મહાભારતની લડાઈ થઈ હતી તો કોઈએ કહ્યું છે કે આ લડાઈ ફક્ત એક રૂપક છે - આટલું મોટું વિરોધાભાસી અંતર શાથી ? એક કહે છે કે શ્રીકૃષ્ણ ભગવાન હતાં, બીજો કહે છે કે માત્ર દેવતા હતાં અને ત્રીજી વ્યક્તિ તો તેને માત્ર એક ‘યોગીરાજ’ જ માને છે; આ બધાંથી એકદમ અલગ રીતે ઘણાંનું તો ત્યાં સુધી કહેવું છે કે^૧

૧. Quest for the Original Gita, by G S. Kher, See Intro. pp. vii-viii. આમાં લેખકે જણાવ્યું છે કે ગીતામાં ત્રણ અલગ-અલગ વ્યક્તિઓના વાક્યો છે અથવા આમાં ત્રણ વ્યક્તિઓની રચનાઓ છે.

શ્રીકૃષ્ણ એક નહીં બલકે ત્રણ થયાં છે અને પ્રાચીન સાહિત્યમાં એ ત્રણેનું જીવન એક બીજામાં વણાઈને એક બની ગયું છે - આ બધાં મત-વિરોધનું નિવારણ કઈ રીતે થાય ?

ખરેખર તો જેણે જે વાત કહી હોય તેમને જ તેનો ખરો ભાવ પણ ખબર હોય. જ્યારે ગીતાનું જ્ઞાન આપવામાં આવ્યું ત્યારના અને આજના આધુનિક યુગમાં હજારો વર્ષોનું અંતર છે. વચ્ચેના સમયમાં તો છાપખાનાં અથવા કાગળો પણ નહોતાં, વચ્ચે અનેકાનેક વાર સત્તા પલટો કરતી ક્રાંતિ પણ થઈ, વિદેશી આક્રાંતાઓએ આખી ઘરતીને ઘમરોળી, રગટોળી તથા સંસ્કૃતિને પણ આભડવાની ચેષ્ટા કરી^૨. હવે જ્યારે આ હજારો વર્ષોના સમયગાળામાં ધર્મ અનેક

૨. ઉદાહરણાર્થે સન્ ૧૭૬૧માં રોબર્ટ ડી. નોબિલીએ ભારતના કોઈ વિદ્વાનને ખૂબ ધન-સંપત્તિ આપી સંસ્કૃતમાં પુરાણ અને બાઈબલ-મિશ્રિત પુસ્તક લખાવી અને તેને વેદ નામ આપી પ્રચાર શરૂ કર્યો. યુરોપના લોકોએ જ્યારે એ સાંભળ્યું કે આ વેદ છે તો તેમણે તેનું ખૂબ વાંચન શરૂ કર્યું. ક્ષેત્ર ભાષામાં પણ તેનો અનુવાદ થઈ ગયો અને સન્ ૧૭૭૮માં વિદ્વાનો પણ તેને વેદ માની તેની ઉપર લેખ તથા નિબંધ લખવા માંડ્યાં. જ્યારે પ્રસિદ્ધ વિદ્વાન મેકસમૂલર સુધી આ સમાચાર પહોંચ્યા તો તેણે પણ તેની એક પ્રતિ મંગાવી. તેણે આ ધડયંત્રનો પર્દાફાશ કરવા પત્રકારોને પોતાના વક્તવ્યમાં કહ્યું કે આ વેદ નથી. જો તેણે આવું કર્યું ન હોત તો કદાચ અમુક સમય પછી લોકો તેને પણ એક વેદ જ માનવા લાગત. આવી જ રીતે એક ‘અલ્લોપનિષદ’ પણ તૈયાર થઈ. ઘણાં વિદ્વાનોએ તેને એક ઉપનિષદ પણ માની લીધું. એમાં ‘અલ્લાહ’ અને ‘ઈલલલ્લા’ મુસલમાનોના આ શબ્દોને લઈને ઉપનિષદના રૂપમાં પ્રચારિત કરવાનો પ્રયત્ન કરવામાં આવ્યો. આમ જ, લાંબા સમય પહેલાં ઈસાઈ પાદરીઓએ ઉપનિષદના ‘ઈશાવાસ્યમિદં સર્વમ’ - આ વાક્યને

સંપ્રદાયોમાં વહેંચાઈ ગયો, લોકોની ધારણા પણ સમયાંતરે હાસોન્મુખ થતી ગઈ, લોકો નિષ્પક્ષતાની બદલે પક્ષ-પાત અને મત-વાદના વમળોમાં ફસાવા માંડ્યા^૩ તથા ધાર્મિક સાહિત્યોમાં ક્ષેપકો (Inter-Pollations) પણ વધી ગયાં, વૈષ્ણવો અને શૈવ પંથીઓમાં પણ ભીષણ ઘર્ષણના બીજ રોપાયાં,^૪ લોકો ધાર્મિક સંકીર્ણતાનો શિકાર થઈ ગયાં અને જ્ઞાનની યૌગિક અનુભૂતિની બદલે વ્યાકરણ, નિરૂક્ત

લઈને, ઈશાનો અર્થ હજરત ઈસા (ઈસુ) બતાવી ઈસુ ખ્રિસ્તને ભારતના માન્ય દેવોમાં સ્થાન આપવાનો પ્રયત્ન કર્યો (આ વિષયમાં હિંદી દૈનિક હિંદુસ્તાન, નવી દિલ્લી, તા ૨૮-૮-૧૯૭૭નાં ‘સત્યસે ખિલવાડ’ શીર્ષક હેઠળનો સંપાદકીય લેખ પઠનીય છે.) કહેવાનો ભાવ એ છે કે જે રીતે સત્તારૂઢ અન્ય ધર્મોએ આવાં પ્રયત્નો કર્યા, તે રીતે જ ભારતના વિભિન્ન સમુદાયોએ પણ આપું કર્યું. મહાભારતના અનેક આલોચકોએ ગ્રંથની અંતઃ સાક્ષીને આધારે કહ્યું કે વૈષ્ણવોએ આને વૈષ્ણવ ગ્રંથ, બનાવવાનો યત્ન કર્યો. આજે પણ ભગવદ્ગીતા સિવાય, ગણેશ ગીતા, રામ ગીતા વગેરે ઘણી સાંપ્રદાયિક ગીતાઓ ઉપલબ્ધ છે. અતઃ પ્રશ્ન ઉઠવો સ્વાભાવિક છે કે ગીતાના આદિ વક્તા કોણ હતાં અને ગીતાનું આદિ સ્વરૂપ કેવું હતું ?

૩. વર્તમાન સમયે મહાભારતની જે સૌથી જૂની, હસ્તલિખિત પ્રતિ મળે છે એ એટલે વધુ પ્રાચીન નથી. પછી, મહાભારતની ઉત્તરી અને દક્ષિણી પાંડુલિપિઓમાં પણ અંતર છે.
૪. આ વાત અનેકાનેક વિદ્વાનોએ માની છે કે શરૂઆતમાં શિવ અથવા રૂઢ જ પરમાત્મા મનાતાં હતાં. પછી જ્યારે શ્રી કૃષ્ણને આ પદ પ્રતિષ્ઠિત કરવાનો પ્રયત્ન કરવામાં આવ્યો તો તેનો પ્રબળ વિરોધ થયો. સ્વયં મહાભારતના અધ્યયનમાં પણ એની પ્રતીતિ થાય છે. મોહં જો-દડોના જે જોદકામો થયાં છે, તેમાંથી પણ શિવ ના સ્મરણ ચિહ્નો જ બધ્યાં છે.

અને શબ્દ કોષનાં જંગલોમાં ઘુસી ગયાં. આમ, દરેક જણ ‘અપની ઢપલી અપના રાગ’ની માફક પોત-પોતાનો રાગ આલાપવા માંડ્યા. આવી મુશ્કેલ પરિસ્થિતિમાં સત્ય સ્વરૂપ પરમાત્મા, જેમનાં જ આ મહાવાક્યો ગણાય છે, સિવાય ગીતાનો મૂળ ભાવાર્થ બીજું કોણ સારી રીતે સમજવી શકે કે એનો ઉદ્દેશ્ય શો છે, અભિપ્રાય શો છે, સંદર્ભ ક્યો છે અને તેને આચરણમાં લાવવાની સાચી વિધિ કઈ ? સ્વયં પરમાત્મા સિવાય બીજા બધાંના વિચારો એ તેમની અટકળો કરતાં વિશેષ કંઈ નથી. માનવોનો દષ્ટિકોણ ભલે ગમે તેટલો ઊંચો, વિદ્વતાપૂર્ણ, તર્કસંગત, ભાવ-ગાંભીર્યપૂર્ણ તથા દાર્શનિક હોય તો પણ તે સ્વયં પરમાત્મા, જે ત્રિકાલદર્શી તથા પૂર્ણ નિર્દોષ પણ છે, ના સ્વ-કથિત ભાવની સામે સાવ તુચ્છ અને નગણ્ય છે. હવે, તેઓ પોતે જ શ્રીમદ્ ભગવદ્ ગીતાનું ફરીથી સ્પષ્ટીકરણ આપી રહ્યાં છે, તે જ પૂર્ણરૂપે તથા પરમ માન્ય છે. આમ છતાં જો કોઈ વ્યક્તિ આ જ્ઞાનના સત્યાસત્યને સામાન્ય વિવેકથી ચકાસવાં માંગતી હોય તો સામાન્ય જન પ્રયોગાર્થે નિમ્નલિખિત વિધિ-વિધાન અપનાવવાં જોઈએ.

જ્ઞાનના ત્રણ પ્રકારના પ્રભાવો

પ્રસિદ્ધ ઉક્તિ છે કે - “જ્ઞાન પ્રકાશ છે; જ્ઞાન શક્તિ છે; જ્ઞાન ગુણ-પ્રદ છે.”^૫ ઊંડાણપૂર્વક વિચારવામાં આવે તો આ ઉક્તિ જ્ઞાનને પારખવા માટેની એક સારી યુક્તિ છે. જો કોઈ જ્ઞાન-બિંદુ પૂર્ણ સત્ય હશે તો તેનાંથી માનવને સાચો રસ્તો દેખાશે. તેની નજર સમક્ષ બધી **વાતો સ્પષ્ટ** થશે તથા તે **હળવો** થઈ પુરૂષાર્થ માટે ઉત્સાહિત થઈ જશે

૫. Knowledge is Light; Knowledge is Might; Knowledge is Virtue.

અને લક્ષ્ય સ્પષ્ટ હોવાથી તથા પ્રબળ પ્રેરણા પણ હોવાથી તે પોતાને **શક્તિશાળી** સમજશે તથા **સદ્ગુણી** બનવાની દિશામાં વિકાસ પણ સાધશે. હવે આ વાતને આપણે શ્રીમદ્ ભગવદ્ગીતા, મહાભારત અને ભાગવત્ માંના ઉદાહરણો દ્વારા વધુ સ્પષ્ટ કરીશું -

૧) **યુદ્ધનો સાચો પરિચય** : અગાઉ જ્યારે આપણે ગીતાનું અધ્યયન કરતાં હતા ત્યારે આપણા મનમાં સૂક્ષ્મરૂપેમાં એ ભાવના સમાયેલી હતી કે આ ગીતા-જ્ઞાન કોઈ કુરૂક્ષેત્ર નામનાં યુદ્ધ-સ્થળે પ્રદાન કરાયું હતું પરિણામ સ્વરૂપે આપણને દઢ ખાતરી હતી કે ન્યાયલયના પ્રશ્નોને હલ કરવા માટે શસ્ત્રો (Weapon) ઉપાડવા, હિંસક બનવું અને પોતાનાં શત્રુઓનો વધ વગેરે આધ્યાત્મિક દષ્ટિકોણથી પણ યોગીઓ માટે વર્જ્ય નથી. પણ હવે એ સારી રીતે સમજી-જાણી લેવાથી કે આપણો મુખ્ય શત્રુ દેહાભિમાન જ છે જે કામ, ક્રોધ, લોભ, મોહ, અહંકાર, આળસ, ઈર્ષ્યા, ક્લેષ, ઘૃણા વગેરેનો મુખ્ય સેનાપતિ છે, ત્યારે આપણે બીજાં મનુષ્યો પ્રત્યે ક્રોધ, વેરભાવના, વિરોધ અથવા હિંસાની ભાવના સેવવાની બદલે વિકારો રૂપી શત્રુઓ ઉપર જ વિજય મેળવવાની ચેષ્ટા કરીએ છીએ. હવે આપણે સારી રીતે જાણીએ છીએ કે (૧) કામરૂપી શત્રુને જ્ઞાનરૂપી તલવારથી મારવાનો છે^૬ અથવા સંશયરૂપી રિપુનો જ્ઞાન-અસિ દ્વારા વધ કરવાનો છે^૭ અને (૨) આ યુદ્ધનાં મુખ્ય ચોક્કાઓને જ સ્વર્ગની પ્રાપ્તિ થાય છે.^૮ તો આપણે એક સાચાં યોગીની માફક મનમાં

૬. જહિ શત્રું મહાબાહો કામ રૂપં દુરાસવ્ ૩/૪૩

૭. જ્ઞાનાસંછિન્નસંશયમ્ -૪/૪૧

૮. પૃષ્ઠ ૨૫ પર જુઓ.

મૈત્રી,^૯ ક૩૩ા અને કલ્યાણની ભાવના જાગ્રત કરી સહર્ષ પોતાના મનના અધર્મનો નાશ કરી ધર્મની સ્થાપના કરવાના આ ‘ધર્મયુદ્ધ’માં ખંતપૂર્વક લાગી જઈએ છીએ.

પુનશ્ચ, આ યુદ્ધમાં બુદ્ધિ જ ભાથું તથા જ્ઞાન જ બાણ છે તથા શરીર રથ અને મનનાં સંકલ્પો જ અશ્વો છે એ સારી રીતે જાણી લેવાથી આપણે પણ પોતાનાં બધાં સાધનો તથા હથિયારોનો ઉપયોગ કરી એમાં વિજયી બનવાનો પુરેપુરો પ્રયાસ કરીએ છીએ. આ બધી વાતોની જાણકારી પહેલાં મનમાં અસમંજસ રહેતી હતી કે, ગીતામાં એક બાજુ તો યોગની આટલી ઊંચી વાતો - બ્રાહ્મી સ્થિતિ^{૧૦} નું વર્ણન, સ્થિત-પ્રજ્ઞ^{૧૧} અવસ્થાની વ્યાખ્યા, યોગારૂઢ વ્યક્તિનાં મનોરમ્ય લક્ષણો અને બીજી બાજુ યુદ્ધની ચર્ચા-આ બંને ક્યાં મેળ ખાય છે ? ભગવાને-તું યુદ્ધ કર અને યોગી બન^{૧૨} એમ જે કહ્યું છે, એકી શ્વાસે કહેલી આ બંને વાતો ક્યાં બંધબેસતી આવે છે ? જ્યારે ‘અર્હિસા’ ને જ ધર્મનું પરમ લક્ષણ માનવામાં આવી છે અને યોગીને નિર્વેર^{૧૩}, નિહ્નંદ્ર તથા સમ-અવસ્થા વાળો માનવામાં આવ્યો છે,

૯. પતંજલિએ યોગ દર્શનમાં યોગાકાંક્ષીને કહ્યું છે કે ‘ચિત્ત વૃત્તિ નિરોધ’- માટે ‘મૈત્રી’ અને ક૩૩ા ભાવ તથા મુદિત અવસ્થા ધારણ કરે ! - ચો.દ. સમાધિ - ૩૩.

૧૦. અધ્યાય ૨ ના શ્લોક ૭૨માં તથા અધ્યાય ૫ ના શ્લોક ૧૯ અને ૨૦માં આ સ્થિતિનું વર્ણન છે.

૧૧. અધ્યાય ૨ ના શ્લોક પૃથ્વી ૭૨ સુધી ‘સ્થિતપ્રજ્ઞ’ની પરિભાષા છે.

૧૨. તસ્માત્સર્વેષુ કાલેષુ મામનુસ્મર યુદ્ધ ચ (અ.૮,શ્લો.૭) । આવી જ રીતે, ૬/૪૬માં કહ્યું છે - હે અર્જુન, તું યોગી બન !

૧૩. નિર્વેર: સર્વભૂતેષુ ય: સ મામેતિ પાણ્ડવ (અ. ૧૧, શ્લોક ૫૫)

ત્યારે કોઈ વ્યક્તિ રક્તપિપાસુ કઈ રીતે બની શકે. હવે જ્યારે એ જાણી લીધું છે કે આ યુદ્ધ તો એવું યુદ્ધ છે જેમાં પોતાના મનની જ આસુરી વૃત્તિઓને પરાસ્ત કરવાની હોય છે, ત્યારે ‘યુદ્ધ’ અને ‘યોગ’ બંને વચ્ચેનાં જોડાણનું રહસ્ય સ્પષ્ટ થાય છે. ત્યારે જ સમજાય છે કે જ્યારે ક્રોધને નર્કનું દ્વાર^{૧૪} કહેવાય છે તો એ ક્રોધ સાથે યુદ્ધ કરનાર અથવા તેની પર વિજય પ્રાપ્ત કરનાર યોદ્ધાને તો જરૂર સ્વર્ગ પ્રાપ્ત થશે જ. વિવેક પણ માનશે કે ગીતામાં વર્ણિત યુદ્ધ માનસિક સંઘર્ષ જ હોવો જોઈએ નહિં તો રક્તરંજિત યુદ્ધનું કોઈ ધર્મ શાસ્ત્રમાં શું ઔચિત્ય ?

આ રીતે, સ્પષ્ટ છે કે યોગીઓ માટે યુદ્ધની આ જ વ્યાખ્યા સાચી છે, જેનાથી સારો રસ્તો દેખાય છે તથા શક્તિનો પણ સંચાર થાય છે કારણ કે જ્ઞાનનાં તીક્ષ્ણ-ધારદાર બાણો બુદ્ધિરૂપી ભાથામાં હોવાથી તથા મનમાં પણ લેશમાત્ર અંતરવિરોધ ન હોવાથી અથવા યોગીના મન અને બુદ્ધિમાં એકતા સ્થાપાવાથી ઉત્સાહ ચરમ સીમાએ પહોંચી જાય છે. પરિણામે એ વ્યક્તિમાં અહિંસા, સૌહાર્દ, સંતોષ, અક્રોધ વગેરે સદ્ગુણો (virtues) પ્રવેશવા માંડે છે. આની બદલે જે મનુષ્ય યુદ્ધને ‘હિંસાત્મક યુદ્ધ’ માનતો રહે તો તેમાં ક્રોધ, હિંસા, વેરભાવના, ઘૃણા, દ્વેષ, વૈમનસ્ય વગેરે દુર્ગુણો જ ધર કરવા માંડે છે અને મનને કલુષિત કરે છે, વિવેકને નષ્ટ કરી, બુદ્ધિને ભ્રષ્ટ કરી તેમાં ભેંકાર અંધારું ધોર કરી મૂકે છે.

૨. ધર્મ-ગ્લાનિ, અધર્મ-વિનાશ, ધર્મ સ્થાપના તથા તેનાં સમયનો સાચો પરિચય

હવે જ્યારે આપણે જાણી ગયા છીએ કે કામ, ક્રોધ, લોભ,

મોહ અને અહંકાર જ પાપ અથવા અધર્મ માટે મનુષ્યને વિવશ કરે છે,^{૧૫} તો આપણે એ વિકારો રૂપી અધર્મના નાશ માટે પ્રયાસ ચાલુ કરીશું. અગાઉ આપણી માન્યતા હતી કે જે રથવાન યોદ્ધા અનેક હજાર વ્યક્તિઓ સામે એકલે હાથે લડી શકે તે જ ‘મહારથી’, ‘અતિરથી’ અથવા ‘મહાબાહુ’ છે, પણ હવે જ્યારે આપણે જાણી ચૂક્યાં છીએ કે આ મહાશક્તિશાળી વિકારોનો દિવ્યગુણ રૂપી શસ્ત્રો દ્વારા, જ્ઞાનરૂપી તીરો દ્વારા તથા યોગરૂપી કવચ ધારણ કરી સામનો કરનાર જ મહારથી, મહાબાહુ અર્થાત્ મહાવીર છે તો આપણે કામરૂપી દુર્જેય શત્રુને, ક્રોધરૂપી વિકરાળ રાક્ષસને તથા બીજાં અનેકાનેક શત્રુઓને ઘૂળ ચાટતાં કરવાં પૂરેપૂરાં યોગ-બળ સાથે મહારથી બની તેમની ઉપર ટૂટી પડીશું. આમ, અધર્મ-વિનાશના આ અર્થને સમજીને આપણે પોતાનાં મનમાં અધર્મના તંબુ તો ઉખાડી જ નાંખીશું સાથેસાથે તેનો બીજી કર્મેન્દ્રિયો રૂપી નગરો પર કબજે હોય ત્યાંથી પણ તેની છાવણીઓને ખેદાન મેદાન કરી નાંખીશું. કલિયુગનાં અંત અને સતયુગ પ્રારંભના સંગમ સમયે જ ભગવાને આવીને અધર્મ-વિનાશ માટે શંખ-નાદ કર્યો હતો એ સારી રીતે સમજી લીધાં પછી તો આપણા રોમેરોમમાં માયા વિરૂદ્ધ યુદ્ધરત થવાં માટે ક્ષાત્રબળ છલકાવા માંડે છે અને જ્યાં અગાઉ આપણે પુરૂષાર્થરૂપી ઘનુષ-બાણ છોડી, મોહ-વશ હાથ પર દાઢી ટેકવીને ઉદાસ મને બેઠાં હતાં, ત્યાં હવે આપણે પોતાનામાં એક નવ-જાગૃતિનો સંચાર, નવી સ્ફુર્તિ તથા ઉત્સાહ મેળવીને અચાનક પુરૂષાર્થરૂપી ઘનુષનો ટંકાર કરી શત્રુઓનો સર્વનાશ કરવા મંડી પડીએ છીએ. વર્તમાન સમયને આપણે ધર્મ-

૧૫. અથ કેન પ્રયુક્તોઽયં પાપં ચરતિ પુરુષઃ ૩/૩૬

કામ ઇષ ક્રોધઇષ રજોગુણ સમુદ્ભવઃ ૩/૩૭

ગ્લાનિનો સમય સમજી અને પ્રભુ દ્વારા વિકારો સામે યુદ્ધની રણભેરી ફરીથી વાગતી સાંભળી આપણે પણ અહિંસક પાંડવ દળ બનાવી આ વિકારોના કિલ્લાઓ તથા એમનાં સૂક્ષ્મ ભાવોની અક્ષોહિણી સેનાને પરાસ્ત કરવાં કટિબદ્ધ થઈ જઈએ છીએ. આ રીતે જ્ઞાન-પ્રકાશ (Light); એક એવા શક્તિશાળી (Might) લેઝર કિરણ (Laser Rays) નું કામ કરે છે જેનાં દ્વારા પ્રજ્વળિત થયેલી જવાળામાં અદર્શ અને દુર્ગુણો પૂર્ણ નાશ પામે છે અને તેની બદલે સદ્ગુણો (Virtues) પ્રગટ થાય છે.

પણ જો હજી સુધી આપણે વર્તમાન સમયને ધર્મ-ગ્લાનિનો સમય ન માની, અર્જુન દ્વારા બાણ છોડવાનાં સાચાં ભાવાર્થથી પણ અજાણ રહીશું તો આપણે પોતે પણ ડરપોકની જેમ, આ વિકારો સામે હાર નિશ્ચિત સમજી, પુરૂષાર્થને ત્યાગી તથા કિંકર્તવ્યપિમુદ્ધ બની જશું. હવે જ્યારે સાચી પરિસ્થિતિનો ખ્યાલ આવ્યો છે કે વર્તમાન સમય જ પરમાત્મા અવતરણનો સમય છે અને તેઓ પોતે જ હવે ફરીથી ગીતા-જ્ઞાન સંભળાવી રહ્યાં છે તથા ‘પવિત્ર અને યોગી’ બનવાનું ફરમાન કરી રહ્યાં છે ત્યારે આપણે કઈ રીતે ગાફેલ રહી શકીએ ? ગીતા-જ્ઞાનની મધુર, ચિત્તાકર્ષક વાંસળીમાંના અમૃતતુલ્ય મધુર રસથી વંચિત રહી શકીએ? તથા કઈ રીતે પોતાનાં કર્તવ્યને પૂરું કર્યા વિના આરામ કરીશું ?

૩. પરમાત્મા અને શ્રીકૃષ્ણનો સાચો પરિચય

અગાઉ જ્યારે આપણે શ્રીકૃષ્ણને ‘ગીતાના ભગવાન’ સમજતાં હતાં ત્યારે આપણી પાસે કોઈ જ સ્પષ્ટ લક્ષ્ય નહોતું કે ગીતા-જ્ઞાનની ધારણાથી અથવા ગીતામાં જણાવેલાં યોગ દ્વારા આપણને

કયું પદ પ્રાપ્ત થશે હવે જ્યારે આપણે જાણી ચૂક્યાં છીએ કે ગીતા-જ્ઞાન પરમપિતા શિવ પરમાત્માએ પ્રદાન કર્યું હતું અને પ્રજાપિતા બ્રહ્માએ ગીતા-જ્ઞાન દ્વારા જ શ્રીકૃષ્ણ અથવા શ્રી નારાયણનું પદ મેળવ્યું હતું તથા બ્રહ્મા-મુખ દ્વારા જ્ઞાન શ્રવણ કરી, માયા સાથે યુદ્ધ કરનાર અનેકાનેક નર-નારીઓએ પણ દેવ પદ પ્રાપ્ત કર્યું હતું, તો આપણી સમક્ષ એ લક્ષ્ય સ્પષ્ટ થઈ જાય છે કે આપણે પણ આ પુરૂષાર્થ દ્વારા મનુષ્યમાંથી દેવપદ અથવા નરમાંથી નારાયણ પદ પ્રાપ્ત કરી શકીશું. હવે આપણે શ્રીકૃષ્ણને ભગવાનના રૂપમાં નહીં પણ ગીતા-જ્ઞાન દ્વારા પ્રાપ્ત થતાં **દેવ પદનાં** સર્વોત્તમ પ્રતીકનાં રૂપમાં નજર સમક્ષ રાખીશું. હવે આપણે યોગ તો જ્યોતિસ્વરૂપ,^{૧૬} બ્રહ્મલોકનાં વાસી,^{૧૭} સૃષ્ટિરૂપી વૃક્ષના બીજરૂપ,^{૧૮} અદર્મનો વિનાશ અને દર્મની પુનઃસ્થાપના કરાવનાર^{૧૯} પરમપિતા શિવ પરમાત્મા સાથે જ લગાવીએ છીએ જેને જ ગીતામાં કેશવ,^{૨૦} જનાર્દન, અચ્યુત અને અવ્યક્ત પણ કહેવામાં આવ્યા છે અને આપણાં આ **પુરૂષાર્થના લક્ષ્યના રૂપમાં** શ્રીકૃષ્ણને જ યાદ કરીશું જેને લીધે આપણું જીવન પણ તેમનાં જેવું દૈવી સંપદા સંપન્ન બની જાય.

૧૬. સૂર્ય સમાન પ્રકાશ રૂપ આદિત્ય વર્ણ - ૮/૯

૧૭. અવ્યક્તોઽક્ષર इत्युक्तोस्तमाहुः परमां गतिम् । तद्धाम परमंमम
૮/૨૧ તથા ૧૫/૬

૧૮. बीजं मां सर्वभूतानां विद्धि पार्थ सनातनम् - ૭/૧૦ તથા ૧૦/૩૬

૧૯. अहंकृत्स्नस्य जगतः प्रभवः प्रलयस्तथा - ૭/૬

આ રીતે, પરમાત્મા કોણ છે, ^{૨૧} દેવપદ^{૨૨} શું છે, અને અસુર^{૨૩} કોને કહે છે ? - એ બધી વાતોનો જવાબ મળવાથી આપણને એ જ્ઞાન-પ્રકાશ (Light) મળે છે કે આપણે ‘મઝ્મનાભવ’^{૨૪} રૂપી આજ્ઞા અથવા ‘મંત્ર’ને પાળી ‘મંત્ર’ ને પાળી પોતાનાં મનને તો પરમધામનાં વાસી,^{૨૫} બધાં પાપોથી મુક્ત કરનાર,^{૨૬} આદિત્ય વર્ણ,^{૨૭} અણુ કરતાં પણ વધુ સૂક્ષ્મ,^{૨૮} પરમ પુરુષ^{૨૯} પરમાત્મામાં જ ટકાવવાનું છે પણ આપણે લક્ષણ શ્રીકૃષ્ણ જેવાં ધારણ કરવાનાં છે જેનાથી આપણે દાનવમાંથી દેવતા બની શકીશું. આ રીતે, જ્ઞાન-પ્રકાશ પ્રાપ્ત થવાથી

૨૦. કેશવ (ક+ઈશ+વ, અર્થાત્ બ્રહ્મા, વિષ્ણુ અને શંકરના પણ રચયિતા ૩/૧, ૧૦/૧૪, ૧૧/૩૪) જનાર્દન (૩/૧, ૧૧/૫૧)નો અર્થ પણ ‘જનતાનું કલ્યાણ કરનાર’ છે તથા અચ્યુતનો અર્થ ‘સ્થિર અવસ્થાધારી’ છે.
૨૧. પરમાત્મા જ આ જગતના માતા-પિતા અને પિતામહ છે (૯/૧૭), તેઓ ‘દેવોના પણ દેવ છે.’ (૧૦/૧૫ તથા ૧૧/૪૫) તેઓ સર્વના રચયિતા છે. (૧૦/૮)
૨૨. દૈવી સંપદા યુક્ત પુરુષ દેવતા જ છે. ૧૬/૫
૨૩. જે લોકો માયા દ્વારા અપહૃત છે, અધમ છે, ભગવાનની યાદમાં નથી રહેતાં, તેઓ જ અસુર છે. માયયાપહૃતજ્ઞાના **આસુરં** ભાવમાશ્રિતા:- ૭/૧૫
૨૪. મન્મના ભવ મદ્ભક્તોમદ્યાજી ... ૧૮/૬૫
૨૫. ગીતામાં સૂર્ય, ચંદ્ર તથા તારાગણના પ્રકાશથી પણ પાર (દૂર) ભગવાનનું પરમધામ જણાવવામાં આવ્યું છે. ૮/૧૧ તથા ૧૫/૬
૨૬. અહંત્વા સર્વ પાપેભ્યો મોક્ષયિષ્યામિ મા શુચઃ ૧૮/૬૬
૨૭. આદિત્ય વર્ણ તમસઃ પરસ્તાત્ - ૮/૬
૨૮. અણોરણીયાંસમનુસ્મરેદ્યઃ - ૮/૬
૨૯. ત્વં પુરુષોત્તમ - ૧૦/૧૫ પરમં પુરુષં દિવ્યં યાતિ ૮/૮

જ્યારે આપણે મનને અશરીરી, જ્યોતિ સ્વરૂપ સર્વશક્તિમાન પરમાત્માની સ્મૃતિમાં સ્થિર કરીએ છીએ તો આપણે પોતે પણ દેહથી ભિન્ન આત્મ સ્વરૂપમાં આપોઆપ સ્થિત થઈ જઈએ છીએ અને પરમાત્મા, જે આપણાં પરમપિતા છે,^{૩૦} પાસેથી લાઈટ (Light) અને માઈટ (Might) નો તથા સંપૂર્ણ પવિત્રતા અને સુખ-શાંતિ નો જન્મ-સિદ્ધ અધિકાર પણ મેળવીએ છીએ.

પહેલાં જ્યારે આપણે શ્રીકૃષ્ણને ભગવાન માનતાં હતાં ત્યારે દેહધારીની સ્મૃતિમાં રહેવાથી આપણે પોતે પણ બિંદુરૂપ સ્થિતિને પામી શક્તાં નહોતાં અને એટલે જ શક્તિશાળી લાઈટ (Light) અને (Might) માઈટ પણ પ્રાપ્ત કરી શક્તાં નહોતાં. પુનઃ, જ્યારે શ્રીકૃષ્ણને ભગવાન માની લીલાં પછી આપણી સામે બીજું કોઈ માનવ તનધારી એવું લક્ષ્ય પણ બચતું નહોતું જેનું અનુકરણ કરી ઊંચું પદ પ્રાપ્ત કરી શકાય.

આમ છતાં એક તરફ તો લોકો કૃષ્ણને યોગીરાજ માને છે અને બીજી તરફ કૃષ્ણની ૧૬૧૦૮ પટરાણીઓની અને દરેકનાં ૧૦-૧૦ બાળકોની પણ વાત ખરી માનવાથી મનુષ્યનાં જીવનમાં મહાન આદર્શનો અભાવ ઉત્પન્ન થાય છે. અહીં વધુ એક પ્રશ્ન પણ અનુત્તરિત છે કે ગીતામાં કહેવાયું છે કે - “દેવતાઓને ભજનારાં દેવતાઓને જ પ્રાપ્ત થાય છે, તેઓ મને મેળવી શક્તાં નથી.”^{૩૧} એનો સાચો અર્થ

૩૦. પિતાહમસ્ય જગતો માતા ધાતા પિતામહઃ (૯/૧૭ તથા ૧૧/૬૩)
અન્ય કોઈને ‘પિતા’ કહી ન શકાય અને જન્મ લેતાંવેંત વારસો તો પિતા પાસેથી જ મળે છે.

૩૧. યાન્તિ દેવવ્રતા દેવાન્ મદ્યાર્જિનોઽપિમામ્ ૬/૨૫

શો છે ? એક સવાલ એ પણ છે કે શ્રીકૃષ્ણ તો દેશ-વિશેષ, જાતિ વિશેષ અને વિશેષ ઊંમરવાળા હતાં - શું આપણે તેમને શાશ્વત^{૩૨} અને સાર્વભૌમ^{૩૩} પરમાત્મા અથવા ‘સર્વ આત્માઓના પિતા’ માની શકાય ? આ રીતે વિચારોનું કોક્કું ગુંચવાયેલું હોવાથી ગીતામાં વર્ણિત યોગ-યુક્ત વ્યક્તિના લક્ષણો મન-ભાવક હોવા છતાં આપણે પોતે યોગમાં એકાગ્ર થઈ શકવામાં અસમર્થ હતાં. હવે સ્પષ્ટ જ્ઞાન હોવાથી આપણને મનને એકાગ્ર કરવાનું સ્પષ્ટ લક્ષ્ય મળી ગયું છે અને લાઈટ તથા માઈટ મેળવવાનું મૂળ સ્થાન પણ.

આ સિવાય, અગાઉ આપણે શ્રી કૃષ્ણ વિશે જે પણ સાંભળતાં હતાં તેનાથી આપણને મહાનતાના સર્વોત્તમ શિખર પર પહોંચવાની પ્રેરણા નહોતી મળતી કારણ કે શ્રીકૃષ્ણ પર રૂરિમણીના અપહરણ, ગોપીઓના ચીરહરણ, જરાસંઘની કેદમાંથી છોડાવી ૧૬૧૦૮ પરટાણીઓ દ્વારા એક લાખ સાંઈઠ હજાર બાળકો પેદા કરવાનાં, કુબ્જા-સમાગમ વગેરે અનેકાનેક આક્ષેપો હતાં. પરંતુ હવે જ્યારે આપણને એ સમજાઈ ગયું છે કે આ બધાંનો શબ્દાર્થ લેવો ભૂલ છે અને બધી વાતોમાં આધ્યાત્મિક અને અલૌકિક રહસ્ય સમાયેલું છે, આ આખ્યાનો શ્રીકૃષ્ણ સાથે સંબંધ નથી ધરાવતાં પણ પરમપિતા શિવ પરમાત્મા વિશેનાં છે, તો આપણાં મનમાં શ્રીકૃષ્ણનું સમ્માન વધી જાય છે અને આ બધાં આખ્યાનો પ્રત્યેનાં ભ્રમનું નિવારણ થાય છે. આ રીતે જે આખ્યાનો પહેલાં ધર્મમાં અરૂચિ ઉત્પન્ન કરતાં હતાં, મનમાં દેવતાઓ વિશે ગ્લાનિ ઉત્પન્ન કરતાં હતાં તથા પવિત્ર બનવાનાં

૩૨. યદક્ષરં વેદવિદો વદન્તિ...૮/૧૧ તથા ભૂતાદિમવ્યયમ્ ૧૦/૩૩ તથા ત્વમવ્યયઃ શાશ્વદ્ધર્મ ગોષ્ઠા । સનાતનસ્ત્વં પુરુષો મતો મે ૧૧/૧૮

૩૩.સર્વલોકમહેશ્વરમ્.....૫/૨૬

આપણાં મનોબળને ઘટાડતાં હતાં તે હવે એવી બાધાઓ ઉત્પન્ન નથી કરતાં, તેની બદલે આપણાં માર્ગને પ્રશસ્ત કરવાનું, પરમાત્મા સાથે મનને જોડવાનું અને પવિત્ર બનવાનો સશક્ત ભાવ ઉત્પન્ન કરવાનું શુભ કાર્ય કરે છે.

પરમાત્માનાં દિવ્ય જન્મનું જ્ઞાન

આ જ રીતે ઘણા ઊદાહરણો આપી શકાય પણ સંક્ષેપમાં આપણે કહી શકાય કે ગીતાના ભગવાન પરમપિતા જ્યોતિ-બિંદુ શિવને માનવાથી ગીતાના બધાં રહસ્યોનું સ્પષ્ટ અને સાચું જ્ઞાન જાણી શકાય છે. ઉદાહરણ તરીકે, પહેલાં આપણે ‘દિવ્ય જન્મ અને કર્મ’^{૩૪} નો ભાવાર્થ સમજી નહોતા શકતાં, ‘પરમધામ’, ‘બ્રહ્મ-નિર્વાણ’ વગેરેને પણ સ્પષ્ટ રીતે જાણતા નહોતાં. આપણે એ પણ જાણતાં નહોતાં કે ભગવાને એમ ક્યા ભાવથી કહ્યું કે મારાં જન્મ અને કર્મને જાણવાથી મનુષ્ય દુઃખના બંધનોમાંથી મુક્ત થઈ જાય છે. આપણે વિચારતાં હતાં કે શ્રીકૃષ્ણના જન્મ વિશે જે પણ જાણકારી છે એ તો અનેક લોકોએ સાંભળી છે, તો તેઓ હજીસુધી શા માટે મુક્ત નથી થયાં ? તેઓ પવિત્ર શા માટે નથી બનતાં ? હવે આપણને એ વાત સમજાઈ ગઈ છે કે ભગવાનનું સ્વરૂપ જ્યોતિબિંદુ છે, તેઓ કર્માતીત^{૩૫} હોવાથી પોતાનું કોઈ કર્મ-જન્ય શરીર ધારણ નથી કરતાં પણ તેઓ તો સૂર્ય, ચંદ્ર અને તારા ગણથી પણ પારનાં ધામ^{૩૬} (પરમધામ) અથવા બ્રહ્મ નિર્વાણમાંથી અવતરીને એક સાધારણ મનુષ્ય શરીરમાં પરકાયા - પ્રવેશ કરે છે; એટલે જ તેમનાં મહાવાક્ય

૩૪. જન્મ કર્મચ દિવ્યમે૪/૬

૩૫. ન ચ માં તાનિ કર્માણિ નિબઘ્નન્તિ ધનંજય૬/૬

૩૬. બ્રહ્મ -નિર્વાણં....૫/૨૪ તથાઅ. ૧૫, ૧૯. ૬

છે કે સાધારણ માનવ તનમાં આવેલ મુજ પરમાત્માને કોઈ પિછાણતું નથી.^{૩૭} આ બધાં રહસ્યોને સારી રીતે સમજ્યા પછી હવે આપણે ભગવાનને તેમનાં સાચાં રૂપમાં જાણી, તેમની સાથે યોગ-યુક્ત થઈ તેમની પાસેથી શક્તિ, જ્ઞાન-પ્રકાશ, તથા દિવ્ય ગુણોનું ઈશ્વરીય વરદાન પ્રાપ્ત કરી શકીએ છીએ. આટલું જ નહીં પણ તેમનાં પરમ સાથ અને સહયોગથી લાભાન્વિત થઈ, તેનાં પથ-પ્રદર્શન દ્વારા ફક્ત પોતાનું જ જીવન દિવ્ય બનાવતાં નથી પણ બીજાં અનેક લોકોની પણ અલૌકિક સેવાને નિમિત્ત બની જઈએ છીએ. હવે જે જ્ઞાન-રહસ્ય અમે તેમની પાસેથી સાંભળ્યાં છે, નિસ્સંદેહ તે અપૂર્વ પવિત્રતા, પ્રકાશ, શાંતિ, શક્તિ તથા દિવ્ય ગુણ દાયક હોવાથી પૂર્ણ સત્ય છે, એવું અમે અનુભવને આધારે શંખનાદ કરીને કહીશું. આ વિષય પર વધુ જાણકારી મેળવવા ઈચ્છુક લોકો પ્રજાપિતા બ્રહ્માકુમારી ઈશ્વરીય વિશ્વ વિદ્યાલયના નજીકના કોઈ પણ સેવાકેંદ્ર પર જઈ જ્ઞાન, સહજ રાજયોગ અને દિવ્ય ગુણોની શિક્ષાનો વિનામૂલ્યે લાભ મેળવી શકે છે.

ઓમ્ શાંતિ....

પ્રાક્કથન :-

વિચારણીય પ્રશ્ન

શ્રીમદ્ભગવદ્ ગીતા એક એવું લોકપ્રિય શાસ્ત્ર છે જેને સદીઓથી લોકો પૂર્ણ શ્રદ્ધાભાવનાથી વાંચતા, વંચાવતાં, સાંભળી, સંભળાવતાં આવ્યાં છે. ઘણાં લોકો તો દરરોજ ઉઠતાંવેંત જ્યાં સુધી અમુક શ્લોકોનું પઠન ન કરી લે ત્યાં સુધી અન્ન-જળ પણ લેતાં નથી અને પ્રાતઃકર્મ પણ પાછળથી કરે છે. અનંતકાળથી લોકો ગીતાને ભગવાનની જ વાણી માનતાં આવ્યાં છે અને એ જ ભાવના વશ ઘરમાં ગીતાને એક મહત્વપૂર્ણ સ્થાન આપવામાં મહાન ધાર્મિકતા માને છે. ભારતમાં આજે પણ લાખો-કરોડો લોકોને ત્યાં એ પ્રથા જેમની તેમ ચાલી આવી છે જેમાં મૃત્યુશૈયા આવી પર પડેલી વ્યક્તિ પાસે ગીતા-પાઠ કરવામાં આવે છે - આ પાછળ તેમની પ્રબળ માન્યતા છે કે ગીતા-જ્ઞાન શ્રવણથી એ મનુષ્યની સદ્ગતિ થાય છે. અમુક લોકોની માન્યતા એ પણ છે કે જે ઘરમાં ગીતા-પાઠ થતાં હોય ત્યાંથી કલહ-કલેશ નાશ પામે છે અને ભૂતપ્રેત પણ ભાગી જાય છે. આજે પણ કરોડો લોકો દૈવ રીતે માને છે કે ગીતાનાં પઠન-પાઠનથી મનુષ્ય પાપો અને સંતાપોથી મુક્ત થાય છે.

ગીતાનું અધ્યયન કરવાં છતાં કષ્ટ અને કલેશ શા માટે ?

પરંતુ પ્રશ્ન ઉઠે છે કે આજે ઘર-ઘરમાં આટલી મહિમા ધરાવતું શાસ્ત્ર હોવાં છતાં ભારતમાં અપાર દુઃખ શા માટે છે ? કજિયો-કંકાસ ઘર-ઘરમાં શા માટે છે ? મનુષ્ય કામ-ક્રોધ વગેરે ભૂતોથી છુટતો કેમ નથી ? જરૂર ગીતા વિશે એવી કોઈ મહત્વની વાત હશે જે સમયાંતરે મનુષ્ય

વિસરી ગયાં હશે. આ વિશે અમારો વિચાર છે કે લોકોને ગીતાનાં ભગવાનનો સાચો પરિચય જ નથી એટલે તેમને તેમનાં દ્વારા શ્રેષ્ઠ તથા પૂર્ણ પ્રાપ્તિ પણ નથી થતી. એ વાત આ પુસ્તક વાંચવાથી વધુ સ્પષ્ટ થઈ જશે.

ગીતાને વિશ્વ સમુદાય ભગવાનનાં મહાવાક્યોનો ગ્રંથ શા માટે માનતાં નથી ?

નિસ્સંદેહ, શરૂઆતથી જ ગીતાનો પ્રચાર ઘણો થયો છે. આજે જવલ્લે જ કોઈ ભાષા એવી હશે જેમાં ગીતાનો અનુવાદ ન થયો હોય.

પણ પ્રશ્ન ઉઠે છે કે દુનિયાનાં વિભિન્ન મતાવલંબિઓ દ્વારા શ્રેષ્ઠ ગ્રંથ જાહેર થયાં પછી પણ અને આનું નામ શ્રીમદ્ભગવદ્ ગીતા હોવા છતાં તથા આમાં ભગવાનુવાચ્ય શબ્દનો પ્રયોગ થયો હોવા છતાં દુનિયાનાં કોરોડો લોકો આને સ્વયં ભગવાનની વાણી શા માટે માનતાં નથી ? ખરેખર તો લોકોને ગીતાનાં ‘ભગવાનુવાચ્ય’ શબ્દનો મૂળ અર્થ ખબર જ નથી અને તેમને ‘કૃષ્ણ’ અને ‘ભગવાન’ - એ બંનેનાં સ્વરૂપનું સાચું જ્ઞાન પણ નથી.

બીજાં શબ્દોમાં આજે ગીતાના ભગવાન અથવા આદિ વક્તા વિશે લોકોમાં નિશ્ચયાત્મક જ્ઞાન અને મતેક્ષ્ય નથી. **ડૉ. રાધાકૃષ્ણને** પણ શ્રીમદ્ભગવદ્ ગીતા પરનાં પોતાના પુસ્તકમાં એક જગ્યાએ લખ્યું છે - “મને ગીતાના રચયિતાનું નામ ખબર નથી. ભારતમાં પ્રારંભિક - સાહિત્યના લગભગ બધાં પુસ્તકોના લેખકોના નામ અજ્ઞાત છે...”

આ જ રીતે, **સ્વામી વિવેકાનંદે** પણ એક જગ્યાએ કહ્યું છે - “કૃષ્ણના વ્યક્તિત્વ વિશે અનેક શંકાઓ છે... છતાં અમુક કારણો

દ્વારા નિશ્ચિતપણે એ નિષ્કર્ષ પર પહોંચી શકાય કે મહાભારતના યુદ્ધમાં કોઈ અલગ દિવ્ય વિભૂતિનો પ્રાદુર્ભાવ થયો હશે જેણે એ વખતના સમાજને આ જ્ઞાન શીખવ્યું હતું, જેનાં દ્વારા વિશેષ સંપ્રદાયની સ્થાપના પણ થઈ હોય...”^૧

આમ જ મહાત્મા ગાંધી લખે છે^૨. “ગીતાના કૃષ્ણ મૂર્તિમાન, પૂર્ણ, શુદ્ધ, સંપૂર્ણ જ્ઞાની છે, પરંતુ કાલ્પનિક છે. અહીં કૃષ્ણ નામવાળી અવતારી પુરૂષનો નિષેધ નથી, કેવળ સંપૂર્ણ કૃષ્ણ કાલ્પનિક છે. સંપૂર્ણ અવતારનું આરોપણ પાછળથી થયું છે...”

સ્પષ્ટ થાય છે કે આજે ગીતાના વક્તાનો સાચો પરિચય નામ - શેષ થઈ ચૂક્યો છે એટલે અમે આ લેખ-માળામાં ભગવાનનાં સ્વકથિત સ્વરૂપનો ઉલ્લેખ કર્યો છે અને સંક્ષેપમાં શ્રીકૃષ્ણનો પણ સંપૂર્ણ-સત્ય પરિચય આપ્યો છે.

ગીતા અને મહાભારત વિશે લોકોના મનમાં પ્રશ્નો

આજે બહાર જે ગીતા મળે છે તથા જે મહાભારત ગ્રંથ ઉપલબ્ધ છે, તેનું અધ્યયન કરવાથી ઘણાં ખરાં લોકોનાં મનમાં વધુ પ્રશ્નો ઉદ્ભવે છે જેમાંના અમુક નિમ્નલિખિત પ્રમાણે છે :-

૧) ભગવાન તો ધર્મ-સ્થાપનાર્થે અવતર્યા હતાં, તો શું તેમણે આ જ્ઞાન માત્ર અર્જુનને જ સંભળાવ્યું હતું ? જે એ યુદ્ધના મેદાનમાં જ અપાયું હતું તો એમણે બીજા લોકોને આ જ્ઞાન કેવી રીતે સંભળાવ્યું હશે ?

૨) ભગવાને ગીતામાં તો અહિંસાનો ઉપદેશ આપ્યો છે; તો એ સાચું

૧. જુઓ ‘ભારતમાં વિવેકાનંદ’ - પાના નં ૩૧૪-૩૧૫

૨. ગીતા માતા

કે તેમણે હિંસાયુક્ત યુદ્ધ કરાવ્યું ?

ઉપરોક્ત પ્રશ્નો અનેકાનેક લોકો ઉઠાવી ચૂક્યાં છે. ઉદાહરણ તરીકે **સ્વામી વિવેકાનંદ** કહે છે ^૩“... જ્ઞાન, ભક્તિ, યોગ વગેરે વિષયોની આટ-આટલી વિશદ ચર્ચા યુદ્ધ-ભૂમિમાં, જ્યાં વિશાળ સેનાઓ લડવાં માટે બિલકુલ તૈયાર હોય, શી રીતે સંભવ છે ? શું યુદ્ધ-ક્ષેત્રના એ કોલહલમાં આ વાર્તાલાપનાં પ્રત્યેક શબ્દોને સંક્ષિપ્ત રીતે લિપિબદ્ધ કરનાર કોઈ ત્રીજી વ્યક્તિ પણ ત્યાં હાજર હતી ? અમુક લોકોનાં મતે આ યુદ્ધ રૂપકમય દષ્ટાંત છે, જેનો ગૂઢ અર્થ એ જ નિકળે છે કે મનુષ્યની અંદર દુષ્ટ વૃત્તિઓ સામે ચાલતાં સંઘર્ષની ઉપમાં આ સ્થૂળ યુદ્ધની સાથે કરવામાં આવી છે...”

આવી જ રીતે મહાત્મા ગાંધી કહે છે - “...જ્યારે ગીતાના પ્રથમ દર્શન થયાં ત્યારે જ એવી પ્રતીતિ થઈ કે આ ઐતિહાસિક ગ્રંથ નથી પણ, ભૌતિક યુદ્ધને બહાને દરેક વ્યક્તિના હૃદયમાં અવિરત ચાલતાં ઢંદ યુદ્ધનું જ આમાં વર્ણન છે. મનુષ્યરૂપધારી યોદ્ધાઓની રચના તો આ હૃદયગત યુદ્ધને રૂચિકર બનાવવા માટે ગઢવામાં આવેલી કોઈ કલ્પના છે-એ પ્રાથમિક સ્ફુરણા ધર્મે અને ગીતા પર વિશેષ વિચાર કર્યા પછી પાક્કી થઈ ગઈ...”

“મહાભારત વાંચ્યાં પછી એ વિચાર હજી વધુ દઢ થઈ ગયો ... સાધારણ કૌટુંબિક ઝઘડાઓમાં ઐચિત્ય-અનૌચિત્યનો નિર્ણય કરવા માટે ગીતા-જેવાં ગ્રંથની રચના સંભવ નથી...”

આ જ રીતે ઉપરોક્ત પ્રશ્ન લોકમાન્ય તિલક તથા બીજાં અનેકાનેક વિદ્વાનો તથા તત્ત્વચિંતકોએ પણ ઉપાડ્યો છે. સામાન્ય પ્રજાના મનમાં તો આ પ્રશ્ન લાંબા સમયથી ઘર કરીને બેઠો જ છે. સન્ ૧૯૭૫માં આ જ પ્રશ્ન પર છાપાઓ તથા સમ્મેલનોમાં

મહાભારતની ઘણી ચર્ચા પણ થઈ હતી.

સર્વમાન્ય વાત છે કે કોઈ પણ સદાચારી તથા સદ્ગુણધારી પિતા પોતાના પુત્રોને અંદરોઅંદર લડાવવાં નથી ઈચ્છતાં પણ તેમની વચ્ચે પરસ્પર પ્રેમ અને સૌહાર્દ- પૂર્ણ વાતાવરણ બનાવવા માટે પ્રયત્ન કરતાં રહે છે. કોઈ પણ ધર્મ-પિતા (મત-સ્થાપક) હિંસાનો ઉપદેશ આપતાં નથી. આ જ રીતે કોઈ પણ મહાત્મા લોકોને રક્તપાત કરવાની શિક્ષા નથી આપતાં બલકે તેઓ તેમને અહિંસા, પ્રેમ અને સહિષ્ણુતાનાં પાઠ ભણાવે છે. તો જરા વિચારો કે ભગવાન, જેને બધાં પરમપિતા માને છે અને જેને બધાં મહાત્માઓથી પણ મહાન માની ધ્યાના સાગર, પ્રેમના સાગર, શાંતિના સાગર વગેરે મહિમાસૂચક વિશેષણો સાથે યાદ કરે છે, એમણે કાકા-મામાના ભાઈઓ વચ્ચે હિંસાયુક્ત યુદ્ધ કરાવવાં માટેનું જ્ઞાન આપ્યું હોય એવું બની શકે ?

- ૩) ઉપરોક્ત પ્રશ્નો સિવાય ત્રીજો પ્રશ્ન એ ઉદ્ભવે છે કે ભગવાન તો ત્રિલોકીનાથ છે, તો શું તેઓ અર્જુનનાં રથવાન બન્યાં હશે ? શું નષ્ટોમોહઃ અને સ્મૃતિર્લબ્ધા હોવાં છતાં અર્જુને ભગવાન પાસેથી આ સેવા લીધી હશે કે ‘રથ’ અને ‘રથવાન’ નો બીજો અલગ જ કોઈ આધ્યાત્મિક અર્થ છે ?
- ૪) પાંડવો અને કૌરવોનું જે રીતે જન્મ, કર્મ વગેરેનું વર્ણન કરવામાં આવ્યું છે. તેનાથી શું એ જાણી શકાય કે તેઓ ખરેખર કોઈ મનુષ્ય હતાં કે એ નિર્ણય જયથાર્થ લાગે છે કે તેઓ કવિ-રચિત કથાનકનાં મનોભાવરૂપી પાત્રો છે અથવા રૂપક અલંકારમાં પ્રયુક્ત નામ છે ? સ્વામી વિવેકાનંદે પણ આ પ્રકારના પ્રશ્નો પર વિચાર કરતાં કહ્યું છે કે - “ગીતા સારી રીતે સમજવા માટે ઘણી બાબતોની જાણકારી આવશ્યક છે. પહેલી તો એ કે શું એ ખરેખર મહાભારતનો એક અંશ

છે... ?” બીજી એ કે શું કૃષ્ણ નામનાં કોઈ ઐતિહાસિક પુરૂષ હતાં ? ત્રીજી એ કે ગીતામાં કુરૂક્ષેત્રનાં જે મહાયુદ્ધનો ઉલ્લેખ છે, શું એ ખરેખર થયું હતું ? અને ચોથી એ કે શું અર્જુન તથા અન્ય લોકો વાસ્તવિક ઐતિહાસિક પુરૂષ હતાં ?”^૪

- ૫) કહેવાય છે કે ચાદવોનાં પેટમાંથી મૂસળ નિકળ્યાં, જેનાથી મહાવિનાશ થયો. એ મૂસળ કઈ વસ્તુ છે ?
- ૬) શું સ્થાપના અને વિનાશ વગેરે કર્તવ્યો શ્રીકૃષ્ણનાં છે કે સ્થાપનાનું કર્તવ્ય બ્રહ્માનું, વિનાશનું કર્તવ્ય શંકરનું અને પાલનાનું કર્તવ્ય, વિષ્ણુ અર્થાત્ શ્રીકૃષ્ણનું છે ?
- ૭) શું શ્રીકૃષ્ણ બ્રહ્મા, વિષ્ણુ અને શંકર નામધારી ત્રિદેવનાં રચયિતા છે કે આ ત્રણેય દેવોનાં રચયિતા ત્રિમૂર્તિ કોઈ બીજું છે અને તેમને માટે જ ગીતામાં ‘ભગવાન’ શબ્દનો પ્રયોગ થયો છે ?
- ૮) જો ગીતાના ભગવાન અવતર્યા અને તેમનું ઘર પરમધામ પણ છે તો શું ભગવાનને સર્વવ્યાપક કહી શકાય ?
- ૯) ભગવાનના મહાવાક્ય છે કે મારો જન્મ દિવ્ય છે. જે રીતે શ્રીમદ્ ભાગવત્માં શ્રીકૃષ્ણના જન્મનો ઉલ્લેખ મળે છે, શું તેને ‘દિવ્ય જન્મ’ કહી શકાય કે ‘દિવ્ય જન્મ’ નો કોઈ બીજો જ અર્થ છે ?
- ૧૦) કહેવાય છે કે ગીતા-જ્ઞાન દ્વારા યુગનાં અંત સમયે અપાયું; ત્યારે પ્રશ્ન ઉઠે છે કે જ્ઞાન આપ્યાં પછી અને ધર્મની સ્થાપના થયાં પછી કલિયુગ કઈ રીતે આવી ગયો ?

ઉપર્યુક્ત તથા આવાં જ બીજાં અનેક પ્રશ્નોનું સમાધાન બહુ જરૂરી છે. જ્યાં સુધી લોકોના મનમાં આ બધી વાતો સ્પષ્ટ ન થાય કે ગીતા-જ્ઞાન કોણે આપ્યું હતું, ક્યારે આપ્યું હતું અને કઈ રીતે આપ્યું હતું, ત્યાં સુધી તેઓ ગીતા સાથે સંપૂર્ણ ન્યાય કરી શકશે નહીં, તેમના મનમાં પણ લક્ષ્ય સારી રીતે સ્પષ્ટ નહીં થાય તથા ગીતાના સાચા અર્થથી અજાણ હોવાને લીધે વાસ્તવિક યોગનો અભ્યાસ પણ કરી નહીં શકે.

આ પ્રશ્નોનું વિસ્તૃત વર્ણન તો અમે ‘મહાભારત અને ગીતાનું સાચું સ્વરૂપ અને સાર’ નામનાં પુસ્તકમાં કર્યું છે, પરંતુ શ્રીમદ્ ભગવદ્ગીતાનો સાચો સાર લખતાં પહેલાં આ જ વાતોને લક્ષ્યમાં રાખી બહુ સંક્ષેપમાં આ પુસ્તકની ભૂમિકામાં અમુક તથ્યોનો ઉલ્લેખ કરી રહ્યો છું.

ભૂમિકા**સર્વવિદિત તથ્ય**

આજે લોકોની માન્યતા છે કે શ્રી કૃષ્ણે ગીતા જ્ઞાન અર્જુનને યુદ્ધના મેદાનમાં આપ્યું હતું, એમની આ માન્યતાનો મુખ્ય આધાર મહાભારતમાં વર્ણવેલું કૌરવો-પાંડવોનું યુદ્ધ છે. પરંતુ આજે મહાભારત ગ્રંથ જે રૂપમાં મળે છે તેનું અધ્યયન કરનારી કોઈ પણ નિષ્પક્ષ વ્યક્તિ એ સિદ્ધ કરવામાં અસમર્થ છે કે એમાં કૌરવો અને પાંડવોની જે જન્મ કથા આપેલી છે એ ઐતિહાસિક રીતે પૂર્ણ સત્ય છે કારણ કે એ મહદ્અંશે અસ્વાભાવિક છે.

પુનઃ, આજનાં દરેક નિષ્પક્ષ શોધક એ સાચું માને છે કે અગાઉ મહાભારતનું સ્વરૂપ આની કરતાં ભિન્ન હતું. શરૂઆતમાં આનું નામ ‘જય’ હતું અને તેમાં કેવળ આઠ હજાર શ્લોક હતાં. પછી તેનું નામ ‘ભારત’ પડ્યું ત્યાર પછી ‘મહાભારત’ માં વધારો થતો ગયો અને આજે તેમાંનાં શ્લોકોની સંખ્યા લગભગ એક લાખ છે. આમ, અગાઉ જ્યાં એક શ્લોક હતો ત્યાં આજે તેર છે (એકની જગ્યાએ તેર).

આવી મુશ્કેલ પરિસ્થિતિમાં આ ગૂંચવણ ઉકેલનાર કોણ છે ? એકમાત્ર ગીતાનાં ભગવાન વગર કોઈ બીજી વ્યક્તિ આ રહસ્યને સાચી રીતે સમજાવી ન શકે. એટલે હવે અમે આગળ જણાવીશું કે વર્તમાન સમયે સ્વયં ભગવાન અવતરીને આ વિષય પર ક્યા રહસ્યો ખોલે છે. ગીતાનાં સારને સમજવા માટે આ રહસ્યોનું જ્ઞાન અત્યાવશ્યક છે.

મનના વિચારોની સાથે યુદ્ધ

ભગવાને તો મનુષ્યને પવિત્ર, નિર્વિકારી, દૈવી સંપદાયુક્ત, સ્થિત-પ્રજ્ઞ અને યોગયુક્ત બનાવવાં માટે જ ગીતા-જ્ઞાન આપ્યું હતું.

ભગવાને તો માનવને જ્ઞાનરૂપી તલવારથી કામરૂપી શત્રુને મારવા માટે અથવા યોગબળ દ્વારા ઇંદ્રિયો તથા નિદ્રાને જીતવા માટે અથવા અધ્યાત્મ બળ દ્વારા કામ, ક્રોધ, લોભ વગેરે વિકારોને હરાવવા માટે જ ગીતાનું અમૂલ્ય જ્ઞાન પ્રદાન કર્યું હતું. આ વાતને અમે અહીં આ પુસ્તકમાં ગીતાનાં જ અમુક શ્લોકો દ્વારા વધુ સ્પષ્ટ કરીશું. મનુષ્યની એ ગંભીર ભૂલ છે કે તેણે હિંસાના રંગે રંગાયેલા યુદ્ધને ગીતાની સાથે જોડી કલ્યાણકારી ગીતા માતાનું અપમાન કર્યું છે.

શું ગીતા-જ્ઞાન દ્વાપરયુગના અંતમાં આપવામાં આવ્યું હતું ?

ગીતાના ભાવને સમજવા માટે એ જાણવું પણ જરૂરી છે કે આ જ્ઞાન ક્યારે આપવામાં આવ્યું હતું ? એ તો સર્વવિદિત છે કે દ્વાપરયુગ પછી તો કલિયુગનું આગમન થાય છે. કલિયુગમાં ધર્મની કળાઓનો હાસ અથવા ધર્મનાં ત્રણે કાળોનો લોપ માનવામાં આવે છે અને આસુરી લક્ષણોનો ઉત્તરોત્તર વિકાસ અને તેનું પ્રાધાન્ય માનવામાં આવે છે. આ વાતને ધ્યાનમાં રાખી જરા વિચારો કે - ‘ભગવાને ગીતાનું જ્ઞાન દ્વાપર યુગના અંતમાં આપ્યું’ - એ માન્યતા કેટલી યોગ્ય છે ? કારણ કે એ વિચારાતીત છે કે ભગવાને ધર્મ-સ્થાપવાની બદલે અધર્મ, પતન, દાનવપણું અને યોગ-ભ્રષ્ટતાનાં યુગનો સૂત્રપાત કર્યો હોય. અધર્મનાં વિનાશ અને ધર્મની પુનઃસ્થાપના પછી તો સતોપ્રધાનતા, પવિત્રતા અને દૈવી સંપદાયુક્ત યુગ અર્થાત્ સતયુગ, દેવયુગ અથવા કૃતયુગ જ આવવો જોઈએ કલિયુગ નહીં.

આમ, અધર્મના વિનાશનો સમય અથવા સૃષ્ટિના મહાવિનાશ (ગીતાના શબ્દોમાં ‘લોક ક્ષય’) નો સમય તો કલિનાં અંતનો સમય જ હોય છે. એટલે વાસ્તવિક તથ્ય એ છે કે ભગવાને ગીતા-જ્ઞાન રૂપી શિક્ષા કલિયુગ અંત અને સતયુગ આરંભના સંધિકાળ અર્થાત્

સંગમકાળમાં જ આપી હતી અને ત્યારબાદ સતયુગનું શુભાગમન થયું હતું, જેમાં ધર્મની કળાઓ પૂર્ણા હતી. પણ, એ કેવી વિડંબના છે કે ગીતા જ્ઞાનનો સમય દ્વાપરયુગ જાહેર કરી અને ત્યારબાદ કલિયુગનો સમય માની સ્વયં ગીતા-પ્રેમી પણ અજાણતાં જ ગીતાનું અપમાન કરે છે.

ગીતા-જ્ઞાન કોણે આપ્યું ?

હવે જરા એ વાત પર પ્રકાશ નાંખવો અતિ આવશ્યક છે કે ગીતા જ્ઞાન આપનાર ભગવાનનો સાચો પરિચય શો છે ? વર્તમાન સમયે જે શ્રીમદ્ભગવદ્ ગીતા ઉપલબ્ધ છે તેમાં મોર-મુગટધારી શ્રીકૃષ્ણનું ચિત્ર પણ સંલગ્ન હોય છે અને ઘણાં ખરાં લોકો માને છે કે ગીતા-જ્ઞાન મોરમુગટધારી શ્રીકૃષ્ણે જ આપ્યું હતું. પરંતુ આવી માન્યતા ધરાવતાં લોકો ગીતાની મૂળભૂત શિક્ષા જ વિસરી ગયાં છે કે દેહ અને દેહી, ક્ષેત્ર અને ક્ષેત્રજ્ઞ અલગ-અલગ સત્તાઓ છે. જે રીતે ‘આત્મા’ શબ્દ ‘દેહ’નો વાચક નથી તેવી જ રીતે પરમાત્મા અથવા ‘ભગવાન’ શબ્દ પણ કોઈ ‘દૈહિક રૂપનો’ પરિચાચક નથી.

તમે વિચારતાં હશો કે જો મોર-મુગટધારી શારીરિક રૂપ ભગવાનનું નથી તો તેનાંથી અલગ ભગવાનનું પોતાનું સાચું રૂપ ક્યું છે ? એ રહસ્યનું કોકડું ઉકેલતાં પહેલાં આત્માનાં સ્વરૂપની જાણકારી જરૂરી છે. પહેલાં તો એ સુસ્પષ્ટ હોવું જોઈએ કે આત્મા જ્યોતિ-બિંદુ સ્વરૂપ છે. પરમાત્મા તેમનામાં પરમ છે. આમ, તેઓ પણ જ્યોતિબિંદુ જ છે, પણ તેઓ જ્ઞાન, શાંતિ, આનંદ અને પ્રેમના સિંધુ (સાગર) છે. અમે ગીતાના શ્લોકો દ્વારા આ જ વાતને પુસ્તકમાં સ્પષ્ટ કરી છે. ઘણાં પાઠકોને આ બધી વાતો નવાઈ ભરેલી લાગે, જે વસ્તુ જ આ લેખ-માળાની વિશેષતા છે.

વિચારણીય બાબત એ છે કે જો ભગવાનનું રૂપ મોરમુગટધારી અથવા બીજું કોઈ શારીરિક રૂપ હોત તો પછી એ કહેવાની શી આવશ્યકતા હતી કે ભગવાન દિવ્ય-દષ્ટિનું વરદાન આપે છે અને તેમને દિવ્યચક્ષુ દ્વારા જ નિહાળી શકાય છે. આમ, એ હંમેશા યાદ રાખો કે આત્માઓની માફક ભગવાનનું રૂપ પણ જ્યોતિર્બિંદુ છે. ભારતમાં ‘શિવલિંગ’ નામ સાથે ચારે દિશાઓમાં તેમની પ્રતિમાઓ પૂજાય છે. ભગવાનનું આ રૂપ ‘નિરાકાર’ કહેવાયું છે કારણ કે બિંદુનો કોઈ આકાર નથી હોતો. ભગવાનના આ જ રૂપની બૃહદ પ્રતિમા મુસલમાનોના પવિત્ર સ્થળ મક્કામાં ‘સંગ-એ-અસવદ્’ નામથી મોજૂદ છે. જેને ભારતવાસીઓ મકકેશ્વર પણ કહે છે. આ જ રૂપનો ઉલ્લેખ બાઈબલમાં જેહોવા (Jehovah) નામ સાથે છે. આખા વિશ્વનાં કલ્યાણકારી હોવાને લીધે ભગવાનનું પ્રસિદ્ધ સ્વકથિત નામ ‘શિવ’ છે. તેઓ બ્રહ્મા, વિષ્ણુ, શંકરને પણ રચનારાં છે. એ પણ યાદ રહે કે શિવની પ્રતિમા મહાદેવ શંકરની પ્રતિમાથી અલગ છે.

ગીતા વિશેના અન્ય મહત્વપૂર્ણ રહસ્યોનું સ્પષ્ટીકરણ

ગીતામાં ભગવાનના અનેકાનેક નામોનો ઉલ્લેખ છે. તેમાંથી એક નામ ‘કૃષ્ણ’ પણ છે. આ નામનો ખોટો અર્થ સંદર્ભ લેવાથી ગીતા વિશે બહુ મોટી ભૂલ થઈ છે. એટલે આ વિશેનું સ્પષ્ટ જ્ઞાન બહુ જરૂરી છે.

એ તો સર્વમાન્ય છે કે ભગવાનના બધાં નામ ગુણ-વાચક અથવા કર્તવ્ય-વાચક છે. એટલે ભગવદ્ ગીતામાં ભગવાનને માટે પ્રયુક્ત આ ‘કૃષ્ણ’ નામ પણ વ્યક્તિ-વાચક અથવા સંજ્ઞા-વાચક નથી. પુનશ્ચ, આ ગુણ વાચક નામ શ્યામ-વર્ણના અર્થમાં પ્રયોગાયેલો નથી કારણ કે ભગવાન તો જ્યોતિ સ્વરૂપ છે. ત્યારે જ ગીતામાં એ

મહાવાક્ય છે કે ભગવાન સૂર્યની માફક (આદિત્યવર્ણ) પ્રકાશમાન છે અને શ્યામળતાથી હંમેશાં પરે છે. પછી, તેમને તો દિવ્ય દષ્ટિ દ્વારા જ જોઈ શકાય છે-એનો સાચો ભાવ છે કે ‘શ્યામ’ના અર્થમાં કૃષ્ણા નામ ભગવાનને માટે પ્રયોગી ન શકાય બલકે ‘આકર્ષણ-મૂર્ત’ અથવા ‘આનંદ સ્વરૂપ’ અથવા ‘યોગીઓના પાપોનું નિવારણ કરનાર’નાં અર્થમાં જ આ જ્યોતિ-બિંદુ પરમાત્માનું ગુણવાચક, કર્તવ્યવાચક, આત્મિક નામ ‘કૃષ્ણ’ પણ છે. પરંતુ ‘કૃષ્ણ’ શબ્દનો આ અર્થ લેવાની બદલે તેને એક સંજ્ઞા-વાચક અથવા શારીરિક નામ માનવાથી મુગટધારી શ્રીકૃષ્ણને ગીતા-જ્ઞાન-દાતા માનવાની ભૂલ થઈ ગઈ છે.

જરા વિચારો કે જો ‘કૃષ્ણ’ નામ ગુણ અને કર્તવ્ય વાચકની બદલે વ્યક્તિ-વાચક હોત તો ગીતામાં કેવળ એ એક જ નામનો પ્રયોગ થયો હોત પણ બધાં જાણે છે કે આ નામ સિવાય પણ જનાર્દન, કૈશવ, હૃષીકેશ, ગોવિંદ, અચ્યુત વગેરે નામોનો પણ ઉલ્લેખ છે. જ્યારે આ બધાં નામો પરિચય-વાચક અથવા સ્વરૂપ-વાચક છે તો ‘કૃષ્ણ’ નામને દેહ-વાચક અથવા વ્યક્તિવાચક માનવું ક્યાં સુધી તર્કસંગત છે ? દાખલા તરીકે જનતાની પ્રાર્થના સ્વીકાર કરનાર હોવાથી તેમનું એક નામ જનાર્દન છે. બ્રહ્મા, વિષ્ણુ અને શંકર દ્વારા કર્તવ્ય કરાવનાર હોવાથી તેમનું નામ કૈશવ પણ છે. આવી જ રીતે આનંદ સ્વરૂપ અથવા આકર્ષણ-મૂર્ત હોવાથી જ તેમનું નામ કૃષ્ણા પણ છે. તેમનું રૂપ જ્યોતિબિંદુ છે.

અર્જુન કોણ હતાં ?

જાણવાં યોગ્ય એક ગૂઢ રહસ્ય એ પણ છે કે જે રીતે કૃષ્ણા, જનાર્દન, કૈશવ વગેરે જ્યોતિ-બિંદુ ભગવાનના ગુણ-વાચક નામ છે,

તેવી જ રીતે ‘અર્જુન’, ‘અનઘ’, ‘પરંતપ’, ‘ગુડાકેશ’ વગેરે નામ પણ એ વ્યક્તિના વાચક છે જેનાં તનમાં પ્રવેશીને ભગવાને ગીતા-જ્ઞાન આપ્યું. ‘અર્જુન’ કોઈ વ્યક્તિ-વાચક નામ નથી. જો તે એક સંજ્ઞા-વાચક નામ હોત તો અન્ય ગુણ વાચક નામોનો પ્રયોગ શા માટે થયો હોત ? આમ, જેમ ‘નિષ્પાપ’ના અર્થમાં ‘અનઘ’, ‘નિદ્રાજીત’ ના અર્થમાં ‘ગુડાકેશ’, યોગરૂપી તપસ્યા કરનાર હોવાથી ‘પરંતપ’, પવિત્રતા અને સુખ માટે પુરૂષાર્થમાં વ્યસ્ત હોવાથી ‘ભારત’ વગેરે નામ ‘અર્જુન’ માટે પ્રયોગાયેલાં છે, તેમ પવિત્રના અર્થમાં ‘અર્જુન’ નામ પણ બ્રહ્માને માટે જ પ્રયોજાયેલું છે. ગીતા-જ્ઞાન પ્રજાપિતા બ્રહ્માના માધ્યમ દ્વારા જ પ્રદાન કરવામાં આવ્યું હતું, એટલે જ બ્રહ્માને જ્ઞાનીઓમાં શ્રેષ્ઠ માનવામાં આવે છે. બ્રહ્માને આદિપિતા અથવા જગત-પિતા પણ માનવામાં આવે છે કારણ કે ગીતા-જ્ઞાન સંભળાવવાં માટે પરમપિતાનું અવતરણ બ્રહ્માના તનમાં થયું હતું.

અર્જુનનો રથ

જે રીતે ગીતા-જ્ઞાનમાં શરીરને આત્માનું ‘વસ્ત્ર’ અથવા ‘ક્ષેત્ર’ કહેવામાં આવ્યું છે, તે રીતે જ શરીરની સરખામણી ‘રથ’ સાથે પણ કરવામાં આવી છે. મન જ આ રથના ઘોડાં છે અને જ્ઞાન પ્રાપ્ત કરવાં ઈચ્છતી વ્યક્તિએ આ ઘોડાઓની બુદ્ધિરૂપી લગામ ભગવાનને સોંપવી પડે છે. પ્રજાપિતા બ્રહ્મા, જેમનું જ એક ગુણ-વાચક નામ ‘અર્જુન’^૧ પણ છે, ના શરીરમાં, જ્યોતિર્બિંદુ પરમાત્માનું અવતરણ થાય છે, એટલે જ કહેવામાં આવ્યું છે કે ‘ભગવાન’ અર્જુનના સારથી બન્યા હતાં. ‘સારથી’ નો અર્થ છે - ‘એક જ રથમાં બે અસવારો’. અર્જુન અથવા બ્રહ્માનાં તનમાં તેમની માનવીય આત્મા તો હતી જ પરંતુ

જ્યોતિર્ભિન્દુ ભગવાને પણ તેનાં શરીરમાં પ્રવેશી, એ આત્માની સાથે બેસી તેનાં મુખ દ્વારા ગીતા-જ્ઞાન આપ્યું, એટલે જ તેમને ‘અર્જુનનાં સારથી’ કહેવામાં આવ્યા અને એ પણ કહેવામાં આવ્યું છે કે ‘બ્રહ્મા’ના મુખ દ્વારા બ્રાહ્મણ પેદા થયાં. પરંતુ ‘રથ’, ‘સારથી’ વગેરે શબ્દોનાં ગૂઢ અર્થોથી અજાણ હોવાથી ગ્રંથકારોએ ઘોડાંવાળાં રથમાં શ્રીકૃષ્ણને સારથી માની અર્થનો અનર્થ કર્યો છે.

ગીતા-જ્ઞાન અને વર્તમાન યુગ

ભગવાન કેવળ એક અર્જુનને જ ગીતા-જ્ઞાન નથી આપતાં પણ ‘અર્જુન’ અથવા બ્રહ્માના મુખ દ્વારા સમસ્ત માનવ-માત્ર માટે ગીતા-જ્ઞાન આપે છે. કલિયુગના અંતમાં અનેકાનેક નારીઓનું ચીર-હરણ થાય છે, લોકો ખૂબ જૂગાર-સહો રમે છે, સૂરાપાન કરે છે તથા આહાર-વ્યવહાર અને આચરણમાં ભ્રષ્ટ થઈ જાય છે.

હવે તમે ગંભીરતાપૂર્વક વિચારવાથી એ નિર્ણયે જ પહોંચશો કે હવે ફરીથી એવી જ પરિસ્થિતિઓ પેદા થઈ ચૂકી છે. એક તરફ તો આસુરી સૃષ્ટિના મહાવિનાશ માટે મૂસળ (Missiles) વગેરે બની ચૂક્યાં છે અને બીજી તરફ ભગવાને પ્રજાપિતા બ્રહ્માના તનમાં પ્રવેશીને તેમનાં મુખ દ્વારા ગીતા-જ્ઞાન સંભળાવ્યું છે તથા સહજ રાજયોગની પુનઃશિક્ષા આપી છે. દુઃશાસન, દુર્યોધન, ઘૃતરાષ્ટ્ર, કૌરવ વગેરે નામોને અનુરૂપ અવગુણી લોકો એક તરફ ઉપસ્થિત છે અને હવે બીજી તરફ પરમાત્મા સાથે યોગ-યુક્ત થનારાં પ્રીતિ-બુદ્ધિ ‘પાંડવ’ પણ છે જેઓ જ્ઞાન-બળ તથા યોગ-બળ દ્વારા કામ-ક્રોધાદિ પર વિજય પ્રાપ્ત કરવા માટે અર્હિસક યુદ્ધ કરી રહ્યાં છે.

‘ભગવદ્ ગીતાનો સત્ય સાર’ પુસ્તક ને આ દષ્ટિએ વાંચવાથી જ પૂર્ણ લાભ પ્રાપ્ત કરી શકાશે. અમે ઉપરોક્ત વિષયોનું વિસ્તૃત

સ્પષ્ટીકરણ ‘મહાભારત અને ગીતાનું સાચું સ્વરૂપ અને સાર’ નામક પુસ્તકમાં પણ આપ્યું છે. પ્રસ્તુત પુસ્તક એ જ પુસ્તકના આઠ પ્રકરણોને લઈ છાપવામાં આવી છે જેનાથી જેમને સંક્ષેપમાં ફક્ત ગીતાનાં સારને વાંચવામાં જ રસ છે તેઓ આનો લાભ લઈ શકે.

આ વિષય પર વધુ જાણકારી મેળવવા તથા યોગાભ્યાસની સાચી વિધિ શીખવા માટે ઈચ્છુક વ્યક્તિ પ્રજાપિતા બ્રહ્માકુમારી ઈશ્વરીય વિશ્વ-વિદ્યાલયના કોઈ પણ નજીકના સેવા કેંદ્ર પર પધારીને વિના-મૂલ્યે આ સેવા મેળવી શકે છે.

- જગદીશ ચંદ્ર
